

زەرەپشان بویدا

قەييۇم تۆردى

2

قەييۇم تۇردى

زەرەپشان بويىدا

(ھىكايە ۋە ئوچىرىكلار)

شىنجاڭ خەلق نەشرىياتى

مەسئۇل تەھرىرى: ئەخەت ھاشىم

زەرەپشان بويىدا

(ھىكايە ۋە ئوچىرىكلار)

شىنجاڭ خەلق نەشرىياتى نەشر قىلدى
شىنجاڭ شىنخۇا كىتاپخانىسى تارقىتىدۇ
شىنجاڭ شىنخۇا باسما زاۋۇدىدا بېسىلدى
1981 - يىلى 1 - ئاي 1 - نەشرى
1981 - يىلى 2 - ئاي 1 - بېسىلىشى
كىتاپ نومۇرى: M10098.459
باھاسى: 0.40 يۈەن

نەشرىياتتىن

يولداش قەييۇم تۇردى 1937 - يىلى 1 - ئايدا قەشقەر شەھرىدە كىچىك تىجارەتچى ئائىلىسىدە تۇغۇلغان، بالىلىق - ئۆسمۈرلۈك چاغلىرى قەشقەرنىڭ سەمەن، سۇزاق يېزىلىرىدا ئۆتكەن. 1944 - يىلىدىن 1951 - يىلىغىچە قەشقەر قوناق بازىرى باشلانغۇچ مەكتەپتە، قەشقەر دارىلمۇئەللىمىن قارمىقىدىكى ئوتتۇرا مەكتەپتە ئوقۇغان. 1954 - يىلى 6 - ئايدا شىنجاڭ مىللەتلەر ئىنىستىتۇتىنى پۈتتۈرگەندىن كېيىن، «شىنجاڭ گېزىتى» ۋە «يەكەن گېزىتى» تەھرىر بولۇملىرىدە مۇخبىر - تەھرىر بولۇپ ئىشلىگەن. 1979 - يىلى 6 - ئايدىن ئېتىۋارەن شىنجاڭ خەلق نەشرىياتىدا ئىشلەپ مەكتەپ.

قەييۇم تۇردىنىڭ دەسلەپكى ھىكايە - ئوچىرىكلىرى 1955 - يىلىدىن باشلاپ جامائەتچىلىك بىلەن يۈز كۆرۈش تى. 1976 - يىلى «قىزىلتاغ ئىتىگىدە» ناملىق رومانى، 1979 - 1981 - يىللىرى «كۆرەشچان يىللار» ناملىق 3 توملۇق روماننىڭ ئالدىنقى ئىككى تومى - «تاڭ ئالدىدا»، «زەرەپشان ئۈستىدە نۇر» ئېلان قىلىندى.

بۇ توپلامغا يازغۇچىنىڭ جەنۇبىي شىنجاڭ يېزىلىرىدا مۇخبىرلىق بىلەن شۇغۇللانغان چاغدا يازغان بىر قىسىم ھىكايە - ئوچىرىكلىرى تاللاپ كىرگۈزۈلدى.

مۇندەرىجە

ھىكايىلەر

- 3 قىزىل يۇلتۇزى بار شەپكە.....
- 29 زەرەپشان بويىدا.....
- 50 زەينەپخان ھەققىدە ھىكايە.....
- 87 مېنىڭ دۇنياڭ.....
- 114 قۇدرەت.....
- 136 ئايخاننىڭ يېڭى ھىكايىسى.....
- 160 مۇسا تاغامنى ئەسلەيمەن.....

ئوچىرىكلار

- 191 پىلە ئانىسى.....
- 213 شەمشەرىخان.....
- 220 ئوراز بوۋا.....
- 230 ئارزۇلار ئەمەلدە.....
- 235 ئەزىز ۋە ئۇنىڭ دوستلىرى.....
- 245 جېنىم ياشىرىۋاتىدۇ.....
- 250 مېنىڭ يېزىم (ئەسلەمە).....

ھىكايىلەر

قىزىل يولتۇزى بار شەپكە

دىخانمىكىن - كادىرەمىكىن

كوكبۇلاق يېزىسى — يىراقتىن قارىغاندا خۇددى تاغ باغرىغا جايلاشقان كىچىككىنە يېشىل باققا ئوخشايدۇ. ئۇ - نىڭ ئىككى تەرىپى سايىلار ۋە توپىلىكلەر بىلەن خوشنا بولۇپ، كەينى تەرىپىدە مەشھۇر كوئېنلۇن تىزمىلىرىدىن بولغان ھەيۋەتلىك قىزىلتاغ قەد كوتىرىپ تۇرىدۇ. ئالدى تەرىپىدە بولسا، ئىلان باغرى سوزۇلغان كاداڭ ھارۋا يولىنى ئۆز قوينغا ئېلىپ پايانسىز بوز يەر يېپىلىپ ياتىدۇ. كوكبۇلاق يېزىسىدىكى كىشىلەرنىڭ نەزىرىدە بۇ يىل باھار بالدۇر كەلگەندەك قىلدى؛ باھار ھەقىقەتەن بالدۇر كەلدىمۇ ياكى كىشىلەر باھارنىڭ ئالدىغا ئوتۇۋېلىپ، كۆڭلىدە باھار تۇيغۇسى ھەس قىلىشىپ قالدىمۇ — بۇنىسى ئانچە ئېنىق ئەمەس، ئەمما، مۇشۇ ھەقتە قىزغىن تالاش - تارتىش بولۇۋاتقان كۈنلەرنىڭ بىرىدە، چۈش - پېشىن ۋاقتى بىلەن بىر كىشى بوز ئىچىدىن چىقىپ، يېزىغا كىرىپ كەلدى.

يېزىغا كىرىدىغان ئېغىزدىكى دوقمۇشتا ئۈچ - توت

كىشى قىزىق پاراڭ سالغاچ، تەمكىن ئولتۇرۇپ زەمبىل قۇۋاتاتتى. ئۇلاردىن سەل نېرىدا — يېڭى سېلىنغان ئىمنا-رەتنىڭ سۈپىسىدا ئولتۇرۇپ، ئاپپاق ساقاللىق بىر كىشى ساتراچقا ساقال - بۇرۇتنى ياستىۋاتاتتى. ئۇلار بوز تە-رەپتىن كېلىۋاتقان كىشىنى كورۇپ "كىمكىنە - بۇ؟" دېگەن-دەك قىلىپ، بىر پەس تۇرۇپ قېلىشتى.

ھازىرچە نا مەلۇم بولغان بۇ كىشىدە بىر قارىماققا دەررۇ كوزگە چېلىققۇدەك ھىچنېمە يوق ئىدى. مۇرىسىگە شىڭلى تېگىلغان بولۇپ، ئۇنىڭغا ئەپچىل بىر كەتمەن، ئىككى جىڭ كەلگۈدەك بىر ئوغاق قىستۇرۇۋالغان. بوي - تۇرقى تەمبەلگىنە بولۇپ، بېشىدا تېرە قۇلاقچا، ئۈستىدە سۇزۇلگەن ماش رەڭ چاپان ۋە بىرنەچچە يېرىگە ياماق چۈشكەن پاختىلىق شىم بار ئىدى. چىرايى بۇغداي ئوڭ-مۈك بولۇپ، يۈزىنىڭ كېتى سەل كىچىكرەك بولسىمۇ، لېكىن چوڭ - رۈشەن كوزلىرى ئەتراپقا ئىنتىلىپ - ئىنتىلىپ قارايتتى.

بوۋاي ئوز ئالدىدىن ئوتۇپ كېتىۋاتقان بۇ كىشىگە سىنچىلاپ كوز سالىدى، يول ياقلىرىدىكى كىشىلەر ناتونۇش يولۇچىغا ھىرىسلىق بىلەن ئۇزاق تىكىلىپ قاراشتى ھەم بۇ نامەلۇم كىشىنىڭمۇ ئوزلىرىگە قىزىقىپ قاراۋاتقانلىغىنى كورگەندە، ئۇنىڭ كوزلىرىدە نىمىنىڭدۇر يالنىراپ چاقناۋاتقانلىغىنى ۋە بۇ چاقناشنىڭ تولىمۇ يېقىملىق ئىكەنلىكىنى سېزىشتى.....

— قارا، قوشماق ئاكا، — دىدى ساتراچ، بوۋاينىڭ ساقلىنى ياشاشقا تەمىشلىپ تۇرۇپ، — كىمدۇ - بۇ؟ ئەجەب

بىر قاراپ كەتتى - يا.....،

— قارىسا قارىغاندۇ، سەنمۇ قارىدىڭغۇ.....

— بىز تونۇمايمىز ئەمەسمۇ.

— ئومۇ سېنى تونۇمايدىغۇ.

قوشماق ئاكا شۇنداق دىسمۇ، نىمىندۇ ئويلاپ قال

دى. لېكىن نىمىنى ئويلىغانلىغىنى ئوزىمۇ بىلمىدى.

— قىزىق، كىم ئىكەن - بۇ؟ — بوۋاي بىلىنەر - بىر

لىنىپس قىلىپ ئوز ئوزىگە شىۋىرلىدى، — دىخانمىكىن، كا-

دىرمىكىن؟ كەتمىنىمۇ، ئوغقىمۇ بار، كەتمەننىغۇ ئىشلىتەر،

بۇ كەملەردە ئوغاقتى نىمىمۇ قىلار؟.....

يېزا ئىچىدە قاش قارايدىغان مەھەلدە قوشماق ئاكا

بۇ تەرەپكە ئۆتكەن كىشىلەردىن يەنە بىر گەپ ئاڭلىدى:

— ھىلىقى كىشى دادۇينىڭ ئايىغىدىكى يەرلەرنى ئا-

رىلاپ يۇرگۈدەك؛ 1 - ئىشلەپچىقىرىش دۇيىنىڭ پادىچىسى

ئوسمان قويلىرىنى تاشلاپ قوبۇپ، ئوزى نەگىدۇر كېتىپتە-

كەن، ھىلىقى كىشى شالاڭ قار ئۇستىگە تۇغۇپ قويغان

ئىككى قوينىڭ قوزىسىنى خۇددى بوۋاق بالىنى يۈگىگەندەك

چاپنىغا يۈگەپتۇ - دە، كونىرىپ كېلىپ، بىر چەتتە ئوت

قالاپ قۇرۇتۇپتۇ. كېيىن پادىچى ئوسمان كېلىپ، ئۇنىڭ

بىلەن قول ئېلىشىپ كورۇشكەندە، ئوڭ قولىنىڭ ئىككى

بارمىغى تۈگەل يوقىمىش، ئوسمان بۇنى كورۇپ ھەيران

قاپتۇ.....

— ئىككى بارمىغى تۈگەل يوق دەمەسەن؟ — دىدى

قوشماق ئاكا ھىكايە قىلغۇچىنىڭ كوزىگە قاراپ.

— ھەئە..... شۇنداق، غەلىتى ئىش. ئىككى بارمىغى تۈگەل يوقمىش.....
”ئىككى بارمىغى تۈگەل يوق بولسا.....“ بوۋاي يەنە ئويلىنىپ قالدى.....

”مېنى ئاددىلا قىلىپ لاۋجاڭ دەڭلار“

كەچقۇرۇن دادۇي ئىشخانسىدا دادۇي ۋە ئىش-
لەپچىقىرىش دۇي كادىرلىرىنىڭ يېرىم سائەتلىك مەج-
لىسى بولۇپ ئوتتى؛ دەرىزە تەرەپكە تىرەپ قويۇلغان
چوزا ئۈستىدە سۇس يورۇق چېچىپ بەشىنچى لامپا يې-
نىپ تۇراتتى. چوزىنى چورىدەپ دادۇي، ئىشلەپچىقىرىش
دۇيىنىڭ دۇيىجاڭلىرى ئولتۇراتتى. ئوي ئىچىدە تاماكا
ئىسىدىن قېلىن بىر قەۋەت كۈل رەڭ ”چاڭ“ قاتلىمى ھا-
سل بولغان بولۇپ، پەنەر يورۇغى چۈشكەن كىشىلەرنىڭ
يۈز-كوزى كورۇنۇپ تۇرسىمۇ، چەت-چورىدىكىلەرنى
ھىچكىم پەرق قىلالمايتتى. ھەممىدىن كېيىن ياشقنا بىر
يىگىت، ”كېيىن قالدىمۇ-قانداق؟“ دىگەندەك ئەتراپقا
ئەيمىنىۋرەك بىر قاراپ قويۇپ، ئالدىراپ كىرىپ كەلدى-
دە، چەتەرەك بىر يەردىن ئورۇن تېپىپ جايلاشتى. يە-
گىت، دادۇي ئىتتىپاق ياچىيىكىسىنىڭ شۇجىسى قاسم قوش-
ماق بولۇپ، ئۇنىمۇ باشقا ھىچكىم كورمىدى.
دادۇيچاڭ سەيپۇللا ئالدىدىكى چوتنى نېرى ئىت-
تىرىپ قويۇپ، سالماقلىق بىلەن ئورنىدىن تۇردى. ئۇنىڭ

قايقارا كەلگەن ئوسكىلەڭ بۇرۇتى بەستلىك كەلگەن يوغان
گەۋدەسىگە خوپ يارنشاتتى. ئۇنىڭ قولىدا بىر كونۇپرت
بار ئىدى:

— بۇگۈنكى يىغىنىمىز قىسقا، — دىدى سەيپۇللا
كوپچىلىككە قاراپ، — قارايدىغان باشقا مەسىلىمۇ يوق.
بىزگە بىر يولداش كەلدى. مەن گۇڭشى پارتىيە كومىتېتى-
تىنىڭ خېتىنى ئوقۇپ بېرىمەن:

خەت قىسقىلا ئىدى: “يولداش جاڭ جورېن ناھە-
يىمىزدە تۇرۇشلۇق خەلق ئازاتلىق ئارمىيىسى مەلۇم قىس-
مىنىڭ سىياسى بولۇمىدە ئىشلەيدۇ، ئۇ “پۈتۈن پارتىيە،
ئومۇمى خەلق يېزا ئىگىلىكى — ئاشلىق بىلەن كەڭ شوغۇ-
لىنىش” چاقىرىغىغا ئاۋاز قوشۇپ، ئوز قىسمىنىڭ بەلگە-
لىمىسىگە ئاساسەن مەلۇم مۇددەت خىزمەتلىرىمىزگە ياردەم
بېرىش ئۈچۈن گۇڭشىمىزنىڭ ئىختىيارغا كەلدى. بىز ئويلى-
شىپ يولداش جاڭ جورېننى سىلەرگە — كوكبۇلاق دادۇي
ياچېيكسىغا مۇئاۋىن شۇجى قىلىپ بەلگىلىدۇق.”

جوزىغا يېقىنراق ئولتۇرغانلار قىمىرلىشىپ قويدى،
چەت-چورىدىكىلەر بويىنىنى سوزۇپ قاراشتى، كىمدۇر
“جاڭ جورېن، جاڭ جورېن” دەپ تەكرارلىدى.

بۇ چاغدا بويىغا ئاق لوڭگە سالغان يولداش جاڭ
بارماقلىرى بىلەن چاچلىرىنى تاراپ، مۇلايىم كۈلۈمسىرەپ
ئولتۇراتتى. قاسم قوشماق ئۇنىڭ ئىككى بارماقسىز ئوڭ
قولنىڭ چاچلىرى ئارىسىدا تىنىمىز ھەركەت قىلىشىغا
دېققەت قىلىپ قارىغانلىقتىن، ئۇنىڭ، يېنىدا ئولتۇرغان

كشىگە ساپ ئۇيغۇر تىلىدا "سىز كىم بولىسىز، قانچە باشقا كىرىدىڭىز؟" دىگەن سوزىنى ئاڭلىماي قالدى. يوا-
داش جاڭ ئوتتۇز-ئوتتۇز بەش ياشلاردىكى ئورۇقۇمۇ ئە-
مەس، سېمىزمۇ ئەمەس تەمبەل كىشى ئىدى. ئۇنىڭ
كوزلىرىنىڭ كىشىلەرگە تىكىلىشمۇ بىر خىل يېقىملىق بول-
ماچ، بۇ يەردە ئولتۇرغانلار ئارىسىدىكى دەسلەپكى يات-
سىراش بىر دەمدە ئوتتۇرىدىن كوتىرىلىپ كەتتى. ئۇ،
قول سائىتىگە قاراپ قويۇپ، مەنىلىك قىلىپ، ئالدىرىماي
مۇنداق دىدى:

— يولداشلار! مەن بۇ يەرگە دىخان بولۇش ئۇ-
چۇن كەلدىم، ئەسلىدىمۇ دىخان ئىدىم. مۇندىن كېيىن
مېنى جاڭ جورېن ئەمەس، ئاددىلا قىلىپ لاۋ جاڭ دەپ
ئاتىشىڭلارنى سورايمەن.....
"لاۋ جاڭ. لاۋ جاڭ.....". قاسم بىلىنەر- بىلىنمەس
قىلىپ شىۋىرلىدى، ئۇنىڭ كوزى لاۋ جاڭنىڭ ئىككى
بارمىغى يوق ئوڭ قولىدا ئىدى. "ئەجەپ ئىش، ئۇنىڭ
ئىككى بارمىغىغا نىمە بولدىكىنە؟....."

قوشماق ئاڭلىنىش ئويىدە

ئارىدىن كۆپ كۈنلەر ئوتتى. تەسكەي تەرەپتىكى
قارلامۇ ئېرىپ تۇڭدى. سوڭەتلەر بوستان، تېرەكلەر
تەڭگە بولۇپ، ئۇرۇكلەر بىر چىرايلىق چېچەكلىدى. لاۋ-
جاڭ بۇ كۈنلەردە كۆپ كىشىلەر بىلەن تونۇشتى:

ئۇ بارغان ھەممىلا يەردە ئۇششاق بالىلار ئۇنىڭ چاپىنى-
نىڭ پېشىدىن تارتىپ، ئىككى بارمىغى يوق بىر قولىنى
قويۇۋەتمەي: "لاۋجاڭ تاغا، قېنى ئېيتىڭدا، بارمىڭىزغا نەمە
بولغان؟ نىمىشقا بىر قولىڭىزدا بەش بارماق، بىر قولىڭىزدا ئۈچ
بارماق بار؟" دەيتتى. لاۋجاڭ ئۇششاق بالىلارنى "كەچىك
دوستلار" دەپ ئاتايتتى ھەم ئۇلارنىڭ ھەممە سوئاللىرىغا
لايىغدا جاۋاپ بېرىپ قانائەتلەندۈرەتتى.

دادۇي ئەزالىرى لاۋجاڭنىڭ ئوز قىسمىدا قانداق
خىزمەت ئىشلەيدىغانلىغى، بۇ يەرگە كىم بولۇپ كەلگەن-
لىكى توغرىسىدا ئومۇمەن بىر پىكىرگە كەلگەن بولسىمۇ،
لېكىن قوشماق ئاكنىڭ ئويىدە ھىلىمۇ بەزى تالاش-
تارتىشلار داۋام قىلماقتا ئىدى. بۇ تالاش-تارتىشلارغا
تىزلىراق قوشماق ئاكنىڭ ئوزى، ئوغلى قاسىم، ئايىلى
تۇخان، قاسىمنىڭ ھەربى سەپكە كەتكەن ئاكىسى ئومەر-
نىڭ يولدىشى رەيھانگۈل ھەم گۈڭشى ئوتتۇرا مەكتەۋىدە
ئوقۇيدىغان قىزى ئاسىمگۈللەر قاتنىشاتتى. بۇ تالاش-
تارتىشلار كوپىرەك ھەر كۈنى كەچتە داستىخان ئۈستىدە
ئولتۇرۇپ، ھەر كىم شۇ كۈنى لاۋجاڭنى كورگەن-كور-
مىگەنلىكىنى، كورگەن بولسا بىلگەن-ئۇققان ئەھۋالىنى،
كورمىگەنلەر ئاڭلىغىنىنى ئوتتۇرىغا قويغاندا باشلىنىپ كى-
تەتتى. بەزى كۈنلىرى لاۋجاڭنى ھەممەيلەن كورگەن، بىلا-
لە ئىشلىگەن بولاتتى. شۇ كۈنى لاۋجاڭنىڭ گەپ-سوز،
ئىش-ھەركەتلىرىدىن تاپقان يېڭىلىقلىرىمۇ ئوخشاش بو-
لۇپ چىقاتتى. بەزى كۈنلىرى بىر-ئىككىيلەن كورگەن

بولاتتى - دە، باشقىلار تامغىنى يىگەچ، ئاڭلىغىنىنى قوشۇمچە قىلاتتى.

ئادەتتە، كوپىنچە قاسم ئوزى كورگەن، گەپ - سوزىنى ئوز قۇلغى بىلەن ئاڭلىغان بولۇپ چىقاتتى. تاپ - قان يېڭىلىقلىرىمۇ كوپ ئىدى. مەسلەن، ئۇ، لاۋ جاڭ پارتىيە، ئىتتىپاق ئەزالىرىنىڭ ئوگىنىش يىغىنلىرىدا "يېزا ئىگىلىكى - خەلق ئىگىلىگىنىڭ ئاساسى"، ئاكتىپلار يىغىنىدا "نەمە ئۇچۇن پۇتۇن پارتىيە، ئومۇمى خەلق يېزا ئىگىلىكى، ئاشلىق بىلەن كەڭ شۇغۇللىنىش كېرەك؟" دىگەن تېمىلاردا سوزلەپ بەرگەن بولسا، بۇنىڭدا ئۇ ئوتتمۇش بىلەن ھازىرنى قانداق سېلىشتۇرغانلىغىنى، نىمىنى مسال قىلىپ ئالغانلىغىنى ئېيتىپ بېرەتتى. رەيھانگۈل بولسا، ئەزالار ئوگىنىشىدە لاۋ جاڭغا قانداق سوئاللارنى بەرگەن - لىگىنى، ئاسمىگۈل لاۋ جاڭنىڭ چوڭ - كىچىك ھەممىنىڭ سوئالىغا كۈلۈپ تۇرۇپ، مۇلايم جاۋاپ بېرىشنى ياقتۇردى - دىغانلىغىنى، تۇخان بولسا، لاۋ جاڭنىڭ ئوزىنى ھەر دائىم "ئانا" دەپ ئاتايدىغانلىغىنى ۋە پەقەت "سالام" تاما قىلماي، كورسلا ھال سوراپ كېتىدىغانلىغىنى، شۇ سە - ۋەپلىك ئۇنى ئوز ئوغلدىدەك كورۇپ قالغانلىغىنى ئېيتاتتى. قوشماق ئاكا بولسا، ئۇنداق ئەمەس ئىدى. ئۇ كوپىنچە لاۋ جاڭنىڭ سوزلىرى، بولۇپمۇ ئوز دىتىغا يارىغان ئىش - ھەر كەتلىرىنى خۇلاسىلەپ، ئۇنى "تامغا" قىلىپ، لاۋ - جاڭنىڭ ماڭلىيىغا بېسىپ قوياتتى. مەسلەن، ئۇ مۇنداق دەيتتى:

— لاۋ جاڭ، راست ئۇ دىخان بولسا كېرەك. گې.
پىمۇ، ئىشىمۇ دىخانچە. ئۇ نەگىلا بارمىسۇن، سۇدىن، ئو-
غۇتتىن، يەر- تۇپراقتىن گەپ ئاچىدۇ. بۇ ئۇچ نەرسە —
ھەقىقەتتە دىخاننىڭ جېنى. سىلەر تېخى كورۇسىلەر.
لاۋ جاڭ قولىدىن ئىش كېلىدىغان ئادەمدەك كورۇنىدۇ،
بۇ يەردە بەزىبىر ئىشلاردا بىزگە ئوبدان قول- پۇت
بولۇپ قېلىشى مۇمكىن.....

بۇ نەرسىلەر قوشماق ئاكنىڭ ئويىدە لاۋ جاڭ
ھەققىدە بولىدىغان تالاش- تارتىشتىكى ئاساسىي نەرسە
ئەمەس. تالاش- تارتىشتا قالغان نەرسە — بۇ ئويدىكىلەرنى
ئۆزىگە شۇنچىلىك جەلپ قىلغان ئىدىكى، ئۇنىڭ سىرنى
بىلىشىمىسە، ھىچكىمنىڭمۇ كوڭلى ئىزغا چۈشمەيدىغاندەك
ئىدى.

بىر ئەتمىگە نىلىگى

لاۋ جاڭ قەغەز چاپلانغان دەرىزە ئالدىدىكى شاپتۇل
شېخى. ئۈستىدە بىر توپ قۇشقاچنىڭ ۋىچىرلىشى بىلەن
تەڭ، ئۇيقۇسىدىن ئويغىنىپ كەتتى. ئۇ، بۇ "خەۋەرچى"
قۇشقاچلارغا ئۈگىنىپ قالغانلىقتىن ئوڭايلا ئورنىدىن تۇر-
دى- دە. لامپا يورۇتۇش ئۈچۈن سەرەڭگە يېقىۋېتىپ،
ئاخشام جوزا ئۈستىدە ئوچۇق قالدۇرۇلغان "كۈندىلىك
خاتىرىلەر" دەپتىرىگە كوزى چۈشتى.

بۇ خاتىرىنىڭ ئوچۇق بېتىگە مۇنۇلار يېزىلغا

ئىدى:

”گۈڭشى پارىتكومنىڭ شۇجىسى يولداش ئومەر ئابدۇللا بىلەن بولغان سوھبەت ناھايىتى پايدىلىق بولدى. ئۇ توغرا ئېيتىدۇ، كوكبۇلاق دادۇيى ھەقىقەتەن نامرات دادۇيلەر قاتارىغا كىرىدۇ. لېكىن ئۇنى باي دادۇيلەر قاتارىغا ئۆتكۈزۈش ئىمكانىيەتمۇ بار. بۇنىڭ ئۈچۈن ئەزالارنىڭ روھىنى كوتىرىش، ئىلھام بېرىش كېرەك. ھەممىدىن بۇرۇن زەي-شور ئاپىتىگە قارشى كۈرەشنى قانات يايدۇرۇش كېرەك. زەي-كىشىلەرنىڭ ئەمگەك تەرىنى زولۇككە ئوخشاش شورماقتا.....“.

لاۋجاڭ مۇزدەك سۇدا يۈز-كوزنى يۇيۇپ كىرگەن-دىن كېيىن، كۈندىكى ئادىتى بويىچە ئۆزى توقۇۋالغان بىر جۈپ سەۋەتنى ئەپكەشكە ئىلدى-دە، يېزنى كېسىپ ئوتىدىغان چوڭ يولدىن ئوغۇت توپلاشقا ماڭدى.

لاۋجاڭنىڭ قات سەھەردە ئوغۇت توپلاپ يۈرگەن-لىكىنى بىرىنچى بولۇپ دادۇيجاڭ سەيپۇللانىڭ ياشانغان ئانىسى كوردى ۋە بۇ ئايال لاۋجاڭغا بىر خىل ئاڭقىد-رالماسلىق بىلەن بىر پەس تىكىلىپ قاراپ قالدى-دە، كېيىن ”گۈپ“ قىلىپ بىر نەرسە ئېسىگە چۈشكەندەك، ئالدىراپ ئوي تەرەپكە كىرىپ كەتتى. ئارىدىن كۆپ ئوت-مەيلا لاۋجاڭ دادۇيجاڭ سەيپۇللانىڭ مۇرىسىگە كەتمەن سالغان ھالدا كېلىۋاتقانلىغىنى كوردى. يېزىدا تاڭ سۇ-زۇلۇپ، شەرق ئاسمىنىدىكى بۇلۇت پارچىلىرى جىگەردەك قىزىرىشقا باشلىغاندا بولسا، دادۇينىڭ ھەممە يېرىدە

ئەزالار قىزغىنلىق بىلەن ئوغۇت توپلىماقتا ئىدى. چوڭ-كىچىك يول ئۈستىلىرىدە چوڭ-چوڭ ئوغۇت دوۋىلىرى پەيدا بولۇشقا باشلىدى.....

— قانداق يولداش سەيپۇللا، — دىدى لاۋ جاڭ ئوزدەن سەل نەردا كونا يۈل تۈپىسى ۋە چىرىمدانلارنى دوۋدەلەۋاتقان دادۇبجاڭغا قاراپ، — بۈگۈن نىمە، ئوغۇت توپلاۋاتقان ئەزالار كۆپىيىپ قالغانمۇ. قانداق؟

— شۇنىڭغا ھەيرانمەن، — دىدى دادۇبجاڭ ئەتراپقا زوقلىنىش بىلەن قاراپ، — كىشىلەرگە ھىچكىمىمۇ خەۋەر قىلغىنى يوق؛ بۇنىڭدىن ئۈچ كۈن بۇرۇن پەقەت سىزنى دوراپ بەش. ئالتە ئەزا ئوغۇت توپلاۋاتقان ئىدى. بۈگۈن پۈتۈن دادۇب قوزغىلىپ كېتىپتۇغۇ.....

ئارىدىن بىر پەس ئۆتكەندىن كېيىن، باھار شاماللىرى تاراپ ئويناۋاتقان ئاپپاق ساقاللىرىنى سىلاپ قويۇپ، ئاق يەكتىگىنىڭ پەشلىرىنى بېلىگە قىستۇرغان ھالدا قوشماق ئاكا يېتىپ كەلدى. بوۋاينىڭ مۇيىسىپت چىمەرسىدە بىر خىل غەيرەتلىنىشى ئەكس ئەتتۈرۈپ، خوشال - كۈلكە ئوينايتتى. ئۇ، لاۋ جاڭ بىلەن سالاملاشقاندىن كېيىن نىمەندۇر سورىماقچى بولۇپ دادۇبجاڭ تەرەپكە ماڭدى. لېكىن، شۇ ئەسنادا لاۋ جاڭ:

— قوشماق تاغا، مەن بىر نەرسىنى سوراي، — دىدى قوشماق ئاكىنى تىخىتىپ، — مۇشۇ ئەتراپتىن بىرەر ئوغۇت مەنبەئىنى تاپقىلى بولماسمۇ؟ مەسلەن، دادۇبىنىڭ چارۋىلىرى ئوتلايدىغان، كۆپرەك تۇرۇپ قالىدىغان نېرىقى تاغنىڭ قاپتاللىرىدىن.....

قوشماق ئاكنىڭ كوزى ئىختىيارسىز لاۋ جاڭنىڭ
كەتمەن سېپىنى تۇتۇپ تۇرغان ئىككى بارمىغى يىزىق ئوڭ
قولغا چۈشتى ۋە بارماقنىڭ قاق تۇۋىدىن يوقلۇغغا ھەي-
ران بۇلدى.

— بولدى، نىمىشقا بولمىسۇن، ئەلۋەتتە بولدى، —
بوۋاينىڭ خىيالى يەنە چىگىشلەندى. ئۇنىڭ كوپىنى كور-
گەن كوزى لاۋ جاڭنىڭ قۇلغىنىڭ ئاستىدىكى ئۇزۇن ئىك-
كى تال تۈكى بار مەڭنى كورۇپ قالدى. بوۋاي لاۋ جاڭغا
قادىلىپ تۇرۇپ قالدى، ئۇنىڭ ئىگىز-پەس كوتىرىلىپ
چۇشۇۋاتقان كوركىگىدىن ھايجانلىنىۋاتقانلىغىنى سېزىش
مۇمكىن ئىدى، — بولدى، نىمىشقا بولمىسۇن، ئونداق ئو-
غۇت ھەممە يەردە بار، قايتالدىمۇ، جىلغىدىمۇ بار.....

بوۋاينىڭ ئوز مەيلىدىن تاشقىرى ئېيتىلىۋاتقان بۇ
سوز لاۋ جاڭنى تەمتىرىتىپ قويدى. لاۋ جاڭ كوزىنى
چوڭ ئاچتى. لېكىن قوشماق ئاكا ھىچ كۈتۈلمىگەندە لاۋ-
جاڭنىڭ ئالدىدىن ئالدىراپ كېتىپ قالدى. ھىچنىمىنى
چۇشەلمىگەن لاۋ جاڭ بوۋاينىڭ ناھايىتى ئالدىراپ كېتى-
ۋاتقانلىغىنى، كېتىۋېتىپ يەكتىگىنىڭ پەشلىرىنى پەسكە
تاشلىغانلىغىنى ۋە ھىچكىمگە قارمايۋاتقانلىغىنى يىراقتىن
كوردى..... ئەجەپلەندى.....

قوشماق ئاكا ئالدىرىغان، بىر ئاز تەمتىرىگەن ھالدا
ھويلىسىغا كىرگىنىدە، چوڭ پىشايۋانلىق قورانىڭ بىر چېتىدە
ئايالى تۇخان موزايلىق چېپار كالىسىنى سېغۋاتاتتى. بو-
ۋاي ئايالىنىڭ ”ھوي..... نىمە ئىش بولدى، ئەجەپ بىر

بالدۇرلا قايتىپ كەپسەلەنا“ دىگەن سوزنىمۇ ئاڭلىمىدى.
ئۇ، ئوغلى قاسىمنىڭ تويى ئۈچۈن يېڭىدىن سالدۇرغان
قوش دەرىزىلىك مېھمانخانىغا كىردى. دە، تېر تەرەپتىكى
چاچپىنىڭ ئۈستىگە چىقىپ، تورۇسقا ئېسىپ قويۇلغان قو-
شۇقلۇقنىڭ ئىچىدىن ئاق شايغا ئوراپ قويغان بىر نەر-
سنى ئالدى ۋە ئۇنى پەم بىلەن چاچپىننىڭ ئۈستىگە
قويۇپ تۇرۇپ ئاچتى.

شايى ياغلىقنىڭ ئىچىدە ئوڭىگەن، قىزىل يۇلتۇزى
بار بىر پاختىلىق شەپكە بار ئىدى.

بوۋاي قىزىل يۇلتۇزى بار شەپكىگە ئۇزاق تىكىلدى
ۋە يەنە ئۇنى قايتا ئوراشقا باشلىدى. دەل شۇ چاغدا،
ئويىگە ئەتىگەنلىك ئىشتىن يېنىپ كېلىنى رەيھانگۈل، قىزى
ئاسمىگۈل، ئوغلى قاسىملار كىرىپ كېلىشتى ۋە ئۇلارمۇ
ھەچنىمنى چۈشەنمەي بوۋاينىڭ قولىدىكى نەرسىگە تىكى-
لىپ قېلىشتى.....

— دادا، بۇ نىمە؟ — دىدى ئاخىر جىمجىتلىقنى
بۇزۇپ قاسىم.

بوۋاي ھاياجانلاندى، كالىپۇكلىرى تىترىدى ۋە
ئاخىر:

— بۇمۇ؟ بۇ بالىلارمۇ، بىزنىڭ قىممەتلىك مۈلكى-
مىز..... — دىدى.

بالىلار ھەيران بولۇشتى. ”بۇ زادى قانداق قىممەت-
لىك مۈلك؟“

قوشماق ئاكا ئەمدى ئالدىرىماي ئولتۇرۇپ ئوز ھىكا-
يىسىنى باشلىدى:

ئون يىل ئىلگىرى

1949- يىلىنىڭ دىكابىر ئايلىرى. شىۋىرغانلىق بىر
كېچە ئىدى. قار ئۇچقۇنلىرى ھەر تەرەپتە ئوينايتتى. سو-
گەكتىن ئوتكۈدەك ئاچچىق سوغاق قەھرىدىن دەرەخلەر چا-
راسلاپ يېرىلاتتى. بۇ يۇرتنىڭ كوپچىلىك كىشىلىرى ئاچچىق
سوغاقتىن دۇڭدۈرەپ ئوز ئويىنىڭ نامرات بۇلۇڭىغا
چۆككەن ئىدى.

قوشماق ئاكانىڭ كىچىككىنە يالغۇز كەپىسى يېزىنىڭ
بوزغا تۇتاشقان يولى ئۈستىدە مۇڭغا چۆككەن يالغۇز قەۋ-
رىدەك چوخچىيىپ تۇراتتى. بوران ۋەھىمىسىدىن ئوينىڭ
قومۇش ۋە شاخ-شۇمبا بىلەن چۈمكەلگەن ئوگزىسى ھىللا
كوتىرىلىپ-ئۇچۇپ كېتىدىغاندەك ئەنسىز غىچىرلاپ، بو-
ۋاينىڭ يۇرىكىگە دەھشەتلىك تەھدىت سالاتتى ۋە ئۇنىڭ
ۋوجۇدىدىكى ئاخىرقى ئىسسىقلىقنى رەھىمسىزلىك بىلەن
شىرتۋالماقتا ئىدى. شۇنداق بولسىمۇ قوشماق ئاكا، ئوز
ئۈستىدىكى ياماق يىرتقانى سوغاقتىن لاغىلداپ تىت-
رەۋاتقان كەنجى ئوغلى قاسىمنىڭ ئۈستىگە يېپىپ
قويدى. دە، سەل نېرىدا مورا ئوچاقنىڭ ئالدىدا
سوغاقتىن نالىپ ئاھ ئۇرۇۋاتقان ئايلى تۇخانغا ئېيتتى:

— خوتۇن، بالىلارغا پەخەس بولۇڭلار، — ئاندىن
ئۇ بالىلىرىغا قارىدى، — بالىلىرىم ئۇخلىماڭلار، تونۇڭلار
قالسىلەر.....

بوۋاي ئاپپاق قىرو باغلاپ كەتكەن ساقلىنى
سىرىپ، پەريات بىلەن ئورنىدىن ئاستا تۇردى- دە، ئاس-
تىغا سېلىنغان پاخالنىڭ بىر قىسمىنى ئېپكىلىپ ئوچاققا
ئوت ياقىتى..... بوۋاي تېخى تۈزۈك ئىلىمىغان ئىدى. سىرت
تىن دۈكۈرلىگەن ئاياق ئاۋازلىرى ئاڭلاندى ۋە مەنۇت ئوت
مەي زەرب بىلەن تېپىلگەن ئىشىك ئۈلگۈجىگىدىن
ئاجراپ يەرگە چۈشتى. ئويگە بوران بېسىپ كىردى.
ئوچاقتىكى ئوت "لاپ" قىلىپ ئوچتى. ئوي ئىچى ئاچچىق
كۈل چېڭى بىلەن قاپلاندى. بوۋاي دەسلەپ ھىچنىمى
ئاڭقىرالمايدى:

— يا خۇدا، ئېيت، كىم سەن؟!

— ئاغزىڭنى يۇم، جويۇت!.....

مۇدەھىش بىر ئاۋازدىن بوۋاي كەينىگە داچىپ، تامغا
بېرىپ چاپلىشىپ قالدى. بوۋاينىڭ تىلى قېتىپ، ئاغزى
گەپكە كەلمىدى..... ئۇنىڭ ئالدىدا قۇلغىغىچە چو كۇرۇپ
كەمچەت تۇماق، يەڭگەدەك ياقىسى بار — تۈلكە تېرىسىدىن
جۇۋا كىيگەن، كوزلىرى ئوتتەك يانغان بىر گەۋدە دەھشەتلىك
قىياپەتتە قاراپ تۇراتتى. ئۇنىڭ كەينىدە يەنە بىرنەچچە
گەۋدە بار ئىدى.

— سەن مېنى تونۇمسەن؟! — دىدى ھىلىقى گەۋدە قو

چىرىغىنى قوشماق ئاكامنىڭ ئاجىز كوزلىرىگە ئېقىمىپ،

نىڭ يوغان ئاۋازىنى مورىدا ئوينىۋاتقان قۇيۇن بېسىپ كەتتى:

— يۇقسۇ، مەن ھەزرەتلىرىنى تونۇيالمىدىم. مەن قېرى ئادەمسەن، كىچىك بالىلىرىم بار..... — بوۋاي تىزلاندى.

— ئەخمەق..... ئوز ئىگەڭنىمۇ بىلمەيسەن! ئېيتە، ئوسمان چوڭنىڭ ئويى نەدىرەك؟!.....

— بىلىمەن ھەزرەت، ئۇنى ھەممە بىلىدۇ، ھەتتا بوشۇكتىكى بوۋاقىمۇ..... ئەمما مەن تالاغا چىقالمايمەن، مەن يېلىڭمەن.....

كەمچەت تۇماقلىق ئادەم ئۇنىڭ ياماق يەكتىگىنىڭ ياقىسىدىن قالماللاپ تۇتتى. دە، غەزەپ بىلەن نىلىكىپ كوتىرىپ ئورنىدىن تۇرغۇزدى. كەمچەت تۇماقلىق ئادەمنىڭ شاپ بۇرۇتلۇق ئىككى چاپارمىنى بوۋايىنى داقتىتىپ تالاغا سورەپ ماڭدى ۋە:

— نىمە دوڭدۇرەيسەن، ماڭ، سورەلمە، ئوسمان چوڭنىڭ ئويىنى كورسەت! — دىيىشتى.

ئويىدە قىيا - چىيا كوتىرىلدى..... بوۋاي ئامالسىز يول باشلاپ كەتتى.

ئارىدىن بىر سائەتچە ۋاقت ئوتتى. قوشماق ئاكا يېزا ئاقساقىلى ئوسمان چوڭنىڭ ئىشىگىدە قېتىپ قالغاندەكلا مىدىر قىلماي تۇراتتى. دەل شۇ چاغدا، تالادىن كىمدۇر ئويىگە ئوقتەك ئېتىلىپ كىردى. دە، قوش ياستۇق تېرەپ قويۇلغان تورىدە بۇرۇنلىرىنى تولغاپ ئولتۇرغان

كەمچەت تۇماقلىق كىشىنىڭ قۇلمىغا بىر نەرسە دەپ
پەچىرلىدى. شۇگەپ بىلەن تەڭ ئويدىكىلەر قوللىرىغا
ماۋۇزۇر ئېلىشىپ ئوبۇر - تەپۇر قوزغالدى. چاپارمەنلەر -
دىن بىرسى تالاغا چىقىپ، ماۋۇزۇرنى بوۋايغا تەڭلىدى.
كەمچەت تۇماقلىق كىشى:

— بولدى، قوي، ئاۋاز چىقارما. دەرەخكە باغ
لىۋەت، مۇزلاپ ئولسۇن! — دەپ جىددى بۇيرۇق
بەردى.

ئارىدىن بەش مىنۇت ئوتتۇرا - ئوتتۇرا، قاقچۇنلار -
نىڭ ھەممىسى يېزىنىڭ ئايىغى تەرەپكە ئوتتۇپ كەتتى.....
قوشماق ئاكا تېخىچە كاداڭ ئۆزىنىڭ مۇزدەك
غولغا تېگمەقلىق ئىدى. تۇن تەڭدىن ئاشقان پەيت -
بوران بوۋاينىڭ پەريادىنى ھىچكىمگە يەتكۈزمەيتتى. ئۇ
ھالسىزلاپتۇ ئىدى.....

دەل شۇ چاغدا، كوچىدا ۋال - ۋۇل قىلىپ
يېقىلغان قول چىراقلارنىڭ نۇرى چاقناپ كەتتى ۋە يەت
تە - سەككىز ئەسكەر دۇپۇرلەپ كەلگەنچە ئوسمان چوڭ
نىڭ ھويلىسىغا كىرىپ كېتىشتى..... كىمدۇر بوۋاينىڭ
ئاچچىق ئىگىرىشىنى ئاڭلاپ، ئۇنىڭ قېشىغا ئېتىلىپ
كەلدى - دە، دەرھال ئاغامچىنى پىچاق بىلەن كېسىپ
يەشتى. بوۋاي ھۇشدىن كەتتى.....

قوشماق ئاكا ھۇشقا كەلگەندە، ئۆزىنى ئوسمان
چوڭنىڭ ئايۋىنىدىكى ئىسسىق كالاڭ ئۈستىدە كوردى.
ئۈستىگە ھەربى جۇۋا يېپىلغان بولۇپ، چورسىدە ئۆزىگە

تونۇش بولمىغان بەش-ئالتە جەڭچى قاراپ تۇراتتى. ئۇلارنىڭ كوزلىرىدىن نىمىدىندۇر ئەنسىرەۋاتقانلىغىنى ئېنىق كوردى. يېنىدا تىزلىنىپ تۇرغان بىر جەڭچى مۇلايىملىق بىلەن ئۇنىڭ بېشىنى يۈرلەپ چاي ئىچكۈزدى. بوۋاي چاي ئوتلاۋاتقاندا، ئۇنىڭ سەل خاۋاتىرلىنىش بىلەن يېنىپ تۇرغان كوزى ئوزىگە چاي ئىچكۈزۈۋاتقان كىشىنىڭ قۇلىغىنىڭ ئاستىدىكى مەڭگە ۋە مەڭ ئۈستىدىكى ئۇزۇن ئىككى تال تۈككە چۈشتى.....

— لوۋخەن، ۋوسى رېنمىن جېيڭاڭجۇن، — دىدى ھىلىقى كىشى گويا ئۇنىڭغا يېلىنغاندەك بىر خىل قەيەپەتتە.

قوشماق ئاكا ھېچنىمىنى چۈشەنمىدى. بوۋاي بۇ خەنزۇچە تاۋۇشنى ئاڭلاپ قوشۇمىلىرىنى تۇرۇپ ئۇنىڭغا سىنىچىلاپ قارىدى. "خۇدايىم بۇ نىمە ئىش. بۇلار چەرىكەۋ. بىزدىن ئوتۇن-سامان سۇيىلەپ، باش-كوزىمىزنى يارىدىغانلار شۇلار ئەمەسمۇ؟". لېكىن ئۇ ئوز خىيالغا قارشى يەنە مۇنداق ئويلىدى: "چېرىك بولغاندا، بۇلار قانداق چېرىك بولدى. مەن ھازىر بۇلارنىڭ دادىسى-دىنىمۇ ئەزىز بولۇپ قالدىمغۇ؟ ھىلىقى جاناپلار، ئاقساقاللار نىمىشقا قاچقاندىر؟ كىم-كىمگە كۈشەندە بولغاندۇ؟".

— ئاتا، سىزگە نىمە بولدى؟ كىم سىزنى دەرەخ-كە باغلىدى؟ — دىدى كۈتۈلمىگەندە بايىقى خەنزۇ كىشى-نىڭ كەينىدىن بېشىنى ئېڭىشتۈرۈپ قارىغان بىر ئۇيغۇر جەڭچى، — نىمە دېگەن ئائىنىپ نەرسە. ھە! مۇشۇنداق

قاتتىق سوغاقتا..... ئولتۇرۇۋېتەي دىگىنىمۇ - يا؟.....
- "ھە، مانا بۇلارغا كىم كېرەك ئىكەن" - قوش -

ماق ئاكا ئوزىنى ناھەق ئازاپلىغان قاچقۇنلاردىن ئىنتىقام
ئېلىشنى قانداق ئارزۇ قىلاتتى - ھە!..... بوۋاي غەيرەت -
لەندى، كوزلىرى ئوتكۆرلەشتى، قوشۇمىسى تۇرۇلدى ۋە
بېشىدىن ئوتكەن ۋەقەنى ئالدىراپ سوزلەپ بەردى - دە،
غەزەپلىنىپ قاچقۇنلار كەتكەن تەرەپنى كورسەتتى.

- رەھمەت ئاتا، - دىدى چاي ئىچكۈزگەن كى -
شى، - سىز بىزگە ياردەم قىلدىڭىز، قاچقۇنلار سىلەرنىڭ
ناھىيىدە ئون نەچچە يىلدىن بۇيان زومىگەرلىك قىلىپ،
خەقنى قاخشاتقان، قىلمىغان ئەسكىلىكى قالمىغان ھاكىم -
تورلەرنىڭ ئەشەددىلىرى، قولغا قورال ئېلىۋالغان بازى -
دىتلار. ئۇلار خەلقنىڭ ئوز قولغا تاپشۇرۇلۇشى كې -
رەك..... ئاتا، ئەمدى سىز ئويىڭىزگە كېتىڭ، بىز يەنە
كورۇشىمىز.....

جەڭچىلەر شۇنداق دېيىشتى - دە، چاقماق تېزلىگىدە
ئورنىدىن قوزغىلىپ، قوشماق ئاكا كورسەتكەن تەرەپكە
يۈرۈپ كېتىشتى.....

قوشماق ئاكا جەڭچىلەرنى ئەگىشىپ ئىشىك تۈۋىگە
چىقتى. ئۇنىڭ بېشىدا بىر بىرىگە باغلانمايدىغان ئوي -
پىكىرلەر چىگىشلەندى. بوران كۈچەيمەكتە ئىدى. قار
ئۇچقۇنلىرى يۈز - كوزىگە مۇزدەك تېگەتتى. ئويىگە كېلىپ
مۇ خاتىرجەم بولالمىدى. ياماق چاپىنىنى ئوغلى قاسىمنىڭ
ئۈستىدىن ئېلىپ مۇرىسىگە ئاتتى - دە، ھىلىقى ئەسكەرلەر

قاچقۇنلارنى قوغلاپ ماڭغان تەرەپكە قاراپ كەتتى.
قوشماق ئاكا قانداقتۇر بىر ئىنتىلىشنىڭ تۇرتكىسى
بىلەن مەھەللىنىڭ ئايغىدىكى توپىلىكلەرنىڭ يېنىغا بىر-
رىشىغا، يىراقتىن ئاپتوماتىنىڭ تاناتلىغان ئاۋازى ئاڭلان-
دى ۋە كىمدۇر ئاچچىق چىقىرىدى..... سۈبھى كوتىرىلگەن
مەھەل بىلەن ھىلىقى كەمچەت تۇماقلىق كىشى باشلىق
بەش- ئالتە كىشىنى باغلاپ، جەڭچىلەر قايتىپ كەلدى.
ئۇلار يېقىنلاپ كەلگەندە، ھىلىقى ئۈزىگە چاي ئىچكۈز-
گەن كىشىنىڭ بېشى يالاڭباشتا، ئوڭ قولىنىڭ بېغىشە-
نىڭ ئۈستى قىپ- قىزىل قان بولۇپ، ئىككى بارمىغى
تۈگەل يوقلۇغىنى كوردى.....

قوشماق ئاكا، ئارىدىن بىرنەچچە كۈن ئوتۇپ،
كالتا جەڭ بولغان توپىلىكلەرنىڭ ئارىسىغا كىردى ۋە ئۇ
يەردىن قار ئاستىغا كومۇلۇپ قالغان قىزىل يۇلتۇزى بار
شەپكىنى تېپىپ كەلدى.

كۆپ يىللار ئوتتى. بوۋاينىڭ تۇرمۇشى ئۈزگەردى.
ئىجارە ھەققىنى كېمەيتىش، يەر ئىسلاھاتى ھەركەتلىرىدە
ئوتتۇرىقتىن نەزەر تىلىنىپ، تەسىرلىك شىكايەتلەر قىلدى.
قانچە خوشال بولسا ئەرزىيدىغان كۈنلەر كەلدى. لېكىن
بوۋاي ھىلىقى قانلىق كېچىنى ئۇنتۇمىدى. قىزىل-
يۇلتۇزى بار شەپكىنىڭ ئەھمىيىتىنى بولۇپمۇ يەر ئىسلاھات-
دىن كېيىن تېخىمۇ چوڭقۇر ھىس قىلدى ۋە ئۇنى "بىز-
نىڭ قىممەتلىك مۈلكىمىز" دەپ ئاسراپ ساقلىدى. قوش-
ماق ئاكا ھەر دائىم بىرەر ئىشتىن كوڭلى سۇيۇنكىنىدە،

ھىلىقى زۇامەتلىك كەچىدە چاي ئىچكۈزگەن كىشىلەرنى،
يالاڭباشتاڭ گەۋدىنى ۋە ئىككى بارمىغى تۈگەل ئۈزۈلگەن
قان ئېقىپ تۇرغان قولىنى ئەسلەيتتى. شەھەرگە بارغۇدەك
ۋە بىرەر ماشىنا رەڭ كىيىملىك ھەربىنى كورگۈدەك بولسا
"ئۈمىكىن، بۈمىكىن" دەپ سىنچىلاپ قارايتتى ۋە: ئەگەر
ئۇ تىرىك بولسا، بىر كورۇشسەم دەپ ئارمان قىلاتتى.....
قوشماق ئاكا ھىكايىنى ئاياقلاشتۇرغاندا، بالىلارنىڭ
ھەممىسى، ھەتتا ئايالى تۇخانىمۇ كوزلىرىگە ياش ئېلىش
تى، لاۋجاڭنى باشلاپ كەلمەكچى بولۇپ ئورنىدىن تۇرۇشتى.
ئەمما، قوشماق ئاكا:

— توختا ئوغلۇم، بەلكىم شۇدۇر، بەلكىم ئەمەستۇر.
بۈگۈنكى كۈندە كومپارتىيە، خەلق ھۆكۈمىتىنىڭ كىشىگە
ياخشىلىق قىلىشنى بىلىدىغان مۇنداق ئارىلانمىرى سان -
ساناقسىز. يەنە بىرنەچچە كۈن سەۋرى قىلىلى، — دىدى.

ئائىلە خوشاللىقى

دادۇي پارتىيە ياچىيەكىسىنىڭ نوۋەتتىكى يىغىنىغا
قوشماق ئاكا مۇنەججىم دىخان سۈپىتىدە سىرتتىن تەكلىپ
قىلىپ قاتناشتۇرۇلدى. يىغىندا، لاۋجاڭ كوكۇلۇق يېزىس -
نىڭ ئىشلەپچىقىرىشنى توسالغۇسىز ئىلگىرىلىتىش ئۈچۈن،
زەي ئاپىتىگە قارشى ئومۇمى خەلق كۈرىشى ئېلىپ بېرىش
توغرىسىدا مەسلە قويدى.

لاۋجاڭنىڭ بۇ توغرىدىكى تەكلىپ لايىھىسى، پىلان -

مولچىرى ناھايىتى ئېنىق ئىدى.

— دادۇي ئىقتىسادىنى تېزدىن كۆتىرىش ئۈچۈن، —
ددى لاۋجاڭ، — ئەمگەك ئۈنۈمدارلىقىغا كاپالەت بېرىش كېرەك.
دادۇي بويىچە ئاساسىي زىرائەت تېرىلىدىغان تەخمىنەن
قىرىق پىرسەنت ئەتراپىدىكى يەر زەي زىيانداشلىقىغا ئۈچ-
رماقتا. ئەزالارنىڭ مەنەت تەرىنىڭ بىر قىسمى زەينىڭ
قۇربانى بولماقتا. شۇڭا، زەينىڭ شورىنى قۇرۇتۇش ھەم
يەرنى قىلىنغان ئەجرىگە لايىق ھوسۇل بېرىشكە مەجبۇر
قىلىش كېرەك.....

لاۋجاڭنىڭ تەكلىۋى بىرىنچى بولۇپ، قوشماق ئاكد-
نىڭ قوللىشىغا ئېرىشتى:

— زەينى يوقىتىش، — ددى بوۋاي لاۋجاڭنىڭ تەك-
لىۋىدىن مەنۇن بولغان ھالدا، — بىزنىڭ كۆپ يىللار-
دىن بۇيانقى ئارزۇيىمىز. بىز ئوز ئۈستىمىزدىكى قاتمۇ-قات
ئېغىرچىلىقلارنى — پومىشىكىلارنى، زومىگەر-مۇشتۇموزلارنى،
تەڭسىزلىكنى، نامراتلىقنى قەدەممۇ-قەدەم ئىرغىتىپ تاشلى-
غان بولساقمۇ، لېكىن دادۇيىمىزدە زەي ئاپىتى ھامان
بىزنى بوزەك قىلىۋاتىدۇ. ئەمدى يەڭنى تۇرۇپ بۇ پېشكەل-
چىلىكىنىڭمۇ پېيىنى قىرقۇۋېتىدىغان پەيت كەلدى، دادۇي-
مىز ئوم، كۈچ — بىرلىكتە، يەنە نىمىگە قاراپ تۇرىمىز؟.....
قوشماق ئاكدنىڭ سوزىدىن كېيىن، زەيگە قارشى
كۈرەشنىڭ تەدبىرلىرى ئوتتۇرىغا قويۇلۇپ، لاۋجاڭنىڭ تەك-
لىۋى كۆپچىلىكنىڭ بىردەك قوشۇلۇشى بىلەن بېكىتىلدى.
ئارىدىن ساناقلىق كۈنلەر ئوتتۇپ، زەي-شورغا قارشى ھەر-

كەت دادۇي مەقياسىدا باشلىنىپ كەتتى.....

بۇ كۈنلەردە قوشماق ئاكا لاۋجاننىڭ ئەقىللىق، ئىشنىڭ كوزىنى بىلىدىغان ئوبدان مەسلىھەتچىسى، ئەزالار ئوتتۇرىدا سىدا تەشۋىقات ئېلىپ بارىدىغان غەيرەتلىك تەشكىلاتچىسى سۈپىتىدە ئوتتۇرىغا چىقتى.

— قوشماق ئاكا، ئەمدى سىز ئارام ئېلىڭ، سىز يا- شانغان ئادەم، — دەيتتى لاۋجان ئۇنى ئىككى مىڭ مېتىر ئۇزۇنلۇقتا تىزغىچە ئاچچىق سۇ ئىچىدە تۇرۇپ زەيكەش چېپىۋاتقان كىشىلەر ئارىسىدا كورگىنىدە، — قاراڭ، سىزنىڭ ئوغلىڭىز، كېلىنىڭىز، قىزىڭىز بىزنىڭ زەي ئاپىتىگە قارشى كۈرىشىمىزنىڭ قەھرىمانلىرى بولۇپ قالدى. ئەنە شۇلارمۇ يېتەرلىك..... سىز قىيىنلىق قېلىۋاتسىز.

قوشماق ئاكا لاۋجاننىڭ بۇ سەھىمى غەمخورلۇق بىلەن ئېيتقان سوزىنى ئاڭلىغىنىدا ئوڭايسىزلىنىپ قالاتتى: — ھەي، بۇنى قىيىنچىلىق دىگىلى بولامدەكەن! — دەيتتى بوۋاي كەتمىنىڭ سېپىغا تايىنىپ خوشاللىق بىلەن، — مەن سىزگە ئېيتسام مەن ۋە مېنىڭ ئەۋلادىم نىمىلەرنى بېشىدىن ئۆتكۈزۈمگەن ئادەملەر دەيسىز. تالاي مۇشكۈلچىلىك لەر بىلەن ھەپىلىشىپ مۇشەگىچە كەلگەن ئادەملەرمىز. بۇنى قىيىنچىلىق دەپ بولامدۇ؟ بىز ئۆزىمىزنى ئۆز ئىشىمىزنىڭ خوجايىنى دەپ بىلىمىز. شۇڭا، ئازراق جەۋرى جاپا بولسىمۇ، ئۇنى خوشاللىق بىلەن ئۈستىمىزگە ئالالايمىز قىيىنچىلىق ئاستىغا بەخت يوشۇرۇنغان دېيىشىدۇ. قىيىنچىلىقنى يەڭگەندىلا ئاندىن ئاسانغا ئۇلاشقىلى بولىدۇ.....

قوشماق ئاكا شۇنداق دىسمۇ، لېكىن، لاۋجاڭغا
ئىسبەتەن ئوز كوڭلىدە چوڭقۇر ئىشەنچ.. ھورمەتنىڭ ئېشىپ
بېرىۋاتقانلىغىنى سېزەتتى. كېيىنكى كۈنلەردە لاۋجاڭ خېلىلا
ئورۇقلىدى؛ ئۇ، ئەزالار ئىمە يېسە شۇنى يەپ، ئىمە ئىش
قىلسا تەڭ قىلىپ، لاي-پاتقاق ئىچىدىن چىقمايتتى. ئىشل
رى كوپ ئىدى. كىشىلەر ئۇنى "قىلىدىغان ئىشى بېشىدە
كى چىچىدىنىمۇ تولا ئادەم" دەپ بىكار ئىپتىمايتتى.

قوشماق ئاكا لاۋجاڭنىڭ ئىشچانلىغىنى، كىشىلەر
بىلەن مۇڭداشقاندا ئوڭايلا دىلكەش بولۇپ كېتىدىغان-
لىغىنى كورگەندە، ئىختىيارسىز بىر خىل يېقىنلىق تۈپ-
خۇسى بىلەن ھوزۇرلىناتتى ۋە ھەر دائىم يۈرىكىنىڭ بىر
يېرىدە ئۇنى بۇنىڭدىن ئون يىل بۇرۇنقى ھېلىقى جەڭ
چىگە ئوخشاتقۇسى كېلەتتى؛ بۇ كوڭۇل تۈگۈنىنى لاۋجاڭ-
نىڭ ئالدىدا يېشىشكە قانچە-قانچە قېتىم ئۇرۇنۇپ كور-
دى-يۇ، ئەپلىك پۇرسەت ئىزلەپ ۋە يەنە نىمىنىدۇر ئويلاپ
توختاپ قالاتتى.....

كۈنلەر ئۆتمەكتە، قوشماق ئاكا دەم ئېلىش
كۈنلىرى بالىلىرىنى ئومۇمى يۈزلۈك تازىلىق قىلىش-
قا ئادەتلەندۈرگەن ئىدى. بۇگۈنمۇ شۇنداق بولدى. ئائىلە
ئەزالىرى ئەتىگە ئىلىك تازىلىقتىن كېيىن پاكىز كىيىنىپ،
داستىخاننى چوربىدەپ ئولتۇرۇشتى. تۇخان قويۇق قىلىپ
راسلىغان سۇتلۇك چاي بىلەن مەزىلىك قىلىپ پىشۇرغان
ئوچاق سامسىسىنى داستىخانغا كەلتۈردى. دەل شۇ پەيتتە،
كۈتۈلمىگەندە تاشقارقى ئىشكىتىن لاۋجاڭ ھىچقانداق

رەسمىيەتسىزلا كۈلۈمسىرىگەن ھالدا ئويىگە كىرىپ كەلدى:
— ياخشىمۇسىز قوشماق تاغا، ياخشىمۇسىلەر تۇق

قانلار!

ئائىلە ئەزالىرى خوشاللىق بىلەن ئورنىدىن قوزغى-
لىپ، لاۋجاڭنى ئەڭ قەدىرلىك مېھمان سۈپىتىدە تورگە
ئېلىشتى.

— بەلەن بولدى، ياخشى مېھمان ئاش ئۈستىگە، دە-
پ يىشىدۇ، قېنى لاۋجاڭ، يۇقۇرى ئوتۇڭ بالام، — دەپ
قوشماق ئاكا لاۋجاڭنى ئۆز يېنىغا ئولتۇرغۇزدى.

تۇخان ئاچا لاۋجاڭ دادۇيىگە كەلگەندىن كېيىن
بۇ يەردە يۈز بەرگەن يېڭىلىقلارنى، زەيىگە قارشى كۈرەش-
نىڭ نەتىجىلىرىنى تىلغا ئېلىپ سوزلىگەچ، لاۋجاڭنىڭ
ئالدىغا گۈللۈك چوڭ چىنىدە قايماقلىق چاي ئېپكەلدى.
قاسم بولسا لاۋجاڭنىڭ چىنىسىگە ئادەت بويىچە نان
ئۇشتۇپ سېلىپ قويدى:

— قېنى، ئېلىڭ، تارتىنماڭ، — دېدى.

چايدىن كېيىن ھىچكىم داستىخان ئۈستىدىن قوزغى-
لىشنى خالاشمىدى. ھەر كىمنىڭ كوڭلى لاۋجاڭنىڭ بۇ
يېزىدا بولغان ئاجايىپ تارىخىنىڭ يېشىلىش پۇرسىتىنىڭ
كەلگەنلىكىنى سېزىش ھىسى بىلەن يايىرايتتى. قوشماق ئاكا
گەپنى نەدىن باشلاشنى ئويلىنىۋاتقاندا، بۇ ئاجايىپ مەنۇتقا
شاھىت بولۇشنى ھەممىدىن بەكرەك تەقەززا بولۇپ كۈت-
كەن قاسم چاچىراپ ئورنىدىن تۇردى. دە، مېھمانخانە
دىكى قىر شۇقلۇق ئىسچىدە ئاق شايغا ئوراپ قويۇلغان

قىزىل يۇلتۇزى بار شەپكىنى ئېلىپ چىقىپ ئوتتۇرغا قويدى ۋە لاۋجاڭغا قاراپ:

— قاراڭ، بۇ سىزنىڭ ئەمەسمۇ؟ — دېدى ھاياجانلانغان ھالدا.

ئائىلە ئەزالىرىنىڭ كۆزلىرى بىر خىل تەلپۈنۈش، پەخىرلىنىش ھىسى بىلەن چاقناپ لاۋجاڭغا تىكىلدى.

لاۋجاڭ شەپكىنى ئېھتىيات بىلەن قولغا ئالدى. ئۇنىڭ سەل ئوڭگەن يۇلتۇزغا سىنچىكىلەپ قارىدى. كېيىن ئەستىرىنى ئورۇپ ئىچىگە قارىدى ۋە بىردىن ھاياجانلىنىپ ئورنىدىن تۇرۇپ كەتتى. قوللىرىنى كەردى ۋە قوشماق ئاكىنى قۇچاقلدى:

— قوشماق ئاكا، بۇ مېنىڭ شەپكىم. قىزىل ئارمىيىنىڭ شەپكىسى. مانا قاراڭ، بۇنىڭ نومۇرى مېنىڭ ئەمەسمۇ؟ — دېدى لاۋجاڭ قىزىل يۇلتۇزى بار شەپكىنى قايتا - قايتا باغرىغا بېسىپ.

— شۇنداق ئوغلۇم. بۇ سېنىڭ شەپكىڭ، خەلق ئەسكىرىنىڭ شەپكىسى.....

قوشماق ئاكا بىلەن لاۋجاڭ چوڭقۇر مېھرى بىلەن قول سىقىشقان ھالدا ئاشۇ يىللارنى قايتا ئەسكە ئېلىشتى.....

زەرەپشان بويىدا

غەرز ئۇقمايدىغان ئەر

زەرەپشان دەرياسىنىڭ يۇقۇرى ئېقىمىدا ئانچە چوڭ بولمىغان بىر تاغلىق يېزا بار. ئۈچ ئەتراپى ئىگىز-پەس تاغ تىزمىلىرى، توپىلىكلەر ۋە شېغىللىق سايلار بىلەن ئورالغان بۇ يېزىنىڭ مەركىزىدىن تەخمىنەن يەتتە - سەككىز چاقىرم يىراقلىقتا "زەرەپشان" ئىشلەپچىقىرىش دۇيى بۈككىدە ياڭاق دەرەخلىرى ئارىسىغا يوشۇرۇنغان.

يىراق كوئىنلۇن تىزمىلىرى بىلەن سىردىشىپ كېلىدىغان دولقۇنلۇق زەرەپشان دەرياسى "زەرەپشان" ئىشلەپچىقىرىش دۇيىنىڭ جەنۇپ تەرىپىدە كىچىككىنە قولاتۇق ھاسىل قىلىپ، كېچە - كۈندۈز بىر خىل ئاۋاز بىلەن شا-قىراپ، بىپايان ۋە ئۇزاق تارىم ۋادىسىغا ئېقىپ ئوتىدۇ. ئەتىگەندە قۇياش بالقىپ چىققاندا، كەچقۇرۇن شەپەق قىزىللىغىدا زەرەپشان دەرياسىنىڭ بىر - ئىككى چاقىرم كەڭلىكىگە يېيىلغان قىزغۇچ سۇلىرى بەزىدە تىنىق كۆك ئەينەكتەك ۋال - ۋۇل قىلىپ يالىتىرسا، بەزىدە دەريا يۈزىگە قىزغۇچ ئالتۇن سۈيى يۈگۈرتۈلگەندەك، ئاچايىپ

چىرايلىق جىلۋىلىنىپ كورۇندۇ.

“زەرەپشان” ئىشلەپچىقىرىش دۇيىنىڭ ئەزالىرى پۈتۈن ياز بويى توپىلىكلەرنىڭ ئارىسىدىكى سېرىلما تاختا ئېتىزلاردا خوشال - خورام تېرىقچىلىق قىلىدۇ؛ كۈز ئايلىرى يېتىپ كەلگەندە يۈز، ئىككى يۈز ياشلىق ياڭاق دەرەخ - لىرىنىڭ شاخلىرى ئالا - چېپار كويىنەك كىيگەن بەختىيار قىز - يىگىتلەر بىلەن رەڭلىنىپ كېتىدۇ؛ كۈزلۈك يىغىمدىن كېيىن بولسا، ھەممە كىشى قاماق - تورلارنى كوتىرىشىپ، زەرەپشان دەرياسىنىڭ قىرغاقلىرىدا بېلىق تۇتۇش بىلەن مەشغۇل بولىدۇ.

باھار..... بۇگۈن ئەتىگەن تېخى كاداڭ ياڭاقلىرىنىڭ ئۇچلىرىنى جىگەردەك قىزىللىق قاپلىماي تۇرۇپ، بىردىن ئىشلەپچىقىرىش دۇيى ئىشخانىسىنىڭ ئوگرىسىدىن ناغرا - سۇناي، ئاۋازى ئاڭلاندى. ناغرىنىڭ چېلىنىشى ئىنتايىن شوخ، شادىيانە ئىدى. بۇ، “زەرەپشان” ئىشلەپچىقىرىش دۇيىنىڭ ھاياتىدا بىرەر ئەھمىيەتلىك ئىش بولىدىغانلىغىدىن دېرەك بېرەتتى.

ناغرا ئاۋازىنى ئاڭلىغان ئۇششاق بالىلار بىرىنچى بولۇپ كوچىغا يۈگۈرۈشۈپ چىقتى. بىر پەستىن كېيىن قىز - لار، يىگىتلەر، چوكان - جۇۋانلار كۈلكە - چاخچاق، ناخشا - ناۋالار بىلەن شاتلىنىپ، كوچىغا پاتىمغان ھالدا قى - چۈ قىلىشىپ، ناغرا ئاۋازى كەلگەن تەرەپكە كەتتى. ئۇلاردىن كېيىن ئاق باشلىق ئانىلار، ئاپپاق ساقاللىق بوۋايىلار ئىككى كىدىن - ئۈچتىن بولۇشۇپ، بۇ يىلقى باھارنىڭ خىسەت -

پەزىلەتلىرى ئوغرىسىدا سوزلەشكەچ، دۇي ئىشخانسى
تەرەپكە يول ئېلىشتى.....

بۇ مەھەللىدىكى بىرنەچچە ئويلۇك كىشى تۇتاش
كەتكەن باشقا ئەزالارنىڭ ئائىللىرىدىن بىر ئاز ئاجرىلىپ
تۇراتتى. بۇ ئويلەرنىڭ ئۈستىنى پۈتۈنلەي ياتاق شاخلىرى
بېسىۋالغان. شۇ ئويلەردىن بىرىدە ياشانغان بىر ئايال
تونۇر ئوچاقتا قېرىشقاندەك خېمىغا يېنىپ پىشماي تۇرغان
كاتىچىنى يا خام پېتى سويۇۋېلىشقا كوزى قىيماي ياكى
ھەغدادىغا يەتكۈزۈپ پىشۇرۇشقا ئامال قىلالماي جىلى
بولۇپ ئوتۇراتتى. ئوچاقتىكى قوقاس كوزىنى يۇمۇۋالغان؛
قالاي دىسە، قول يەتكۈدەك يەردە ئوتۇن يوق. ناغرا
چېلىنغانغا نىكەم. كىشىلەر بولسا ئاللىقاچان مەجلىستە.....
ئانا ئالدىراپ قالدى ۋە ئاخىرى پۈتۈن كۈچىنى
يىغىپ قوقاسنى پۇۋلىدى، لېكىن پىشكەلچىلىك..... ئوچۇپ
قالغان قوقاس ئۈستىدىكى ئاچچىق كۈل ئېغىز - بۇرۇنغا
كىرىپ، كوزلىرىدىن ياش چىقىرىۋەتتى. ئانا تېرىكىپ
كەتتى ۋە زەردە بىلەن:

— ئەر بولماي قۇرۇغىن ئىلاھىم، — دىدى ئۇ، —
شۇمۇ ئەر بوپتۇمۇ، شۇنىمۇ ئوي تۇتقان دەمدىكىن؟!.....
ئانا ئورنىدىن تۇرۇپ، تاختا بېشىدىن پىچاق ئالدى.
پىچاقنىڭ ئۈچىنى پەم بىلەن ناننىڭ ھۇلىغا تىقتى.
ئەپسۇس..... نان پىشىمىغان، پىچاق ئاپپاق خېمىر بولۇپ
يېنىپ چىقتى. ئاننىڭ ئەمدى ئاقتى قالمىدى. ”ھەممە
ئەيىپ ئاشۇ غەرەز ئۇقمايدىغان ئەردە، — دەپ ئويلىدى

ئۇ، — توۋا بۇ ئادەمنىڭ بەغەرەزلىكىنى! ھەننۇا كىشى بىر
چىرايلىق ئوز ئويىنىڭ، ئوز كۈلۈڭىنىڭ غەمىدە، تارتىغلىق
ئۇنى، يېرىغلىق ئوتۇنى تەل، ھەي.....ئۇ بولسا ئەتىدىن -
كەچكىچە سوڭ - سوڭ ئاتتەك چېپىپ يۈرگىنى - يۈر -
گەن.....“.

ئانا نىمە قىلىشىنى بىلمەي گاڭگىراپ تۇرغاندا،
تاشقارقى ئىشىكتىن تام خوشنا ھەجەر بۇۋىنىڭ ئاۋازى
ئاڭلاندى:

— خەلچە ئانا، سىزگە خۇش خەۋەر، بىز يەنە سېلىم
ئاكامنى دۇيجاڭ قىلىپ سايلىدۇق. باشلىق! سىزگە بىر
ئوتۇنۇش، بىزنىڭ ئويىڭمۇ قاراپ قويۇڭ.....

— خۇش خەۋەر بولماي قۇرۇسۇن، ئىلاھىم، ئويۇڭگەمۇ
ئوزەڭ قارىۋال!.....— دىدى خەلچە ئانا ئاچچىق بىلەن
چېچىلىپ ۋە شۇندىن كېيىن راستلا غەزەپلىنىپ كەتتى:
”توۋا، بۇ ئادەمنىڭ قىلغان ئىشىنى! مۇنداقمۇ
ھېچنىمىنى بىلمەس بولۇۋالغان بارمۇ؟ نىمىشقا ئوز ئىشىنى
بىلىپ قىلمايدىغاندۇ.....خوتۇن بولۇپ مەن، ئەر بولۇپ
سەن، ھىلى دىيىشكەن گېيىمىز ھىلى ئۇنتۇلسا، بۇ قۇلاق
زادى قانداق قۇلاقكىن؟.....“

خەلچە ئانا شۇندىن كېيىن ئاخشام مۇشۇ خەۋەر
نىڭ سەل ئۇچىنى ئاڭلاپ، سېلىم ئاكام بىلەن بولۇنغان
گەپنى ئەسلىدى. ”ئەمدى بولدى قىل، — دەپ ئۈگەتكەن
ئىدى ئۇ سېلىم ئاڭغا، — مەن سورۇنباي، قېرىڭلارنى ئوز
ھالغا قويۇڭلار دىگىن، دۇيجاڭلىقنى ياش يىگىتلەرگە

ئوتۇن، شۇلار قىلىشسۇن“. سېلىم ئاكا بۇ گەپنى ئاڭلىغاندا،
چىن كوڭلىدىن قايىل بولۇپ ”ياش يىگىتلەرگە ئوتۇن“
دىگەن گەپكە خۇشاللىق بىلەن قوشۇلغان ئەمەسمىدى.....
بۈگۈن يەنە ھەممە گەپلەرنى بىر چەتكە قايرىپ قويۇپ،
دۇيچاڭ بۇلارمىش.....

ئېيتقانداك سەۋرىنىڭمۇ چېكى بولدۇ - دە، قازانمۇ
قايناۋەرسە تېشىپ كېتىدۇ. خەلچە ئانا ئوينىمۇ، ئوچاقتا
پىشماي تۇرغان كاكاچىنىمۇ ئېسىدىن چىقىرىپ، كالتا جۇۋىسىنى
ئاچچىق بىلەن مۇرىسىگە ئارتتى - دە، ئويدىن چىقىپ كەتتى.
خەلچە ئانا يىغىن ئوتكۈزۈلۈۋاتقان ھويلىنىڭ ئالدى
غا كەلگەندە، چوڭ قورا ئىچىدىن تەمكىن، شۇنىڭ بىلەن
بىللە، ئىنتايىن قىزغىن ھىسسىيات بىلەن پۇتتاندەك ئېتىلىپ
چىقىۋاتقان سېلىم ئاكىنىڭ ئاۋازىنى ئاڭلاپ، ئىختىيارسىز
توختاپ قالدى.

شۇ تاپتا، قارىماققا بۇ يەردە ھىچبىر مەجلىس
يوقتەك، ھەممە كىشى جىمجىت. پەقەت بىرلا كىشى -
سېلىم ئاكا سوزلىمەكتە ئىدى.

”سوزلە..... تازا سوزلۇۋال! - دەپ كوڭلىگە پۇكتى
خەلچە ئانا، - سەن بۇ ئىشنى سوزلەپ يۇرۇپ تاپقان.
ئىچ سىرىڭنىڭ ھەممىسىنى ئېيت. مەن بۇنىڭ ھەممىسىنى
ئاڭلىۋالمەن. كېيىن يۈزۈڭگە سالمەن. مېنى ئالدىغىنىڭ
ئۇچۇن ئۈزەڭمۇ يەرگە قارايسەن..... ئوتكەن يىلىمۇ ”ئەمدى
بولدى قىل“ دىسەم، ”مەندە نىمە ئامال، خەق تۇرۇۋالدى،
خەق سەن دۇيچاڭ بول دەپ يېپىشىۋالسا قانداق قىل -

مەن“ دىگەن سەن. بۇگۈن تېنۇالچۇ — قېنى.....“

— مەن بىر ئادەم، مېنىڭ قولۇمدىن نىمە ئىش كېلىدۇ؟ ھىچ ئىش، — دىگەن سېلىم ئاكىنىڭ ئاۋازى ئاڭلاندى، — گۇڭشى بىر ئەزىم دەريا. بىز بولساق بىر ئېرىق. دەريادا سۇ بولسا ئېرىقتىمۇ سۇ بولىدۇ؛ ئىشنى ئوبدان ئەيلەشتۈرەلسەك ئەترەتنىڭ كۈچىگە ھىچنەم توغرا كەلمەيدۇ. چوڭ ئائىلىمىز قۇدرەت تاپسا، بىزنىڭ كامال تاپقىنىمىز شۇ. دىمەكچى بولغان گەپ شۇ تۇققانلار. سىلەر بار، مەن ھىچنىمىدىن قورقمايمەن؛ سىلەر مېنىڭ كۆپ قېتىملىق ئۈزۈمىنى قوبۇل كورمىدىڭلار! مەيلى. سىلەر ماڭا ئىشەنچ بىلدۈرگەن، مېنى خالىغان بولساڭلار، بۇنىڭغا رەھمەت. لېكىن، مېنىڭ بىر شەرتىم بار: ئۇ بولسىمۇ، ھەر كىشى ئۈز كۈمۈچىگىلا چوغ تارتىمىسى، ئۈز ئارا يار-يۈلەكتە بولۇپ دەرەمدە تىرىشىشى، ئاۋال چوڭ ئائىلىمىزگە، ئاندىن ئۈزۈمگە دىگەن نىيەتتە بولۇشى لازىم.....

يىغىن مەيدانىدىن سېلىم ئاكىنىڭ سۆزىنى قوللىغان ئاۋازلار ئاڭلاندى. سېلىم ئاكا بىر پەس سۆزىدىن توختىدى. خەلپە ئانا سېلىم ئاكىنىڭ “قورقمايمەن”، “مەيلى”، “رەھمەت” دىگەن سۆزىدىن كېيىنلا سەۋرە قاچىسى يېرىد-لىپ، مەجلىس ئورنىغا ئېتىلىپ كىرىشكە تەمشەلگەن بول-سىمۇ، لېكىن ئۇنىڭ “بىر شەرتىم بار” دىگەن سۆزىدىن نىمىندۇر ئۈمىت قىلىپ، بىر پەسكە ئۆزىنى باسقان ئىدى. ئەپسۇس..... تولىمۇ ئەپسۇس..... بۇنىڭدىن ھىچنەم چىقمىدى. ئانا يىغىن مەيدانىغا كىرىپ كەلدى.....

يۇرىگىدە ئوتى بار

خەلپە ئانا ئوپكىدەك ئىسىلىپ ھويلا ئىچىگە كىرىپ كەلگەندە، سېلىم ئاكا ئاق داستىخان يېپىلغان شىرنەنىڭ ئالدىدا ئورە تۇرۇپ، 1963 - يىللىق ئىشلەپ-چىقىرىش پىلانىنى قانداق قىلىپ ئەمىلىلەشتۈرۈش مەسەلىسى ئۈستىدە كويۇپ - پېشىپ سۆزلىمەكتە ئىدى. شىرنەنىڭ ئەتراپىدا غاز قاننى بولۇپ ئولتۇرغان ئەر - ئايال ئەزالار ئۇنىڭ دېدىل، ھەققانى، ئۈمىتۋارلىق بىلەن تولغان سۆز - لىرىنى باشلىرى بىلەن ماقۇللاپ، چاۋاك بىلەن ئالقىشلاپ ئولتۇراتتى.

ئىشك تەرەپتىرەك ئولتۇرغان بىرنەچچە ئايال خەلپە ئانىنى كورۇپ ئورنىدىن تۇرۇشتى ۋە ئۇنى ئوز قوينغا ئېلىپ ئورۇن كورسەتتى. ئانا بۇنىڭ ئۇچۇن رەھ مەت ئېيتىسمۇ، لېكىن چىرايىدا تېشىغا تېپىپ تۇرغان ئاچچىقنى يوشۇرالمىدى، كوزلىرىدە بىر تۇرلۇك نارازىلىق ئۇچقۇنلاپ تۇراتتى.

سېلىم ئاكا خەلپە ئانىنى كورۇپ، سوزدىن سەل ئېزىپ تەمتىرىگەندەك بولدى، گەپلىرىمۇ تازا جايىدا چىقتى. مايۋانقاندەك تويۇلدى. ئوزىچە تەگقىس بولۇپ، ھەتتا گېپى ئوزۇلۇپ قالدى؛ لەۋلىرى تىترەپ، قاشلىرى كوتە - رىلىپ، يۇزلىرى تارتىشتى؛ ئەقىللىق كوزلىرى بىر تۇرلۇك يېلىنىش بىلەن "خەلپە، بۇ ئوزىمىزنىڭ ئىشى، سەن

بۇنى چۈشەن " دىگەندەك قىلاتتى.

دەرۋەقە، سېلىم ئاكا ئۇنچىلا ياش ئەمەس ئىدى. بەزىلەر ئۇنى "ئاكا" دىسە، بەزىلەر "ئاتا" دەپ ئاتايتتى. چاچ - ساقاللىرىغا ئاق كىرگەن، بوزلىغان ئىدى. كوز - لىرى ئەقىللىق بولسىمۇ، سەل ياشاڭغىراپ تۇراتتى. بويى پاكاراق بولغىنى ئۇچۇنمۇ، كوكرىگىنىڭ ئىچىگە تارتىلغىنى ئانچە بىلىنمەيتتى. ئوز تەڭ - تۇشلىرىنىڭ تەتۈرسىچە، بىر - نەچچە يىلدىن بېرى ئۇزۇن چاپان كىمەيتتى ۋە سورىغان - لارغا "ئوزۇن چاپان كىشىنى تەمىرتىپ قويىدۇ، كالتا كەمزۇلمۇ بەلەن" دەيتتى، ئېيتقاندا، ئۇنى بىر كۈننىڭ ئىچىدە "زەرەپشان" ئىشلەپچىقىرىش دۇيىنىڭ ھەممىلا يېرىدە ئوچرىتىشقا بولاتتى. تىنىم تاپمايتتى.

لېكىن، سېلىم ئاكانىڭ بىر كەمچىلىگى بار ئىدى. ئۇ بولسىمۇ خەلچە ئانا ئېيتقاندا، "ئوي ئىشلىرىغا ئاندا - چىلا كوڭۇل بولمەيتتى، غەرەز ئوقمايتتى". ئوز تىلى بىلەن ئېيتقاندا، كېيىنكى يىللار ئىچىدە نىمە ئۇچۇندۇر "ئوز كومۇچىگە چوغ تارتىشىنى" يامان كورۇپ قالغان ئىدى. خەلچە ئانا سېلىم ئاكانىڭ يېلىنىش بىلەن ئوز كوڭلىنى نامايىش قىلىپ تۇرغان نۇرلوق كوزلىرىگە قاراپ، كوڭلى ئېرىمگەندەك بولدى. لېكىن ئۇ ئوز تەلۋىنىڭ توغرىلىغىغا ئىشەنتتى. شۇڭا ياغلىغىنىڭ ئۇچلىرىنى تۈزەشتۈرۈپ، بىر - ئىككى قەدەم ئالدىغا چىقتى، لەۋلىرى تىترەپ، قوللىرىنى يالۋۇرغاندەك ئالدىغا چىقىرىپ، كوپچىلىككە تەلمۇردى:

— نىمە دىسەم بولار، ئونى ئوز ھالىغا قويساڭلار

دەيمەن، — دىدى ئانا ئاخىرى ۋە گېپىنىڭ ئايغىنى تاپا-
ماي بىر پەس تۇرۇپ قالدى، — ئۇ قېرىپ قالدى.....
خەلچە ئانىنىڭ مەقسىدىگە چۈشەنگەن ئەزالار بىر
خىل قىزىقىش بىلەن ئۇنىڭغا قاراپ قېلىشتى، كىمدۇر
نېرىقى بولۇڭدىن لوقما تاشلىدى:
— سوزلە خەلچە ئانا، سوزلە ۋە، قۇلغىمىز سەندە،
سېلىم ئاكىنىڭ سايلىمىدا پەقەت بىر ئاۋاز كەم قالغان
ئىدى، سەن شۇنى تولدۇرغىن، بۇ سېنىڭ ھوقۇقۇڭ، —
دىدى.

— تولدۇرغىن ئىشىش..... — ئانا بىر خىل ساددىلىق
بىلەن لەۋلىرىنى پۇرۇشتۇرۇپ قويدى، — تولدۇرسام تو-
لدۇرۇپ بېرىمەن. ئۇ قاچانغىچە سېلىم دۇيچاڭ بولۇۋېرىدۇ؟
مەن ئۇنى شۇ ئىشتا بولامسۇن، ئويىڭمۇ قارىسۇن دەيمەن.
مانا ھوقۇق!

— سەن سېلىم ئاكىنى كەم سۇندۇرمىغىن ئانىكا، —
دىدى كىمدۇر، — ئۇ ياشانغان بىلەن يۇرگىدە ئوتى بار.
بىزدەك نەچچە ئەرگە تېتىيدۇ، بىز سېلىم ئاكىنى يارىتىپ
سايلىمدۇق، مۇنداق يارىشىملىق - كېلىشكەن دۇيچاڭ بۇ ئىق-
لىمدا يوق.

خەلچە ئانا يان تەرەپكە بۇرۇلۇپ بۇ ئاۋازغا نارازىلىق
بىلەن قاراپ قويدى، ئاندىن:

— يۇرگىدە ئوتى بار ئىشىش. تايىنىلىق. كېچىسى
چۈشكۈرىدۇ، يوتۇلۇپ ياتالمايدۇ؛ ئوي دىگەنگە كويسە ئوي
بولدۇ، — دىدى ۋە بىر پەس توختىۋالغاندىن كېيىن، —

ئاخشام ئۇ، دۇي جاڭلىقنى ياش يىگىتلەرگە ئۈنۈنچان دىگەن. بۈگۈن مېنى ئالدايتۇ.....

ئەزالارنىڭ ھەممىسى خەلىپە ئانىنى ئوبدان بلەتتى. ئۇنىڭ ئاق كوڭۇللىقى، ساددىلىغى، دىلكەشلىكى ئۈچۈن ھورمەت قىلاتتى. خەلىپە ئانا يىگىرمە يىلنىڭ ئالدىدا دەرياغا چۈشۈپ كەتكەن بىر ئوغلىغىنى ئەگىشىپ زەرەپشان دەرياسىنىڭ ئۇ قېتىغا ئۇزۇپ ئۆتكەن ئىدى. ھاشا - مەدىكار كەلسە، سېلىم ئاكا ئۈچۈن تاللىشىپ ئوزى بارغان چاغلىرىمۇ بولغان. قىسقىسى، ئىشنىڭ ئېغىرى قېچىپ قۇتۇلمايتتى. لېكىن بىرنەچچە يىلنىڭ ئالدىدا - كەچكۈز كۈنلىرىنىڭ بىرىدە دەريا قولتۇغىدا بېلىق تۇتۇۋېتىپ، تاسادىپ شۇرمەلنىڭ ئاستىغا كىرىپ كەتتى. شۇ قېتىمدا سوغاق ئالغان بانا بىلەن ئۈچ يىلچە ئاغرىقچان بولۇپ يانتى، تېخى تولۇق ئەسلىگە كەلگىنى يوق، سېلىم ئاكاغا سۇيۇنۇپ قالغان ئىدى.

— سەن سايلىمىساڭ، بىز سايلايمىز، بۇ چوڭ ئىش. دەڭسەپ كۆرىدىغان گەپ. سەن ئويلاپ باق، خەلىپە ئانا، كۆپچىلىك سايلىسا، ئاندىن كۈچكە ئىگە بولىدۇ، — دېدى ياشقنا بىر چوكان.

خەلىپە ئانا ياش چوكانغا نەزىرىنى ئاغدۇردى:

— سېنىڭ ئويۇڭدە ئوتۇنىڭمۇ، تارتىشلىق ئۇنۇڭمۇ تەييار. سەن قىلىمىساڭ ئاكاڭمۇ، ئۇكاڭمۇ قىلىپ بېرىدۇ. ئۇ، ئېتىزمۇ - ئېتىز سوكۇلداپ يۇرسە، مەن كىمگە يالۋۇرمىن؟ كۆپچىلىك قايناۋاتقان قازانغا سۇ قويغاندەك بۇ

گەپتىن كېيىن بىرنەچچە ئىنقىساق تىنچىتىش بولۇپ قالدى.
كېيىن ھەر تەرەپتىن ئوقما تاشلاشلار ئەۋج ئېلىپ كەتتى.
— سېلىم ئاكا بىز ئۈچۈن جان كويدۇرۇۋاتىدۇ، —
ددى ئوتتۇرا ياشلاردىكى بىر كىشى، — "زەرەپشان" نى
گۆگۈشپىزنىڭ گۈلى قىلىپ كوتەردى. سەن يېتىشەلمىگەن
بولساڭ، كىمنى خالساڭ قىچقىرىۋە، مانا بىز ھەمدەم بول-
مىز، يار - يولەك بولىدىغان ئادەم ئازمۇ؟.....

خەلىپە ئانا ئوزنى ئاجىز ھىس قىلدى. شۇنچە
كىشى ئىچىدىن سېلىم ئاكانىڭ ئېزىنى باسقۇدەك بىرەر
كىشىنىڭ چىقىمىغىنى ئۈچۈن تېرىكتى. لېكىن تىكىلىپ
كۈلۈمسىرەپ، ئىشەنچ قىلىپ تۇرغان يۈزلىگەن كۈزلەر
ئۇنى گاگىرتىپ قويدى. ئانا نىمە دېيىشنى بىلمەي
قالدى. ئاخىرى ئۈزىچە بىر ياخشى چارە ئويلاپ تاپتى:
— بۇنىڭغىمۇ ماقۇل، — دىدى ئۇ مەيۈسلىنىپ، —
لېكىن مېنىڭ ئويلىغىنىم: بىر كۈن ئوي ئىشىغا قاراپ،
بىر كۈن دۇيچاڭ بولسۇن.....

— بارىكالا، — دېيىشتى ئەزالار كۈلۈشۈپ، — بۇ
پىكىرنىڭ تولىمۇ دۇرۇس. سەن ئەسلىدىمۇ جۇرئەتلىك
ئايال ئىدىڭ، ھىلىمۇ غەيرەت قىلدىڭ. قېنى، سېلىم ئاكا،
ۋەدە بەرگىن. خەلىپە ئانا يايىراپ كەتسۇن.....
خەلىپە ئانا بۇ گەپتىن كېيىن بىر خىل سىناش
نەزىرى بىلەن سېلىم ئاكاغا قاراپ قويدى.

سېلىم ئاكا بولسا، ئوزنى ئەيىپلىك ھىس قىلغاندە
يەر ئاستىدىن قاراپ، كۈلۈپ قويدى - دە، تېخىمۇ دېددۇ

تېخىمۇ مەزمۇت ئاۋاز بىلەن توختاپ قالغان سوزىنى باش
لىدى.....

ياراشمايدىغان ئىش

خاسىيەتلىك باھار ئاپتۇى زەرەپشان دەرياسىنىڭ
قىرغاقلىرىدىكى ئاخىرقى كۆمۈش پارچىلارنى ئېرىتىۋەتتى.
دەريا كېڭەيگەندەك بولۇپ قالدى. مەھەللە ئىچىدە ئۈرۈك
لەر رەڭگۈ-رەڭ چىچەكلەپ، ئېرىقلارنىڭ بويلىرى يېشىل
مەخمەلدەك كۆكەردى. قامەتلىك ياڭاق دەرەخلىرى بولسا،
باھار پەيزى بىلەن ياشناپ تېخىمۇ ھەشەمەتلىك بىر تۈسكە
كردى.

بۇ كۈنلەردە "زەرەپشان" ئىشلەپچىقىرىش دۇيىنىڭ
ئەزالىرى يېڭى كۈچ - غەيرەت بىلەن ئەتىيازلىق تېرىلغۇنى
باشلىۋەتتى، ھەممە يەرنى جۇش ئۇرۇپ تۇرغان، ئەمگەك
ناۋاسى قاپلاپ كەتكەن ئىدى.

كېيىنكى ئىككى ھەپتە ئىچىدە خەلىچە ئانىنىڭ قايىغى
يەنە سېلىنىپ قالدى. سېلىم ئاڭغىمۇ ئۈنچىۋالا رايبى يوق
ئىدى. چۈنكى بۇ كۈنلەردە ئۇنى قايناپ تۇرغان ھايات
يەنە ئۆز ئىلكىگە ئېلىۋالدى: ئىشقا سەھەر چىقانتى، كەچ
قايتاتتى، "ئوي" دىگەن ئوقۇم ئۇنىڭ كاللىسىدىن يەنە
يىراقلاپ كەتكەندەك بولدى.

بۈگۈنمۇ سېلىم ئاكا ئۆز ئادىتى بويىچە كىچىككىنە
پەنجىرىدە سۈبھى تاڭ بەلگىسى كورۇنمەستە، ئالدىراپ

ئورنىدىن تۇرۇپ كەتتى. گۈگۈم قاراڭغۇسىدا تەمتىرەپ يۇرۇپ ئىشىك تەرەپتىكى كات ساندۇقتىن نىمىندۇر ئېلىپ بېلىگە تۈگدى. دەل مۇشۇ پەيتتە خەلپە ئانا ئويغىنىپ قالدى، ئۇيقۇلۇق گاڭگىرىدى، ئەسنىدى ۋە سېلىم ئاكنىڭ ھېمىشەمقىدەك "قۇيرۇق تۇتقۇزماي" كوزىدىن غايىپ بولماقچى بولغىنىنى پەملىدى. دە، بىردىن غەزىۋىگە ئوت تۇتاشتى: — ماڭا قايلاڭلار، ئەر! — دىدى ئۇ زەردە بىلەن چېچىلىپ، — تېخى ئەتىگەنغۇ، مۇنچە قىلىپ نەگمۇ ئالدى. رايىسلەر؟

— ئالدىرايسەن دىگەنمۇ گەپمۇ، — دىدى سېلىم ئاكا نان تۈگۈلگەن بېلىنى تارتىپ باغلىۋېتىپ، — ئوزەڭ ئويلاپ كور، بۇ تەكىي قىرلاپ ياتىدىغان چاغمۇ؟ كۈندىن قالساڭ، يىلدىن قالسەن، دىگەن گەپ بار، مۇشۇ كەمدە ئالدى. رىمىسام، بۈگۈن. ئەتە "زەرەپشان" نىڭ ھالى نىمە بولدى؟

خەلپە ئانىنىڭ بۇ گەپلەرنى ئاڭلاشقا ھازىر تاقىتى يوق ئىدى. شۇڭا، سېلىم ئاكنىڭ ئالدىنى بىر ئېغىز سوز بىلەنلا توسماقچى بولدى: — ئوي، ئوي، چۇ! — ئۇنىڭ ئاۋازى تىتىرەپ كەتتى.

— بىر نەرسەڭ كەممۇ؟ — سېلىم ئاكا ھەتتا بۇ گەپنىڭ ئاغزىدىن قانداق چىقىپ كەتكەنلىگىنى بىلمەي قالدى.

— توۋا، بۇ ئادەمنىڭ توم گىرىلىگىنى! — دىدى

ئانا تېرىكىپ، — بىر نەرسەڭ كەممۇ دىگەنمۇ گەپمۇ؟ مۇندە
داقمۇ ھىچ نەرسىنى بىلمەس بولۇۋالدىكىنە كىشى
تۆگمەنگە ئاپىرىپ قويغان بۇغداي ئۇن بولغىلى بىر ھەپ-
تىدىن ئاشتى. ئۇنى ئېپكېلىدىغان ئادەم بولمىسا، ياز بولۇپ
باققا بىر قېتىممۇ سۇ قويۇلمىسا، تال ئۇزۇم تېخىچە بېدىش-
كە ئېلىنمىسا، خەقلەر ئوزىگە قالدۇرغان يەرگە ئاشلىق
تېرىپ بولغىلى نىكەم، سەن تېخى ئوز يېرىڭنىڭ قىرىنىمۇ
دەسسەپ باقمىساڭ، يەنە تېخى بىر نەرسەڭ كەممۇ؟!
سېلىم ئاكا ئويلىنىپ قالدى. خەلىچە ئانىنىڭ دەۋاتە-
قانلىرى دۇرۇس ئىدى. لېكىن ئۇنىڭغا نەدە ۋاقىت؟ سې-
لىم ئاكا ھازىرلا قوشچىلارنىڭ قېشىغا بېرىشى كېرەك ئى-
دى. ئۇ يەردە بەش جۈپ قوش كۈتۈپ تۇرۇپتۇ. ئاندىن
سىيالىكىغا ئۇرۇق بېرىش، يەر سۇغارغۇچىلارغا ئىش تەقسىم
قىلىش، سورەم قاتتۇرۇش كېرەك. بۇ ئىشلارنى كۈن چىق-
قىچە ئوز ئىزىغا سېلىۋەتمەسە بىر كۈننىڭ ئولگىنى شۇ ئە-
مەسمۇ.....

سېلىم ئاكا ئوز خىيالىغا بېرىلىپ، ئىختىيارسىز ئى-
شك-تەرەپكە قەدەم قويدى، لېكىن، خەلىچە ئانا ئۇنىڭ
ئالدىنى توستى:

— ھە، نەگە، يەنە قۇيرۇق تۇتقۇزماي!
— ئانىسى! — دىدى سېلىم ئاكا، ئۇنىڭ ئاۋازى
تىترەپ كەتتى، — سەن ھازىرچە ئاشۇ توت پۇڭ — بىر
چىشلەم يەرنى ئېسىڭدىن چىقىرىپ تۇرغىن. ئۇنى ئەترەتنىڭ
ئىشىنى ئىزغا سېلىۋالغاندىن كېيىنلا دەرھال بىرئامال قىلىمەن.

تۈگمەندىكى ئۇنى بولسا، بۈگۈن كەچقۇرۇن ئېپكېلمەن
سېلىم ئاكا شۇ گەپنى ئېيتتى - دە، چىقىپ كەتتى.
خەلىچە ئانا بىر ھازاغىچە نەمە قىلىشنى بىلمەي تۇرۇپ
قالدى. ئۇنىڭغا بۇلارنىڭ ھەممىسى غەلىتە، ئەقىلغا
سىغمايدىغان ئىش بولۇپ تۇيۇلدى، ئۈزىنىمۇ نەگە
قويۇشنى بىلمەيتتى

تاڭ سۇزۇلۇپ، ئەتراپ يورۇغاندا خەلىچە ئانا يەنە
شۇ كوگۇل غەشلىكى بىلەن تالاغا چىقتى. ئۇ، بۇ يەردە
يۈرەكنى مۇجۇيدىغان يەنە بىر ئىشقا دۇچكەلدى: نېرىقى
ئۈستەڭ بويىدا بەزى ئەزالار ئەتىگەنلىك چاي ۋاقتىدىن
پايدىلىنىپ، ئۈزىگە قالدۇرۇلغان يەرلەرگە تېرىقچىلىق
قىلىۋاتاتتى. شۇلارغا پاسىل بولغان توت پۇڭ يەر سېلىم
ئاكىغا خاس بولۇپ، ئۇ تېخىچە ئاق ئىدى. ھەتتا ئالدىنقى
يىلدىن قالغان قوناق كۈتچەكلىرى شۇ پىتى تۇراتتى.
خەلىچە ئانىنىڭ كوگۇلىگە ھەر نەمىلەر كەچتى: "ئىست،
سەندەك ئەر بولغىچە، - دېدى ئانا ئاق تۇرغان توت پۇڭ
يەرگە قازاپ خۇرلۇغى كېلىپ، - قولۇڭغا كىرگەن ئاشنىمۇ
ئەپلەپ يېيەلمىسەڭ"

خەلىچە ئانا شۇلارنى ئويلاپ، ئىتتىك ئارقىسىغا
بۇرۇلدى - دە، ئويىگە كىرىپ كەتتى. بىر پەستىن كېيىن
كەچكىكىنە بوخچىنى قولتۇغىغا قىسىپ يېنىپ چىقتى. بوچاغدا،
ئىشىك ئالدىدا ھەجەر بۇۋى باشلىق بىرنەچچە
ئەر - ئايال ئەزا ياردەملىشىپ، سېلىم ئاكىغا نەۋە بولغان
ئۈزۈم تېلىنى بەدىشكە ئېلىۋاتاتتى. خەلىچە ئانىغا

بۇ ئەھۋالغا غەلىتە تۇيۇلدى، ھەتتا ئۇلارغا قاراپمۇ قويمىدى.
ياڭاق دەرەخلىرى ئاستىدىكى تار يولدىن مەھەللىنىڭ
جەنۇب تەرىپىگە ئوتۇپ كەتتى.....

سېلىم ئاكا ئىككى كۈندىن بېرى دەريا بويىدا
قوناق تېرىش بىلەن بەنت بولۇپ، يۇقۇرقى تەرەپتە
كېۋەز يېرىگە ئىشلەۋاتقان ئەزالارنىڭ قېشىغا بارالمىغان
ئىدى. بۈگۈن ئۇ، چۈشتىن كېيىن شۇ تەرەپكە ئوتتى.
ئۇ مەھەللە ئىچىدىن كېتىۋېتىپ، ئۆز ئۆيىنىڭ ھاقتىرقاي
ئوچۇق تۇرغىنىنى كورۇپ قالدى. ئەتراپتا خەلپە
ئانىمۇ كورۇنمەيدۇ، ئۇزۇم تېلى بولسا، بېدىشكە ئېلىنىپ
قاپتۇ، بۇ كىمنىڭ ئىشىكىن؟.....

سېلىم ئاكا ھويلىغا كىردى، ئوي ئىچىگە بىر قۇر
كوز يۇگۇرتۇپلا، خەلپە ئانىنىڭ نەگىدۇر يامانلاپ
كەتكەنلىكىنى بىلدى. چۈنكى ئوچاققا بىر قېتىمۇ ئوت
قالانمىغان، ئورۇن - كوپە بولسا، ئاخشام سېلىنغان پېتىچە
ئىدى.

بۇ ئەھۋال ئۆز نوۋىتىدە سېلىم ئاكاغا ھار كەلدى.
سېلىم ئاكا خەلپە ئانا بىلەن ئوي - ئوتاق
بولغانغا ئوتتۇز يىلدىن ئاشقان، شۇ جەرياندا ئۇلار
بۈگۈنكى كۈندە ئەسلىسە كىشىنىڭ تېنى شۇر كەنگىدەك
ئاچچىق - چۈچۈك سەرگۈزەشتىلەرنى بېشىدىن بىللە
ئوتكۈزۈشكەن ئىدى. بەختكە قارشى ئىككى ئوتتۇرىدا
پەرزەنتمۇ بولمىدى. بۇ مەيلى، لېكىن ئۇ نىمىشقا
ئەرزىمىگەن ئىشلارغا كوڭلىنى سىيا قىلىدۇ، نىمىشقا بۈگۈنكى

كۈننىڭ قەدىرىگە يەتمەيدۇ؟!

سېلىم ئاكا شۇلارنى ئويلاپ ئىختىيارسىز ئولتۇرۇپ قالدى. ئۇنىڭ كوز ئالدىدىن كېيىنكى كۈنلەرنىڭ ئىشلىرى تىزىلىپ ئوتتى. "زەرەپشان" بويلىرىدىكى چوڭ ئوزگە-رىشلەرنى ئەسلىدى ۋە خەلپە ئانىنى بىر ئاز ئەيىپلىگۈسى كەلدى. ياق، بۇ ياراشمايدىغان ئىش، — دىدى ئۇ، ئۇ ئوز ئوزىگە شۇىرلاپ، — ئوز كومۇچىگىلا چوغ تارتىش يېڭى دىخاننىڭ پەزىلىتىمىكەن؟ يوق گەپ. مانا بىز ئوتتۇز يىلدىن بۇيان ئوز كومۇچىمىز كەينىدە ئەگىشىپ كەلدۇق. لېكىن ھىچقاچان بىر نېنىمىز ئىككى بولغىنى يوق. بۈگۈنكى كۈندە زەرەپشان بېيىدى. بۇنىڭ بىلەن بىزنىڭ ئائىلىمىزمۇ لىققىدە بولۇپ قالدى. بۇ يىل ھال-ئوقىتىمىز تېخىمۇ ياخشى بولىدۇ. تېرىلغۇ كولىمى ئۈچتىن بىر ئۇلۇش كېڭەيدى، يېڭى تىكىلگەن ياتاقلار مۇڭگە كىردى، خەلپە، سەن نىمىشقا بۇنى كورمەيى-دىغانسەن؟....."

سېلىم ئاكا شۇ خىيال بىلەن ئورنىدىن قوزغالدى. دە، ئىشككە چىقىپ، ئالدىراپ دەريا تەرەپكە يول ئالدى. ئۇ، دەريا بويىدىكى ئېتىزلارنىڭ بېشىغا بېرىشىغا، ئالدىدىن خەلپە ئانىنى قولتۇقلاپ تام خوشنا ھەجەر بۇۋى چىقىپ كەلدى.

— سېلىم ئاكا خەلپە ئانا يامانلاپ قايتۇ، — دىدى ھەجەر بۇۋى كۈلۈپ، — بۇ كېلىشىمگەن ئىش بوپتۇ. مەن ئاران دىگەندە قايتۇرۇپ كەلدىم.....

— خەلىپە يامانلىمايدۇ، — دېدى سېلىم ئاكا ئاستىدىن خەلىپە ئانغا قاراپ قويۇپ، — ئوتتۇز يىلدىن بېرى يامانلىمىغان، دەريانى كورگۈسى كەلگەن چېغى
ھەجەر بۇۋى كۈلۈپ قويۇپ ئوز ئىشىغا كەتتى، سېلىم ئاكا خەلىپە ئانىنىڭ ھورمىتى ئۈچۈن ئۇنىڭ بىلەن بىللە ئارقىسىغا ياندى.
خەلىپە ئانىمۇ، سېلىم ئاكىمۇ تىم-تاس مېڭىشتى، ئويگە كېتىشتى.....

كېيىنكى بىر ۋەقە

ئارىدىن بىر قانچە ۋاقىت ئوتتۇپ، سېلىم ئاكا ناھىيىگە مەجلىسكە كەتتى. شۇ كۈننىڭ ئەتىسى چۈشتىن كېيىن خەلىپە ئانا ھىچ كۈتۈلمىگەندە ئاغرىپ قالدى. كەچقۇرۇن ئىسسىتمىسى ئېشىپ، ھەتتا ئاغزىغا گەپمۇ كەلمىدى. سېلىم ئاكا ناھىيىلىك پارتكومنىڭ تەكلىۋىگە ئاساسەن، ئەتىيازلىق تېرىلغۇنى تېز، سۈپەتلىك ئۆتكۈزگەن "قىزىل بايراقدار" دۇي باش-لىقلىرى، ئىلغار پىشقەدەم دىخانىلار كېڭىشىگە قاتنىشىشى ۋە ئۇ يەردە ئون كۈنچە بولۇشى كېرەك ئىدى.

خەلىپە ئانا ساقسىز بولۇپ، بىر دەمدىن كېيىنلا ئۇنىڭ قېشىدا ھەجەر بۇۋى پەيدا بولدى. ئۇ ھازىر خەلىپە ئانىنىڭ ئوز قىزى بولۇپ قالدى. بېشىغا باردى،

ئايىغغا ئوتتى، قۇم چىرگۈندە غەينۇلا سېلىپ دەرھال شوۋگۈرۈچ تەييارلىدى، نەدىدۇر قۇمغا كومۇپ ساقلىغان بىرنەچچە دانە چىپان نەشپۈتى تېپىپ كەلدى.

ھەجەر بۇۋى خەلچە ئانىنىڭ بېشىغا ياستۇق قويۇپ شوۋگۈرۈچ ئىچۈرۈۋاتقاندا، ئوي ئىچى ئىشتىن قايتقان ئەزالار بىلەن تولغان ئىدى. ئۇلار خەلچە ئانىنىڭ بېشىدا، ئايىغدا ئولتۇراتتى. بەزىلەر ئورە تۇراتتى. شۇ ئارىدا كىمدۇر سېلىم ئاكاغا خەۋەر قىلىشنى مەسلىھەت قىلدى. لېكىن، بۇ تەكلىپ دەرھال كوپچىلىك تەرىپىدىن رەت قىلىندى:

— ياق، سېلىم دۇجىكاڭ ئوز كېڭىشىگە قاتنىشىۋەر. —
سۇن، — دىدى ئۇلار، — سېلىم ئاكا بىز ئۈچۈن كېڭەشكە قاتنىشىۋاتىدۇ، بىز بولساق، ئۇنىڭ ئۈچۈن خەلچە ئانە. —
نىڭ ھالىدىن خەۋەر ئالالمايمىزمۇ؟.....

— قېنى يىگىتلەر، ھارۋىنى قېتىڭلار، — دىدى ھە. —
جەر بۇۋى خەلچە ئانىنىڭ تامىغىنى ئىچۈرۈپ بولغاندىن كېيىن ئويىدە بىتاقەت بولۇپ ئورە تۇرغان يىگىتلەرگە قاراپ، — خەلچە ئانىنى دوختۇرغا ئېلىپ بارايلى، مۇبادا سېلىم ئەترەت كېڭەشتىن قايتىپ چىقسىمۇ شۇ ئىشنى قىلدىغۇ!.....

خەلچە ئانا ئۈچ ئات قوشۇلغان رېزىنكە چاقلىق ھارۋىغا ياتقۇزۇلغاندا، كۈن قىزغۇچ شولا چېچىپ، تاغ كەينىگە ئولتۇرۇپ كەتكەن ئىدى. ئۇزىتىپ چىققان ئە. —
زالار:

— خەلىپە ئانا، پات ساقىيىپ كېلىڭ، سىزگە شىن

پالاق تىلەيمىز، — دەپ كوزلىرىگە ياش ئېلىپ ئۈزۈتىپ قېلىشتى.

گۈڭشى دوختۇرخانىسىدا نوۋەتچى ھەمشىرە خەلىپە ئانىغا “كۈچلۈك گىرىپ” دەپ دىئاگنوز قويدى. ئوكۇل قىلىندى، بىرنەچچە تال تابلېتكا دورا ئىچۈرۈلدى. شۇ كېچە خەلىپە ئانا چىلىق-چىلىق سۇ ئىچىدە ياتتى ۋە ئەتىسى بىر چىرايلىق يەڭگىپ قوپتى. ئانا يېڭى دورا ئىچۈرۈلگەندىن كېيىن، ئالدىدا ئۈزىگە تەلۈرۈپ ئولتۇرغان ھەجەر بۇۋىنىڭ قولىنى تۇتۇپ:

— جېنىم بالام، مەن سىلەرنى ئىشتىن قويدۇم، —

دىدى خىجالەت بولغاندەك، — مەن ئوغۇل-قىزىم يوق، ئاغرىپ-تارتىپ قالسام نىمە كۈنگۈمۇ قالارمەن، دەپ قايى-غۇرغان ئىكەنمەن. ئەمدى ئارمىنىم يوق. قىزىم گۈڭشى، ئوغۇلۇم گۈڭشى ئىكەن، مەن بۇنى بېشىمغا كەلگەندە بىلىدىم.....

ئەترەت ئەزالىرى خەلىپە ئانا دوختۇرخانىغا كەت-كەن چاغدا كوڭلى يېرىم بولۇپ ئۇزاتقان بولسا، ئەمدى خوشاللىقتىن قانات قېقىپ قارشى ئالدى. ھارۋىدىن قولا-تۇغىدىن يولەپ چۈشۈرۈشتى. ھەتتا ئۇششاق بالىلارمۇ پېشىدىن تۇتۇۋالدى. خەلىپە ئانىنىڭ لەۋلىرى تىترەپ، كوزلىرى چاقىندى ۋە ھەممە كىشى خەلىپە ئانىنىڭ ئۈز-لىرىگە ھاياجانلانغانلىقتىن رەھىمەت نېيتالمايۋاتقانلىغىنى بىلدى.

خەلىچە ئانا ھويلىغا كىرىش بىلەن، ئۈزلۈكسىز تە -
ئەللىق بولغان توت پۇڭ يەرنىڭ ھەيدىلىپ، تېرىلىپ،
سورەمدىن چىقىپ بولغانلىغىنى ئاڭلىدى. بۇ، ئۇنىڭ كۆڭ -
لىنى تېخىمۇ كۈتۈرۈۋەتتى.....

سېلىم ئاكا ناھىيىدىن قايتىپ كەلگەندە، خەلىچە
ئانا سەلمەزسا ساقايغان، قەدەملىرى تېتىكلىشىپ، گەپلىرىمۇ
مېھرەۋان، يېقىملىق بولۇپ قالغان ئىدى.

سېلىم ئاكا ناھىيىدىن ئۆزى بىلەن بىللە كۆپلىگەن
يېڭىلىقلارنى ئېلىپ چىققان ئىدى. ئۇنىڭدىن كۆپلىرىنى
دۇنيانىڭ ئىشلىرىغا تەدبىق قىلىشى، جارى قىلدۇرۇشى لازىم
ئىدى. شۇڭا، ئۇنىڭ ئىشلىرى بالدۇر قىدىنىمۇ ئالدىراش
بولۇپ كەتتى. ئىشقا سەھەر چىقاتتى، كەچ قايتاتتى، ئوي
توغرىسىدا ئويلاشقىمۇ ۋاقتى يوق ئىدى. شۇنىڭ بىلەن
بىللە، شۇنىڭدىن دىلى سۈيۈنەتتىكى، بۇ كۈنلەردە خەلىچە
ئانا ئۇنى ئۈزىدىنمۇ بەك ئالدىراتتى:

— بول، ئىش مۇھىم، ئوينىڭ ئىشى تۈگەپ كېتەر،
ئەزالارنىڭ ئۈمىدىنى يەردە قويىمىغىن، — دەيتتى.....

1963 - يىلى، يەكەن — ئارال.

زەينەپخان ھەققىدە ھىكايە

1

زەينەپخان ھەققىدىكى ھىكايىنى دەسلەپ گۇڭشى پارتىيە كومىتېتىنىڭ شۇجىسى يولداش سايمىدىن ئاڭلىدۇق. سايم شۇجى كىچىك پېل، ئىسسىق چىراي، خۇش چاخ-چاق ئادەم ئىدى. ئۇ زەينەپخان شۇجىنى خۇددى ئوزدىنى بىلگەندەك ئېنىق بىلەتتى ۋە ئۇنى تولمۇ سەمىمى ھورمەت ۋە ئېتىخار بىلەن تىلغا ئالاتتى.

— زەينەپخان شۇجى ھەققىدىكى ھىكايە، — دىدى يولداش سايم، — تەكلىماكان چولنىڭ غەربىي جەنۇب قىرغىقىدىكى كوپچىلىك گۇڭشى ئەزالىرىغا مەلۇم. بۇ يەردىكى كىشلەرنىڭ ئاجايىپ ئادىتى بار. بىرەر ۋەقە، بىرەر ئەھمىيەتلىك ئىش بولىدۇ. بولدى! ئۇنى دەرھال قوشاق قىلىپ قاتىدۇ، ناخشا-غەزەل قىلىپ ئېيتىدۇ. ھەش-پەش دىگۈچە داستىخانغا چىقىرىپ، ئەتراپقا تارد. تىۋىتىدۇ. زەينەپخان شۇجى ھەققىدىكى ھىكايىمۇ خۇددى مانا شۇ يول بىلەن تارقالغان. زەينەپخان شۇجى توغرىدا سىدىكى گەپ-سوزلەر بۆلتۈر كۆز پەسلىدە تازا ئەۋج

ئېلىپ كەتتى. ئەزالارنىڭ ئائىلىلىرىدىن گۇڭشى ۋە ناھە-
يىدە ئوتكوزۇلگەن قەھرىمانلار ئۇچرىشىش يىغىنىنىڭ
مۇنبىرىگىچە شۇ ھەقتە گەپ بولدى. تەرىپلىسە تەرىپلە-
گۈچىلىمگى بار، گۇڭشىمىزدىكى قەھرىمان تىپلاردىن بىرى.
مېنىڭچە، ئەگەر قىزىقىپ قالغان بولساڭلار، ئەڭ ياخشى
سىلەرنىڭ "تەكلىماكان گۈلى" دادۇيىگە بارغىنىڭلار، زەي-
نەپخان شۇجىنىڭ ئوزى بىلەن كورۇشكىنىڭلار تۈزۈك.....
بىز سايمىم شۇجىغا مىننەتدارلىق بىلدۈرۈپ، "تەك-
لىماكان گۈلى" گە قاراپ يول ئالدۇق.

بىز كوچۇم-كوچۇم مەھەللىلەر ئارىلاپ، تەخمىنەن
ئىككى سائەتچە ماڭغاندىن كېيىن، زەرەپشان دەرياسىنىڭ
شەرقىي جەنۇب تەرىپىدىن كېسىپ ئېلىنغان يېڭى تاش
ئۈستەڭنى ياقلاپ پايانسىز دەشت ئىچىگە كىرىپ كەتتۇق.
قۇرغاق ۋە ئادەمسىز بۇ چولنىڭ قاق كوكسىدە بىر تال
يېشىل لېنتىدەك سوزۇلغان تاش ئۈستەڭدە ئوركەشلىنىپ
ئېقىۋاتقان كۈمۈش رەڭلىك سوزۇك، ئويناق سۇ ۋە ئۇنىڭ
ئىككى قېشىدا ئاتنىڭ يايلىدەك تەكشى ئۈستۈرۈلگەن
مەجنۇنتال چول ئىچىگە جان كىرگۈزۈپ تۇراتتى.

بىز قۇرغاق چول ئىچىدىكى بۇ مەنزىرىگە زوقلە-
نىپ كېتىۋاتقىنىمىزدا، كەينىمىزدىن ئۇچ ئات قوشۇلغان
بىر ھارۋا يېتىپ كەلدى. ھارۋا ئۈستىدە ھەر خىل دىخاندە-
چىلىق سايمانلىرى، ئۇرۇق سېلىش، كولىتۋاتسىيە قىلىش،
دورا چېچىش ماشىنىلىرى بار ئىدى. ھارۋىنى ئىگىز بويدە-
لۇق، بۇرۇتلۇق، ئالدى ئوچۇق ئۇزۇن كوپىنەك كىيگەن،

ئوچى چىراي، ئوتتۇز بەش ياشلاردىكى بىر كىشى ھەپتە دەپ كېلىۋاتاتتى.

ھارۋىكەش بىزگە ياندىشىپ بىر پەس ماڭغاندىن كېيىن توساتتىن سوراپ قالدى:

— يول بولسۇن، سىلەر "تەكلىماكان گۈلى" گە كېتىۋاتامسىلەر؟

— شۇنداق، — دېدۇق بىز، — يەنە خېلى ماڭمىزمۇ؟

— ھازىر يول بەلەن، ھەش-پەش دىگۈچە يېتىپ

بارمىز، — دېدى ئۇ. ئۇزۇن دەستلىك قامچىسىدىن قاس

چىقىرىپ قويۇپ، — مەن ئاشۇ "تەكلىماكان گۈلى" نىڭ

ھارۋىسىنى ھەيدەيمەن. ياخشى بولدى، گېڭى-مۇڭ بىللە

كېتىدىغان بولدۇق.....

— ئىسىملىرى نېمە؟ — دەپ سوراپ قالدى مېنىڭ

ھەمرايم.

— ئىسىم ئوسمان ئاخۇن.

— ئوسمان ئاكا، بۇ تاش ئۈستەڭ ياسالغىلى ئانچە

ئۇزۇن بولمىغان بولسا كېرەك. ھە؟ — دەپ سورىدىم

مەن ئۇنىڭدىن، چول باغرىدا يېشىل لېنتىدەك سوزۇلۇپ

تۇرغان ئۈستەڭگە قاراپ قويۇپ.

— شۇنداق، — دېدى ئۇ جاۋاپ بېرىپ، — بۇ يىل

ساق توت يىل بولدى. مەجنۇنتال بىلەن تېرەكمۇ شۇ يىلى

نىكىلگەن. بىز بۇنى "يېڭى ھايات ئۈستىڭى" دەپ ئاتايم.

مىز. ئۇنىڭدىن ئىلگىرى، بىزنىڭ دادۇيىگە بارىدىغان كونا

ئۈستەڭدە سۇنىڭ تەڭدىن تولىسى قۇمغا سېڭىپ كېتەتتى.

ئۇنىڭ ئۈستىگە يەتتە باشلىق ئەجدىھادەك پۇشقۇرۇپ -
يامراپ كېلىدىغان قۇم كەلكۈنچۈ!..... ئوھۇ..... بۇ يەر -
دىكى قۇم كەلكۈننى بىر دىمەڭلەر. ئۈستەڭنى يىلدا نەچچە
چە قېتىم تىندۇرۇۋېتىپ، خاراپ قىلغانلىقتىن، نەچچە
قېتىم قايتا چاپاتتۇق. زەينەپخاننىڭ باشلامچىلىقى بىلەن
بۇ تاش ئۈستەڭ چېپىلغاندىن كېيىن، سۇمۇ ئىسراپ بول -
مايدىغان بولدى، يىلدا نەچچە قېتىم ئۈستەڭ چاپىدىغان
ئاۋارىچىلىقمۇ تۈگىدى.....

ئوسمان ئاكا بىر ئوبدان قىزغىن سوزلەپ كېلىۋې -
تىپ، ئۈشتۈمتۈت جىمجىت بولۇپ قالدى ۋە بىردەمدىن
كېيىن نىمە ئۇچۇندۇر: "ئىشقىلىپ....." دىگەن سوزنى
ئېيتىپ بولۇپ، يەنە تەختىۋالدى.

— زەينەپخان شۇجى قالتىس جاسارىتى بار ئايال
ئوخشايدۇ، ھە، — دىدۇق بىز زەينەپخان ھەققىدە گەپ
تېشىش ئۈچۈن.

بىزنىڭ ئاغزىمىزدىن "شۇجى" سوزنىڭ قوشۇلۇپ
چىقىشى ئوسمان ئاكانى نىمە ئۇچۇندۇر بولەكچە سەگەك -
لەشتۈرۈۋەتتى. ئۇ بىزگە ئېھتىياتچانلىق بىلەن باشقىدىن
بىر قاراپ قويدى - دە، بۇرۇتلىرىنى تۇرغاپ قويۇپ مۇن -
داق دىدى:

— ئىشقىلىپ، شۇنداق - دە. ئۇنىڭدىكى مەجەز ئەر -
كىشىدەمۇ يوق. سىلەر بىلىمەيسىلەر، ئۇ مېنىڭ قەدىناس ئايالە
بولدۇ. بىز ئۇنىڭ بىلەن ئۈنۈش يىلدىن بۇيان ئوي - ئوتتۇ
بولۇپ كېلىۋاتىمىز. ئەمما، مۇشۇ بىر - ئىككى يىلدىن بېرى

بىر بىرىمىزنى ئوبدان چۈشىنىشىدىغان بولدۇق. ئون يىلدىن بۇيان ئويىدىن چىقماي "توت بۇلۇڭ، بىر كۈلۈڭ" نىڭ ئىگىسى بولۇپ كەلگەن زەينەپخاننىڭ بۈگۈنكىدەك زەينەپخان شۇجى بولۇپ چىقىشىنى كىم خىيالغا كەلتۈرۈپتۇ، دەيسىلەر؟ ئەگەرچەندىكىم زەينەپخاننىڭ ئاشۇ ئاجايىپ ئىسىل مەجەزى بولمىغان بولسا، مەن ئۇنىڭ بىلەن ئاللىقاچان ئاچرىشىپ، بۈگۈنكى كۈندە پۇشايماننى ئالىدىغان قاچا تاپالماي قالغان بولاتتىم.....

ئوسمان ئاكا شۇنىڭدىن كېيىن زەينەپخان شۇجىنى تىلغا ئالمىدى. ئۇ، بىر باغدىن، بىر تاغدىن سوزىلپ، "تەكلىماكان گۈلى" دادۇيىنىڭ كېيىنكى ئىشلىرىنى خېلى تەپسىلى تونۇشتۇرۇپ چىقتى.

بىز ئوسمان ئاكانىڭ ھەكايىسىگە ھەرىس بولۇپ "تەكلىماكان گۈلى" گە قانداق كېلىپ قالغىنىمىزنى سەز - مەي قاپتىمىز.

"تەكلىماكان گۈلى" — ھەقىقەتەنمۇ قاتمۇ - قات قۇم تىزمىلىرى ئارىسىدىكى ياشناپ تۇرغان گۈلزارلىققا ئوخشاپ كېتەتتى. دادۇيىنىڭ قاق ئوتتۇرىسىدا قەد كوتىرىپ تۇرغان ئاق ئىمارەت — باشلانغۇچ مەكتەپ ۋە دادۇي ئىشخانىسى بولۇپ، قاتار كەتكەن رەتلىك ئويىلەر ۋە ئويىلەرنىڭ ئەتراپىدىكى سالا ئېتىزلاردا پەشىپ تەييار بولغان ئالتۇن رەڭلىك بۇغدايىلار، تەكشى ئوسۇۋاتقان ئۇزۇن تالالىق كېۋەزلەر، بىر مېتىر ئىگىزلىكتە ئۆسكەن قوناقلار كەچكى شەپەق نۇرىدا ئالتۇن سۈيى يۈگۈرتۈلگەندەك چىرايلىق

جىلۋىلىتىپ تۇراتتى. تېرىلغۇ ئېتىزلىرىنىڭ چەت - چۆرد -
لىرىدە قۇم ئايمىتىگە قارشى تەت چاسا ئۈستۈرۈلگەن ئورمان
بەلۋاغلىرى، چىغ - چىغان ئۈستۈرۈپ ياسالغان توسما - قاشا -
لار، قۇم باراخانىلىرى ئۈستىدە يېرىم ئاي شەكىلدە
كوكلىتىلگەن قاتمۇ - قات قومۇش تېساقلار دۈشمەنگە قارشى
ياسالغان مۇداپىئە ئىستېھكاملىرىدەك قەد كوتىرىپ تۇراتتى.

بىزنى تېخىمۇ جەلپ قىلغان نەرسە تەت ئەتراپى
ئىگىز قۇم باراخانىلىرى بىلەن قاپلانغان بۇ يېشىل بوستان
ئىچىدىكى كىشىلەرنىڭ شات - خوراملىغى بولدى. ئىشتىن
يانغان ئەر - ئاياللار، قىز - يىگىتلەرنىڭ چاڭ كەلتۈرۈپ
ئېيتقان ناخشىلىرى، كۈلكە - چاخچاقلىرى، چىرايلىرىدىن
يېغىپ تۇرغان شادىيانە تەبەسسۇم..... گۈيا بىر كۈنلۈك
كوڭۇللۇك، ئۈنۈملۈك ئەمگەك شەرىپى ئۈچۈن ئۇرغۇپ چە -
قىۋاتقان تەنتەندەك بىلىندى.....

بىز شۇ كۈنى زەينەپخان شۇجى بىلەن ئۇچىرىشال -
مىدۇق. ئۇ قۇم باراخانىلىرى ئارىسىدىن يەر ئېچىش -
قۇم ياندۇرۇش بىلەن شۇغۇللىنىۋاتقان ياشلار دۇيىسىگە
قوماندانلىق قىلىشقا كەتكەن ئىكەن. ئەتىسى بىز ئۇنى
ئەڭ چەتتىكى بىر ئىشلەپچىقىرىش دۇيىدە ئەزالار بىلەن
بىللە كويۇپ - پىشىپ ئوما ئورۇۋاتقان يېرىدىن تاپتۇق.....
زەينەپخان شۇجى غۇنچە بوي، قاڭشالىق، بىلەكتەك
ئىككى ئورۇم چېچى ساغرىسىغا چۈشۈپ تۇرىدىغان سۈم -
باتلىق ئايال ئىكەن. ئاددى چىمت كويىنەك، چىپەر قۇت
جىلتىكە ئۇنىڭ قامىتىگە بەك يارىشاتتى. پىشىق ۋە كەم

سوزلەيتتى، كوپرەك ئاڭلايتتى. ئۇنىڭ بىغۇبار بىر جۈپ كوزىدە سەممىلىك، مېھرىۋانلىق چاقناپ تۇراتتى. ئۇنىڭ تەمكىن ئواتۇرۇپ ئېيتقان بىرمۇنچە ھەمكەيە سەرگۈزەشتە-لىرىنى ئاڭلىدۇق. تەسراتىمىز قاچىسى يېڭى شەرۋەت بىلەن ئۇزلۇكسىز تولۇپ تۇرغاندەك بولدى. زەينەپخان شۇجىنىڭ ئېيتىپ بەرگەنلىرى توۋەندىكىلەردىن ئىبارەت.

2

سەلەر ئۈزەم توغرىلىق ئېيتىپ بېرىشىمنى سورىدىڭلار، ئۈزەم توغرىلىق ئېيتقۇدەك ھىچنەمە يوق. بار - يوقى يولدىشىم بىلەن مېنىڭ ئوتتۇراىدا بولۇپ ئۆتكەن كىچىككىنە ماچار. بۇ ئىش خەلق گۇڭشىسى يېڭى قۇرۇلغان يىملى بولغان. شۇ يىملى بىزنىڭ ھەممە ئىشىمىز ئوڭۇشلۇق بولدى. بورانمۇ، قۇم ئاپىتىمۇ دىگۈدەك بولمىدى. زىرائەتلىرىمىز ئوخشاپ، قازىنىمىزمۇ، چومۇچىمىزمۇ ياغ بولۇپ كەتتى. كوپتىن بېرى قىز چىقىرىش، ئوغۇل ئويلەشنى ئويلاپ يۈرگەنلەر بەس - بەس بىلەن تىرى - تىركۈن قىلىشتى. ھىچقاچان بولمىغان مەشرەپ - تاماشا شۇ يىملى تازا قىزىپ كەتتى. خەلق گۇڭشىسىغا ئىككى خىيالدا بولۇپ يۈرگەن بەزى ھاللىق ئوتتۇرا دىخانىلارمۇ "خەلق گۇڭشىسى ياخ - شى ئىكەن، دارامىتى ئوبدان ئىكەن" دىيىشىپ، دادۇي ئىشخاننىڭ ئەتراپىنى پىقىراپ نېرى كېتەلمەيدىغان بولۇپ قالدى. مېنىڭ يولدىشىم ئوسمان كۈزلۈك تەقسە -

ماتتىن كېيىنلا ھەش - پەش دىگۈچە ۋەلسپىت سېتىۋالدى. ئۇ ۋاقىتتىكى قۇم يوللاردا ۋەلسپىت بىلەن مېگىش ئاسانمىدى؟ ئەمما ئوسمان بۇرۇتنى مايلاپ، شاھ پۈتە - سىنى يېرىم ياتا باغلاپ، توت قەدەم يەرگە ماگسىمۇ ۋەلسپىتتىن چۈشكۈسى كەلمەيدىغان بولۇۋالدى. ھە دىسلا كوزنى غەلەت قىلىپ بازارغا يۈگۈرەيدۇ. بەزى ياشلار قىشچە باش - ئۇچى يوق مەشرەپ، قاتارى بەزمىلەر بىلەن بولۇپ كەتكەنلىكتىن ئەتىيازلىق تېرىلغۇسىمۇ تۈزۈك تەييار - لىنالىمدۇق. شۇنداق بولسىمۇ، خەلق گۈگۈشپىنىڭ ئىگىلىكى كەڭ، كۈچى كۆپ بولغانلىقتىن يەنە بىر ئامال قىلىپ تېرىلغۇنى خېلىلا ياخشى ئۆتكۈزدۇق. بۇ يىمامۇ زىرائەتلەر ئوبدان ئوخشاپ، يەنە ھەممە كىشىنىڭ كۆڭلىدە مەزەل ھوسۇل ئۈمىدى چىچەكلەپ كەتتى. ئوسمان بولسا، يازلىق تەقسىماتتىن كېيىنلا يېڭى كۆركەم ئىمارەت سېلىش، شىپاڭلىق باغ بىنا قىلىش كۆيىدا ئالدىنقىداق پىلانلارنى تۈزۈپ يۈردى.....

دەل شۇ چاغدا، بۇغدايلار ئېغىزغا تېگەي دەپ تۇرغان بىر پەيتتە، تەكلىماكان چۆلىدىن دەھشەتلىك قۇم بورىنى كۆتىرىلىپ، ئاسمان - زېمىن قۇم كەلكۈنى بىلەن قاپلىنىپ كەتتى. ئۈستىمىزدىن خۇددى چىمەكتىن قۇيۇلغاندەك قۇم قۇيۇلۇشقا باشلىدى. قۇرغاق قۇم بورىنى كوزنى تاشچۇز - مائىتتى. ھەچكىم ئىشەكتىن بېشىنى چىقىرالمايدى. بىز بۇ ئەھۋالدا زىرائەتلەرنىڭلا ئەمەس، ئەزالارنىڭ ھال - ئەھۋال - لىدىنىمۇ خەۋەر ئالالىمدۇق. شۇڭا كەچقۇرۇن ئەھۋالنى

مۇزاكىرە قىلىش ئۈچۈن، پارتىيە ياچېيكىسىنىڭ مەجلىسىنى ئاچتۇق.

ئۈكەمدە دادۇيىمىز بويىچە بەشلا پارتىيە ئەزاسى بولۇپ، ھەممىمىز يەر ئىسلاھات ۋاقتىدىكى ياللانما دىخان، كەمبەغەل دىخانلار ئىدۇق. مەجلىس ئورنىمىز ماخۇچى مەھەممەت ئاكىنىڭ ئويى بولدى. مەھەممەت ئاكا پارتىيە ئەزاسى بولمىسىمۇ، خەلق گۆڭشېسىغا ئاجايىپ چوڭ ئىشەنچ بىلەن قارايدىغان ئادەم ئىدى. بىز ئۇنىڭ بۇ يىغىنغا سىرتتىن قاتنىشىشىنى تەكلىپ قىلدۇق.

— نىمىشقا قاتناشماي، ئەلۋەتتە قاتنىشىمەن، — دىدى ئۇ ئايپاق ئاقارغان ساقاللىرىنى سىلاپ، نىمىندۇر ئويلانغان ھالدا ياچېيكا ھەيئەتلىرىگە بىرمۇ بىر قاراپ، — ئەتىگەندىن بېرى مۇدۇرۇپ - دۇقۇرۇپ يۈرۈپ بەزىبىر ئەزالارنىڭ ئويى، ئائىلىلىرىگە كىرىپ، ھالى نىچۈك — بىلىپ باقتىم. ھەم مەكىشىنىڭ كوزى سىلەردە. پارتىيە ياچېيكىسىدا، سىلەر چوقۇم بىرىنمە دەپ كۆپچىلىككە يول كورستىشىڭلار لازىم، — مەھەممەت ئاكا شۇنىڭدىن كېيىن خېلىغىچە گەپ قىلمىدى، كوزلىرى بىر نۇقتىغا تىكىلىپ ئويلنىپ قالدى، — يىغىن ئېچىپ، باش قوشقىنىڭلار بەلەن بولدى. سىلەرنىڭ بىلىدىغىنىڭلار تېخى ئاز، باللىرىم. ئەتراپىمىزدىكى قۇملۇق — چوڭ ئاپەت. ئادىمىساق ئايرىدە بولغاندىن تارتىپ قۇم كەلكۈنى يەتتە باشلىق يالماۋۇزدەك بىزنىڭ تىرىكچىلىگىمىز، ئىش-ئوقىتىمىزگە تەھدىت سېلىپ كېلىۋاتىدۇ. ئۇ ھۇجۇم قىلىپ، بىز چېكىندۈرۈپ ھېرىشىمدۇق. قانچە - قانچە ئوي - ئىما.

رەت، يۈز مولاپ، مىڭ مولاپ ئالتۇندىك تېرىلغۇ يەر قۇمغا يەم بولۇپ كەتتى. نەچچەن كىشىلەرنى يالماپ يۈ-تۈۋەتتى، خەقلەرنىڭ كىندىك قېنى توكۇلگەن ئويلەرنى خارابىلىققا ئايلاندۇردى. شۇنداق بولسىمۇ بۇ قەدىمىي ماكاندىن زادىلا رىشتىمىز ئۇزۇلمىدى. بۇ، ئۆتمۈشتىكى ئىش. بۈگۈنكى كۈندە كۇمپارتىيە بار، كومپارتىيە چىراق قىلىپ ياندۇرغان سىلەر بار.....

”توغرا، بىزدە پارتىيە تەشكىلاتى بار، ئۇنىڭغا ئەگىشىدىغان، قوللاپ مەدەت بېرىدىغان شۇنچە كوپ قېرىنداشلار بار، كولىكتىپ ئىگىلىك بار، ئەلۋەتتە بىز بۇ قىيىنچىلىقتىن قۇتۇلۇشنىڭ ئامالىنى قىلىشىمىز، ئەزالارنىڭ ئىشەنچىسىنى ئاقلىشىمىز كېرەك“ — بىز ھەممىمىز مۇشۇ خىيالغا كەلدۇق. زىرائەتلەرنىڭ ئەھۋالىنى ئېنىقلاش، ئەزالار تۇرمۇشىغا غەمخىرلۇق قىلىشنى ئويۇشتۇرۇش — مۇزاكىرىنىڭ مەركىزى بولدى.

يىغىن تۇن تەڭ بولغىچە داۋام قىلدى. ئوزئارا ۋەزىپە تەقسىم قىلىشىۋېلىپ، يىغىننى ياپتۇق.

شۇ كېچە مېنىڭ زادى ئۇيقۇم كەلمىدى، بىراق بولدۇم. بىر چاغدا قارىسام يولىدىشىم ئوسمانمۇ بار بولۇپ تولىغىنىپ ياتالمايۋېتىپتۇ، ”مۇنداق ئېغىر ۋە ئوراسىز زىيان - زەخمەتكە ئۇنىڭمۇ يۈرىكى ئېچىشقاندۇ“ دەر ئوي كوكۇلمىگە كەچتى.

بوران ئەتىسى يېرىم كېچە بىلەن توختىدى، ئەمدىلا يورۇغاندا ھىچنىمىگە قارىماي ئېتىزلىققا يۈگ

ئېرىق - ئۈستەڭلەرنىڭ ھەممىسى تىنىپ كېتىپتۇ. زەپ -
زىرائەتلەر پۈتۈنلەي ۋەيران بولۇپتۇ. بىر پەستىن كېيىن
ئەزالارمۇ ئېتىزلىققا كېلىپ يىغىلىشتى. ئۇلارنىڭ چىرايى
ئاتارغان، بېشى چۈشۈپ كۆڭلىنى مۇڭ باسقان ئىدى. يۈرد -
گىم ئىچ - ئىچىدىن كويۇپ سىرىلدى. ئەزالار نىمە قىلىش
نى بىلمەي تىڭىرقاپ قېلىشقان ئىدى. بىرلىرى: "ھو.....
سېنى!....." دەپ بوراننى ئاغزىغا كەلگەن تىل بىلەن تىللىسا،
بىرلىرى خۇداغا نالە قىلىپ ئېغىر ئۇھ تارتاتتى. شۇ ئارىدا
ئىككى يىل ئىلگىرى قالمىغى ئېلىپ تاشلانغان باي دىخان
ئاۋۇت توك قاغا ساقلىغا تۇكۇرۇپ:

— ھىم..... خۇدانىڭ قىسمى كۆپكەن - دە، توۋا!
ھىچقاچان چىقمىغان بوران گۈڭشىلاشقاندا چىققىنىنى
قارىمامدىغان؟ ھىم..... دەپلا مەھەللە تەرەپكە ئوتۇپ
كەتتى.

ئۇنىڭ ئارقىسىدىن ئاۋۇت توك قاغىنىڭ تۇققىنى
مەتسىيەت ماڭا قاراپ:

— زەينەپخان ئۇكا، كورمەمسىز بۇ ئالامەتنى، ئوت -
كەن يىلقى مول ھوسۇل، خۇدا خالسا، بۇ يىل ئاغزىمىز -
دىن بۇلاق، بۇرنىمىزدىن يۇمىلاق بولۇپ چىقىدىغان بولدى -
دە، — دىدى.

بۇ ئىككىسىنىڭ گەپلىرىنىڭ ئىچىمۇ - تېشىمۇ زەھەر
ئىدى. مەن بىر نەرسە دىگۈچە، مەھەممەت ئاكا قاپىغىنى
تۇردى - دە، غەزىۋى قايىناپ كەتتى:

— ھەي، مەتسىيەت ئاغزىڭنى چايقىۋىراق گەپ قىل، —

ددى ئۇ غەزەپلىنىپ، — بۇ گېپىڭ غىچلا تاپا- تەنغۇ. يا بورانى زەينەپخان شۇجى چىقىرىپتىمۇ؟ كەچىدىن بېرى سوڭگىچىڭنى قاشلاپ ياتقانەن ھەقىچان. لېكىن، شۇنى بىلىپ قوي، بۇ بالىلارنىڭ بىزنى دەپ تارتقان ئەلىمى ئاز ئەمەس.....

— مېنىڭ گېيىمدە تاپا- تەنە نىمە قىلسۇن. بولغان زىيانغا ئىچىم ئاغرىيدۇ- دە، — دېدى مەتسىيەت ئوزىنى سەل تۇزىگەن بولۇپ، — سىلنىڭ بۇ يىل يەيدىغان ناز- لىرى پۈتۈن بولسلا، مېنىڭ كارىم چاغلىق.....

بۇ گەپتىن كېيىن ئەزالارنىڭ ئىچىدە غۇل- غۇلا كوتىرىلىپ كەتتى. بەزىلەر:

— بۇ يىل پۈتۈن نان نىمىش قىلسۇن. دىخانچە- لىقنىڭ بولغان يېرى شۇ، گۇڭشېمۇ چاغلىقكەن، — دەپ ئۈمىتسىزلەنسە، بەزىلەر:

— مەتسىيەتنىڭ گېپى توغرا ئەمەس. ئۇ ھىلىگەر تۈلكە ئاش- ناندىن ئانچىلا غەم قىلمايدۇ، — دەپ غەزەپلىنەتتى.

شۇ كۈنى كەچقۇرۇن ئاۋۇت توك قاغا ناماز خۇپ- تەندىن يانغان بەزى كىشىلەرگە: ”بۇ قېتىمقى بوران خۇدانىڭ قەھرى- غەزەپكە كەلگەنلىگىنىڭ بەلگىسى، دادۇپ- نىڭ قوي- كاللىرىنى سويۇپ زاراخەتمە قىلماي بولمايدۇ“ دىگەن ئەغۋانى تارقىتىپتۇ. مەتسىيەتتۇ ”ئەزەلدىن شۇنداق، زاراخەتمە قىلىنمىسا، قۇم باسقان يەردىن تاش چىقسا چىقىدۇكى، ئاش چىقمايدۇ“ دەپ چۇقان كوتىرىپتۇ. بۇنى

ئادىلخان جامائەت:

— بېرىنى ئوغرى ئالدى، يوقنى رەمبال دىگەندەك،
زاراختمە قىلىش بىلەن قالغان مۈلۈكنى توزۇتىدىكەنمىز -
دە، — دەپ قۇشۇلماپتۇ.....

3

..... شۇ كۈنلەردە ئوسمان ئوزگىرىپ قالدى. ئۇ،
چارۋىچىلىق ئىشلەپچىقىرىش دۇيىنىڭ مۇئاۋىن باشلىقلىق
ۋەزىپىسىدىن ئوزىنى تارتىشقا باشلىدى. ئۇنىڭ بەزىدە
يېڭى ئىمارەت سالىمەن دەپ يۈرگەن يەرنىڭ ئۈستىدە
قادىلىپ تۇرغانلىغىنى، بەزىدە ۋەلسىپىتىنى تازىلەۋېتىپ
خىيالغا پاتقىنىنى كۆرەتتىم. بىر كۈنى كەچقۇرۇن ئىشتىن
يېنىپ ئىشىك ئالدىغا كەلسەم، مەتسىيەت ئالدىراپ - تېنەپ
ئويىدىن چىقمۇۋېتىپتۇ. ئۇ مېنى كورۇپ:

— ھە، ھە، زەينەپخان ئۇكام، جاپاكەش ئايالىسىز -
دە، بىز ئۇچۇن كوپ باش قاتۇرىسىز، ئوسمان ئاخۇن ماڭا
جەمەت تۇققان. ئاتا-ئۇرۇغىمىز بىردە، ئۇ بىزنىڭ دۇيچاڭ
ئەمەسىمۇ، كادىر ئادەم. بىز بولساق قارا تۇرۇك، كالتا
پەم - دە، ھەم..... - دىدى - دە، كەتتى.

باش - ئۇچى يوق بۇ گەپلەر مېنى ئويلاندۇرۇپ
قويدى. مېنىڭ نەزىرىمدە مەتسىيەت ئانچىلا "كالتا پەم"
ئادەم ئەمەس. كىشىلەر ئۇنى "تۈلكە" دىمىشەتتى. دىخاز -
چىلىقنىمۇ، كالتا بازارچىلىقنىمۇ قولدىن بەرمەيتتى. قىلنى

قىرىق يېرىپ ھىساپ - چوت قىلاتتى. مەن "ئۇنىڭ ھازىر بىزنىڭ ئويىگە كىرىشىدىمۇ، بەلكى بىرەر گەپ باردۇ، ئۇ كۈنلىگە يەنە نىمىلەرنى پۈكۈپ يۈرىدىكەن" دىگەن خىيال بىلەن ئويىگە كىردىم.

ئوسمان جوزا ئۈستىگە جىن چىراقنى يېقىپ قويۇپ، غەم تارتماي پۇل ساناپ ئولتۇرغان ئىكەن. ئۇ، مېنى كورۇپ، نىمە ئۈچۈندۇ سەل قورۇنغاندەك بولدى.

— مەتسىيەت نىمىگە كەپتۇ؟ — دىدىم مەن.

— كەلگىسى كېلىپ كەپتۇ - دە، ماڭا ئاز - تولا

تۇققان ئەمەسمۇ، شۇڭا، مۇنداقلا بىر كىرىپ ئوتتۇپتۇ.....

ئىشقىلىپ ئۇ..... — دىدى ئۇ ساناۋاتقان پۇلنى بىر چەتكە

قويۇپ، ئاندىن ھەپسىلىسى قاچقان ھالدا ئېرەڭسىزلىك بىلەن

ئېيتتى، — بۈگۈن ياراملىق ياش يىگىتلەردىن توت - بەشى

شەھەرگە كېتىپتۇ. ئۇلارنىڭ ئاتا - ئانىلىرى: "بۇ يىل دىخانچى

لىقتىن ئۈمىت يوق، قىشچە يەيەنغانغا بىرەر نەرسە غەم -

لەپ كېلىڭلار، ئىش - پىش تېپىپ ئورۇنلىشىڭلار" دەپتۇ.....

— كىملىرى ئىكەن ئۇلار؟ — دىسەم، ئوسمان:

— ئوزەڭ بىلىسەنغۇ، شۇ ئەزالار - دە، ئىشقىلىم

سۇلايمان، قاۋۇل، ياسىن ئاكىلارنىڭ بالىلىرى - دە،

دىدى.

— ئۇلارغا مەتسىيەتنىڭ ئىككى ئوغلى، ئاۋۇت

قاغىنىڭ كۇيۇغىلىنى قوشساق، ھەممىسى باي دىخان، ھا

ئوتتۇرا دىخانلارنىڭ بالىلىرى دىگەن سوز، شۇنداقمۇ

دەپ سورىدىم.

بۇ گەپتىن كېيىن ئوسماننىڭ بىر ئاز ئاچچىقلىق ئويلىدى.
كەلگەندەك بولدى:

— ئۇلارغىمۇ جان لازىمدۇ، سەن ئۇلارنىڭ پۈتۈن
بىر يىللىق تەمىناتىغا ھەددە قىلىپ، تىلگىدىن خەت
بېرەلمەسەن؟ — دېدى.

ئوسماننىڭ شۇ سۆزىنى ئاڭلىغاندىن كېيىن پىشانە-
دىن مۇزدەك تەر چىقىپ كەتتى. خىيالغا ئاللا نىمىلەر
كەچتى: ئوسماندا ئەزەلدىن ئازدۇر-كوپتۇر ئوز كۆمچىگە
چىرىغ تارتىدىغان شەخسىيەتچىلىك بار ئىدى. ئۇنىڭغا
قارشى بىرەر نەرسە دىيىلىدىغان بولسا، سەپرايى ئورلەپ
تېخىمۇ بەغەرەزلىشىپ كېتەتتى. ئەمما ئۇنىڭ كەسكىن،
توغرا كېسەر بىر مەجەزىمۇ بار. بۇ مەجەزى ئالى كوپىرات-
سىيىگە بۇزغۇنچىلىق قىلغان پومىشىك مەتنىيازنىڭ ھىلى-
مىكىر، شۇملۇقلىرىنى خەلقى-ئالەم ئالدىدا پاش قىلىۋېتىشتە
كارغا ياراپ قالغان ئىدى. مەن شۇلارنى ئويلاپ تۇرۇپ
قالدىم. ئۇ مېنىڭ خىيالغا چوڭكىنىمنى باشقىچە چۈشەندى
بولغاي، يەنە ئېغىز ئاچتى:

— ماڭا قۇلاق سېلىڭلار زەينەپخان، — دېدى ئۇ،
ئوزىچە جۇرئەتلىنىپ، — قۇم كەلكۈنى بېشىمىزغا بالا بولدى.
ئەمدى ھىچنىمىدىن ئۆمىت كۈتۈش مۇمكىن ئەمەس،
ئەزالار چاك-چېكىدىن پارچىلىنىپ كېتىۋاتىدۇ، ھەركىم
ئوز قايغۇسى بىلەن. بىز بۇنى نىمىشقا ئويلىمايمىز؟
— سەنمۇ كەتمەكچىمۇ؟ — دېدىم مەن. ئۇ:
— ياق، مەن كەتمەكچى ئەمەس. لېكىن سەن بۇ

يەردە بولغاندىكىن، مەن ئائىلىنىڭ غېمىنى قىلمىسام بولامدۇ؟ — دىدى.

— ئاز — تولا تىجارەت قىلاي دەپسەن — دە، ھەقىچان بۇ يولنى مەتسىمەت كورسەتكەندۇ؟ — دىدىم مەن.
ئوسمان ئۇنچۇقىمدى. لېكىن ئۇنىڭ خاھىشى ئالدى-قاچان ئېنىقلىنىپ قالغان ئىدى.

— ياق، بۇ يول بولمايدۇ، قۇم كەلكۈنى دۇشمەن، ئاپەت ئالدىدا تىز پۈكۈپ قېچىش — نۇمۇس! — دىدىم مەن. ئۇ گەپ قىلمىدى. ئاندىن ئوزەمنى بېسىۋېلىپ، — بۇ، سەن بىلەن مېنىڭ ئالدىمدىكى ئېغىر سىناق. ھەممە كىشىنى ئوز كۈنۈڭنى ئوزەڭ ئال، خالىغان ئىش — ئوق — تىڭنى قىل دەپ تارقىتىۋەتسەڭ، گۈڭشىمىز نىمە بولامدۇ، سوتسىيالىزىمنى نەگە قويۇمىز؟ سەن مۇئاۋىن دۇيچاڭ، كادىرغۇ؟ ئوزەڭ ئويلاپ باق، سەن مۇشۇنداق گەپنى قىلساڭ، باشقىلار نىمە دەيدۇ، قايسى يۈزۈڭ بىلەن ئەلى — مەلىگە يۈز كېلەلەيسەن؟ — دىسەم، ئۇ بىردىنلا چاپىنىنى تەتۈر كىيدى:

— مۇئاۋىن دۇيچاڭ بولمىسام نىمە بوپتۇ، كادىر بولمىغان كىشى ئولەمدۇ؟ — دەپ بارغانچە كوكىرىپ كەتتى.

شۇنىڭ بىلەن بىزنىڭ ئوتتۇرىمىزغا سوغاقچىلىق چۈشتى. تۇن تەڭ بولغىچە سىلىق قىلىپمۇ، زەردە قىلىپمۇ ئېيتىپ كوردۇم، ئوتۇشىنى ئەسلەتتىم. ئەمما ئۇ جاھىل تېخىمۇ تەزسالشىپ، دىگىنىدە چىڭ تۇرۇۋالدى.

ئوسماننىڭ بۇ قىلغى ماڭا قۇم ئاپىتى ئېلىپ كەلگەن زىياندىنمۇ بەكرەك ئەلەم قىلدى.

ئەتىسى ئەتەگەندە 2 - ئىشلەپچىقىرىش دۈيىنىڭ ئەزالىرى بىلەن قانداق قىلىپ قۇم ئاپىتىنى يېڭىشنىڭ چارىلىرى ئۈستىدە سوھبەتلىشىۋاتسام، يىغىن ئورنىغا ئىتتىپاق ياچېيكىسىنىڭ شۇجىسى قاسىم ئوقتەك ئېتىلىپ كىرىپ كەلدى، ھولۇققانلىقتىن بەستى تىترەيتتى، ئۇ:

— زەينەپخان ئاچا، بۇ نىمە رەسۋاچىلىق! بىرمۇنچە كىشىلەر دادۇيىنىڭ مال - مۈلكىنى زورلۇق بىلەن بۇلاپ - تالماقچى بولۇۋاتىدۇ، نىمىشقا بۇ يەردە ئولتۇرىسىز؟ — دەپ خەۋەر يەتكۈزدى.

غەزىۋىدىن قۇيقا چېچىم تىك تۇرۇپ كەتتى. "مانا ئوسمان ماڭماقچى بولغان يولنىڭ ئاقىمۇتى" دىدىم ئىچىمدە.

ئەزالار بىلەن بىللە ئۇچقاندەك مېڭىپ، دادۇي ئىشخانىسىنىڭ ئالدىغا يېتىپ باردۇق. بۇ چاغدا مەتسىم باشلىق بەزى ھاللىق دىخانىلار، ئلۇۋۇت توك قانىنىڭ بەزى يانتايىق جەمەتلىرى ھەم ئۇلارغا ئەگىشىپ كەلگەن بەزى كىشىلەر دادۇيچاڭ باراتىنى ئوتتۇرىغا ئېلىۋېلىپ، ئاشلىق ئامبىرىنىڭ ئىشىكىنى ئېچىشقا مەجبۇر قىلىۋاتقان ئىكەن. بەزىلىرى كوپىراتسىيەگە پاي قىلىپ قوشقان ئات - ئۇلاق - لىرىنى قايتۇرۇۋېلىش ئۈچۈن مەھەممەت ئاكنىڭ ئالدىنى توساپ زورلۇق قىلىۋېتىپتۇ.

— توختاڭلار، سىلەرگە نىمە كېرەك؟ — دىدىم مەن

غەۋغا كوتىرىۋاتقان كىشىلەرگە قاراپ. ئۇلار تەرەپ-
تەرەپتىن مېنى تالاشقا باشلىدى.

— نىمە لازىملىغىنى سەن ئوبدان بىلىسەنغۇ.....

— ئات- ئۇلاقلارمىزنى قايتۇرۇۋالسىمىز.....

— گۈگۈشقا كىرىش ئىختىيارى ئىش.....

— ئامباردىكى ئاشلىق ئوزىمىزنىڭ.....

ئېيتىلىۋاتقان گەپ- سوزنىڭ چېكى يوق ئىدى. شۇ
ئارىدا مەتسىمىت ئوزىنى ئەقىللىق ھىساپلاپ ئوتتۇرىغا
چىقتى.

— زەينەپخان سىڭلىم، سىز نىمىشقا بىخىللىق قىد-
لىمىسىز، بۇ يىلقى دىخانچىلىق ئولدى. يىڭنە بىلەن قۇدۇق
كولىغاننىڭ ھىچبىر پايدىسى يوق، — دىدى ئۇ، تۈلكىلىك
بىلەن، — پايدىسى بولغاندىمۇ قۇم چىچەكلىگەن، تۈگە
ياڭاقلىغاندا بولار.....

— ئاغزىڭغا تاش! — دىدى ئىتتىپاق شۇجىسى
قاسىم پىغانى ئورلەپ، — پارتىيە تەشكىلاتى، خەلق گۇڭ-
شېسى بار ئىكەن، دىخانچىلىق ئولمەيدۇ. دادۇيىنى تارقىد-
تىۋېتىش — ئۇخلىماي كورگەن چۈشۈك. سەنلەر بۇ قىلىد-
شىڭ ئۇچۇن تېخى پۇشايىماننى ئالىدىغان قاچا تاپالماي
قىلىشىسەن!.....

مەتسىمىتنىڭ جان-پېنى چىقىپ، قاسىمغا گولەيدى:
— نىمە؟ بۇنى تەلەپ قىلىۋاتقان يالغۇز مەنلىمۇ؟
جاپائەت نىمىشقا گەپ قىلمايسىلەر! ئاچتىن ئولسەڭلەر ئۇ-
زەڭلەرگە! — دىدى ئۇ زەھەر خەندىلىك بىلەن.

— ھەي مەتسىيەت، سەن بۇ "ئاچتىن ئولسەك" دېگەن گەپنى چوڭ داداڭنىڭ قەۋرىسىگە ئاپىرىپ ئېيتقىن. ئازاتلىقتىن كېيىن بۇ يەردە ئاچتىن ئولگەن كىم بار؟! — دېدى بىرەيلەن غەزىۋىگە چىدىماي.

— ئاچتىن ئولدىغان يەرگە كەلسەك، — دېدى كىمدۇر بىرەيلەن مەسخىرە قىلىپ، — سېنىڭ ئوراڭدىكى ئاشلىقنى جازانغا ئېلىشقا بارارمىز.

— قېرىنداشلار، تۇققانلار، — دېدى دۇيچاڭ بارا، — بىز ھەممىمىز مۇشۇ يەردە تۇغۇلۇپ، مۇشۇ يەردە ئۆسكەنمىز، بىز دادۇيىنىڭ مۈلكىنى بولۇشۇۋالغاندىن كېيىنمۇ يەنە مۇشۇ يەردە تۇرىمىزمۇ، — قانداق؟

— ئوز ئالدىمىزغا دىخانچىلىق قىلىمىز، تۇرماي نەگە كېتىدىكەنمىز، — دېدى مەتسىيەت توڭلۇق بىلەن.

شۇ چاغدا، مەھەممەت ئاكا يەنە ئوتتۇرىغا چىقتى:

— بىز مەتسىيەتنىڭ مۇنداق ئالجوقا گېپىگە قوشۇ-

لالمايمىز، — دېدى ئۇ غەزەپلىنىپ، — ئوز ئالدىغا تىرىكچە-لىك قىلىشنىڭ ئاقىۋىتىنى ئۆتمۈشتە كورگەنمىز! ئۇ چاغدا، بورانىڭ ئالدىدا بىزنىڭ يەككە-يىگانە ھال-ئوقەت، تىرىكچىلىگىمىز يوپۇرماقچىلىك دالدا بولالمىدى. پەقەت باي غوجاملار، پومبىشىك مەتنىياز، باي دىخان ئاۋۇت توڭ قاغدەك كات-باداڭلىرىدا ئاشلىغى، ساندۇق-تام قاتلىرىدا ئالتۇن-كۈمۈشلىرى ئېشىپ-تېشىپ تۇرغان يۇرت كات-تىلىرىلا تەلپىگىنى قىرلاپ غەمىمىز ياشىغان، كەمبەغەللەر-نىڭ يەر-زىمىنلىرىنى ئوز قولغا كىرگۈزۈۋېلىشقا پۇرسەت

تاپقان، ئاشلىق جازانخورلىغى قىلىپ بېيىپ، قۇم كەلكۈنە-
نىڭ زىيىنىنى بىرنى ئىككى قىلىپ تولدۇرۇۋالغان، قەرزگە
بوغۇلمىغان ئادەم قالمىغان. كەمبەغەل-ئۇرۇقاتلارنىڭ كور-
مىگەن كۈنى، تارتىمىغان ئەلىمى قالمىغان..... يەككە بو-
لۇپ، ھەركىم ئوز بېشىغا ئىش تۇتۇپ، بۇ ئاپەتنىڭ يې-
شىغا چىقالايمىزمۇ؟! نىمىشقا ئۆتمۈشنى ئۈنتۈپ قالمىز
تۇققانلار.....

بۇ لەنەتلىك ئۆتمۈشنىڭ ئىز تامىغىسى كوپچىلىك
كىشىلەرنىڭ يۇرىكىدىن ئوچۇشى مومكىنىمدى؟! ئەزالار
مەھەممەت ئاكىنىڭ سوزىنى ئاڭلاش بىلەن تەڭلا بىردىن
غەزەپلىنىپ كېتىشتى. ئۈچەۋ-ئۈچتىن: ”بىز يەنە نىمىگە
قاراپ تۇرىمىز؟“، ”بىزنى بۇ يەرگە كىم باشلاپ كەلدى؟
ئاشۇ مەتسىيەت تۈلكىمۇ؟.....“ دەپ ۋاقىراشتى.
شۇنداق قىلىپ، كىشىلەر بىر ھازا مۇنازىرلەشكەن
دىن كېيىن تارقىلىپ كېتىشتى.

شۇ كۈنى كەچقۇرۇن گۇڭشى پارتكوم شۇجىسى
يولداش سايىم يېتىپ كەلدى. ئۇ، دادۇي پارتىيە ياچىيە-
كىسىنىڭ قارارى ھەم ئومۇمى ئەھۋالىنى ئىگەللىگەندىن
كېيىن:

— بۇ قېتىمقى ئاپەت بىز ئۇچۇن جىددى بىر سە-
ناق. ئەھۋال ئېغىر، زىيان كوپ بولسىمۇ، لېكىن بىزدە
بۇنى چوقۇم يېڭىدىغان ئىشەنچ بولۇشى كېرەك. ناھىيىلىك
پارتىيە كومىتېتى بۇ ئاپەتكە جىددى كوڭۇل بولمەكتە،
تەمىنات ئاشلىغى باشقا گۇڭشىلاردىن تەڭشەپ يۆتكەپ

بېرىلىدىغان بولدى. ھازىر زىياننىڭ ئوزىنى ھېساب - چۈت قىلىپ ئولتۇرىدىغان ۋاقىت ئەمەس. مۇھىمى، شۇ تاپتا ۋاقىتنى چىڭ تۇتۇپ، بۇ يىلنىڭ ئوزىدە زىياننىڭ ئورنىنى قانچىلىك تولدۇرۇۋېلىش مۇمكىن بولسا، شۇنچىلىك تولدۇرۇۋېلىشىمىز كېرەك، - دىدى. ئاندىن ئۇ كويچىلىكنى سەپەرۋەر قىلىپ، "زادى قۇم ئاپىتىنى يەڭگىلى بولامدۇ - يوق؟" دىگەن مەسىلە ئۈستىدە ئەزالارنى مۇنازىرىگە ئۇيۇشتۇرۇپ، ئىدىيىنى بىرلىككە كەلتۈرۈش توغرىسىدا يوليورۇق بەردى.

4

دادۇي بويىچە "قۇم ئاپىتىنى زادى يەڭگىلى بولامدۇ - يوق؟" دىگەن مەسىلە ئۈستىدە چوڭ مۇنازىرە كويىپ تىرىلىپ، ئاۋۋۇت توڭ قاغا بىلەن مەتسىيەتنىڭ قۇترىتىش ھەرىكەتلىرى پاش قىلىندى. تەھلىل - تەنقىت يۇرگۈزۈلدى. ئەزالار ئوتتۇرىسىدا قۇم ئاپىتىگە قارشى كۈرەشنىڭ ئىس-تىقبالىغا ئىشەنچ پەيدا بولۇشقا باشلىدى. ھەممەيلى بىلەن يەكدىل بولۇپ قۇم كەلكۈنىگە قارشى كۈرەشكە ئاتلاندى. ئۈستەڭ قېزىلىپ، سۇمۇ يېتىپ كەلدى. ئەزالار يەنە خوشاللىققا چۈمدى. كۈرەش تازا قىزىۋاتقان كۈنلەردە بەزى ئىشلەپچىقىرىش دۈيلىرىدە ئاشلىق ئوكسۇپ قالىدى. مۇشۇ چاغدا يەنە بەزىلەردىن "زادى بۇ قۇمدىن قۇتۇلغىلى بولامدۇ - يوق؟"، "دەپتىرىمىزگە يېزىلغان گۇڭچۇڭغا زادى بىر نەرسە كېلەمدۇ - قانداق؟" دىگەندەك گەپ - سۆزلەر چىقىشقا

باشلىدى. بۇ گەپنىڭ تاراتقۇچىسى يەنە مەتسىيەت ئىدى. ئۇ مۇشۇ پۇرسەتتىن پايدىلىنىپ، قولى ئۇزۇك كىشىلەرگە ئوسۇمگە پۇل تارقىتىپتۇ. بوينى جازانە سىرتىمىغا چېكىلگەن كىشىلەر ئون نەچچىگە يېتىپتۇ. بۇ ۋەقە ھەممىمىزنىڭ غەزىۋىگە ئوت تۇتاشتۇردى. مەتسىيەتنى دادۇي ئىشخانىسىغا چاقىرىتتۇق، ئەزالارمۇ يىغىلدى.

— ئوسۇمگە پۇل تارقىتىش قانۇنغا خىلاپ، — دېدىم مەن، — بۇ يېڭى جەمئىيەت. بۇنىڭ ھۆددىسىدىن دادۇيمۇ چىقالايدۇ. سەن قانچە كىشىگە جازانە پۇلى تارقىتىشنىڭ؟ — دەپ سورىسام، يېقىن كېلەر ئەمەس.

— قانداق جازانە؟ جازانە نىمە قىلسۇن، مەن ئوسۇمگە دەپ ھېچكىمگە پۇل بەرگىنىم يوق، — دېدى ئۇ، — بىز مۇسۇلمان ئادەم. ئوزئارا ئوتتە. لاپقۇت قىلىش. ماساق بولامدۇ؟ ئوزلىرى سورىغاندىكىن، بەرمەسكە نىمە ئامال؟.....

— يالغان! — دېيىشتى ئەزالار غەزەپلىنىپ، — سەن قايسى كۈنى كەچقۇرۇن ئويمۇ-ئوي يۇرۇپ "مىدىرىغىدەك جان تۇرۇپ ئاچلىقتىن قىيىنلىش گۇنا، تىلەپ يىگەن ساۋاپ. شۇنداق ئىكەن، قەرز ئېلىپ دەردىگە دەرمان قىلغاننى تىلەمچىلىك دىگىلى بولامدىكەن، مەندىن پۇل ئېلىڭلار، تاپقاندا بېرىلسەن، ناھايىتى ئاز-پاز ھەققى بىلەن" دېدىڭغۇ! بۇمۇ ياردەممۇ؟

— ئىككى ئوغلۇڭنى دۇينىڭ ئەمگىگىدىن قاچۇرۇپ،

شەھەردە سودىگەرچىلىك قىلدۇرۇۋاتسەن، بۇچۇ؟

— سەن تۈلكە تېخى تىڭ - تىڭلاپ يۈرۈپ، بۇغدايغا، بۇغداينى گۈرۈچكە ئايلاندۇرۇپ تزلەش شەرتى بىلەن ئاشلىق تارقاتتىڭ. بۇ جازانە ئەمەسمىكەن؟.....
بۇ گەپلەر بولۇۋاتقاندا، مەتسىيەت پات - پات يەر ئاستىدىن ماڭا قاراپ قوپاتتى. ئۇنىڭ ھىلىگەر، مۇغەبەر كوزىدە نىمىدۇر يوشۇرۇنغاندەك قىلاتتى. مەن بۇ ئادەم نىڭ كورسىتىدىغان بىرەر كارامىتى بارغۇ ھەقىچان، دەپ تۇرۇشۇمغا، ئۇ:

— زەينەپخان شۇجى، ماڭا نىمىشقا مۇنچىلىك يىپى - شۋالسىز؟ — دىدى ئاۋازىنى غەلىتە چىقىرىپ، — مەن قىلغان ئىشنى باشقىلارمۇ قىلىۋاتىدىغۇ، نىمىشقا ئېرىڭىزغا گەپ قىلمايسىز؟

— نىمە؟! — دىدىم مەن زەردەم ئورلەپ.
مەتسىيەت غەم تارتماي:

— چېچىلماڭ، يالغان بولسا ئوسمان ئاخۇن شەھەر - دىن قايتىپ كەلگەندە كورەرسىز. ئۇمۇ ھەرھالدا قۇرۇق كەلمەس، — دىدى.

بۇ گەپنى ئاڭلاپ، مىڭمەدىن كىرگەن بىر ئوت تاپنىمىدىن چىقىپ كەتتى. ئوسمان بولۇپ ئوتكەن تەھلىل - تەنقىت ھەرىكىتىدىن كېيىن ساۋاق ئالغاندەك، ئوزىنى تۇزۇۋالغاندەك بولۇۋىدى، ئىشنىمۇ قولغا ئالغان ئىدى. ئالدىنقى كۈنى مەن گۇڭشى پارتكومغا يىغىنغا كەتكەندە، ئۇ، دادۇيچاڭدىن رۇخسەت ئېلىپ، شەھەرگە كىرىۋالغان ئۇلارنى نەسەت قىلىپ قايتۇرۇپ چىقمەن، دەپ بازارغا

كېرىپ كەتكەن ئىكەن. "ئەمدى ئۇ ئوز خىيالىدىن ۋاز كەچكەندۇ، مۇنداق پەسكەشلىكنى قىلماس" دەپ ئويلىغان ئىدىم. دىمەك، بۇ يەردە بىر گەپ بار ئىكەن - دە!

— ئوسمان ئاخۇن شەھەردىن ھىلىقىلارنى قايتۇرۇپ ئېلىپ چىقماقچى. سەن ئۇنىڭ سودىگەرچىلىك قىلماقچى بولغانلىغىنى نەدىن بىلسەن؟ — دېيىشتى ئەزالار.

— مەندىن ئەللىك تەڭگە پۇل قەرز ئالدى - دە، ئاندىن بىر تاغار گۈلە - قاقمۇ جايلىدى، شەھەردىن گۈرۈچ، قەنت - ناۋات ئېلىپ چىقماقچى - دە، ھەم.....

ئۇ، شۇ گەپنى دەپ، بۇزۇتلىرىنى تولغاپ، ئەزالارغا گىدىيىپ قاراپ قويدى.

دىمەك، ئىش پىلانلىق ئىكەن: مەتسىيەت بىر تەرەپتىن، ئوسماننى ئازدۇرۇپ كاردىن چىقارماقچى. يەنە بىر تەرەپتىن، مېنىڭ تىلىمنى قىسىپ قويماقچى.

— بۇنىڭ ھەممىسى سېنىڭ ئويۇنۇڭ، - دىدىم مەن، - ئوسمان شۇ يولغا ماڭغان بولسا، بىز چوقۇم ئۇنىڭ بىلەن سوزلىشىۋالسىز. ئەمما سەن ھازىرنىڭ ئوزىدە قاراڭ. خۇ بازار قىلىشنى توختىتىپ، ئوسۇمگە تارقاتقان پۇلنى دەرھال بىكار قىلىشك كېرەك!

مەتسىيەت كوپچىلىكنىڭ غەزىۋى ئالدىدا جىم بولۇپ قالدى.

شۇ كۈنى كەچكىچە ياغ ئىچىۋالغان ئادەمدەك خار. مۇش بولۇپ يۇردۇم. مەتسىيەتكە ئالدىغان كىشىلەر ئۇنىڭ پۇلىنى قايتۇرۇپ، دادۇيدىن ئوزىگە لازىملىق پۇلنى قەرز

ئالدى. لېكىن، مېنىڭ كوڭلۇم يەنە تۇمانلىق. ئۈستۈن تېخىچە يوق. بىر ھەپتە ئۆتكەندە دەل يېرىم كېچە بىلەن ئوسمان ئويگە كىرىپ كەلدى. ئۇنىڭ چىرايى تۇتۇق، ئۈزى سالتاڭ ئىدى.

— ئادەملەر قېنى؟ — دېدىم مەن.

— ئۈچەيلەن قايتىپ چىقتى. مەتسىيەتنىڭ ئوغلى بىلەن ئاۋۋۇت توك قاغىنىڭ كويۇغىنى تاپالمىدىم.....

— سەن ھەقىچان ئانچە - مۇنچە ئىش - ئوقەتەتۇ قىلىپ چىققانسەن، سودىگەرچىلىك قىلىشتىن خېلى نەپ تەككەندۇ؟

— ئۈزەڭ بىلىسەنغۇ، — دېدى ئوسمان، — ھەي، بۇ يەردە نىمە ئۈست قالدى، قۇم ئاپىتىدىن قۇتۇلۇش ئاسان ئەمەس، بۇ يىلدىن تېخىمۇ ئۈست يوق. مەن شەھەردە خېلى ئىشەنچلىك، قولىدىن ئىش كېلىدىغان كادىرلار بىلەن تونۇشۇپ قالدىم، گۈلە - قاق، ياڭاق، بىر كوزا - يېرىم كوزا ياغ، بەش ئون چارەك گۈرۈچنى كۆرسە، سېنى دوست تۇتمايدىغان كىم بار دەيسەن؟ قوي، بۇ دوزاق قۇملۇقنى، بىر ئامال قىلىپ شەھەرگە كىرىۋالايلى.....

ئىشنىڭ يولىنى تېپىپ قويدۇم، ئوي - ۋاقىمى ساتتىم - دە، پۇلنى دەستى قىلىپ، ئېلىم - سېتىم قىلىپ يۈرۈپ، گۈلدەك ئۈتتىم.....

— ئوسماننىڭ گېپىدىن يېزىنى تاشلاپ، شەھەرگە كە -

رىپ سودىگەرچىلىك قىلىش نىيىتىگە كەلگەنلىكىمنى بىلدىم. بۇنىڭغا يول قويۇش مۇمكىنمۇ؟ "ئادەم تەبىئەت ئۈستىدىن غالىپ كېلىدۇ. قۇم كەلكۈنى قانچە يامان بولسىمۇ، ئۇ

بىزنىڭ ئىرادىمىزنى بوي سۇندۇرالمىدۇ. بۇ كەڭ ئەزالار-
نىڭ قەسمى. " پارتىيە تەشكىلاتى چوقۇم ئاممىغا باشلام-
چىلىق قىلىشى لازىم". بۇ، بىزنىڭ قەسمىمىز. ئوسماننىڭ
يېزىنى تاشلاپ، شەھەرگە قېچىپ كىرىۋالماقچى بولغانلىغى-
يول قويغىلى بولمايدىغان ئىش ئىدى.

مەن شۇ كېچىسى ئۇنىڭ ئالدىغا داستىخان سېلىپ،
نان-چاي ئېيىكىلىپ قويۇپ، كالىسىغا كىرىۋالغان خاتا
پىكىرنى چىقىرىپ تاشلاشنى تەۋسىيە قىلىپ ئۇزاق سوز-
لىدىم. زېرىكمەي- تېرىكمەي چۈشەندۈردۈم.

— بىز مەشەدە تۇغۇلدۇق، مەشەدە ئۈستۈق. ئەت-
راپىمىز قۇملۇق بولسۇمۇ، لېكىن بۇ يەرنىڭ ھەر بىر گۈل-
گىياسى بىزگە شۇنچە تونۇش، شۇنچە يېقىملىق. كولىكتىپ
ئىگىلىكنىڭ كۈچىگە تايىنىپ، چوقۇم يېقىن كەلگۈسىدە
بۇ يەرنىمۇ گۈل- گۈلىستانلىق قىلىپ، شەھەرگە بەرگۈسىز
قىلىپ ئۈزگەرتىمىز. سەن يېزىنى تاشلاپ، شەھەرگە قېچىپ
كىرىۋېلىش خىيالىڭدىن يان. قاقتى- سوقتى قىلىپ ھايان-
كەشلىك بىلەن شۇغۇللىنىش — سەن بىلەن ماڭا نو-
مۇس..... — دىدىم.

ئوسمان ئېغىر پۇشۇلدىدى ۋە:

— سەن مەن بىلەن شەھەرگە كىرمەمسەن؟ — دەپ

سوردى.

— مەن ئەمەس، سەنمۇ كىرمەيسەن. بىز بىرلىكتە
قۇم ئاپىتىنى يېڭىپ، بۇ يەرنى گۈللەندۈرۈشىمىز كېرەك.....
— مەن ئەر، سەن خوتۇن، ئەر نەدە بولسا، خوتۇن شۇ

يەردە، — دىدى ئۇ، — بۇ، قائىدە! ئەگەر سەن مەن بىلەن
ماڭمايدىكەنسىن، مەن ئۈزۈم يول تاپمەن، بۇ ئاپەتنىڭ
بېشىغا چىققىلى بولمايدۇ. مەن كېتىمەن.....
— ئەخمەق بولما، — دىدىم مەن، — سېنىڭ كېتىشىڭ —
گىمۇ بولمايدۇ.

— بولمايدۇ! نىمە بولمايدۇ؟ — ئوسمان كوكەملىك
قىلىپ سەكرەپ كەتتى، — مەن سەن بىلەن بىر ئۆيدە
تۇرالمىدىكەنمەن. ھازىر ئاجرىشىمەن، خېتىڭنى ئال، —
دىدى.

— بۇ، چۈشۈك، سەن جويلۇمە! — دىدىم مەن ئۇنىڭ
يۈزسىزلىكىگە ئاچچىغىم كېلىپ، — بىز ئون بەش يىلدىن
بۇيان ئوي-ئوتاق بولۇپ كېلىۋاتىمىز. يەنە ئوي تۇتمىز.
لېكىن، سەن، خاتا ئوي-پىكىرنى كالاڭدىن چىقىرىۋەت.
جەزمەن توغرا يولغا قايتىپ كېلىشىڭ كېرەك!.....
— ياق، ياق! — دەپ ئۇ زادى ئۆزىنى باسالمدى
ۋە تەتۈرلۈك قىلىپ، — ئەمەلدار خوتۇن ماڭا لازىم
ئەمەس، مەن ئاجرىشىمەن، سەن مېنىڭ خوتۇنۇم ئەمەس، —
دىدى.

— ئاغزىڭنى يۇم! — دىدىم مەن، — مەن سېنىڭ ئويۇن
چۇغۇڭ ئەمەس. بۇ سېنىڭ ھەددىڭ ئەمەس. سەن خاتا
ئويىدىن قايتىپ، توغرا يولغا چۈشمىگىچە ئاجرىشىشقا ھەق-
قىمىتى يوق.....

شۇ كۈنى تاڭ ئاتقىچە بىز كىرىپ قاقماي مۇنازىرە
قىلىشتۇق. ئەمما، ئۇنىڭ ئىچىگە كىرىۋالغان جىن

ئۇنى ئوز سەنمىگە ئوينىتىۋەردى. ئەتىسى ئەتىگەندە ئويدىن چىقىپ كېتىپ قايتىپ كەلمىدى. كىشىلەر ئۇنىڭ مەتسىت بىلەن بىللە شەھەر يولىدا كېتىۋاتقانلىغىنى كورۇپتۇ. شۇ يوقالغانچە بىرنەچچە ئايغىچە ئۇنىڭ بۇ ئەتراپتا ئىز - قارىسى كورۇنمىدى.

5

10- ئاي كىرىش بىلەن دادۇيدە قاتىلاڭچىلىق كۈنلەر باشلاندى. قۇمدىن تازىلانغان ئېتىزلارنىڭ ئورنىغا تېرىلغان ئۇچ - توت ئايلىق قوناق، كۈزلۈك ئارپا، يېشىل ماشلار پىشتى. ئىشلەپچىقىرىش دۇيلىرى پۈتۈن كۈچنى توپلاپ كۈزلۈك يىغىمغا كىرىشىپ كەتتى.

بۇ كۈنلەردە، كوڭلۇمگە مەھكەم ئورۇنلىشىۋالغان بىر خىيال مېنى زادى تىنىم تاپقۇزمايتتى. ئەزالار بىلەن بىللە ئىشلەۋاتقان يېرىمدە بولسۇن، مەيلى ئويدە، مەيلى يىغىندا بولاي بۇ خىيال ئالدىرىناتتى، ۋەس - ۋەسگە سالاتتى. بۇ - "قۇم كەلكۈنى" ئىدى. قۇم ئاپىتى بىزنى يالماپ يۇتۇۋېتىشكە تەييار تۇرغان بىر بالا - قازا. زادى بۇ ئاپەتنى قانداق قىلغۇلۇق؟ ئۇ، ئەللىك يىلدا بىر قېتىم كېلىدۇ، قالغان كۈنلەردە خاتىرجەم بولۇش مۇمكىن، دەپ كىم ھوددە قىلالايدۇ؟ "قۇم كەلكۈنى" بىزنى ھالىرىتىپ تىز يۇكتۈرەلەمدۇ ياكى بىز بۇ تەشۋىشتىن قۇتۇلىمىزمۇ؟ بىز بۇ ئاپەتنى چوقۇم يېڭىپ ئۇنىڭ يىلتە -

ئاز ئەمەس، سۇنىڭلا يولىنى قىلساق، بوران سوقىدىغان تەرەپكە قارشى تېرەك، ئورمان ئەھيا قىلساق، بۇ ئاپەتتىنمۇ قۇتۇلاتتۇق. ئەمما بىزدە سۇ يوقتە. بىزدە بار سۇ ئورمانغا ئەمەس، تېرىقچىلىققىمۇ يەتمەيۋاتمامدۇ! دەپ ھەسرەتلىنىپ كەتتى.

مەھەممەت ئاكىنىڭ ئېيتقانلىرى باشقا مۇنەججىم دىخانىلارنىڭ مەسلەھەتى بىلەن ئوخشايتتى. مەن يەنە بىر - نەچچە كۈن ئويلىدىم، ئاخىر بىر كۈنى تاڭ سەھەردە ئات بىلەن يولغا چىقىپ، دادۇيمىزگە سۇ كېلىدىغان چوڭ ئۈستەڭنىڭ غولىنى بويلاپ زەرەپشان دەرياسىغا باردىم. قايتىشىمدا ھەممە ئەتراپنى سىنچىلاپ تەكشۈردۈم. مەندە يېڭى بىر مولچەر پەيدا بولدى.

شۇ كۈنى ھارغان - ئاچقىنىمغا قارىماي دادۇي پار - تىيە ياچىيىكىسىنىڭ يىغىنىنى چاقىردىم. يىغىندا مېنىڭ تەكلىۈم بويىچە تاش ئۈستەڭ قېزىش مەسىلىسى مۇزاكىرە قىلىندى. پارتىيە ئەزالىرىدىن ھىچكىم بۇ تەكلىپكە قارشى چىقمىدى. بىز بۇ مەسىلىنى كەڭ ئەزالارنىڭ ئوتتۇرىسىغا قويۇشنى، كوپچىلىكنىڭ بىر تەرەپ قىلىپ قارار قىلىشىنى توختام قىلدۇق.

دادۇي بويىچە قوزغالغان چوڭ تالاش - تارتىش تولۇق بىر ھەپتە داۋام قىلدى. قۇمغا قارشى كۈرەشنىڭ دەسلەپكى غەلبىسىدىن تەسەرلەنگەن كوپچىلىك ئەزالار يېڭى تاش ئۈستەڭ قېزىش پىلانىنى خوشال قارشى ئالدى، ئۇلار: "قۇم كەلكۈنى يا بىزنى يېڭىشى، ياكى بىز ئۇز

يېڭىشىمىز كېرەك" دېيىشتى.

كۈزلۈك يىغىم - تېرىم ئاياقلىشىش بىلەن تەڭلا ئەر-
ئايال ئەزادىن بەش يۈزچە كىشى تاش ئۈستەڭ قۇرۇلۇشىغا
قاتنىشىشنى تەلەپ قىلىپ، ئارقا - ئارقىدىن ئۆزىنى تىزىمغا
ئالدۇردى. بىرقانچە ئون تاش توشۇيدىغان، ئۈستەڭ
قازىدىغان، تاش تىزىدىغان زەربىدار دۇبىلەر تەشكىل
قىلىندى. 10 - ئاينىڭ ئاخىرىدا بىز پۈتۈن تەركۈمىمىز
بىلەن ئىش ئورنىغا كۆچۈپ كەتتۇق.

ئادەم تۇرمايدىغان گىياسىز غىڭ ساي بىردىنلا
شاۋقۇنلۇق، خوشال ئەمگەك قاينىمغا ئايلىنىپ كەتتى.
ئۇزاق يىللاردىن بېرى جىمجىت ياتقان دەشتى - جەزد -
رىگە جان كىردى

شۇنداق قىزغىن ئوتۇۋاتقان كۈنلەرنىڭ بىرىدە
ناھىيىلىك پارتىيە كومىتېتىنىڭ شۇجىسى ئىش ئورنىمىزغا
يوقلاپ چىقتى. پارتكوم شۇجىسى ئىجارە كېمەيتىش
مەزگىلىدە بۇ يەردە يېزا بويىچە ئۆتكۈزۈلگەن چوڭ كۈرەش -
كە يېتەكچىلىك قىلغان، شۇندىن بېرى ماڭا تونۇش ئىدى.

— سىزنى تەبرىكلەيمەن، زەينەپخان! — دىدى ئۇ
ھۇلى قېزىلىپ بولغان ئۈستەڭ ئىچىدە مەن بىلەن قول

ئېلىشىپ كۆرۈشۈپ تۇرۇپ، — مەن باشقا ئىشلار بىلەن
بولۇپ بۇ يەرگە ۋاقتىدا كېلەلمىدىم. لېكىن يولداش
سايىمىدىن ھەممە ئەھۋالىنى ئۇقۇپ تۇردۇم. سىلەرنىڭ
ئۆز كۈچۈڭلارغا يولىنىپ ئىش كورۇش، قۇرۇق قول
بىلەن ئىش تەۋرىتىش، قىيىنچىلىقنى مەنسىتمەيدىغان رو -
ھىڭلار بەك قىممەتلىك. بۇنى پۈتۈن ناھىيە خەلقى ئۈگە -

نشى لازىم. سىلەرنىڭ ئالدىڭلاردا بوران، قۇم ھىچنەمە ئەمەس. بىز بۇ تاڭنى كۆرەش بىلەن ياراتتۇق. ئەڭ كۈزەل، ئەڭ پارلاق يېڭى تۇرمۇشنىمۇ كۆرەش، باتۇرانە ئەمگەك بىلەن يارىتىمىز.....

ناھىيىلىك پارتكوم شۇجىسىنىڭ سوزىنى ئاڭلاپ تۇرغان يۈزلىگەن ئەزالار چەكسىز خوشاللىققا چۈمدى. مېنىڭ كۆزلىرىمدىن بولسا، ئىختىيارسىز ياش چىقىپ كەتتى. "پارتىيە نىمە دىگەن ئۇلۇغ، نىمە دىگەن دانادا....." ئۇ بىزنىڭ جاپالىق كۈنلىرىمىزدىمۇ يۈرگىمىزگە دەرمان بەرمەكتە!" دەپ ئويلىدىم.

— ناھىيىلىك پارتكوم سىلەرنىڭ قۇم ۋە قۇرغاق - چىلىققا قارشى كۈرىشىڭلارنى قەتئىي قوللايدۇ. بۇ دادۇيىگە ئېلىپ كېلىنىدىغان تاش ئۈستەڭ قۇرۇلۇشىنى نۇقتىلىق قۇرۇلۇشلاردىن بىرى قىلىپ بېكىتتى ھەمدە سىلەرگە بىر قىسىم ماشىنا - ئۈسكۈنە، ئۈچ مىڭ يۈەن پۇل ئاجرىتىپ بېرىشنى قارار قىلدى. ناھىيىلىك كوچەتچىلىك مەيدانى قۇمغا، بورانغا چىداملىق ئاق غوللۇق تاغ تېرىگى، ئۈچ يىللىق توغراق ۋە باشقا دەرەخ كوچەتلىرىدىن 250 مىڭ تۈپ تەمىنلەشكە تەييارلىق قىلماقتا.....

بۇ چاغدا، كۆزىگە خۇشاللىق يېشى ئالغانلار يالغۇز مەنلا ئەمەس ئىدىم. ناھىيىلىك پارتكوم شۇجىسىنى چورد - دەپ تۇرغان پۈتۈن قۇرۇلۇشچىلار ھاياجان بىلەن:

— پارتىيىنىڭ ئۈمىدىنى ھەرگىز يەردە قويمايمىز.

قۇم - قورغاقچىلىق ئاپىتىنى يەككىگىچە كۈرەشنى توختاتمايمىز! - دەپ ۋاقىراشتى.....

6

..... بەزى كىشىلەر "ئايال كىشىنىڭ يۇرگى ئاجىز كېلىدۇ. خوشاللىقىنىمۇ، قايغۇنىمۇ پات ئۇنتۇيدۇ" دېيىشىدۇ. بۇ كىشىلەر چوچۇرىنى خام سانايدۇ، مۇنداق ئاسانغا ئۈگەنگەن ئاياللار خۇددى شۇنداق كىشىلەرنىڭ پۇشتىدىن تامغان. لېكىن بىز ئەمگەكچى ئاياللار ئۇنداق ئەمەس. ئەمگەكچى ئاياللارنىڭ يۇرگى مۇھەببەت بىلەن نەپرەتنى، ھەق بىلەن ناھەقنى توغرا ھەس قىلىدۇ.

ناھىيىلىك پارتكوم شۇجىسىنىڭ مېھرىۋان ئاتىدەك مېنى ئىلھاملاندۇرۇشى قەلبىمگە نۇرلۇق بىر مەشئەل يېقىۋەتتى. شۇ مەنۇتتا مېنىڭ كوز ئالدىغا نىمە كەلدى؟ دادۇيىمىز - نىڭ گۈزەل كېلىچىگى، بۇ كېلىچەكنى يارىتىش يولىدىكى كۇرۇشىمىزگە باش پانا، يولەنچى بولۇۋاتقان جانىجان پارتىيىمىز كەلدى. يەنە كوپ نەرسىلەرنى ئويلىدىم. يولدىشىم ئوسماننىمۇ ئويلىدىم. ئۇنىڭ بىلەن ئوتكۇزگەن ياخشى - يامان كۈنلەرنىمۇ ئۇنتۇغىنىم يوق. مۇشۇ بەختلىك مەنۇتىدا ئوز خوشاللىغىمنى ئۇنىڭ بىلەن ئورتاقلاشقىم كەلدى. ئەمما ئۇ، ھازىر بۇ بەختتار مەنۇتقا ئورتاق بولۇشقا، ئۇنىڭ شىرىن تەمىنى تېتىپ كورۇشكە مۇناسىپ ئەمەس، ئۇنىڭ بۇ ئىشلاردىن

بەھرىمەن بولۇشقا ھەققى يېزىق ئىدى.....
بۇنىڭدىن ئون نەچچە كۈن ئىلگىرى مەتسىيەت
قاراڭغۇ بازارچىلىقتا ھەددىدىن ئېشىپ، بازار تەرتىۋىنى
قالايمىغان قىلغانلىغى، قايسىبىر دادۇينىڭ ئامبارچىسى
بىلەن تىل بىرىكتۈرۈپ، ئامبارچى خىيانەت قىلغان
ئاشلىقنى مەخپى سودا قىلىپ بەرگەنلىكى ئۈچۈن ھۆكۈمەت
ئورۇنلىرىدىن تېگىشلىك جاۋاپكارلىققا تارتىلىپ، نازارەت
ئاستىدا ئۆزگەرتىش ئۈچۈن بىزگە چىقىرىپ بېرىلگەن
ئىدى. لېكىن، ئوسمان قايتىپ چىقىمىغان ئىدى.

تاش ئۈستەڭ قۇرۇلۇشى ئاياقلىشىپ كېلىۋاتقان
كۈنلەرنىڭ بىرىدە خىزمەت بىلەن دادۇيگە كەلدىم.
بۇ يەردە يۈزچە ئاچا - سىڭىللار كېلەر يىل ئەتىيازدىن
باشلاپ ئورمان بىنا قىلىدىغان يەرلەرنى راسلاۋاتقان ئىكەن.
مەن تۈپ - توغرا شۇلارنىڭ قېشىغا باردىم. شۇ ئارىدا
ئاياللار مېنىڭ قېشىمغا يىغىلىشقا باشلىدى. خوشنىمىز،
مۇئاۋىن دۇبجاڭ ئايزىمخان ئاچا بىر نەرسە ئېيتماقچى
بولغاندەك، قولىنى مۇرەمگە ئېلىپ، كوزۇمگە تىكىلدى.
بۇ چاغدا مېنى چورىدەپ تۇرغان ئاياللار تىم - تاس بولۇپ
قېلىشتى.

— ماڭا قارا، جېنىم ئۇكام،— دىدى ئايزىمخان
ئاچام مۇرەمنى تۈتۈپ تۇرۇپ،— سەن بىزنىڭ گېپىمىزنى
ئىلىك ئالامسەن؟

مەن ھاڭ - تاڭ بولۇپ قالدىم:

— مېنىڭ سىلەرنىڭ گېپىڭلارنى ئىلىك ئالمىغان

يېرىم بارمۇ؟

— ياق، — دىدى ئۇ، — سەن ئۇنداق ئايال ئەمەس. سەن. بىز ساڭا ئۆزىمىزگە ئىشەنگەندەك ئىشىنىمىز، شۇنىڭ ئۈچۈن سېنىڭ كوڭلۇڭگە تەگسىمۇ، بىر نەرسىنى ئېيتىپ قويايلى دېۋىدۇق.....

— خوش، ئېيتىڭلار، نىمە ئۇ؟

— سەن ئالدى بىلەن رازى بولۇشقا ۋەدە بەرگىن.

— بۇ پىكىرىڭلار توغرا بولسىلا.....

— توغرا بولسىلا ئىلىك ئالامسەن؟

مېنىڭ يەنە نىمە دېيىشىم مۇمكىن. رازى بولدۇم. شۇندىن كېيىن ئايزىمخان ئاچام مۇنۇلارنى ئېيتىپ بەردى:

ئوسمان بۇنىڭدىن ئۈچ كۈن بۇرۇن يېرىم كېچە بىلەن شەھەردىن قايتىپ چىقىپتۇ. ئۇ "ئازى بازار"دا

قىلغان سودا-سېتىغى نەپ بەرمەي، ئاخىرى ۋەلسپىتىنىمۇ ئايرىلىپتۇ. ئوسمان قايتىپ كېلىپ، بىر كۈن ئىشكىنى

تاقىۋېلىپ ئويدىن چىقماي خىيال سۈرۈپتۇ. ئەتىسى كىشلەرنىڭ كوزىدىن ئوزىنى تارتىپ، ئاياللار ئىشلەۋاتقان

يەرنىڭ ئەڭ چېتىگە بېرىپ، ئوز ئالدىغا ئىشلەشكە باشلاپتۇ. چۈش-پېشىنىڭچە ئاياللار ئۇنىڭغا مەنىستەسلىك

بىلەن قاراپ، چۈشلۈك چايغىمۇ قىچارماپتۇ. شۇ چاغدا ئايزىمخان ئاچا ئۇنىڭ قېشىغا بېرىپ:

— سەن ئەر كىشى تۇرۇپ، ئاياللار قېشىدا نىمە

قىلىسەن؟ ئۇيات! جۇگۇر، بەلنى باغلاپ تاش ئۈستەڭ

قۇرۇلۇشىغا بارغىن، — دەپتۇ.

ئوسمان كوزىگە لىققىدە ياش ئېلىپ:

— مېنىڭ ئەمدى يۈزۈم يوق، مەن ئەقىلسىزلىق قىلىپتەن، زەينەپخان ئەمدى مېنى كېچىرمەيدۇ، — دەپ يىغلاپتۇ.

بۇ گەپنى ئاڭلاپ ۋۇجۇدۇمنى ئاچچىق بىر نەپىرە تىلىنىش سېزىمى ئورۇۋالدى. كوڭلۇم مۇزدەك بولۇپ كەتتى.

— قېنى ئۇ؟ — دىدىم مەن.

— ئەنە قارا، بۇرۇنقى ئوسماندىن ھېچنەمە قالماپتۇ. شەھەرگە كوچۇپ كىرىۋېلىش خىيالىمۇ تۈزۈپ كېتىپتۇ. توشقانىنى قومۇش ئولتۇرەر، ئادەمنى نومۇس، دىگەن شۇ، — دىدى ئايزىمخان ئاچام.

ئوسمان پىراق بىر چەتتە تۇرۇپ ماڭا تىكىلدى. دە، كوزىنى ئىتتىك يەرگە ئېلىۋالدى. مېنىڭ ھېچنەمە دىگۈم كەلمىدى. كەچكىچە ئاياللار بىلەن ئىشلەپ، كەچقۇرۇن يەنە تاش ئۈستەڭ قۇرۇلۇشىغا كەتتىم.....

ئارىدىن بىرنەچچە ئاي ۋاقىت ئۆتۈپ، تاش ئۈستەڭ قۇرۇلۇشى پۈتتى. باھارنىڭ كىرىشى بىلەن تەڭ، ناھىيىلىك كوچە تىجىلىك مەيدانىدىن كوچەت توشۇش دولقۇنى قوزغالدى. شۇ يىلى 200 مىڭ تۈپتىن ئارتۇق كوچەت تىكىلىپ، قۇم ئاپىتىنى تىزگىنلەشنىڭ ئاساسى يارىتىلدى. تاش ئۈستەڭ بىزنىڭ نەچچە يىلدىن بېرى

چاڭقاپ كەلگەن قەلبىمىزنى سۇغا قاندۇردى
مانا شۇنىڭدىن بەرى ئۈچ يىل ئۆتۈپ كەتتى. بۇ ئۈچ
يىلدا قانچە - قانچە بوران، قۇم كەلكۈنلىرى بولدى، ئەمما،
ئۇ بىزنى ئاۋالقىدەك بوزەك قىلالىدى. بىزنىڭ ئورمان
سېپىلىمىز ئۇنىڭ يولىنى كېسىۋەتتى. بۇ جەرياندا ئوسمان
ئوزنىڭ ئىككى خىيال بولۇپ خالتا كوچىغا كىرىپ
قالغانلىغىنى تونۇپ، دادۇيمىزنىڭ خېلى ئەپچىل، تەجرىبە -
لىك ھارۋىكەشلىرىدىن بولۇپ قالدى.....

1963 - يىل، يەكەن - ئېلىشەۋ.

مەنبەك دۇيچاڭ

بوران ۋە چاقماق

ئاي نىك كوتىرىلگەن تېپ - تېچ بىر كېچە ئىدى. بۇ ھال تۇنىڭ ئالدىنقى يېرىمىدا شۇنداق ئىدى. لېكىن تۇنىڭ كېيىنكى يېرىمىدا ئەھۋال پۈتۈنلەي دىگۈدەك ئۆزگىرىپ كەتتى: كۈتۈلمىگەندە تاغ تەرەپتە ئاسمان - زېمىننى زىلزىلىگە كەلتۈرۈپ ھاۋا گۈلدۈرلىدى، ئىگىز چوققىلار ئۈستىدە ئىككى تال ئوت يىلان يالت - يۇلت قىلىپ، تاغ ئىتىگىنى سۈتتەك يۇرۇتۇۋەتتى. شۇنىڭدىن كېيىن بۇلۇت سۇرۇلۇپ، يېزىغا بوران بېسىپ كىردى ۋە ھاياق قىلماي ئاسماندىن خۇددى چىلەكتىن قۇيۇلغاندەك شاقىراپ يامغۇر قۇيۇلۇپ كەتتى.....

مەنبەك دۇيچاڭ ئابلىكىم قوناقلىقلار ئارىسىدىكى چىغىر يولدىن ئوقتەك ئېتىلىپ چىقتى - دە، توغرا كەلگەن ئارا ئۈستەڭدىن بىر سەكرەپ ئوتۇپ، 3 - ئىشلەپچىقىرىش دۇيىنىڭ خامىنى تەرەپكە يۈگۈرۈپ كەتتى. 3 - ئىشلەپ - چىقىرىش دۇيىنىڭ خامىنى خېلى يىراق بولسىمۇ، ئۇنىڭدىن قىپ - قىزىل يالقۇن چېچىپ كوتىرىلگەن يانغىن ئوپ -

ئوچۇق كورۇنۇپ تۇراتتى.

ئابلېكىم يولنى قىسقارتىش ئۈچۈن سول تەرەپكە بۇرۇلۇپ، كىچىككىنە چىغىر يولدا يۈگۈرۈشنى داۋام قىلدى. ئۇ، بىرىنچى، ئىككىنچى، ئۈچىنچى ئېرىقلاردىن چاققانلىق بىلەن سەكرەپ ئوتۇپ، تۆتىنچى ئېرىقتىن ئاتلىشىغا، پۈتى تېپىلىپ يان تەرەپتىكى كۈلچەككە چۈشۈپ كەتتى..... قۇلاق پەردىسىنى يېرىۋەتكۈدەك گۈلدۈرلەۋاتقان گۈلدۈرماما، كوزنى قاماشتۇرىدىغان چاقماق، دەھشەتلىك بوران، سەلدەك قۇيۇلۇۋاتقان تۈكمە يامغۇر ئۇنىڭ بېشىنى بىرنەچچە سېكۇنت ئايلاندۇرۇپ قويدى..... ئابلېكىم دەرھال ئېسىنى يىغىپ بىر تۈپ دەرەخنىڭ يىلتىزغا يېپىشقاندا، چاقماق چېقىپ، كۈلچەك ئىچى يەنە ئەينەكتەك يالتىراپ كەتتى. شۇ پەيت بىلەكتەك بىر يىلان خىردىس قىلىپ، سۇ ئىچىدىن ئۇنىڭغا ئېتىلىدىغاندەك قاراپ تۇراتتى. ئابلېكىمنىڭ تېنى شۇركەندى، ئىككىنچى قېتىم چاقماق چاققاندا، يىلان كورۇنمىدى. ئەمما، شۇ قېتىمقى چاقماق يورۇغدا ئۇ، بېشىغا پوپۇكلۇك ئۇزۇن كۇلا، ئۈستىگە تەتۈر جۇۋا كىيىۋالغان ئىگىز بويۇق يۈچۈن بىر ئادەمنىڭ قوناقلۇقى ئىچىگە شۇڭغۇپ كىرىپ كېتىۋاتقانلىغىنى كورۇپ قالدى.

ئابلېكىمنىڭ تېنىدىن مۇزدەك تەر چېقىپ، كوزى ئۆتكۈرلىشىپ كەتتى..... بۇ غەلىتە ئادەم كىمكىنە؟!.....

ئابلېكىم بار ئاۋازى بىلەن ۋاقىرىدى:

— توختا!.....

ئۇنىڭ ئاۋازىنى گۇكىرىگەن بوران بېسىپ كەتتى. ئابلىكىم ئۆزىنى قوناقلىق ئىچىگە ئۇردى..... كېيىنكى چاقماق يورۇغدا ئۇ، يىراقتىكى قوناق ئۇچلىرىنىڭ شىلدىرلاپ چايقالغانلىغىنى كوردى. لېكىن بۇ "چايقىلىشنى" كۈچلۈك شامال دولقۇنى باشقا قوناق شاخلىرى بىلەن ئارىلاش- تۇرۇۋەتتى. قوناقلىرىنىڭ شالدىرلىشى ۋە ھىچنەمە ئىلغا قىلىپ بولمايدىغان قاراڭغۇلۇق ئىچىدە قوغلاش، سىنچى- لاش..... بۇلارنىڭ ھىچقايسىسىدىن نەتىجە چىقمىدى: يۇچۇن ئادەمنى قوناقلىق يۇتۇپ كەتتى. ئابلىكىم قايتىشقا مەجبۇر بولدى.....

ئابلىكىم خامانغا يېتىپ كەلگەندە، ئوت ئوچۇرۇلگەن بولۇپ، خاماننىڭ دائىملىق كۈزەتچىسى ياشانغان بوۋاي ئۆزىگە ھەمرا بولۇپ خاماندا قونغان ياش مىنىڭلارغا زەردە قىلىپ ۋاقىرماقتا ئىدى:

— سىلەرگە زادى ئەقىل كىرمەيدۇ، — دەيتتى ئۇ بوغۇلۇپ، — خاماندا تاماكا چېكىشكە بولمايدۇ، دىمىگەن- مىدوق. ئەمدى ئەزالارغا نىمە دەپ جاۋاپ بېرىمىز. مۇشۇمۇ ئەزالارنىڭ ئىشەنچىسىنى ئاقلىغانلىق بولامدۇ؟.... ئەگەرچەندە، بورانغا قوشۇلۇپ يامغۇر كەلمىگەن بولسا، بۇ خامان ئاللىقاچان بىر دوۋە كۈلگە ئايلىنىپ قالاتتى..... — بۇ يەردە تاماكا چېكىش ھىچكىم يوق، —

ددى بوۋاينىڭ سوزىنى ئاڭلاپ تۇرغان يىگىتلەردىن بىرى، — سېنىڭ چۈچىڭنى ئاڭلايمىز دەپ، غەپلەتتە قاپتىمىز. نىمانچە ۋاقىرايسەن، ئۆزىمىزنىڭ جىلى

بولۇۋاتقىنىمۇ يېتىپ - ئاشدۇ..... گەپ چۈچەكتە!.....
 — چۈچەكتەش! چۈچەكتىن ئوت چىقىپتىمۇ؟
 كىمدۇر بۇ سوزگە رەددىيە بەرمەكچى بولۇپ، ئالدىغا
 چىقىۋىدى، ئۇشتۇمتۇت مەنىسىڭ دۇيچاڭنى كورۇپ
 قېلىپ جىم بولدى.

خاماندىكىلەر ئابلىكىمنىڭ كوزىدە غەزەپ ئۇچقۇنلىرى
 يېنىپ تۇرغانلىغىنى بايقىدى ۋە ئوزلىرىنى ئەيىپلىك ھىس
 قىلىپ باشلىرىنى توۋەن سالدى. لېكىن ئۇلار ئابلىكىمنىڭ
 كوز ئالدىدا بېشىغا پوپۇكلۇك ئۇزۇن كۇلا، ئۇستىگە
 تەتۇر ئورۇلگەن جۇۋا كىيىۋالغان يۇچۇن ئادەمنىڭ
 گەۋدىلەنگەنلىگىنى، بۇ غەزەپنىڭ شۇ يۇچۇن كىشىگە
 قارىتىلغانلىغىنى بىلمەيتتى.

ئابلىكىم خاماندىكىلەرگە جىددى نەزەر تاشلىدى:
 — بۇ يەردە چۈچەك بىلەن تاماكدىنمۇ بولەك
 سەۋەپ بار، — دىدى ئۇ، ئاندىن كۈزەتچى بوۋاينىڭ
 ئالدىغا كېلىپ، ئۇنىڭ خامانغا سەگەكەرەك بولۇپ
 قارىشىنى جىكىلدى - دە، مېنىڭ يىگىتلەردىن بىر نەچچىنى
 تاللاپ، دادۇينىڭ شىمال تەرىپىگە يۇگۇرۇپ كەتتى.
 بۇ ئىش شۇنداق تېز، تۇيۇقسىز بولدىكى، كۈزەتچى
 بوۋاي ھېچنىمىگە چۈشەنمەي قالدى.....

يۇچۇن ئادەم

ئايىزىمخان قىرىق بەش يېشىدا پەرزەنت كوردى
 ۋە بۇنىڭدىن ئوزىنى ئىنتايىن بەختلىك ھىس قىلدى:

“قاناسىز تۇتى ئىدىم، — دەيتتى ئۇ، ئوغلى ساقى بىر ياشقا كىرگەندە، — مانا ئەمدى قاناتلىق بۇركۇت بولدۇم.....”

ئايىمخان ساقىنى كېچىسى كوكرىگىگە بېسىپ، كۈندۈزى ئوشنىسىگە ئارتىپ ئۈچ ياشقا كىرگۈزدى. دادىسىدىن قىرىق كۈنلۈك يىتىم قالغان ساقى دادۇيىنىڭ قۇم دوڭلىرى بىلەن تۇتاشقان ئەڭ چەتتىكى يالغۇز ئۆيدە مېھرىۋان ئانىنىڭ قولىدا ئوماق بالا بولۇپ ئۆستى. ئۇنىڭ تېتىكىگە ئايىمخان تاتلىققىنا تىلى چىقتى. ساقىنىڭ قىلىغىدا بولۇۋاتقان ھەر بىر ئۆزگىرىش ئايىمخانغا چەكسىز ھوزۇر بېغىشلىدى. چۈنكى، بۇ ئۆيدە ئانىغا ئەمەك بولمىغىدەك ئۇندىن باشقا ھىچكىمى يوق ئىدى.

ئايىمخاننىڭ مەجەزى بىر قىسىم. ئۇ، بۇ يەردىكى باشقا ئاياللارغا زادى ئوخشىمايتتى: ئىشلەپچىقىرىش دۇيى تەقسىم قىلىپ بەرگەن ئىشنى ۋاقتىدا ئورۇنلايتتى (بۇ چاغدا ساقى دائىم يېنىدا بولاتتى). لېكىن كىشىلەرگە كەمدىن-كەم ئارىلىشاتتى. پېشىنى تارتىپ گەپ قىلمىغىچە، ئېغىز ئېچىپ جاۋاب بەرمەيتتى، مەجلىسلەرگە بولسا، دىگۈدەك بارمايتتى، بارغاندىمۇ كۆپ ئولتۇرمايتتى. بىرەر سىياسەت، پىرىنسىپنى ياكى ھوججەتنىڭ روھىنى يەتكۈزۈش - چۈشەندۈرۈش توغرا كەلسە، دادۇيى كادىرلىرىنىڭ ئالايىتەن ئۇنىڭ ئويىگە بېرىشىغا توغرا كېلەتتى. شۇنىڭ بىلەن بىللە، ئۇنىڭ كۆڭلى تولىمۇ نازۇك ئىدى. بەزى ئاياللار ئۇنى: “ئايىمخان تولىمۇ يۇۋاش، مومىن” دېسە، بەزىلەر: “ئۇ دىنغا بېرىلگەن تەقۋادار بۇۋى ئەمەسمۇ!” دەيتتى.

يەنە بەزىلەر بولسا، "ھەيتاگەي، ئاجايىپلىغۇ، ئوزىغۇ قولى ئويىنىشى" ئىلكىدە يوق ئايال، لېكىن، مەجەزى خۇددى سەۋزە نازۇك ماجان بۇۋىنىڭ ئوزى" دەپمۇ قوياتتى.

بۇ توغرىلىق بىر نەرسە دېيىش قىيىن. لېكىن، ئىش- لەپىچىقىرىش دۇيىنىڭ باشلىغى كوپ قېتىم ئۇنىڭ مەھەل- لە ئىچىگە، ئەل- جامائەت ئارىسىغا كۆچۈپ كېلىۋېلىشىنى قايتا- قايتا ئېيتقان بولسىمۇ، ئەمما ئۇ: "مۇشۇ يەردە تۇرۇ- ۋېرەي، ئۇگىنىپ قاپتىمەن، ئاتا- بوۋىلار ئۆتكەن ئوي. چى- رىغىنى يېقىپ، يېغىنى پۇراتمىسام بولمايدۇ" دەپ ئۇنىمىغان ئىدى.

بىر كۈنى كەچقۇرۇن ئايزىمخان ساقىنى ئويىدە يال- غۇز قالدۇرۇپ، سۇ ئېپكېلىش ئۇچۇن مەھەللىدىكى كولىگە ماڭدى. ئۇ ئەمدىلا بوسۇغىدىن پۇتىنى ئېلىپ چىقىشىغا ئىشىك ئالدىدىكى قۇم دوڭىنىڭ كەينىدىن تۇيۇقسىز بىر كىشى چىقىپ گەپكە تۇتتى. بۇ چاغدا ئەتراپتا كوز باغ- لانغان ئىدى. ئايزىمخاننىڭ يۇرگى ئېغىپ يۇچۇن ئادەمگە ئەمەس، پات- پات ئويى تەرەپكە قارىدى.

ئاتونۇش كىشى يەنە بىر پەس ۋالاقلاپ تۇرغان- دىن كېيىن بىردىنلا تەرنى تۇرۇپ:

— جۇۋاينىمەك كەتكىن. سەن ماڭا بەھورمەتلىك قىل- دىڭ! — دىدى. دە، كېتىپ قالدى.....

ئايزىمخان كۈتۈلمىگەن بۇ ھاقارەتتىن چوچۇپ، ئىتتىك بېشىنى كوتەرگەندە، كېتىۋاتقان كىشىنى كەينىدىن- لا كورۇپ قالدى. ئۇ، ئالدىراپ كول تەرەپكە كەتتى.

قاپىغىغا تولدۇرۇپ سۇ ئالدى. ئاندىن ئۇنى مۇرسىگە ئارتتى. كوڭلىدە: "بۇ كىم بولغىدى، بىكارغا مېنى نىمىشقا ھاقارەتلىدى. بۇ ئەتراپتا دۇي كادىرلىرىدىن بىرەرسى يوقمىكىن؟....." دىگەن خىيال چىگىشلەندى ۋە كىمىندۇر ئىزلەپ ئەتراپقا قارىدى. لېكىن، ھىچكىم كورۇنمىدى. ئۇنىڭ كوڭلى خىرە بولۇپ، ئويگە ئالدىرىدى.

ئۇ، مەھەللە ئىچىدىن ئۇزاپ، بايىقى قۇم دوڭنىڭ ئالدىغا كەلگەندە، يولنىڭ نېرىقى چېتىدىكى قوناقلىق ئىچىدىن بېشىغا پوپۇكلۇك ئۇزۇن كۇلا، ئۈستىگە تەتۈر ئورۇلگەن جۇۋا كىيىۋالغان ساقاللىق بىر كىشىنىڭ ئۈزىگە تىكىلىپ تۇرغانلىغىنى كورۇپ، ھودۇقۇپ كەتتى.

— ھەي ئاجىزە! — دىدى كۇلا كىيگەن ئادەم. "ئاجىزە" دىگەن سوز ئايزىمخانىغا ئېغىر تەگدى (چۈنكى ئاياللارنى كەمستىدىغان بۇ سوز مەھەللىنىڭ لۇغىتىدىن خېلى بۇرۇنلا چىقىپ كەتكەن ئىدى). لېكىن، يۇچۇن ئا- دەمنىڭ كېيىنكى سوزى ئايالنى ھۇشىدىن كەتكۈزدى، — جۇگۇر، دەرھال ئويۇڭگە بار، بەخت قۇشۇڭنى قولۇڭدىن كەتكۈزمە.....

ساقاللىق يۇچۇن ئادەم شۇنىڭدىن كېيىن كەينىگە بۇرۇلۇپ، قوناقلىق ئارىسىدا غايىپ بولدى.

ئايزىمخان: "يا پەرۋەردىگار، مېنى غەپلەت باسىم- دىمىكىن؟ كوزۇمگە كورۇنگەن بۇ كىشى پەرىشتە ياكى خىزىرىمىدۇ؟" دەپ ئويلىدى. ئۇ، ئىشلەپچىقىرىش دۇي كا- دىرىنى قىچقىرىشىنىمۇ ئېسىدىن چىقىرىپ، ئالدىراپ ئويىگە



يېتىپ كەلدى. ئىشدىكى كىرىشىگە بۇرۇنغا قارىغاندا بىر
 ھىد كېلىپ تۇرۇۋالدى. ئايزىمخان بوسۇغا يېنىدا ھۈسنىنى
 ياتقان ساقىنى كورگەندە، كوزىگە قاراڭغۇلۇق تىقىلدى:

— جېنىم بالام، كوز نۇرۇم، جىگىرىم! مەن تىزەك
 يەپتىمەن!..... — دەپ ئۇنىڭ ئۈستىگە ئوزىنى ئاتتى.....
 كىچىككىنە ساقىنىڭ بىر پۈتى، يېرىم كاسسى
 كويۇپ، شەلۋەرەپ كەتكەن ئىدى. ئۇ، ئازاپتىن تولغىنات-
 تى.....

.. ئانىنىڭ پىغانى تېزلا ئەتراپقا ئاڭلاندى، بىر پەس-
 تىن كېيىن ئوي ئىچى كىشىلەر بىلەن تولۇپ كەتتى.
 ھەممىدىن بۇرۇن يېتىپ كەلگەن دۇيچاڭ بالىنى كورۇپ،
 دەرھال دوختۇرغا ئاپىرىشنى ئېيتتى. لېكىن، "مۇشۇ كېچە-
 دە دوختۇرغا ئاپىرىپ بولامدۇ؟ گۈڭشى دوختۇرخانىسىغا
 بېرىش ئۈچۈن يېرىم كۈن مېڭىش كېرەك، بالا ئازاپلان-
 مامدۇ؟" شۇ خىيال بىلەن ئايزىمخان ئۈنىدى.

دۇيچاڭ باشقا بىر ئامال تېپىش ئۈچۈن، ئويدىن
 ئالدىراپ چىقىپ كەتتى. كېيىنرەك كىرگەن بىر موماي قارا
 ئېشەكنىڭ ئوڭ قولىنى كېسىپ، چىققان قانى كويۇك
 يارىسىغا سۈركەشكە مەسلىھەت بەردى. كىمدۇر بىرسى، "با-
 لىنى كويمىدى، ساقسىز بولۇپ قالدى" دەپ قوبۇش ياخشى
 ئىكەنلىكىنى ئېيتتى. ئۇزاق كېتىۋاتقانلارنىڭ كەنجىسى
 چا ساقاللىق بوۋاي:

— بالا تولۇق ساقايغىچە يۇلتۇزغا كورسەتمەڭ، —
 دېدى ئايزىمخانغا، — بولمىسا، ھەر بىر يۇلتۇز كويۇك يارد

سېنىڭ كۈشەندىسى بولۇپ، يالغا يېگىندەك سانچىلىدۇ،
جېنى سىقىرايدۇ.....

ئايىزمخان ئېيتىلغانلارنىڭ ھەممىسىنى قىلىشنى كۆڭل-
گە پۈكۈپ قويدى.

تۇن تەڭ بولماقتا، بالا ھۇشغا كەلگەن بولسىمۇ،
لېكىن ئانا قەلبى بەھۇش ئىدى. جىن چىراق پىلدىرلاپ
يانماقتا، تالادا يامغۇر قۇيۇلۇۋاتاتتى. ئۇ ئەۋجىگە چىقتى.
بوران، چاقماق ئەتراپىنى قاپلاپ كەتتى. بۇ ھال ئوي ئى-
چىگە ۋەھىمە ئېلىپ كىرەتتى. لېكىن ئايىزمخان بۇنىڭدىن
قورقمىدى. چۈنكى ئۇنىڭ قەلبىمۇ بوران-چاقماق بىلەن
تولغان ئىدى. ئانىنىڭ كۆزلىرىدىن ئېرىقتەك ياش ئاقتى:
”جېنىم بالا، كوزۇڭنى ئاچ. سەن دۇنياغا كېلىپ مېنى
بەختلىك قىلدىڭ. سەن ۋاپادار داداڭنىڭ ماڭا قالدۇرۇپ
كەتكەن تىرىگى، دىلىكىشى، غەەخورى ئىدىڭ..... مېنى
غەپلەت باسقان، كوڭلۇمنى شەيتان ئوغرىلىغان.....“

ئايىزمخان دەھشەتلىك مۇڭغا پېتىپ نالە قىلىۋات-
قاندا، تورۇسنىڭ ۋاسىلىرى ئېغىر چاراسلىدى ۋە ھىچبىر
كۈتۈلمىگەندە تۈڭلۈكتىن غەلىتە، مۇدەھىش بىر ئاۋاز كەلدى:
— ھەي ئاجىزە! — بۇ ئاۋاز بوران-چاقماق بىلەن
قوشۇلۇپ تېخىمۇ ئەنسىز ئاڭلاندى، — سەن كوز نۇرۇڭنى
بىكار ئىسراپ قىلما، ئۈستۈڭدىكى غەپلەت تونىنى يىرتىپ
تاشلا، ”ئەۋلىيا ئىشان“ مازىرىغا سېغىن.....

ئانا ئوز قۇلىغىغا ئىشەنمەي قالدى. كوز ئالدىدا
ئاخشام ئۇچراتقان ”خىزىر“ نامايەن بولدى. ئۇنىڭ كۆڭل-

دە خىمىرە نۇر چېچىپ ئۈمىت چىرىغى ياندى. تاڭى قەتسىزلىك بىلەن كۈتتى.

ئەمدىلا تاڭ سۈزۈلۈشگە، ئايزىمخان ساقىنى كۆردى. كىگە بېسىپ ئىشىكتىن چىقتى ۋە ئەتراپقا ھۇرۇپ، گۈگۈم قاراڭغۇسىدا ئۇدۇل "ئەۋلىيا ئىشان" مازىرى تەرەپكە كەتتى. "ئەۋلىيا ئىشان" مازىرى قۇم دوڭلىرىنىڭ نېرىقى چېتىدىكى تاشلاندىق بىر كونا گۈمبەز ئىدى. بۇ يەردە يۇلغۇن، ئازغان-تىكەن، چىغلار بىلەن ئورالغان رىشاتكا ئىچىدە شام گۈر-يامغۇر يالغان پۇچۇق گۈمبەز چۈخ-چىيىپ تۇراتتى. قوشقار مۇڭگۈزى، ھوتمە-توشۇك تۇغ-شەددە، ئۈستىخانلار، پارچە كېسەك، سۈنۈق ساپال، ئەسكى لاتا-پىتىلەر كوزگە تاشلىناتتى.

ئايزىمخان ئادەم قەلبى مۇڭلىنىدىغان بۇ سىرلىق-جىمجىت خارابىلىققا كېلىش بىلەن تەڭ، يىراقتىن ھۈ-قۇش ئەنسىز ھوۋلىدى. ئايزىمخاننىڭ تېنى شۈركەندى، تىلى قاتتى، ۋۇجۇدى تىترىدى. ئۇنىڭ قورقۇنچىسىنى تېخىمۇ ئاشۇرۇپ، گۈمبەزنىڭ ئادەم پاتقۇدەك ئوچۇق ئېغىز-دىن "ئاللا!" دېگەن ئېغىر خىتاپ سۇرلۇك ئاڭلاندى. ئانا ساقىنى كۆرىشىگە بېسىپ، ئىختىيارسىز تىزلاندى.....

— ھەي ئاجىزە! — دېدى مازار، — بالاڭنىڭ ئەجىلى قاش بىلەن كىرىپكىنىڭ ئارىلىغىدا. مەن بۇ تەھقىق ئە-جەلنىڭ ئالدىدا توغرا تۇرۇپتىمەن. سەن بالدىن ئايرىد-لىپ قالماي دىسەڭ، ھەر كۈنى يېرىم كېچە بىلەن تاق

كۈندە پولو، چۈپ كۈندە بىر لىگەن قۇيماق ئېپكېلىپ
مازارغا قوي. بۇنى بىجا كەلتۈرسەڭ خۇدا شىپالىق بېرىپ،
بالاڭ قىرىق كۈندە سەللىمازا ساقىيىدۇ!.....

ئايىمخان بۇ كارامەتتىن كۈزلىرى تىنىپ، ھاياجان
ئىلكىدە لەيلەپ قالدى. مازار تەۋرىنىۋاتقانداك. ئالەم ئاس-
تىن - ئۈستۈن بولۇۋاتقانداك تۇيۇلدى.

— شۇنداق، ئەستە تۇت! — دىدى يەنە مازار، —
بالاڭ ساقىيىدۇ! ئەمما سەن ئاللا كېرەمنىڭ ساڭا يولۇق-
تۇرغان بۇ كارامىتىنى، سەن ئاجىزەگە پاناھى ئالەم بولۇ-
ۋاتقانلىغىنى ئادەمزاتقا تىنساڭ دۇئاىي بەد كېتسەن، بالاڭ
ئولۇم..... قەسەم ئىچ، ئاللا نامى بىلەن باشلا!.....

—

ئايىمخان قايتتى. شۇ كۈنى چۈشتىن بۇرۇن گۇڭ-
شى دوختۇرى كېلىپ بالىنى ياخشىلاپ تاڭدى ۋە ھەر
كۈنى ئۈزى كېلىپ خەۋەر ئالىدىغانلىغىنى، بالىنىڭ بىر-
نەچچە كۈندە ياخشى بولۇپ كېتىدىغانلىغىنى ئېيتتى. لې-
كىن ئانا دوختۇردىن ئانچىلا مىننەتدار بولۇپ كەتمىدى.
پەقەت دوختۇرنىڭ بالغا كورسىتىۋاتقان شەپقىتى ئۇنىڭ
مازارغا باغلانغان قەلبىنى سەل - پەل تەۋرىتىپ قويغانداك
بولدى.....

ئۇقتۇرۇش

ئابلىكىم ئويىگە چاشكا ۋاقتى بىلەن قايتتى. بۇ چاغدا
يولدىكى ھولچىلىك سىڭىشىپ، يامغۇردىن ئېگىلگەن ياپراق

— قۇملۇق ھويلىدىكى ئايزىخان ئاچماننىڭ كويۇپ قاپتۇ، ئىغىرىمىش.....

— نىمە، شۇ بۇگۈن بوپتىمۇ، قانداق كويۇپتۇ؟
— شۇ بۇگۈن، كېچىدىن، — دىدى ئايالى، —
قانداق كويىدىكىن بىلىمدىم. ئوچاق ئالدىدا قالدۇرۇپ
سۇغا چىققانكەن. سۇنى ئېلىپ كەلسە، ساقى بۇسۇغا تۇ-
ۋىدە ھۇشسىز ياتقانمىش.....

“ئوچاق ئالدىدا قالغان بالا بوسۇغا تۇۋىدە يات
سۇن - ھە! — بۇمۇ يېڭى ئىش، — دەپ ئويلىدى ئابلىكىم، —
ئەلۋەتتە بۇنىڭ سەۋىۋىنى ئۇقۇپ بېقىش كېرەك.....”
ئابلىكىم چاي ئىچىپ بولۇپ، قۇملۇق ھويلا تەرەپ
كە كەتتى. ئۇ يەردە كىچىككىنە ساقىنى يېزىپ، دادۇي
ئىشخانىسىغا قايتىپ كېلىۋېتىپ، دوختۇر بىلەن ئۇچىرىشىپ
قالدى.

— ئېيتىڭدا، يولداش دوختۇر، بالا ھەقىقەتەن ئوزىنى
ئوزى كويۇرۇۋالغاندىمۇ؟

دوختۇر بۇ سوئالدىن ھەيران بولۇپ:
— سىزچە قانداق بولۇش مۇمكىن؟ — دەپ سورىدى.
— بىلىمدىم، ئانىسىمۇ بىلمەيدۇ..... ھەر ھالدا بۇنىڭ
سەۋىۋى ئېنىق بولۇشى كېرەكتە.....

دوختۇر كوزىنى چوڭ ئېچىپ ئويلىنىپ قالدى:
— دۇرۇس، قوقاس چاچراپ، كىيىمگە ئوت تۇتاش
تىمۇ دەيلىق، — دىدى ئۇ بىر ئاز ئەجەپلەنگەندەك بو-
لۇپ، — بىراق، بۇ بىر غەلىتە كويۇش. بىر پۇتى، سىڭبا

كاسسى كويگەن. ئوت بالنىڭ قالغان يېرىمىنى ئاياپ
قالغان.....

”—توغرا،—دەپ ئويلىدى مەنىڭ دۇيچاڭى.— ئە.
گەر بىر كىشى بالنى يېنىچە قوقاسقا تاشلىسا، ئاشۇنداق
كويۇشى مۇمكىن. ئۇندىن باشقا، ساقى نىمە ئۇچۇن ئانىسى
ئويگە كىرگەندە ئوچاق ئالدىدا بولماي، بوسۇغا تۇۋىدە
ھۇشسىز ياتىدۇ، ئۇنى بۇ يەرگە كىم ئېلىپ كەلگەندۇ؟.....“
دوختۇر كەتكەندىن كېيىن ئابلېكىم بىر پەس ئوز
ئورنىدا قىمىر قىلماي تۇرۇپ قالدى: ”ياق، بۇ يەردە
جەزمەن بىر يات قول باردەك قىلىدۇ. بۇ قول ناھايىتى
زەھەرلىك. بۇگۇن كېچە ۋەقە يۈز بەرگەن يەرلەرنىڭ ھەم
مىسدە مۇشۇ يات قولنىڭ ئىزى بولۇشى مۇمكىن.....
بۇ يىل بۇغداي بەك ئوخشىدى. ئەزالار تازا ئۇمىستۇر
بولۇۋاتىدۇ، خۇشلىغى ھىساپسىز..... سەگەك بولماق لازىم،
ئەمگەك مەۋىسىنى جەزمەن ئوبدان قوغداش
كېرەك.....“ ئۇنىڭ يادىغا گۇڭشى پارتكوم سېكرىتارىنىڭ
يازلىق يىغىم ھەرىكىتىنى قوغداش سەپەرۋەرلىك يىغىنىدا
قىلغان بىر سوزى چۈشتى: ”بىزنىڭ مۇۋەپپەقىيەتلىرىمىز
قانچىلىك زور بولسا، قالدۇق ئىغۋاگەرلەر، دوشمەنلەرنىڭ
ئىچى شۇنچە ئادايدۇ. چۈنكى ئۇلار بۇنىڭدىن مەنپەئەتدار
ئەمەس. ئالدىنقى بىر— ئىككى يىللىق تەبىئى ئاپەت مەزگىلىدە
بەزى پۈمەششىك ئۇنسۇرلارنىڭ قانداق پاي—پىتەك بولۇپ
قۇتراپ كەتكەنلىكى ئېسىڭلاردا بولسۇن. بۇگۇنكى كۈندە
ئۇلار ئوزلىرىنى ئاشكارا كورسىتىشكە جۇرئەت قىلالايدىغان

بولدى، جۇرئەت قىلامغىنى پەيلىدىن يانغانلىق ئەمەس.
 ئابلىكىم ئوز خىياللىرى بىلەن بولۇۋاتقاندا، ئارا
 يولدىن چىقىپ كەلگەن گۇڭشې پارتكومنىڭ بىر كادىرى
 ئۇنىڭغا بىر خەت سۇندى:

— ئەتىگەندىن بېرى سىزنى ئىزلىمىگەن پېرىم
 قالمىدى،— دىدى ئۇ دادۇي ئىشخانىسى تەرەپكە كېتىۋې-
 تىپ،— بۇگۈن كەچتە بىر باش قوشۇۋالامدۇق؟.....
 مەن يەنە ئىككى دادۇيگە بېرىشىم كېرەك. كەچتە
 كېلىمەن.....

خەت گۇڭشې پارتكومنىڭ كونۇبىرتىغا سېلىنغان بو-
 لۇپ، كونۇبىرت ئۇستىگە "تېز" دەپ يېزىلغان ئىدى.
 "ئىگىز بوي، بويىنى ئىنچىكە، ئورا كوز، كەكە سا-
 قال، ھوڭگول چىش،— دىيىلگەن ئىدى خەتتە قاچقۇننىڭ
 تاشقى قىياپىتى تەرىپلىنىپ،— بۇ جىنايەتچى سوخۇدىكى
 بوز يەر ئوزلەشتۈرۈش مەيدانىدىن— ئەمگەك بىلەن ئوز-
 گەرتىلىۋاتقان پېرىدىن قاچقان.....".

ئابلىكىم خەتنى ئۇچىنچى قېتىم ئوقۇپ چىقتى.
 ئۇنىڭ كوز ئالدىغا بۇ يەردىن پېرىم كۈنلۈك يىراق ئاۋات
 رايوندا ئىجارە ھەققىنى كېمەيتىش، زومىگەرلەرگە قارشى
 تۇرۇش ھەرىكىتىدە قولغا ئېلىنغان زومىگەر پومىشىك ئاب-
 دۇللا بەگنىڭ سوغاق تەلەتى كەلدى. ئابدۇللا بەگنىڭ بۇ-
 رۇن بۇ يەردە ئىجارىكەشلىرى، ئۇتاقچىلىرى بار ئىدى.
 ئۇلارنىڭ ھازىر بۇ زالىمنى كورەر كوزى يوق. "لېكىن،—
 دەپ ئويلىدى مىنىڭ دۇيچاڭ،— ئۇنىڭ بۇ يەرگە قې-

چىپ كېلىشى مۇمكىنمۇ؟ مۇبادا بۇ يەرگە كەلسە، كىمنى پانا تارتىپ كېلەر؟ بۇ قاچاق-تۇننىڭ بۈگۈن كېچە يۈز بەرگەن ۋەقەگە ئالاقىسى يوقمىكىن، كىچىكىگە ساقىنىڭ كويۇشىدا بۇ ئەبلەخ سەۋەپكار ئەمەسمىكىن؟.....”

ئابلېكىم بۇ دادۇيدىكى ئادەملەرنى خىيالىدىن بىرمۇ-بىر ئوتكۈزۈپ چىقتى. ئۇنىڭغا بۇ يەردىكى كىشىلەرنىڭ ھەممىسى بەش قولىداك ئايان ئىدى. ئەلۋەتتە گۈڭشى ئەزالىرىدىن ھىچكىم بۇ ئەبلەخكە باش پانا بولمايدۇ، بۇ ئېنىق. چۈنكى ئۇلار بۇ مۇتەھەمنىڭ ئۆزلىرىگە قىلغان-ئەتكەنلىرىنى ئېسىدىن چىقارغىنى يوق. لېكىن، ياخشى ئۆز-گەرمىگەن ھىلىقى تەييارغا ھەييار بولۇپ ئۆگەنگەن ئەب-لەخلەرچۇ؟ ئۇنىڭ كوز ئالدىغا ئىجارە ھەققىنى كېمەي-تىش، زومىگەرلەرگە قارشى تۇرۇش ھەرىكىتىدە ئاممىنىڭ قەتئى تەلۋىگە بىنائەن قانۇن بويىچە ئولۇم جازاسى بېرىلگەن زومىگەر — مۇشتۇموزور پومىشىشك قاسم چاياننىڭ ئوغلى بەكرى كەلدى. بەكرى يېشى يىگىرمە نەچچىگە يەت-مەي ئۈچ خوتۇنلۇق بولغان چېغدا دادىسىنىڭ تەييار دولتىدىن ئايرىلغان ئىدى. ئۇ كېيىنكى كۈنلەردە ”يۇۋاش ئوتۇش زورۇر“ دىگەن چۈشەنچىگە كەلگەن بولسىمۇ، ئەمما ”بوشۇكتە كىرگەن خۇي ئولگەندە چىقىپتۇ“ دىگەندەك، ھا-مان بەشىنچى، ئالتىنچى..... ئونىنچى خوتۇنلۇق بولۇشنى ئارزۇ قىلاتتى. ئۇ، ئۆزىگە تىكىلگەن مىڭلارچە كوز ئاستى-دىلا مۇلايىم ئىشلىگەندەك كورۇنەتتى. لېكىن ئىش چىڭ كېلىپ، تېرە كويدۇرىدىغان تومۇز ۋاقىتلىرىدا غىپ قىلىپ

ئېتىزدىن تىنكۈپتىپ "دادامنىڭ قەۋرىسىگە دۇئا-تەگىز" ئوقۇيمەن" دەپ قۇملۇقتىكى گورۇستان ئىچىدە ھەپتىلەرنى ئۆتكۈزۈۋېتەتتى.

ئابلىكىم بەكرىگە بولغان نازارەتنى كۈچەيتىش زور دەپ ھىساپلىدى ۋە ئەھۋالدىن دادۇيچاننى خەۋەر-دار قىلىش ئۈچۈن خامانغا كەتتى. كەچتە مىنىڭلارنىڭ جىددى يىغىنى چاقىرىلدى.

ئوتكۇر كوزلەر

پۈتۈن يېزا جىمجىت ئۇيقۇغا چۆككەن ئىدى. تۇ-لۇنئاي يۇقۇرى كوتىرىلگەن بولسىمۇ، لېكىن ئۇنىڭ يۈزىنى نېپىز بۇلۇت پارچىلىرى قاپلىۋالغانلىقتىن، يەرگە شالاڭ-كۈا-رەك سايە تاشلىنىپ تۇراتتى.

ئېرىق بويىدىكى تار يولىنىڭ ئىككى تەرىپىدە قاتار تېرەكلەر قەد كۆتەرگەن، يېنىك شامال تەسىرىدە تېرەك-يۈ-پۇرماقلىرى كۈمۈش تەڭگىلەردەك زىل ئاۋاز بىلەن شى-دىرلايتتى. يوپۇرماقلار ئارىسىدىن قىپ-قىزىل چاقناپ تۇرغان سانسىز يۇلتۇزلار يۇپقا بۇلۇتلارنىڭ كوكسىدىن تې-شىپ ئوتۇپ، نۇرلۇق شولا چاچاتتى.

ئابلىكىم قاتار تېرەكلەرنىڭ بىرسىنىڭ كەينىدە ئۆزد-نى دالىغا ئېلىپ تۇرغان ياش مىنىڭنىڭ ئالدىغا كېلىپ بىر نەرسە دەپ پىچىرلىدى. دە، ئېرىق ياقىلاپ يۇقۇرى تەرەپكە ئوتۇپ كەتتى. ياش مىنىڭ سەگەكلىك بىلەن

ئەتراپقا قاراشقا باشلىدى. ئۇنىڭ ئۆتكۈر كۆزلىرى ئاستىدا پومىشىك بەكرىنىڭ بۇرۇنقى سولتى قالمىغان ئىمارىتى جۇلغى چىقىپ كەتكەن ئەسكى جىنازىدەك تېپ-تېپ تۇراتتى.

ئارىدىن بىر سائەتچە ئۆتتى. دەل شۇ مەزگىلدە ئىشكىنى ئاستا ئېچىپ، بەكرى ئويىدىن ھويلىغا چىقتى. يول ئۈستىدىن بىر نەرسە ئاقتۇرغاندەك ئىشك ئالدىدىكى سەيناغا سىنجىلاپ قاراپ-قاراپ قويدى. دە، ئەتراپتا ھېچكىم كۆرۈنمىگەندىن كېيىن جۇۋىسىنىڭ ياقىسىنى ئورە قىلىپ، چىغىر يول بىلەن غىپ قىلىپ قوناقلىق ئارىسىغا كىرىپ كەتتى. ياش مېنىڭ قوناقلىرىنىڭ شىلدىرلىشى بىلەن سىلغاندىن كېيىن، ئېرىق ئىچىدىن ئۇنىڭ ئىزىغا چۈشتى.....

× ×

“ئەۋلىيا ئىشان” مازىرىنىڭ شىمال تەرىپىدە چوڭ قۇم دوڭى چۈخچىسىپ تۇراتتى. دوڭىنىڭ مازار تەرىپىگە قارىغاندا يانباغرىدا بىر تۈپ كاداڭ جىگدە بار ئىدى. يوپۇرماقلىرى بوڭكەدە باراقسان بولغان بۇ جىگدىنىڭ شاخلىرى ئارىسىغا ئادەم كىرىۋالسا ھېچكىم كۆرمەيتتى، كەچكىنە شاخ ئۈستىدە ئۆزىنى دالدىغا ئېلىپ، بىر مېنىڭ ئەتراپقا زىرەكلىك بىلەن كۆز تاشلاپ كۈزەتچىلىك قىلاتتى. بىر ھازادىن كېيىن مېنىڭ نېرىقى قۇم دوڭىنىڭ كەينىدىن ئاۋايلاپ مېڭىپ كېلىۋاتقان يۇچۇن ئادەمنى كۆردى.

رۇپ تىنىغىنى ئىچىگە ئالدى. يات ئادەم جىگدىنىڭ ئۈستىگە تۇرۇپ،
نىغا كېلىپ بىر پەس ئەتراپقا قاراپ خۇدۇكسىنىپ تۇر- دە، جىگدىگە يوللىنىپ ئولتۇردى.

شۇ پەيتتە، بېشىغا ئاق رومال سالغان بىر ئايال
مەھەللە ئىچىدىن ئاستا چىقىپ ئېھتىياتلىق بىلەن مازارلىق
ئىچىگە كىردى ۋە قولتۇغىدىن بىر نەرسىنى ئېلىپ يەرگە
قويۇپ، سەل ھۇدۇققان ھالدا دۇئا قىلىپ چىقىپ كەتتى.
شۇندىن كېيىن جىگدىگە يوللىنىپ تۇرغان يۇچۇن
ئادەم ئورنىدىن تۇردى- دە، گۈمبەز تەرەپكە يول ئال-
دى.....

X X

گۈمبەزنىڭ ئەتراپى قويۇق چىغ بىلەن ئورالغان
ئىدى. گۈمبەزنىڭ ئېغىزىغا ئۇدۇل بىر ھارۋا ئورنى يەر-
دە تىكەنلىك جىغان يېپىلىپ تۇراتتى، توشقان ئۇۋا قىل-
غان بۇ جىغاننىڭ ئاستىدا ئىككى سائەتتىن بېرى ئابلىكىم
يېنىچە ياتاتتى. بۇنىڭدىن يېرىم سائەت ئىلگىرى بەكرى
گۈمبەزنىڭ ئىچىگە سۇقۇنۇپ كىرىۋاتقاندا، ئابلىكىم ئوز
گۇمانىنىڭ توغرا چىقىۋاتقانلىغىدىن رازى بولۇپ، بەدىنىگە
كىرىپ كېتىۋاتقان تىكەننىمۇ سەزمىدى (ئابلىكىم تۈنۈگۈن
بۇ ئەتراپنى تەكشۈرگەندە، قۇم ئۈستىگە يېسىلغان يات
ئىزلارنى، قانداقتۇر بىر ئايال كىشىنىڭ كېلىپ- كېتىپ
يۈرگەنلىكىنى ۋە بىر مۇنچە گۇمانلىق ئالامەتلەرنى بايقاپ،

بۇگۈن كېچە بۇ يەرنى تەكشۈرۈش - كۆزىتىش نىشانىسى قىلىپ بەلگىلىگەن ئىدى). مانا ئەمدى ئۇ، يەنە كىمىگە - دۇر كېلىشىنى كۈتەتتى.

بايا بېشىغا ئاق رومال سالغان ئايال قانداقتۇر بىر نەرسىنى قويۇپ، خۇداغا نالە قىلىپ ئارقىسىغا يانغاندا، مېنىڭ دۇيچاڭى كىچىككىنە ساقنىڭ تېچ ھاياتغا زىيان - داشلىق قىلغان خۇمپەرنىڭ نەقەدەر ھىلىگەر، قۇۋ نەرسە ئىكەنلىكىنى سەزدى. ئايزىمخانىنىڭ ئوڭايلا ئالدىنىپ قال - غانلىغىنى ئويلاپ يۈرىگىدىن ئېچىنىپ كەتتى. قەلبىدە بولسا ئۈچمەس بىر غەزەپ ئوتى لاۋۇلداپ ياندى. شۇڭ - لاشقا، بەدەنلىرىگە پېتىپ كىرىۋاتقان زەھەرلىك جىغان تىكەننىمۇ ئۇنىڭ ئۈچۈن ھىچنەرسە بولماي قالدى.

مانا كۈتۈلگەن مەنۇتۇمۇ كەلدى. يۈچۈن ئادەم كىر - پىدەك تۈگۈلۈپ، ئايال قالدۇرۇپ كەتكەن نەرسىنى ھاپىلا - شاپىلا قوينىغا تىقىپ، گۈمبەز ئىچىگە كىرىپ كەتتى. بىر نەچچە مەنۇتتىن كېيىن گۈمبەز ئىچىدىن بىر نەرسىنىڭ شالاپلاپ يىمىلىۋاتقىنى ئاڭلاندى. كېيىن بوغۇق ئاۋازدا گەپ باشلاندى.

— يۈرىڭم ئېغىپ تۇرىدۇ، — دىدى يۈچۈن ئادەم. ئابلىكىم بۇنىڭ زومىگەر ئابدۇللا بەگ ئىكەنلىكىنى پەرەز قىلدى، — بەكرى چوڭ، مېنى بىرەرتىسى سېزىپ قالمىغان - دىمۇ؟.....

— يوقسۇ، ئوزلىرىگە خۇدا يار، — دىدى ئىككىنچى كىشى. بۇنىڭ بەكرى ئىكەنلىكىنى ئابلىكىم ئاۋازىدىن تى -

ندى، — بۇ يالاكتوشلەرنىڭ سىلنى ئىلغا قىلىدىغان
لىرى كور بولسۇن، ئىلاھم!

— ئوغۇ شۇنداق، — دىدى قاچقۇن، — ھەر ھالدا
بۇ يەردىن پاتراق يوتكىلىپ كەتمىسەم بولمايدۇ؛ مەرھۇم
ئاتىلىرى قاسم بەگ ماڭا جان دوست ئۆلپەت بولغىنى
ئۈچۈن، ئوزلىرىنى بىر يوقلاپ ئوتەي دەپ كەلگەن ئى.
دەم..... ياتقان يېرى جەننەت بولسۇن رەھمىتىنىڭ.....

— دىگەنلىرى بولسۇن بەگ، ئەمدى نەگىمۇ كېتەرلا؟
— ئوزلىرىدەك خۇداگۇي بەندىلەر تېپىلىدۇ. ھىلە.
قىدەك نادان ئەخمەقلەرنىمۇ (ئايىزىمخانىنى دىمەكچى) خۇدا
يەتكۈزۈپ تۇرىدۇ. كىچۇڭ، چىپاندىن ئوتۇپ كەتسەم،
ئۇنىڭ نېرىسىغا ئاللا كېرەم ئوزى بار، خۇدا ئاسانلىق
بەرسە مەغرۇپ تەرەپنى پانا قىلارمەن.....

شۇنىڭدىن كېيىن بىرنەچچە مىنۇتقىچە قىلىنغان
گەپ ئاڭلانمىدى.

— شۇنداق قىلىپ، پېقىرنى تاشلاپ كېتەملا، — دى.
دى بەكرى ئېغىر ئۇھ تارتىپ قويۇپ، — مەن بۇ كۋا-
پەتكە قانداق چىدايمەن. بۇ گاداي قەلەندەرلەر ئوز يە-
غىمدا ئوز گوشۇمنى قورۇماقتا. ئاتا مىراس زىمىنىدا بو-
لۇپ كەتكەن ھوسۇلنى كورسەم، كوزلىرىم قامشىدۇ. ھەر
كۈنى كىشى كورمىگەندە، ئاشۇ يەرلىرىمنىڭ توپىسىنى كو-
زۇمگە سۇرتىمەن؛ قىر- پاسىللىرىنى ئازغاشتۇرۇپ قويماس-
لىق ئۈچۈن كوڭلۈمگە پۈكۈمەن. نىمە دىگەن ھوسۇل،
چايناپ پۇر كۆۋەتكۈم، ئوت قويۇپ كۆل قىلۋەتكۈم كېلە-

دۇ..... بۇ ئەبگالارنىڭ قازىنىمۇ ياغ، چومۇچىمۇ ياغ بو-
لۇپ كەتتە.....

— شۇنداق، شۇنداق بولمامدىغان، — دىدى قاچ-
قۇن، — بۇ نىمىلەرنىڭ بىر نېنى ئىككى بولسا، بىر سوزى
ئىككى بولىدۇ. گەپ كوپ بولغاندىن كېيىن، سىلى بىلەن
بىزگە كۈن يوق دىسەلە. شۇڭا، بارنى يوق قىلىپ، پۇخا-
دىن چىقىش لازىم.....

— مەنمۇ شۇنى ئويلايمەن، — دىدى بەكرى، — ئە-
دى ھىلىقى پىلانىمىز نىمە بولىدۇ؟

— گېپىمىز گەپ، — دىدى ئابدۇللا بەگ، — ھازىر
تازا ۋاقتى-قەرەلى بولدى. سىلى بېرىپ خامانى كۈل
قىلىلا، مەن مەن سۇ ئامبىرىنى..... بۇنىڭ بىلەن ھىچ
بولمىغاندا، بۇ يالاڭتوشلەر ئوز بەختىنىڭ يەنە بەش
يىل كەينىگە كەتكىنىنى سېزىدۇ. يەيدىغىنى بولمىغاندىن
كېيىن گەپمۇ چوڭ بولمايدۇ. سىلى ئايزىمخانىنىڭ جۇپ
كۈندە قۇيمىغىنى، تاق كۈندە پولوسىنى بەھۇزۇر يەۋبەرد-
لا..... قانداق دىدىم؟.....

بەكرى تامىغىنى قىرىپ قويدى. ئابدۇللا بەگ ئەتە-
راپنى كۈزىتىپ تالاغا چىقتى ۋە بىرنەچچە مىنۇتتىن
كېيىن "پىلاننى ئىشقا ئاشۇرۇش" ئۈچۈن يەر بېغىرلاپ
"ئەۋلىيا ئىشان" مازىرىدىن چىقىپ كەتتى.....

ئابلىكىم ئابدۇللا بەگ بىلەن بەكرىنىڭ ئاخىرقى
سوزىنى ئاڭلىغاندىن كېيىن، جىغاننىڭ ئاستىدىن سۇغۇرۇ-
لۇپ چىقىپ، يالغۇز جىگدىنىڭ تۈۋىگە كەتكەن ئىدى.

مازارلىقنى قورشاپ تۇرغان مەنىيىگىلار ئۇنىڭ جىددى بۇيى-
رۇغىنى ئاڭلىغاندىن كېيىن ئىككىگە بولۇنۇپ ئەتراپقا تا-
ردى.....

X X

دادۇينىڭ غەربىي شىمال تەرىپىدىكى ئىگىزلىكتە
بۇنىڭدىن بىر قانچە يىل ئىلگىرى ياسالغان چوڭ سۇ
ئامبىرى بار ئىدى. بۇ ئامبار دادۇينىڭ ئىشلەپچىقىرىشىدا
مۇھىم بىر جان تومۇر ئىدى. شالاڭ بۇلۇتلارنى ئارقىدا
قالدۇرۇپ كەڭ ئاسمان دېڭىزىدا ئۇزۇپ يۈرگەن ئاي قىر-
غاق بىلەن لېمۇ-لىق تۇرغان سۇنى ئەينەكتەك يالىتىرد-
تىپ تۇراتتى. چوڭ بىر قورام تاشنىڭ كەينىدە ئوزۇنى
دالدىغا ئالغان ئابلىكىم يەنە بىر مەنىيىگە بىلەن يىراقتىن
تەمسىقلاپ كېلىۋاتقان دۈشمەننى كوز ئاستىغا ئېلىپ ئولتۇ-
راتتى. بىر پەستىن كېيىن ئابدۇللا بەگ يەر بېغىرلاپ سۇ
ئامبىرىنىڭ قېشىغا كېلىپ توختىدى. ئامباردا سۇ ناھايىتى كۆپ
بولغاچقا، ئۇنىڭ قېشىنى بۇزۇۋېتىش ئاسان ئىدى. قاچقۇن
ئالاق-جالاق قىلىپ ئەتراپقا بىر قارىدى-دە، تەتۈر ئورۇپ
كېلىۋالغان جۇۋىسىنى بىر چەتكە تاشلىدى، بېشىدىكى پوپۇكلۇق
كۆلەسنى چوڭقۇرۇپ كېيىپ، بەكرىدىن ئالغان كەتمەن بىلەن
ئامبارنىڭ قېشىنى بۇزۇشقا تۇتۇندى. ئەمما، شۇ پەيتتە،
ئۈستىگە بېسىپ كېلىۋاتقان قاۋۇل ئىككى مەنىيىگىنى كورۇپ،
ھەلۈققىنىدىن جان ئاچچىغىدا ئوزۇنى سۇغا تاشلىۋەتتى. بۇ

ئېھتىمالى ئاللىقاچان نەزەرگە ئېلىپ قويغان ئابلىكىم
توشقانغا ئوزنى ئۇرغان بۇركۈتتەك دۇشمەن ئۈستىگە
ئوزنى ئاتتى ۋە بىرنەچچە سۈتتىن كېيىن پولات ئال-
قىنى بىلەن ئۇنىڭ گەجگىسىدىن تارتىپ قىرغاققا ئېلىپ
چىقتى.....

X X

5 - ئىشلەپچىقىرىش دۇيىنىڭ خامىنىدا چەشلەپ قو-
يۇلغان بۇغدايدىن باشقا، باسۇرۇلمىغان ئۇنچىمۇ تاغدىك
ئىدى. خاماندىكىلەر ھازىر ئويلىرىگە دەم ئېلىشقا كېتىش-
كەن ئىدى. پەقەت كۈزەتچى بوۋاي قەيەردىدۇر يىراق
بىر يەردە يوتىلىپ قوياتتى. بەكرى قوناقلق ئارسىدىن
ئومىلەپ چىقتى، دوۋىلىنىپ تۇرغان ئۇنچىنىڭ كەينىگە
كەلدى. ئۇ، تېپىلمىگەن ئۇنچىنىڭ تېغى مۇنچىۋالا كوپ
ئىكەنلىگىگە، ھەتتا ئوزىمۇ ئىشىنەلمەي قالدى. كوزلىرىگە
قىزىللىق تىقىلدى، ئىچىدە چايان قاتراپ "كويدۇرۇۋەتسەم،
كۈل قىلىۋەتسەم....." دەپ كوڭلىدىن ئوتكۈزدى. دە،
چاپىنىنى دالدا قىلىپ سەرەڭگە ياقىتى. ياقىتى. يۇ، ئەمما
سەرەڭگە تۇتقان قول خۇددى يەردىن ئۇنۇپ چىققان-
دەك پەيدا بولغان بىر مىنىڭنىڭ پۈتى ئاستىدا غۇچۇرلاپ
كەتتى:

— ۋاي قولۇم، ۋاي جان!.....

— ئۇنۇڭنى ئوچەر، ئىپلاس! — دىدى مىنىڭ.

X X

كەچىككەنە ساقى بۇگۈن ئادەتتىكىدىن بالدۇر ئويغىدى.
نەپ كەتتى. ئۇ، كوزنى ئېچىش بىلەن تەڭ:

— ئانا تۇخۇم يەيمەن، تۇخۇم..... دىدى.

ساقى كەچىگىدىن تۇخۇمغا ئامراق ئىدى. بالىسىنىڭ
تاماققا كىرىشىپ كېلىۋاتقىنىدىن چەكسىز خوشال بولغان.
ئانا ئوينى ئاقتۇرۇۋىدى، تۇخۇم تېپىلمىدى. ئايزىمخان تىت-
تىت بولۇپ، ساقىنى يالغۇز قالدۇرۇپ چىقىپ كېتىشكە كو-
زى قىيماي تۇرۇپ قالدى. شۇ ئارىدا ئالدىراپ كىرىپ
كەلگەن خوشىلاردىن بىرى ۋاقتىدى:

— ۋاي ئايزىمخان، بولسىلا.....

ئايزىمخان ھېچنىمىنى چۈشەنمىدى، خوشنا ئايال
ئىزاھ بەردى:

— كارامەت بىر ئىش. بىزنىڭ مىنىڭلار "ئەۋلىيا
ئىشان" مازىرىغا يوشۇرۇنۇۋالغان بىر بۇرۇق قاچقۇنى
تۇتۇۋاپتۇ، بەكرى چايانبۇ شۇ قاچقۇن بىلەن بىللەدەك.....
ئايزىمخاننىڭ كوڭلى دەككە-دۈككە چۈشتى. ئۇ-
نىڭ خىيالغا ئاللىنىمىلەر كىرىپ چىقتى:

— "ئەۋلىيا ئىشان" مازىرىدىن دەملا؟.....

ئايزىمخان بۇ گەپكە جاۋاب ئېلىشقىمۇ ئۈلگۈرمەي،
ئۇنى ساقىغا قاراشقا قالدۇرۇپ، ئوزى ئىختىيارسىز مەھەللە
تەرەپكە يۈگۈردى.

ئۇ، دادۇي ئىشانىنىڭ ئالدىغا يىغىلغان كىشە

لەرنىڭ قېشىغا يېتىپ بارغاندا، بېشىغا ئۇزۇن كۇلا، ئۇس-
تىگە تەتۇر ئورۇلگەن جۇۋا كىيىۋالغان ھىلقى "پەرىشتە
خىزىر" نىڭ چەمبەر-چەس باغلانغان ھالدا تۇرغانلىغىنى
كورۇپ، ئوز كوزىگە ئىشەنمەي قالدى..... "شۇ، دەل ئو-
زى. ساقنىڭ دادىسى ئازاتلىقتىن ئىلگىرى ئاشۇ نىمنىڭ
يېرىنى ئىجارىگە ئېلىپ تېرىپ، بىر نېنى ئىككى بولماي،
قۇرۇپ-قاخشال بولۇپ قالغان ئەمەسمىدى-ھە؟!....."
ئازىمخانىنىڭ قوشۇمىلىرى تۇرۇلدى، كوزلىرىدىن
ئەلەم ياشلىرى ئاقتى ۋە نىمە ئۇچۇندۇر خورلۇق كېلىپ
ھالسىزلانغاندەك بولدى. ئەمما، بۇ چاغدا ئۇنىڭ ئىككى
يېنىدىن يولەپ، مېنىڭ دۇيچاڭى بىلەن خەلق گۇڭشېس-
نىڭ دوختۇرى تىك تۇراتتى.....

1963 - يىل، يەكەن - كاچۇڭ.

قۇدرەت

1

گېزىت خىزمىتىنىڭ تەلۋى ئەنە شۇنداق.
رادىيو دولقۇنلىرى پارتىيە 11 - قۇرۇلتىيىنىڭ ئېچىل-
غانلىغى توغرىسىدىكى ئالاھىدە خەۋەرنى تارقىتىش بىلەن
تەڭ، زەرەپشان دەرياسىنىڭ ئىككى قىرغىقى قاينام - تاش -
قىنىلىق چوڭ خوشاللىققا چۈمدى. تەھرىر بولۇمىمىزگە، بۇ
قۇرۇلتاينىڭ ئېچىلغانلىغىنى كۈتۈۋېلىش ئۈچۈن مەيدانغا
كەلگەن زور قوزغىلىش خەۋەرلىرى باھار يامغۇرىدەك ئار -
قا - ئارقىدىن ئۈزۈلمەي كېلىشكە باشلىدى. تەھرىرلەر، مۇخ -
بىرلارمۇ خوشال ۋە ئالدىراش ئىدى.

مەن بۇگۈن ئادەتتىكىدىن بۇرۇنراق بولۇمگە كەل -
دىم، ئالدىدا تېخى بايىلا پوچتالىون ئېپىكىلىپ بەرگەن
نۇرغۇن ماقالا - خەۋەرلەر يېيىلىپ تۇراتتى. ھەممىسى كە -
شنى ھاياجانلاندىرىدىغان، پارتىيە 11 - قۇرۇلتىيىنىڭ ئې -
چىلغانلىغى شەرىپىگە تەنتەنە قىلىدىغان ۋە ئۇ ئەمىلىي
ھەركەت بىلەن كۈتۈۋېلىنغانلىغى ئەكس ئەتتۈرۈلىدىغان
خۇش خەۋەرلەر..... مەن بۇلارنى ئالدىراپ كورۇۋاتقىمەن.

نېمدا، ئۈستەل ئۈستىدىكى تېلېفون ئارقا-ئارقىدىن قات-
تىق جىرىڭلاپ كەتتى. تۇرۇپكىنى قولۇمغا ئېلىشىم بىلەن
تونۇش بىر ئاۋاز:

— ۋۇي، تەھرىر بولۇمۇ؟ سىز، — دەپ توخ-
تاپ قالدى.

مەن ئىسمىمنى ئېيتتىم، تونۇش ئاۋاز دەرھاللا:
— بەللى، دۇرۇس، نەق تېپىپتىمەن. دە! ياخشى،
سىز مۇخبىر يولداش ۋەدىڭىزنى ئۇنتۇپ قالدىڭىزمۇ. قان-
داق؟ سىز بۇ يەرگە پات-پات چىقىپ تۇرۇشقا ۋەدە
بەرگەن ئەمەسمۇ؟ ئوھوي نىمىسىنى ئېيتىسىز، ھا-
زىر بىز بوي بەرمەس "ئاپەت ئېغىزى" نى يۈگەنلەشكە
ئاتلاندىق. پارتىيە 11 - قۇرۇلتىيىنىڭ ئېچىلغانلىغى، راست
گەپنى دېسەك بىزنى بولەكتىن قاناتلاندۇرۇۋەتتى. "جاھىل
قورغان" ئاخىر يەنە بۇ ئىشنى ئوز ئۈستىگە ئالدى. ئاڭ-
لاۋاتامسىز؟ — دىدى.

— ئاڭلىدىم، ئاڭلاۋاتىمەن، — دېدىم مەن، — ھە، ھە،
"جاھىل قورغان" دېدىڭىزما؟ بۇ ئوزى نىمە گەپ، نىمە
"جاھىل قورغان"؟

— بەللى، ئەستىن چىقىرىپسىز. دە، دۇرۇس، مەن
بۇ ئىشنى ئېيتماپتىمەن، — دىدى تونۇش ئاۋاز، خوشال
ھاياجان بىلەن، — ھە، ھىلىقى كۈرەش يىغىنىدا ھىچنىمىنى
ئۈستىگە ئالمىغان، يالغاننى راست دەپ ئەخمەق بولمايمەن،
دادۇيچاڭ بولمىسام نىمە بوپتۇ، قولۇمنىڭ پەنجىسى بەش،
راۋرۇس دىخان بولالايمەن، — دەپ تۇرۇۋالغان "جاھىل قور-"

غان - ھە، ئاشۇ قۇدرەت بارغۇ، شۇ قۇدرەت ھازىر ئۇنىڭ دۇيىمىزگە شۇجى بولدى! ئەمدى ئۇقتىڭىزمۇ؟

- ئۇقتۇم، ئۇقتۇم..... - دىدىم مەن.

- دىمەكچى بولغان گېپىم، - دىدى ئۇ، - گەپ

ياخشى باشلامچىنىڭ بولۇش - بولماسلىغىدا. باشلامچى تاق -

قا چىقىشقا جۈرئەت قىلسا، بىز ئەزالار يولۋاسنىڭ ئۇۋد -

سىغا ئېتىلىپ كىرەلەيمىز. بۇ، ئادەتتىكى قائىدە..... ھا -

زىر غەيرەت چوڭ، لېكىن، قۇرۇلتاينىڭ ھوججەتلىرىنى

رادىيودىن ئاڭلاۋاتىمىز. ئارىلىق يىراق بولغاچقا، گېزىت

تېخىچە چىقمىدى. قۇدرەت شۇجى كويچىلىكىنى دەرھال را -

دىيە ئاڭلاشقا، پارتىيە 11 - قۇرۇلتىيىنىڭ ئەھۋالدىن

خەۋەردار بولۇشقا ئۇيۇشتۇرغان بولسىمۇ، ئەمما، كوزى يە -

نىلا گېزىتنىڭ كېلىشىگە قاراپ قالدى. دەرھال بىرنەچ -

چە سان گېزىت چىقارتىۋەتسىڭىز قانداق؟

ئوھۇ..... ئىش مۇنداق ئىكەن - دە!

تېلېفون بەرگەن كىشى زەرەپشاننىڭ يۇقۇرى ئېقىم

تەرىپىگە جايلاشقان "ئالغا" دادۇي پارتىيە ياچىيىكىسىنىڭ

ھەيئەت ئەزاسى، پىشقەدەم كوممۇنىست نۇر بوۋاي ئىدى.

نۇر بوۋاي ئازاتلىق بىلەن تەڭلا خىزمەتكە قاتناشقان،

ئەڭ بۇرۇن پارتىيىگە كىرگەن، كەنت باشلىغى، دىخانىلار

جەمئىيىتى مۇدىرى، ياچىيىكا شۇجىسى بولۇپ ئىشلىگەن.

ياشىنىپ قالغانلىقتىن، ھازىر ئاساسەن ياچىيىكىدا مەسلىھەت -

چى بولۇپ ئىشلەيتتى.

نۇر بوۋاينىڭ سوزىنى ئاڭلاپ، مېنى قىزغىن بىر

ھاياجان ئوز ئىلكىگە ئېلىۋالدى. بۇنىڭ سەۋىۋى ئىككى:
بىرىسى — بۇ دادۇي ئوزنىڭ كونا مېجەزى بويىچە چاق-
ماق تېزلىكىدە ھەركەتكە كېلىپ، قۇرۇلتاينىڭ ئاخباراتىنى
ئاڭلاش بىلەنلا "ئاپەت ئېغىزى" غا ھۇجۇم باشلىۋەتكەنلە-
كى؛ يەنە بىرىسى — ئىنتايىن مەنىلىك، قىزىقارلىق ھالدا
"جاھىل قورغان" نىڭ يەنە بۇ ئىشنى ئوز بەستىگە ئال-
غانلىغى بولدى.....

مەن شۇ كۈنى چۈشكىچە ئوز ئىشىنى ئالدىراپ
تۈگەتتىم. دە، بىرمۇنچە گېزىتنى سومكامغا سېلىپ "ئالغا"
دادۇيىگە قاراپ يولغا چىقىپ كەتتىم.....

2

زەرەپشان بويلىرى بەركەتلىك كۈز ئايلىرى كېلىشى
بىلەن رەڭگا-رەڭ تۈز قانتىدەك ياسىنىپ تېخىمۇ گۈزەل-
لىشىپ كېتىدۇ. ئېتىز-ئېرىقلاردىن شىرىن-شېكەر قوغۇن-
تاۋۇز، باغلاردىن مېۋە-چىۋىلەرنىڭ مەزىلىك پۇراقلىرى
گۈپۈلدەپ ئۈزۈپ تۇرىدۇ. يولغا چىققىنىمغا بىر سائەت
ئاشتى. ۋەلىسپىتنىڭ چاقى تىنىمىز ئايلانماقتا. كوزۇم
يول بويلىرىدىكى چىرايلىق مەنزىرىلەردە بولسىمۇ، لېكىن،
خىياللىرىم "ئالغا" دادۇيى ۋە ئۇنىڭ يېڭى شۇجىسى
"جاھىل قورغان" ئەتراپىدا ئايلانماقتى.....

مەن بۇنىڭدىن ئۈچ يىل ئىلگىرى يەنى 1974 -
يىلى "ئالغا" دادۇيىگە "ئەمگەك قىلىپ، دۇنيا قاراشنى

ئوزگەرتىش" كە ئەۋەتمەيمەن. بۇ چاغ تازا باھار پەسلىگە بولۇپ، دەريادا مۇز ئېرىشكە باشلىغان پەيت ئىدى. مەن بۇ دادۇيگە ئورۇنلىشىپ ئەتىسى بىر ئاز يۇلغۇن كوتىمگى كولاپ كېلىش ئۈچۈن، نۇر بوۋاي بىلەن ئىككىمىز دەريا بويىدىكى 2 - ئىشلەپچىقىرىش دۇيىگە قاراپ ماڭدۇق. قىر - غاققا يېتىپ كېلىشىمىز بىلەن نۇر بوۋاي ئوتكۇر كوزلە - رىنى بىردىن دەرياغا تىكىپ:

— ھە!..... كورۇۋاتامىز؟ مۇز ئۈستىدە ئېقىپ كېلە - ۋاتقان كىمكىنە؟ - دىدى.

مەن ئىتتىك دەرياغا قارىدىم. بىرنەچچە يۈز مە - تىر كەڭلىككە سوزۇلغان چوڭ ئېقىندا ئات ھارۋىسىدەك، ئويىدەك مۇز پارچىلىرى بىر بىرىگە قاراسلاپ ئۇرۇلۇپ، شىددەت بىلەن لومۇلدەپ ئېقىۋاتاتتى. دەريانىڭ ئوتتۇردە - سىدا، چوڭ بىر مۇز پارچىسىنىڭ ئۈستىدە تونۇش بولمە - ھان ئىككى ئادەم شىددەت بىلەن پومداقلىشىپ ئېلىشىۋا - تاتتى. مۇز پارچىسى لەپەڭشىپ تۇراتتى ۋە ئۇلار ھىلىلا مۇز ئاستىغا ئاغدۇرۇلۇپ چۈشۈپ كېتىدىغاندەك ئىدى.....

— مانى، توختاڭ، بۇ "جاھىل قورغان" مۇ - نىمە؟ - نۇر بوۋاي شۇ گەپنى ئېيتتى - دە، چاققانلىق بىلەن قىرغاقتىن توۋەنگە سىرىلىپ، دەريا تەرەپكە يۈگۈر - دى، مەنمۇ كەينىدىن يۈگۈردۈم.

شۇ ئارىدا لەپەڭشىپ ئېقىۋاتقان مۇز ئۈستىدە شىدە - دەت بىلەن ئېلىشىۋاتقان ئىككى كىشىدىن بەستلىك كەل - گەن بىرسى سالۋا تۇماق كىيىۋالغان ئىگىز بوي يەنە بىر

ئادەمنى گەجگىسىدىن تارتىپ ئورە تۇرغۇزدى - دە، غەزەپ بىلەن ئۇنىڭغا. مۇشۇنى تەڭلەپ، نىمىنىدۇر بۇيرۇدى. سالۋا تۇماقلىق ئىگىز ئادەم كورسىتىلگەن باشقا بىر مۇز پارچىسىغا سەكرىدى، بەستلىك كەلگەن كىشى ئۇنىڭ كەينىدىن سەكرەپ، يەنە بۇيرۇدى. سالۋا تۇماقلىق ئادەم تەمتىرەپ يۈرۈپ، يەنە بىر مۇز پارچىسىغا سەكرىدى..... ئۇلار شۇ خىلدا مۇزدىن مۇزغا سەكرەپ قىرغاققا يېقىنلىشىپ كەلدى.

نۇر، بوۋاي:

— دەل ئوزى! تونۇدىڭىزمۇ، ”جاھىل قورغان“! — دىدى - دە، ئالدىراپ جۇۋىسىنى يەشتى.

بەستلىك كەلگەن كىشى پۇتى ئاستىدا ئېقىۋاتقان مۇز پارچىسىنى قىرغاققا يېقىنلاشتۇرۇپ، ھىلىقى ئادەمنى قىرغاققا ئېلىپ چىقتى.

نۇر بوۋاي جۇۋىسىنى ئوزى ”جاھىل قورغان“ دى - گەن بەستلىك كىشىنىڭ ئۈستىگە يېپىپ تۇرۇپ:

— قۇدرەت ئوغلۇم، باتۇر ئەزىمەت، سەن بۇ ھارام - زەدىنى نەدىن تۇتۇپ كەلدىڭ؟ — دىدى.

مەن قۇدرەتكە قارىدىم. قۇدرەت ۋۇجۇدى كۈچ - قۇۋۋەتكە تولغان، بەستلىك كەلگەن، ئوتتۇز ياشلاردىكى بىجىرىم كىشى بولۇپ، توم - كالتە قارا قاش، كوزلىرى چوڭ ۋە ياراشقان بۇرۇتلىرى بار ئىدى. ئۇ، نۇر بوۋاي يېپىپ قويغان جۇۋىنى ئۈستىدىن ئېلىپ، يەنە بوۋايغا سۇندى:

— مەن توڭلىمىدىم تاغا، سەن يېيىنىۋال، — دېدى
ئۇ نۇر بوۋايغا قاراپ. ئاندىن نىمىدىندۇر جىملى بولغاندەك
غەزەپ بىلەن قولىنى سىلكىدى. دە، دەريا سۈيى قىرغاق
چېقىپ، تېرىلغۇ يەرلەرنى ۋەيران قىلىپ پەيدا قىلغان
چېقىل ساي تەرەپكە قارىدى، — ئىست بىكار كەتكەن
يەش - ئالتە يىل!..... يەنە ئىككى - ئۈچ يىل كارىمىز
بولمىسا، دادۇينىڭ تېرىلغۇ يېرىنىڭ يېرىمى سۇغا يەم
بولۇپ تۈگەيدۇ..... نىجىس!.....

شۇنىڭدىن كېيىن قۇدرەت نۇر بوۋايغا:

— “جاھىل قورغان” دېسە دەۋەسۇن، مەن بۇ
جاھىللىقنى قىلماي قويمايمەن. ئاخىر بىر كۈنى “ئاپەت
ئېغىزى” نى تىزگىنلەيمەن! ئەتىياز كەلدى. مانا ھازىر
يەنە تېرىلغۇ يەر دەرياغا تالغان بولۇپ يىمىرىلىپ چۈشۈش -
كە باشلىدى. ھىچكىمنىڭ كارى يوق، بۇنىڭغا قانداقمۇ
چىدىغىلى بولىدۇ! — دېدى.

نۇر بوۋاي سالۋا تۇماقلىق ئادەمگە كوزىنىڭ قىرى
بىلەن قاراپ قويدى. قۇدرەت:

— ماۋۇ ئېتىز چاشقىنى، — دېدى سالۋا تۇماقلىق
ئادەمگە خەنجەردەك قادىلىپ، — گەپ قىلمىسام بۇ ئىككى -
ئۈچ يىلنىڭىزى دادۇيمىزدىكى سوسە بايۋەتچىلەرنى دەي -
دەيگە سېلىپ، دادۇينىڭ يىلىكىنى شوراپ تۈگەتتى. مانا
ئەمدى تاغدىكى مالغا خىرىس قىلىۋېتىپتۇ..... بۈگۈن “چى -
قىل ساي” نىڭ ھالىنى يەنە بىر كورەي دەپ كەلسەم،
بۇ ئېتىز چاشقىنى تاققا مېڭىپتۇ، “نېمە گەپ؟” دېسەم،

“ئىسيانچىلار قوي ئەكەل، قۇرۇق تاغار ئورە تۇرمايدۇ، دەپ بۇيرۇدى” دەيدۇ! خىيالغا نىمىلەر كەچتى، قارد-سام دەريادىن ئوتۇپ كېتىۋاتىدۇ، قېنىم ئۇرغۇپ، كەينىدىن قوغلاپ تۇتۇپ كەلدىم، — قۇدرەت شۇ گەپنى ئېيتىپ، چىشىلىرى غۇچۇرلاپ، نۇر بوۋايغا قارىدى: — نۇر بوۋا، سەن ئېيتقىنى، بىز كوپچىلىك ئون يىللاپ ئەجرى قىلىپ بىر تال-يېرىم تالدىن يىغايلى، بۇ نىمە-لەر بۇزۇپ-چېچىپ يەپ تۈگەتسە قاراپ تۇرالا-دۇق؟!.....

دەل شۇ پەيتتە، مەھەللە تەرەپتىن يەڭلىرىگە قىزىل بەلگە تاقىۋالغان بەش-ئالتە “ئىسيانچى” ئالمان-تالمان يېتىپ كەلدى، “ئىسيانچىلار” نى كورۇپ، بايقى سالۋا تۇماقلىق نەرسە، بىردىن قىياپىتىنى ئوزگەرتىپ تۇيۇقسىز قۇدرەت-كە گولەيدى:

— سەن، كاپىتالىزم يولىغا ماڭغان ھوقۇقدار، بۇگۈن دىگەن گېپىڭنى بىلەمسەن؟! سېنىڭ “جاھىل قورغان” لىغىڭ ئاپ-ئاشكارا بولدى، سەن..... تىغ ئۇچىنى نەگە قارات-تىڭ. ھە؟ “ئىست، بىكار كەتكەن ئالتە يىل” دىدىڭما! سەن يەنە ئىنقىلاپچى باتۇرىيىگىتلەرنى “سوسە بايۋەتچى” دىدىڭ، يالغانمۇ، ئېيتتە؟! — دەپ، ۋاقىراپ-چاقىراپ دەريا بويىنى بېشىغا كىيدى.

ھەلىقى ئالتە “ئىسيانچى” قۇدرەتكە دىۋە يىلدى:

— ھوي، ئېيتتە، دىگىنىڭ راستمۇ؟ سەن “جاھىل قورغان” نى كۆكۈم-تالغان قىلىۋەتمىگىچە بىز ئىنقىلاپنى

ھەرگىز توختاتمايمىز! "ئىست ئالتە يىل" دىگىنىڭ مەدەنىيەت ئىنقىلاۋىغا ھۇجۇم قىلغىنىڭ، "سوسە بايۋەتچى" دىگەننىڭ قىزىل ئىسيانچىلاردىن تەتۈر ھېساب ئالغىنىڭ، پۇررو-لېتارىيات دىكتاتورىسىغا قارشى تۇرغىنىڭ ئەمەسمۇ، ئېيتتە، ئېيتامسەن - يوق؟ - دەپ تەڭلا يېپىشتى.

قۇدرەت پۇتلىرىنى كېرىپ، غەزەپتىن تىترەپ كەتتى: — دىدىم، نىمىسى يامانكەن! دەريا تېرىلغۇ يەرنىڭ يېرىمىنى يالاپ چىقىپ ئۇرۇپ بولدى. يەر ۋەيران بولۇپ تۈگىسە، ئاسمانغا تېرىقچىلىق قىلامدۇق؟ ئەزالار ئۇ يىلدىن بۇ يىلغا بىر قوينى خادىتالاش قىلىشمايدۇ، سەنلەر ھەدىسە تاغدىن قوي ئەكېلىپ يەۋىرىشىڭ، نىمە تۇشايدۇ، يوق گەپ، مەن چۈشەنگەن ئىنقىلاپ مۇنداق ئەمەس!.....

قۇدرەتنىڭ ئېغىزىدىن شۇ گەپ چىقىش بىلەن ھەلىقى ئالتىسى قۇدرەتكە بىراقلا ئېتىلدى "سەن بۈگۈن نەق ئەكسىلىنىڭلا چىقى! ئىشلەپچىقىرىش ئارقىلىق ئىنقىلاپنى تۇنجۇ قۇتقۇزماقچى" دېيىشتى ۋە ئۇنى باغلىماقچى بولدى. لېكىن، قۇدرەت ئۇلارنى بىرلا سىلكىپ ئۆزىدىن نېرى قىلدى - دە، غەزەپ بىلەن:

— جۇرىشە، باغلاپ نىمە قىلسەن. بارساق دادۇيگە بارىمىز، دوزاققا بارمايمىز! - دەپ، گۇس - گۇس دەسسەپ مەھەللە تەرەپكە قاراپ يول ئالدى.

ھىلىقى ئالتە ئىسيانچى بىلەن سالۋا تۇماقلىق نەرسە پايپاسلاپ قۇدرەتنىڭ كەينىدىن يۈگۈرۈشتى.....

ئۇلار دادۇي ئىشخانسى تەرەپكە كەتكەندىن كېيىن،
نۇر بوۋاي ئېغىر خۇرسىنغان ھالدا ماڭا قاراپ:
— جۇرۇڭ، بېرىپ باقلى، قۇدرەتنىڭ دىگەن گې-
پىنىڭ قايسىسى يالغان! — دىدى.

بىز ئارقىمىزغا ياندۇق. كېتىۋېتىپ مەن نۇر بوۋاي-
دىن كىشىلەرنىڭ قۇدرەتنى نىمە ئۈچۈن "جاھىل قورغان"
دەپ ئاتايدىغانلىغىنى سورىدىم.

نۇر بوۋاي ئۇزاق ئويلانغاندىن كېيىن:

— سىز بۇ يەرگە بىرنەچچە قېتىم مۇخبىرلىققا
كەلگەن بولسىڭىزمۇ، تېخى كۆپ ئىشلارنى چۈشەنمەيسىز،—
دەپ، ئاپپاق ساقاللىرىنى سىلاپ، قوشۇمىلىرىنى تۇردى،—
گەپ قىلساق، گەپ تولا. ھەممە نەرسىنىڭ يىلتىزى بول-
دۇ. بايىقى سالۋا تۇماقلىق نىمىنىڭ ئېتى ئىسقاق. ئىس-
قاقنىڭ دادىسى ئوسمان يەر ئىسلاھاتىدا پومىشىشك ئۆز-
سۈر ئايرىلغان. ئۇ چاغدا ئىسقاق يىگىرمە تۆت، يىگىرمە
بەش ياشلاردىكى كالتە بازارچى سودىگەر ئىدى. قۇدرەت-
نىڭ دادىسى ئەسلىدە ئوسماننىڭ يىللىقچىسى ئىدى. ئازات-
لىقتىن كېيىن قەد كۆتىرىپ كەنت باشلىغى، كوپىراتىپ مۇددىرى
بولغان، ئالى كوپىراتىسىيە قۇرۇش مەزگىلىدە ئوسمان پو-
مىشىشك يەنە بىر تەنۇر ئىنقىلاپچى بىلەن بىرلىشىپ، قۇد-
رەتنىڭ دادىسىنى ئۆلتۈرۈۋەتتى. بۇ ئىشتا، ئىسقاقنىڭمۇ چى-
تىشلىغى بولغاچقا، دادىسى ئېتىلىپ، ئۆزى لاۋگەي قىلىن-
غان. قۇدرەت ئوتتۇرا مەكتەپنى توگىتىپ، قايسىبىر ئالى
مەكتەپكە ئوقۇشقا بارىدىغان بولغاندا، ئىسقاقمۇ جازا مۇد-

دېتتىنى تۈگىتىپ دادۇيىگە قايتىپ كەلدى. قۇدرەتنىڭ ئالى مەكتەپكە بېرىشى بىلەن ئىسقاقتىڭ قايتىپ كېلىشىنىڭ مۇنداق بىرلا ۋاقىتقا توغرا كېلىپ قېلىشىنى كىم بىلسۇن؟ ئىسقاقتىڭ قايتىپ كەلگەنلىكىنى كورۇپ، ھىچ ئويلىمىغان يەردىن قۇدرەت ئالى مەكتەپكە بېرىش نىيىتىدىن ۋاز كەچتى. ئەلۋەتتە، بۇ ئىش شۇ كەمدە بەزىلەر ئۈچۈن بىر ئاز غەلتە كورۇندى. ئەمما، بىز قۇدرەتنىڭ كوكلىدە دادىسىنىڭ ئىنتىقامى ئوت بولۇپ يانغانلىغىنى كوردۇق، قۇدرەتنىڭ تەلۋى قەتئى ئىدى. ئۇ ئاخىر پادىچى تايغىنى قولىغا ئېلىپ خاتىرجەم بولدى. قۇدرەت پارتىيىنىڭ پەرۋىش قىلىشى بىلەن بۇ بىرنەچچە يىلدىن بۇيان پادىچىمۇ، دۇي بۇغالتىرىمۇ، دۇيچاڭمۇ بولدى، پارتىيىگە قوبۇل قىلدۇق. مەدىنىيەت ئىنقىلاۋىدىن ئۈچ يىل ئىلگىرى دادۇيچاڭ بولدى. قۇدرەت دادۇيچاڭ بولغاندىن كېيىن بۇ يەردە ئىلمىي تەجرىبە ئېتىزلىرى، يېڭى تېخنىكا ئۇگىنىش، مەدىنىيەت ئۇگىنىش ھەرىكىتى دەرىۋ قانات يايدى، ئەزالارنىڭ ھال - ئوقىتى بىلەن بولۇپ كەتتى. دادۇيىمىز گۇگۇشى بويىچە ئىككىنچى يىللا "ئىلغار" دادۇيلەر قاتارىغا ئوتتى. شۇنىڭ بىلەن بىللە، قۇدرەت ئىسقاقتىمۇ كوز قىرىدىن كەتكۈزمىدى. ئۇنىڭ كولىكتىپىنى قاقتى - سوقتى قىلىدىغان، جازانە - ھايانكەشلىك بىلەن كىشى ئالدايدىغان، ياشلارنى ئالداپ چىرىتىدىغان بۇرۇق ئىشلىرىغا قاتتىق چەك قويدى.....

نۇر بوۋاي سوزلەپ مۇشۇ يەرگە كەلگەندە، ئېغىر بىر ئۇھ تارتىۋېلىپ ئېيتتى:

— قۇدرەت دادۇيچاڭ بولۇپ، 3 - يىلى 8 - ئاي
 لاردا "ئاپەت ئېغىزى" نى تىزگىنلەش مەسلىسىنى ئوتتۇ-
 رىغا قويدى. بۇ بىر جەددى ئىش ئىدى. دەريا دادۇيىنىڭ
 توت - بەش يۈز مو يېرىنى چېقىپ ۋەيزان قىلىۋەتكەن، ئە-
 گەر بۇنىڭ ئالدى ئېلىنمىسا، ئالتۇندەك تېرىلغۇ يەر دەرياغا
 تالغان بولۇپ تۈگىشى مۇمكىن ئىدى. قۇدرەت كويچىلىك-
 نى سەپەرۋەر قىلىپ، ئەمدىلا ئىش باشلاش بىلەن تەڭ،
 مەدەنىيەت ئىنقىلاۋى باشلاندى..... "ئاپەت ئېغىزى" نى
 تىزگىنلەش نەدە، بىز نەدە بولۇپ كەتتۇق، قۇدرەتتىن ھو-
 قۇق تارتىۋالدى. ھەممىز بىكارچى بولدۇق..... "سوسە
 بايۋەتچى" دىگەنلەر دادۇيىمىزدىكى بىرنەچچە قۇلاقكەستە-
 لەر، ئىش خوشياقماسلار ئىدى. ئۇلارنىڭ كۈنى تۇغدى.....
 ئىسقاق ئۇلارنىڭ قويىغا ئوزىنى ئاتتى..... قۇدرەت كوپ
 قېتىم ھەر خىل بەدىناملار بىلەن كۈرەش قىلىندى، لېكىن
 ئۇ ھىچنېمىنى بويىغا ئالدى. گەپ تالىشىپ، زوكۇنلىشىپ
 تاياق يىگەن يەرلىرىمۇ بولدى. لېكىن، زادى باش ئەگم-
 دى..... "جاھىل قورغان" دىگەن گەپ ئاشۇلار كىيگۈزگەن
 قالپاق. بۇ گەپ تولا ئېيتىلىۋەگەنلىكتىن بىزمۇ ئانچە - مۇن-
 چە "جاھىل قورغان" دەپ قويمىز. لېكىن، بۇنىڭ مەنىسى -
 نى بىز ئۆزىمىزچە، ئۇلار ئۆزىچە چۈشىنىدۇ.....

3

مەن ئەسلەپ شۇ يەرگە كەلگەندە، يىراقتىن زەرەپ
 شان قىرغاقلىرى، "ئالغا" دادۇيىنىڭ ئەتراپى ئانار، ئەنجۈر،

ئالمىلىق باغلار بىلەن ئورالغان كوجۇم يېڭى مەھەللىدىكى ئىشخاننىڭ كورۇنۇشىگە باشلىدى. ھەمسات ئوتتەي دادۇي ئىشخاننىڭ نىڭ ئالدىغا يېتىپ باردىم، ۋەلسېپىتىن چۈشۈپ تۇرۇشۇمغا، ئىشخاننىڭ ئىچىدىن نۇر بوۋاي ئالدىراپ چىقىپ كەلدى،
— ئوھۇ..... مۇخبىر يولداش، ئاخىر يېتىپ كەپ سىز - دە، - دىدى ئۇ ئىمىندۇر ئويلىنىپ بىر ئاز تۇرۇ-
ۋالغاندىن كېيىن، - خوش، ئىشخانغا كىرەمدۇق ياكى..... -
دەپ ئەقىللىق كوزلىرى بىلەن ماڭا قارىدى.

مەن نىمە دىيىشىمنى بىلىدىم، نۇر بوۋاي:
— ھازىر بارلىق ئەزالار "ئاپت ئېغىزى" دا، مە-
ھەللىدە ھىچكىم قالماپتۇ، ئوھۇ..... ئۇ يەردە چوڭ ئېلى-
شىش..... قانداق، شۇ يەرگە بارامدۇق؟ - دىدى.

نۇر بوۋاي بۇ يەرگە تېلېفون ئارقىلىق گۈڭشېدىن
يەر چىڭدايدىغان تىراكتۇر ئەۋەتىشنى ئىلتىماس قىلغىلى
كەلگەن ئىكەن. مەن دەريا بويىغا بېرىشقا قوشۇلدۇم.
بىز پاراڭلىشىپ ماڭدۇق، نۇر بوۋاي "4 كىشىلىك
گۇرۇھ" يوقىتىلغاندىن كېيىنكى دادۇينىڭ ئەھۋالىنى سۆز-
لەپ بېرىپ، مۇنداق دىدى:

— ئىش ئىزىغا چۈشتى، قۇدرەت شۇجى بولغاندىن
كېيىن، ھىلىقى قايىمۇققان ياشلارمۇ دەررۇ ھەق - ناھەقنى،
"4 كىشىلىك گۇرۇھ" نىڭ سۇيىقەست، ھىلە - مىكر -
لىرىنى چۈشىنىپ يەتتى، ئىسقامۇ قولغا كەتمەننى ئېلىپ
يۇۋاش بولۇپ قالدى. "جاھىل قورغان" ۋەدىسىدە تۇرۇپ،
ئىنقىلاپنىڭ باشلىنىشى بىلەن، تاشلىنىپ قالغان "چېقىل

ساي“ قۇرۇلۇشنى دەررۇ قولغا ئالدى، ئەگەر بىز بۇ
“ئاپەت ئېغىزى” بىلەن يەنە بىر-ئىككى يىل كارىمىز
بولمايدىغان بولسا، دادۇي ھالاك بولاتتى. قۇدرەت: يېزا
ئىگىلىگىنى زامانىۋىلاشتۇرۇشتا ئالدى بىلەن زامانىۋى
ئۇسكۇنلەرنىڭ كۈچى جارى بولىدىغان يەر بولۇش كېرەك،
يەر بولمىسا، خىمىيە ئوغۇت، تىراكتۇر، كومباينىنى ئاس-
ماندا ئىشلىتەمسەن؟ ھازىر ۋاقتىنى غەنىمەت بىلىپ، تې-
رىلغۇ يەرنى قۇتقۇزۇپ، “چېقىل ساي” قورۇلۇشنى تۇتۇش
كېرەك، — دەپ ئوتتۇرىغا قويدى. دىخان بۇ گەپنىڭ
مەنىسىنى چۈشىنىدۇ، تالاش-تارتىش بولغىنى يوق.
11- قۇرۇلتاينىڭ ئىلھامى بىلەن گۇررىدە قوزغالدۇق:
ئەگەر بۇ ئىش ئون يىل ئىلگىرى قولغا ئېلىنغان بولسا،
ھازىرقىدەك مۇنچۇۋالا چوڭ زىيانمۇ بولمايتتى، “ئاپەت
ئېغىزى” دىكى زىيان بىر دادۇينىڭ تەقدىرى بولۇپ قال-
غىنى تاس قالدى!.....

بىز پاراڭلىشىپ دەريا بويىغا يېتىپ كەلدۇق، ئال-
دىمىزدا “ئاپەت ئېغىزى” چىراي ئاچتى.....

“ئاپەت ئېغىزى” دىگىنىمىز — كۆپ يىللاردىن بۇيان
بەگۋاش دەريا قىرغاقتىكى تېرىلغۇ يەرلەرنى بوسۇپ-چە-
قىپ پەيدا قىلغان چېقىل ساي ئىكەن. “چېقىل ساي”
نىڭ ئىچىدە يېرىم ئاي شەكلىدە چوڭ بىر تارام سۇ
قىرغاق چېقىپ ئەگىپ ئاقاتتى. “ئاپەت ئېغىزى” نى تىز-
گىنلەش دىگىنىمىز — ئاشۇ تارام سۇنىڭ كىرىش-چىقىش

ئېغىزنى توساپ، سۇنىڭ ئېقىمىنى ئۈزگەرتىپ، ۋەيران بولغان بىر-ئىككى مىڭ مەزىرىنى ئەسلىگە كەلتۈرۈۋېلىش مەسلىسى ئىدى.

بىز "ئاپەت ئېغىزى" غا يېقىنلىشىپ، تارام بويى تەرەپكە قاراپ ماڭدۇق. ئالدىمىزدا ئەزىم دەريا ۋاشلا-داپ قايىناپ ئاقاتتى. دولقۇنلۇق دەريا ئىچىدە توت-بەش كېمە نېرىقى قىرغاقتىن ئۈزۈپ كېلىۋاتاتتى. تارامنىڭ كىرىش-چىقىش ئېغىزلىرىدا پۈتۈن دادۇيدىكى ئەر-ئايال ئەزالار جىددى ئەمگەك قىلماقتا، بۇقا-تۈرمەللەرنى ياسا-ماقتا، دومبا سوقماقتا، تاش توشۇماقتا ئىدى.

تارامنىڭ كىرىش ئېغىزىغا چۈشۈشىمىز بىلەن كېمىلەر بىر-بىرلەپ تارام بويىغا كېلىپ توختىدى، باشلامچى كېمىنىڭ ئۈستىدىن قۇدرەت شۇجى سەكرەپ قىرغاققا چىقتى. ئۇ بۇرۇنقىدەكلا قاۋۇل، جۈشۈن ئىدى، پۈتۈن ۋۇجۇدى كۈچكە تولغاندەك، غەيرىتى ئۇرغۇپ تۇرغاندەك كورۇنەتتى:

— "ئاپەت ئېغىزى" نى تىزگىنلەشتە، — دىدى ئۇ مەن

بىلەن قول ئېلىپ كورۇشكەندىن كېيىن، — تارام ئېغىزىغا دومبا سوقۇپ، دەريا بىلەن چېقىل سايىنى ئايرىپ تاشلاش زورۇر. بۇنىڭ ئۈچۈن تاش بولمىسا بولمايدۇ، نېرىقى قىرغاقتىن تاش توشۇۋاتىمىز. قارىغاندا دەريادىكى دولقۇن بىر-ئىككى كۈن ئىچىدە جىمىقىدۇ. 8-ئاينىڭ ئاخىرى، 9-ئاينىڭ ئوتتۇرىلىرىدا يەنە بىر قېتىم كەلكۈن بولىدۇ. بىز مۇشۇ ئارىلىقتىكى ۋاقىتنى چىڭ تۇتماقچى.....

نۇر بوۋاي ئويلاغان ھالدا:

— قۇدرەت ئوغاۋوم، سەن ئويلىنىپ كور، ھازىرقىسى تېخى كەلكۈن ئەمەس، چوڭ كەلكۈن ئالدىمىزدا،— دىدى.

— شۇنداق،— دىدى قۇدرەت تەمكىنلىك بىلەن،— دەريادا كۈز پەسلى ئىككى-ئۈچ قېتىم چوڭ كەلكۈن بولىدىغانلىقى ئادەت. ”ئاپەت ئېغىزى“ دا ياسىلىۋاتقان دومبىنى بۇ قېتىمقى كەلكۈننىڭ سىنىغىدىن ئۆتكۈزۈش ئىنتايىن مۇھىم. شۇ چاغدىلا، كېلەر يىل ئىشەنچلىك تېرىقچىلىق قىلغىلى بولىدۇ، دومبا بۇ قېتىمقى سىناقتىن ئۆتەلمەس، ئاندىن دەريا بىزنى ئەمەس، دەريانى بىز باش-قۇرالايدىغان بولىمىز.....

قۇدرەت شۇ گەپنى ئېيتىپ، كويچىلىكنى كېمىلەر-دىكى تاشنى چۈشۈرۈشكە سەپەرۋەر قىلدى، ھەممىمىز كېمىلەر تەرەپكە مېڭىشتىق.....

4

ئارىدىن ئون نەچچە كۈن ئۆتتى. پۈتۈن دادۇي جاسارەتكە كېلىپ ئىشلىدى، تارامنىڭ كىرىش-چىقىش ئېغىزى تىزگىنلەندى، ”ئاپەت ئېغىزى“ ئۈستىدە مەزمۇت دومبا قەد كۆتەردى.....

بۈگۈن دومبىنى مۇستەھكەملەش قۇرۇلۇشى جىددى كېتىۋاتاتتى، چۈشكە يېقىن بىردىنلا قۇرۇلۇش ئورنىنى قىل-پال، لېكىن ئېغىر بىر ۋەھىمە ئارىلاپ ئۆتتى. ھەم-

مەيلىن ئەختىيارسىز بىر خىل ئەنسىزلىك ئەچىدە ئالغى
 تەرەپكە كوز تىكىشتى.

بۇ چاغدا، قۇدرەت مەزچەرلەنگەن خەۋپنىڭ كۈلەڭ-
 گىسىنى ئېنىق كۆرگەندەك، دوما ئۈستىدە مەزمۇت چوق-
 قىدەك تىك تۇرۇپ، تاغ تەرەپكە قاراپ نىمىندۇر ئوي-
 لاۋاتاتتى. قۇدرەت "ئاپەت ئېغىزى" غا قارشى كۈرەش
 باشلىنىشتىن ئىلگىرى بىرنەچچە كېچىنى ئۇيقۇسىز ئۆتكۈز-
 دى. ئائىلە-مەھەللىلەرنى ئارىلاپ، ئەزالار بىلەن مۇڭ-
 داشتى، "ئاپەت ئېغىزى" نى تىزگىنلەشنىڭ چارىلىرى ئۇ-
 تىدە مەسلىھەت قىلىپ، بىرمۇنچە تەدبىرلەرنى تاپتى.
 ئەزالار: ئىككى كوزىمىزنى پارقىرىتىپ تۇرۇپ، ئالتۇندەك
 ئىسىل تېرىلغۇ يەرلەرنى دەرياغا يەم قىلىپ بېرىش جە-
 نايەت، كۆپچىلىك بىر يەڭدىن باش چىقارساق، چىققىلى
 بولمايدىغان تاغ، ئۆتكىلى بولمايدىغان دەريا، تىزگىنلىگىلى
 بولمايدىغان چېقىل يوق دىيىشتى. "ئاپەت ئېغىزى" نى
 تىزگىنلەشكە قاتنىشىش ئۈچۈن ھەممە كىشى دىگۈدەك
 ئۆزلىرىنى خوشاللىق بىلەن تىزىمغا ئالدۇردى. نەچچە
 ئونلىغان ئەزىمەت يىگىتلەر شۇ كېچىسىلا تاش توشۇشقا
 ئاتلانغان كېمىچىلەر يېنىغا كەتتى. ئىش ئويلانغاندىمۇ تېز
 يۇرۇشۇپ كەتتى..... ئەمما، تەبەتنىڭ بەگۋاشلىغىغا
 خاتىمە بېرىش يولىدىكى بۇ كۈرەشنى ئويۇشتۇرۇۋاتقان
 قۇدرەت شۇجىنىڭ قاچان، قەيەردە ئارام ئېلىپ، ئىسسىق
 ئىچىپ يۇرىدىغانلىغىنى ھېچكىم بىلمەيتتى. ئۇ گويىا ھ-
 رىپ-چارچاش خىيالىغا كىرىپ چىقمايدىغان پولات ئادەم-

دەك، ئەڭ قىيىن، ئەڭ مۇشكۈل ئىشلارنىڭ يېنىدا ھە -
مىشەم ھازىر ئىدى.....

نۇر بوۋاي دومبىا ئۈستىدە قوشۇملىرى تۇرۇلگەن
ھالدا تاغ تەرەپكە قاراپ تۇرغان قۇدرەتكە ئويچانلىق
بىلەن قاراپ قويغاندىن كېيىن ماڭا بۇرۇلۇپ:

— دەريا ئۆز بەگۋاشلىغىنى ئاخىر قىلىدىغان بول -
دى. — دە! — دىدى ۋە ھەدەپ تاغ تەرەپكە، بىپايان ئاس -
جان بوشلۇغىغا كوز يۈگۈرتتى.

ئېيتقاندىك، چۈش بولا - بولماي ئاپ - ھاۋا بىلە -
نەرلىك ھالدا سوۋۇدى. سىم - سىم يامغۇرنىڭ ئاللىقاچان
شەپسى كەلگەن ئىدى. بىراق، ئادەتكە قارشى بىر تە -
سىمۇ يامغۇر چۈشمىدى. ئەكسىچە، نامازدىگەرگە يېقىن
كوئېنلۇننىڭ پايانسىز قارلىق چوققىلىرى دەسلەپ كوكۇش،
كېيىن قارامتۇل - قېنىق كۈل رەڭگە بويالدى. دە، ھايت -
ھويت دىگىچە تاغ تەرەپتىن چىلەكتىن قۇيۇلغاندەك قويۇق
توكمە يامغۇر بېسىپ كەلدى.

قۇدرەت قويۇق چۈشۈۋاتقان يامغۇر ئىچىدە بېلىنى
تارتىپ باغلاپ، ئىگىز بىر تاش ئۈستىگە سەكرەپ چىقتى:
— قېرىنداشلار، ئالدىمىزدا ئېغىر سىناق تۇرۇپتۇ، —

دىدى ئۇ. ئۆزىگە تىكىلىپ تۇرغان نەچچە يۈز ئەزاغا
تەكشى قاراپ، — ھازىر چوڭ كەلكۈننىڭ كېلىشى ئېنىق
بولۇپ قالدى. گەپ ئۇنىڭ بىرىنچى زەربىسىگە بەرداشلىق
بېرىشتە. كەلكۈن ئادەتتىكىچە ئوتۇپ كېتىشمۇ مۇمكىن،
لېكىن، بىز ئۇنىڭ ئون نەچچە كۈنلۈك ئەجرىمىزنى ۋەي -

ران قىلىۋېتىش ئېھتىمالىنى نەزەردە تۇتۇشسىز لازىم ئىتتىپاق-
قەتئى ئېلىشىشقا جۈرئەت قىلىپ، بىر كىشىدەك ئىتتىپاق-
لىشىپ، پىداكارلىق بىلەن دومبىنى قوغدايلى.....
شۇنىڭ بىلەن تەڭ، دومبىنى مۇستەھكەملەش كۈرۈشى
يەنە ئەۋجىگە كۆتىرىلدى. دومبىنى چىڭداشقا قاتنىشىۋاتقان
تراكتور چىرىغىنى ياندۇرۇپ، دومبا ئۈستىدە گۇرۇلدەپ
سايىرىغا باشلىدى. دومبىنىڭ دەريا تەرىپىگە مادىڭلار ياندۇ-
رۇلدى، زاپاس بۇقا-تۈرمەللەر تەييارلاندى، ئېھتىيات
تاشلىرى دوۋىلەندى، ھەركەت چاقماق تېزلىگىدە قانات
يايدى.....

ئارىدىن ھىچقانچە ۋاقىت ئۆتمەي، دەريانىڭ بۇقۇرى
تەرىپىدىن ۋەھىملىك گۇلدۇرلىگەن ئېغىر سادا ئاڭلاندى.
بۇ، لوەۋلەپ كېلىۋاتقان كەلكۈن تاغدىن دومۇلتىپ ئېلىپ
كەلگەن قورام تاشلارنىڭ دەريا تېگىدە بىر بىرىگە قاراس-
قۇرۇس ئۇرۇلۇشىدىن چىققان ئاۋاز ئىدى. شۇنىڭدىن
كېيىن ئىككى قىرغاقنى لىق تۈلدۈرۈپ، دەريا ئۈستىدە سوقما
تامدەك ئىگىز سۇ قەۋىتى ھاسىل قىلىپ، خۇددى چېپىش
بەيگىسىگە چۈشكەن. سىڭلىغان تۈگە پادىسىدەك ۋەھىمە سى-
لىپ، شىددەتلىك كەلكۈنمۇ يېتىپ كەلدى.....

ۋەھىملىك كەلكۈننى كورۇپ، قۇدرەت شۇجىنىڭ
كەينىدە كوزلىرىنى پارقىرتىپ قورقۇپ كەتكەن ئىسقاق:
— ئىنىم، مەن دىمىدىمۇ..... ئىش تۈگىدى! —
دەۋەتتى.

— نىمە! نىمە تۈگىدى؟! — قۇدرەت غەزەپ بىلەن

ئىستاققا بىر ئالايدى - دە، كويچىلىككە قارىدى، - يۈرەكنى
توم قىلىڭلار، كەلكۈن خەنجەر بولسا، بىزنىڭ كوكرىگىمىز
قالغان. بىز بار ئىكەنمىز، دوما تۈگىمەيدۇ، قېنى غەيرەت
قىلىڭلار، بەرداشلىق بېرىش - غەلبە!

چوڭ كەلكۈن دومبىنىڭ ئۇدۇلغا يېتىپ كەلگەندە،
ئۇنىڭ پاتمان كۈچ بىلەن يامراپ كېلىۋاتقان ئاساسى قىسمى
دەريا ئېقىمىنى بويلاپ ئاياق تەرەپكە ئوتۇپ كەتكەن بولسىمۇ،
لېكىن دومبىغا يۈزلىنىپ شىددەت بىلەن نىختاپ كەلگەن
چوڭ بىر قىسمى ۋارقىلاپ قايىناپ، زەرپ بىلەن دومبىغا
ئوزنى ئۇردى - دە، ئۈچ مېتىر ئىگىزلىكتىكى دومبىنىڭ
ئۈستىدىن ھالقىپ ئوتۇپ، ئادەملەرنى ئىرغىتىپ تاشلاپ،
شاقىرىغان پېتى ساي تەرەپكە چۈشۈپ كەتتى

بىر - ئىككى مېنۇتقىچە نىمە ۋەقە بولغانلىغىنى ئاڭغىن -
رالىمدۇق. مەن ئىرغىپ تۇرۇپ، سۇ ئىچىدىن
دوما ئۈستىگە چىققىنىمدا، چوڭ كەلكۈن دومبىنىڭ ئۈچ -
توت مېتىردەك قېشىنى بوسۇپ كەتكەن ئىدى. بوسۇلگەن
ئېغىزدا قۇدرەت شۇجى ئوزى بىلەن تەڭتۈش بولغان ئون
نەچچە ئەزىمەت بىلەن پولات زەنجىردەك گىرەلىش -
ۋېلىپ، چۈشۈپ كېتىۋاتقان سۇنى كوكرىگى بىلەن
توساپ، قەيسەرلىك بىلەن ئېلىشىۋاتاتتى. ئۇلارنىڭ
ئارىسىدا نۇر بوۋايىمۇ بار ئىدى.

قۇدرەت سۇ ئىچىدە باشقىلار بىلەن چىڭ گىرەلىشىپ
تۇرۇپ، بىردىن، ئەزالارنىڭ تەشۈپ كەلگەن تاشلارنى
قۇدرەتنى ئاياپ، سەل نېرىغا تاشلاۋاتقانلىغىنى كورۇپ قالدى؛

قۇدرەت دەررۇ قوشۇمىسىنى تۇرۇپ؛

—بۇ، قانداق ئاياش؟ يولداشلار بىز مېجىلىپ
كەتمەيمىز، تاشنى مېنىڭ ئالدىمغا قاشلاڭلار! — دەپ
بۇيرۇدى.

ھەقىقەتەنمۇ شۇ تاپتا بىرەر مەنۇتنى قولدىن بېرىپ
قويۇش — پۈتۈن دومىنىڭ ۋەيران بولۇشى دىگەن سوز
ئىدى. ھىچكىمنىڭ كوزى قىيمىسىمۇ، ئىلاجىسىز قورام
تاشلار قۇدرەت شۇجىنىڭ ئالدى. ئارقىسىغا دومۇلىتىلدى،
تاشلارنىڭ ئۇرۇلۇشىدىن قۇدرەتنىڭ، جېنىنىڭ سىقىراپ
كېتىۋاتقانلىغىنى ھەممە كىشى سېزەتتى. لېكىن، قۇدرەت
شۇجى ئاجايىپ جاسارەت بىلەن چىشىنى — چەشە چىڭ
بېسىپ، ئىككى تەرەپتىن قىسقان تاشلارنىڭ بېسىمىغا
پىسەنت قىلماي "مانا بۇ يەرگە، مېنىڭ كوكرىگە، مېنىڭ
دۈمبەمگە تاشلاڭلار" دەپ مەزمۇت قوماندانلىق قىلاتتى.
قۇدرەتلەر بىردەمدە گېلىغىچە قورام تاشلار ئارىسىدا
نېقىتلىپ قالدى، لېكىن شۇنىڭ بىلەن بىللە، تەلۋە سۇنىڭ
ھەيۋىسىمۇ بېسىلدى..... ئۇلار تاشلارنىڭ ئارىسىدىن
تارتىپ چىقىلغاندا، پۈتۈن مەيدان دومىنىڭ ھەل قىلغۇچ
سناقتىن ئۆتكەنلىگىگە تەنتەنە قىلىۋاتاتتى.....

تاك سۇزۇلدى. قۇياش يىراق ئورمان كەينىدىن
ئاستا-ئاستا باش كوتەردى، بالقىپ تۇرغان ئالتۇن شار-
نىڭ تۇنجى قىزغۇچ نۇرلىرى ئالدىنچا ئوز قىنىغا چۈ-
شۈپ لەرزىان ئۆركەشلەپ ئېقىۋاتقان دەريا ئۈستىدە چاق-
ناپ جىمىرلاشقا باشلىدى.

بۇ چاغدا، تولۇق ئەسلىگە كەلتۈرۈلۈپ مۇستەھكەم -
لەنگەن دومبا ئۈستىدە پۈت - قولنى داكا بىلەن تېڭىۋالغان
قۇدرەت شۇجى ئەزالار بىلەن خوشال پاراڭ سېلىشىپ تۇراتتى.
ئۇ، ئەزالارغا كەلگۈسى پىلانلار ئۈستىدە چوڭ ئۈمىتۋارلىق
بىلەن سۆزلەۋاتاتتى. شۇ چاغدا، كېچىدىن بولۇپ ئوتكەن
جاسارەتلىك كۈرەشكە ئىشەنگۈسى كەلمىگەن قايسىبىر ئەزا:
— ئىشقىلىپ ياخشى. ئادەم قورققۇدەك كەلكۈن
كەلدى. دە، مانا ئەمدى دۇرۇس، دومبا سىناقتىن ئوتتى!
چېقىل سايدىن بىر - ئىككى مىڭ مە يەرنى قولغا كىرگۈزدۈق
دىگەن سۆز. كېلەر يىل بۇ يەردە جەزمەن خاتىرجەم
تېرىقچىلىق قىلغىلى بولىدۇ، - دىدى.

— دۇرۇس، بۇ سىناق تولىمۇ مۇھىم ئىدى، - دىدى
نۇر بوۋاي، - ئەمدى بۇ دومبا مەزمۇت سېپىلدەك
ئۇزاققىچە قەد كوتىرىپ تۇرىدىغان بولدى. "ئاپەت ئېغىزى" غا
خاتىمە بېرىلدى. "ئاپەت ئېغىزى" دىگەن سۆز مانا ئەمدى
ئەۋرە - چەۋرىلىرىمىزگە ھىكايە بولۇپ قالسۇن.....

— دەل گەپ، راست ئېيتتىڭ، - دىدى قۇدرەت
زەرەپشاننىڭ تېخى تىزگىنلەنمىگەن قىرغاقلىرىغا نەزەر
تاشلاپ، - پارتىيە 11 - قۇرۇلتىيى قۇدرەتلىك ھەركەتلەن -
دۈرگۈچ كۈچ بولدى. 4 نى زامانىۋىلاشتۇرۇشنىڭ جەڭ
دۈمبىغى چېلىندى. زەرەپشاننى تولۇق تىزگىنلەپ، بەڭۋاش
دەريانىڭ ئىككى قىرغىغىنى تەپ - تەكشى، پۇخادىن چىمە -
قۇدەك گۈللەندۈرىدىغان كۈنلەر چىراي ئاچتى.....

1977 - يىل 10 - ئاي، يەكەن - ئارىلانباغ.

ئايخاننىڭ يېڭى ھىكايىسى

بۇ يىل كۈزدە زەرەپشان دادۇينىڭ ئەزالىرى قوش توي ئۆتكۈزدى: بىرىنچىدىن، دادۇي بويىچە ئاشلىق بىلەن پاختىنىڭ بىرلىك مەھسۇلاتىنى تارىختىكى يۇقۇرى سەۋىيىدىن ئاشۇرۇۋېتىپ، قەرزىدىن قۇتۇلۇپ، "قا-زىنىمۇ، چومۇچسۇ ياغ" بولغۇدەك دارامەتكە ئىگە بولدى؛ ئىككىنچىدىن، خېلى بىر تۈركۈم ئەزالار يېڭى ئويلەرگە كوچۇپ چىقىپ، دادۇي يېپ-يېڭى تۈسكە كىردى. شۇ كۈنى ئاخشى دادۇينىڭ كىچىك تىپتىكى سۇ ئېلېكتىر ئىستانسىسىمۇ تۈك بېرىشكە باشلاپ، دادۇي ئىچى نۇر ئىلىدە پارلاپ چاقىندى.

ئەزالار بۇ قوش غەلىبىنى "سوتسىيالىزم باھارىنىڭ يېڭى، بەرکەتلىك مەۋسى" دەپ ئاتاشتى ۋە بۇ ۋەقە شەرىپىگە، ئادەت بويىچە تولۇق بىر كۈن توي مەرىكىسى ئۆتكۈزدى. توي شۇنداق قىزىدىكى، بۇ كۈنى شاتلىنىپ ئۇسۇل ئويناپ، ناخشى ئېيتىمىغان بىرمۇ ئەزا قالمايدى، دىسە بولىدۇ. ياشانغان، ئاپپاق ساقال، كۈمۈش چاچلىق بوۋاي - مومايلا بولسا، توي قىزىۋاتقان سەينانىڭ بىر چېتىدىكى كاداڭ ياڭاق دەرىخىنىڭ تېگىدە ئەپلىك سۇ -

رۇنلار تۇزۇپ، سوتسىيالىزم باھارنىڭ خىسلەت - پەزىلىتى
ئۈستىدە خوشال - خورام پاراڭ سېلىشتى، كەچقۇرۇنساۋى
پۇخادىن چىققۇدەك بىر مەيدان ئاممىۋى مەشرەپ
بولدى.

توي مەشرەپنىڭ شۇ كۈنى خېلى بىر ۋاقتلارغىچە
داۋام قىلغانلىقى ئېنىق. لېكىن بىز بۇ يەردە ئەسلى ھە -
كايىمىزگە قايتىپ كېلىمىز:

1

ياچېيكا شۇجىسى قاۋۇلاخۇن - ئىگىز بوي، چوڭ
كۆز قاپ - قارا بۇرۇتلەرى ئۆزىگە يارىشىدىغان 45 ياشلار -
دىكى خۇش خۇي ئادەم. ئۇ چوڭ يىغىن تۈگەپ، ناخشا -
ئۇسۇل راسا ئەۋجىگە كۆتىرىلگەندە، ئۇسۇل ئوينىۋاتقان
ئەزالارنى ئارىلاپ ئوتۇپ، كاداڭ ياڭاق دەرىخى ئاستى -
دا قىزىق پاراڭغا چۈشۈپ كەتكەن بوۋاي - مەمايلارنىڭ
سورۇنىغا كەلدى.

— كەل ئوغلۇم، كەل، قېنى، قىزىق چايدىن بىر
ئوتلىغىن، — بوۋايلار قاۋۇلاخۇننى ئارىسىغا ئېلىپ، ئۇنىڭ
قولغا پىپالىدە چاي سۇندى ۋە داستىخاندىكى كاكچىلارنى
ئۇشتۇپ قويدى، — قېنى، نانغىمۇ ئېغىز تەككىن.....

قاۋۇلاخۇن جايلىشىپ ئولتۇرۇپ، ئادىتى بويىچە،
ھەمىشەدىكىدەك بوۋايلارنىڭ شىرىن پاراڭلىرىغا زوقمەنلىك
بىلەن ئارىلىشىپ كەتتى. بوۋايلار: ”ھە، قاۋۇل شۇجى،

سز ئىچكى ئولكىلەرگە ئېكسكۇرسىيىگە بېرىپ بىر مۇنچە ئىلغار گۆڭشى - دادۇيلەرنى، خۇتۇشەنگە بېرىپ داھەينى كورۇپ كەلدىڭىز، قېنى ئېيتىڭا، بىزنىڭ ئۇلاردىن پەرقە مەز بارمۇ؟“ دىيىشتى.

— پەرق تېخى كوپ، — دىدى قاۋۇلاخۇن ئويلانغان ھالدا تەمكىنلىك بىلەن، — بۇ يىلقى قوش غەلبە — ئوزد — مەزنىڭ تىرىشچانلىغىدىن، ئىلغار ئورۇنلارنىڭ تەجرىبىلەردىن ئۆگەنگەنلىكىمىزدىن ئايرىلمايدۇ. بىز تەجرىبىلەرنى ئوبدان يەكۈنلىشىمىز، تولىراق ئوزىمىز ئامال قىلىپ، باشقىلارنىڭ ياخشى تەجرىبىلىرىدىن پايدا تېگىدىغانلىرىنى ئىخلاس بىلەن ئۆگىنىپ مېڭىۋىرىدىغان بولساق، بۈگۈنكى نەتىجىلىرىمىز تېخى بىر باشلىنىش بولۇپ قالدۇ.....

— توغرا گەپ، — دىدى بىر بوۋاي، — ئاۋىست — شەيتان، كورگىنىڭدىن كوپتۇر كورمىگىنىڭ، كورمىگەننى كورەرسەن ئولمىگىنىڭ، دىگەن گەپ بار، ئۈست مۇھىم، ئۈست!

— بىزنىڭ ئايخان، — دىدى كۈمۈش چاچلىق بىر موماي، — ھەممەشەم “كورۇنگەن تاغنى يىراق دىگىلى بولمايدۇ، ماڭمىغىچە يەتكىلى بولمايدۇ” دەيدىغان. ئىشقىمە — لىپ، مېڭىپلا تۇرساق، بىر كۈنى بولمىسا بىر كۈنى قاۋۇل شۇجى سوزلەپ بەرگەن ئىلغار دادۇيلەرگە يېتىشىۋال — مەز.....

— ھەي مېڭىشتىمۇ مېڭىش بار — دە، — دىدى قاڭشالىق بىر بوۋاي ئاپپاق ساقىلىنى سىلاپ تۇرۇپ، —

ئالغا كەتكەننىڭ كەينىدىن قوغلاپ يېتىشىش ئۈچۈن، قە -
دەمنى چوڭراق ئېلىشقا، غەيرەت قىلىشقا توغرا كېلىدۇ.
ئايخان دائىم "ئىش ئوملۇكتە، كۈچ بىرلىكتە. ئوملىشىپ
ئىشلىگەندىكىن، ئوملەشكەننىڭ كۈچىنى راسا كورسىتىش
لازم" دەيدۇ. ئايخان توغرا ئېتىدۇ.

— دۇرۇس، ھەق گەپ، — دىيىشى باشقىلار، —
ئايخان دۇنيانىڭ چوڭ ئىشلىرىنى دائىم ئاڭلاپ تۇرىدۇ،
پۈتۈن مەملىكەتتە، قەيەردە قانداق بەلەن تەجرىبە، ئىش -
لەپچىقىرىشقا پايدىسى تېگىدىغان ئوبدان چارە - تەدبىر
ئوتتۇرىغا چىقسا دەرھال بىلىۋالىدۇ. ئايخاننىڭ دىگەن -
لىرى زادى بىكار گەپ ئەمەس.....

قاۋۇلاخۇن "ئايخان" دىگەن ئىسمىنى ئاڭلاپ ئىتە -
تىك بېشىنى كوتىرىپ، ئەتراپقا كوز يۇگۇرتتى. لېكىن بۇ
ئەتراپتا ئايخان موماينىڭ قارىسىمۇ كورۇنمىدى. موماي
ئادەتتە مۇنداق يىغىلىشلاردىن قالمايتتى، ناھايىتى مۇڭ -
داشقا ئىدى. بۇگۈن بولسا يوق، ئۇ نەگە كەتتىكىن؟

قاۋۇلاخۇن: "ئايخان موماي - جىڭ ئالتۇنىدەك
ئىسىل ئايال. ئۇ سەكسەن ياشتىن ھالقىپ كەتكەن بول -
سىمۇ، غەيرەتلىك، دادۇيمىزنىڭ بۇگۈنكى كۈنىنى قولغا
كەلتۈرۈشتە ئۇنىڭ توھپىسى ئاز ئەمەس..... بۇگۈن توپغا
نېمىشقا كەلمىگەندۇ؟ تاۋى يوق بولۇپ قالدۇمۇ - يە"
دىگەننى كۆڭلىدىن ئۆتكۈزدى - دە، موماينىڭ ھالىدىن

خەۋەر ئېلىش ئۈچۈن، ئەنسىرەپ، ئۇنىڭ ئويى تەرىپىگە كەتتى.

بۇ چاغدا قاش قارايغان، ھەممە يەردە ئېلېكتىر چىراقلرى تەكشى يېنىپ كەتكەن ئىدى. تاش ياتقۇزۇلغان مەھەللە يولىدا ئەزالار خۇشاللىق بىلەن ئويۇن-مەشرەپ قىلىشقا كېتىشىۋاتاتتى. ئۇلارنىڭ خۇش خوي پاراڭ-لىرىدىن قاۋۇلاخۇن ".....قاراڭلار، سوتسىيالىزم چىراق-لىرى! نىمە دېگەن نۇرلۇق بۇ چىراقلار" دېگەن سوزنى ئاڭلىدى ۋە كۈلۈپ قويدى: "مانا، باپ ئىسىم، سوتسىيالىزم چىراقلرى! ئۈچمەس چىراقلار.....".

قاۋۇلاخۇن نۇر ئىلىكىدە جىلۋىلىنىپ تۇرغان دادۇي-نىڭ كەچلىك مەنزىرىسىگە زوقلىنىپ كېتىۋېتىپ، ئايخان مۇرايىنى كوز ئالدىغا كەلتۈردى. ئايخان مۇرايىنىڭ ئۆتمۈشى ۋە كېيىنكى يېڭى ھاياتى خۇددى زەرەپشاننىڭ ئۆتمۈشى ۋە ھازىرىغا ئوخشاش، يېنىپ تۇرغان ئېلېكتىر چىراقلرىدەك ئايدىڭ ئىدى. ئۇ، ئەنە شۇلار توغرىسىدا ئويلاپ قالدى.....

2

بۇرۇنلاردا ئايخان مۇرايىنى "ھىكايىچى ئايخان" دەپ-مۇ ئاتايتتى. ئۇ، ھىكايە ئېيتىشقا قەۋەت ئۇستا ئىدى. ئېقىن دەريادەك، ئۇنىڭ ئىچىدىن ھىكايە قايناپ چىقىۋېرىتتى. مۇراي بەزىدە ئۆز دىلگەشلىرىگە ئوزى توغرىلىقمۇ

ئېيتىپ بېرەتتى. مۇماي ئوزى توغرىلىق ئېيتقاندا، "مەن" دېمەي، نىمە ئۈچۈندۇر ئەگىتىپ، باشقىلارنىڭ نامىغا ھە- كايە قىلاتتى.

— بۇرۇنقى زاماندا، زەرەپشاننىڭ بويىدا، — دەپ باشلايتتى مۇماي ئوزى توغرىلىق ئېيتقاندا. — ئەقىللىق يىگىت بىلەن ئىشچان قىز ئۆتكەن ئىكەن. يىگىت زالىم باينىڭ يېتىم يىللىقچىسى، قىز شۇ بايغا قەرزدار ئۇتاق- چى دىخاننىڭ بالىسى ئىكەن. يىگىت يېرىم ئاچ، يېرىم يالىڭاچ ھالدا باينىڭ چارۋىسىنى بېقىپ، ئوز دەرت- ئە- لىمنى مۇڭلۇق نېيى ئارقىلىق سوزلەيدىكەن. قىز بولسا، دادىسىنىڭ ئىجارىگە ئالغان يېرىگە ئىشلىگەچ، دەرتلىك نەي ئاۋازغا قۇلاق سالىدىكەن. كۈنلەر شۇنداق ئۆتۈپتۇ، يىگىت قىزنى، قىز بولسا يىگىتنى ياخشى كورۇپ قاپتۇ. ئۇلارنىڭ مۇرات- مەقسىدىگە يېتىدىغان كۈنلىرىمۇ ئاز قاپتۇ. لېكىن بۇ "سىر" بايغا مەلۇم بولۇپ قاپتۇ، زالىم باينىڭ قوسىغىدا چايان قۇتراپ، ئىككى ياشنىڭ قەلبىگە، زەھەر سېپىش پىلانىنى قۇرۇپتۇ.....

دەل شۇ كۈنلەردە زەرەپشاندا تاشقىن بولۇپ، يۇرت ئىچىگە سۇ كېلىدىغان چوڭ ئۆستەڭنىڭ تومىسىنى ئېلىپ كېتىپتۇ، سۇ ھەش- پەش دىگىچە باينىڭ مال- مۈلكى، چاھار باغلىرىغا تەھدىت ساپتۇ، باي ھوكۇم چۈ- شۇرۇپ، پۈتۈن يۇرتنى قوزغاپتۇ، قانچە قىلغان بىلەنمۇ يار ئالغان تومىنى ئېتەلمەپتۇ، باي شالنى چېچىپ چىقىد- رايدىكەن، يالاقچىلىرى غالجىرلىشىپ ھەر تەرەپكە پىتىراي-

دىكەن. باينىڭ قامچىسىنىڭ ئۈچىدىن قانلار تېمپىتۇ،
نالە - پەريات چېكىگە يېتىپتۇ. شۇ چاغدا باينىڭ داتوللا
مەسلەھەتچىسى كوزىنى يۇمۇپ تۇرۇپ پەتئۇا چىقىرىپتۇ:

— ھىم سۇنى تومىدىن قاچۇرۇش ئۈچۈن، — دەپتۇ.
ئۇ توقام كىتاپنى قولغا ئېلىپ، — ئادەت بويىچە، توختى
ناملىق گۇناكاردىن بىرنى سۇغا باسماق كېرەك
باي بۇ پەتئۇانى ئاڭلاپ، ئەجەل ھودۇقۇشىدا
ئالەمنى بېشىغا كىيىپ:

— توختى! قەرزدار توختى! — دەپ
چىقىراپتۇ.

قىزنىڭ دادىسىنىڭ ئېتى توختى ئىكەن، يالاقچىلار
ئۇنى شۇ زامات تۇتۇپ كەپتۇ.

— مېنىڭ ئېتىم توختى بولسىمۇ، — دەپتۇ قىزنىڭ
دادىسى، — گۇنادىن ساقىت ئادەممەن. ھەممىشە ھالال
ئەمگەك قىلىش مېنىڭ ئەمالىمدۇر.....

— سەن توختى، — دەپتۇ موللا مەسلەھەتچى كوزىنى
پارقىرىتىپ تۇرۇپ، — بايدىكى قەرزىڭنى تولمىدىڭ،
قەرزنى كېچىكتۈرۈش گۇنا.....

— يوقسۇ، — دەپتۇ توختاخۇن، — مەن يىللىق ھو -
سۇلىمنىڭ ئوندىن سەككىزىنى خاماننىڭ ئوزىدە بايغا تو -
لەيمەن، قالغىنىنى ئالۋاڭ. ياساققا بېرىمەن، كىمنىڭ ھەققى
كىمدە قاپتۇ، بۇنى خالايمى بىلىدۇ، قەرز بايدىمۇ - مەندىمۇ؟
باي بۇ گەپنى ئاڭلاپ، پۇتى كويىگەن توخۇدەك

تۇرالماي قاپتۇ، زەھەر تىللىق قامچىسىنى كوتىرىپ، توخ-
تاخۇنغا "ئاغزىڭنى يۇم!" دەپ ئېتىلىپتۇ. شۇ چاغدا خالا-
يەقنىڭ ئارىسىدىن نەي چالغۇچى پادىچى يىگىت ئوتتۇرىغا
چىقىپتۇ، ئۇنىڭ ئېتىمۇ توختى ئىكەن، كىشىلەر ئۇنى پادىچى
توختى دەيدىكەن، پادىچى توختى باينىڭ ئالدىدا توغرا
تۇرۇپ:

— مېنىڭ ئېتىمۇ توختى، ئايىغىم يەرگە تەككەد-
دىن تارتىپ ساڭا ھەقسىز ئىشلەۋاتمەن. زادى قايسىمىز
قەرزدار! — دەپ بايغا تىكىلىپتۇ.

— باغلاڭلار بۇنى! — دەپ چىقىراپتۇ باي كوزىگە
قان قۇيۇلۇپ، — ھەر ئىككىسىنى يارغا بېسىڭلار!.....

— ھەي زالىم! — دەپ توۋلاپتۇ قىزنىڭ دادىسى
توختاخۇن بىلەن پادىچى توختى، — بىز توختىلار پاك،
گۇناسىز، قەرز بولسا، سېنىڭ ئۈستۈڭدە، مەن چايانى
سۇغا بېسىش كېرەك!.....

• باي جالاقلاپ تىترەپ كېتىپتۇ، يالاقچىلار ھەش-
پەش دېگىچە ئىككى توختىنى زورلۇق بىلەن باغلاپتۇ. دە،
تاشقىن دەرياغا سۈرەپتۇ، بۇ قىسمەتنى كورۇپ تۇرغان
يىللىقچى، ئوتاقچى، نامرات دىخانلارنىڭ پىغانى ئورلەپ،
غەزىۋى قايىناپ-تېشىپتۇ. قوللىرىغا تاش-توقماق ئېلىپ،
باي ۋە ئۇنىڭ يالاقچىلىرىنى سۇر-توقاي قىلىۋېتىپتۇ.
زەرەپشاننىڭ قەھرى پەلەككە يېتىپ، زالىم باينىڭ ئۈستەڭ
بويىدىكى مال-مۈلكى، چاھار باغلىرىنى سىرىپ چىقىپ
كېتىپتۇ..... باي شۇ كېچىسى كىشىلەر ئۇيۇغۇغا كەتكەندە،

يالا قچىلىرى بىلەن كېلىپ، ھەر ئىككى تۈختىنى باغلاپ،
بوينغا تاش ئېسىپ، دەرياغا چىرىكتۈرۈپ ئولتۇرۇپتۇ. قىزنى
بولسا، دادىسىنىڭ قەرزىگە ئىشلەشكە تۇتۇپ كېتىپتۇ.

شۇنىڭدىن ئېتىۋارەن قىزنىڭ كوزىدىن ياش قۇرۇ-
مايدىكەن، بىر كوزىدىن قان، بىر كوزىدىن ياش ئېرىقچە
بولۇپ ئاقىدىكەن. زەرەپشاننىڭ سۇلىرى قىپ - قىزىل
قان بولۇپ كورۇنىدىكەن، قىزنىڭ ھەسرەت نادامىتىگە
ھىچنەمە تەڭ كەلمەيدىكەن، تولا يىغلاپ قارغۇ بولۇپ
قالدىكەن، بۇ قىسمەتنى ئۇ، يۇرتىمۇ - يۇرت بۇرۇپ دىلكەش
كىشىلەرگە سوزلەپ بېرىدىكەن.....

بۇ ھىكايە ئايخان مەيلىنىڭ ئەينەن ئوز قىسمىتى
ئىدى.

بۇ ھىكايىنى ئاڭلىغان كىشىلەر بۇنىڭ شۇنداق
ئىكەنلىكىنى، ئايخان ئەما بولۇپ قېلىپ كۈچىدىن قالغاندا
باينىڭ ئويىدىن ھەيدەپ چىقىرىلغانلىقىنى، شۇنىڭدىن
كېيىن تىلەمچىلىك بىلەن كۈن كەچۈرۈشكە مەجبۇر بولغان -
لىغىنى بىلەتتى. شۇنداق بولسىمۇ ئۇلار:

— چوڭنا، سەن ئېيتقان بۇ باي ھازىرقى ئوسمان
بەگنىڭ دادىسى باي ھاجى ئەمەسمۇ؟ — دەپ سورايتتى.

ئايخان مەيلى بۇ سوئالغا جاۋاب بەرمەيتتى. ئەما
كوزلىرى بىلەن يىراقلارغا تەۋرۈپ، يورۇقلۇقنى چەكسىز
سېغىنغان ئىنتىزارلىق قەلبىنى نامايىش قىلاتتى.....

تاڭ ئاتتى، تۇن پەردىسى ئاخىر يىرتىلدى، تاڭ
قۇياشى زەرەپشاننىڭ ئىككى قاسنىغىنى ئىللىق باھار نۇرىغا

پۇركىدى. مىڭ يىللار مابەينىدە قۇرۇپ قاخشال بولۇپ قالغان دەرەخ قايتا كوكلەپ ياشنىدى. ئازاتلىق بىلەن تەڭ، خەلق ھۆكۈمىتى ئايخان موماينىڭ كوزىنى داۋالاپ ساقايتتى. ئۇ، يورۇق دۇنياغا ئىككىنچى قېتىم كوز ئاچتى.....

ئىجارە ھەققىنى كېمەيتىش - زومىگەرلەرگە قارشى تۇرۇش ۋە يەر ئىسلاھاتىنىڭ ئوتلۇق كۈرەش يىللىرىدا ئايخان موماي خەلق مۇنبىرىدىن ئۆزىگە تېگىشلىك ئورۇن ئېلىپ، ئوتتۇرىنىڭ قانلىق زۇلمەتلىرىدىن تەسرىك شەكلىدە كاپىتەلەر قىلىپ، ھازىرقى دادۇي ياچېيىكىسىنىڭ شۇجىسى قاۋۇلاخۇن بىلەن بىللە كۈرەشنىڭ ئالدىنقى سېپىدە ئۆزىنى كورسەتتى..... "ئايخان ۋەكىل"، "تىلى شېكەر تەشۋىقاتچى"، "كونا جەمىيەتنى سوزلەپ بەرگۈچى"، "ئىشلەپچىقىرىش دۇمىنىڭ مەسلىھەتچىسى"، "سۇيۇملۇك ئانا" - بۇ ناملار ئۇنىڭ ئازاتلىقتىن كېيىنكى يېڭى ھاياتىنىڭ ھەممىگە ئايان شەرەپلىك بەلگىلىرى بولۇپ قالدى.....

3

قاۋۇلاخۇن ئەنە شۇلارنى ئويلاپ، ئايخان موماينىڭ ئويىنىڭ ئالدىغا كېلىپ توختىدى.

موماينىڭ ئويى قاتار كەتكەن يېڭى ئويلىرىنىڭ چېتىدىرەك بولۇپ، ئىشىك - دەرۋازىلىرى دەريا تەرەپكە قاراپ ئېچىلاتتى. دەرۋازىدىن ئېلىپكىتىر نۇرنى چۈشۈپ تۇرۇپتۇ. ئويىدىن گۈپۈلدەپ يېڭى سىرنىڭ پۇرىغى

دىماققا ئۇرۇلاتتى.

قاۋۇلاخۇن بۇنىڭدىن بىرنەچچە كۈن ئىلگىرى —
 موماي يېڭى ئويىگە كۈچۈپ چىقىپ ئەتىسى — مومايدىن
 ھال سوراپ كەلگەندە، بۇ ئوي چىرايلىق زىننەتلەنگەن
 ئىدى: ئوي ئىچىدە ھەممە نەرسە پاكىزە، سەرەمجان بولۇپ،
 دەرىزىگە قىش - ياز ئېچىلىپ تۇرىدىغان گۈل تەشتەكلىرى
 قويۇلغان؛ ئوينىڭ تورىگە ئەينەكلىك جازىغا ئېلىنغان ھەر
 خىل تەقدىرنامىلەر ئېسىپ قويۇلغان؛ ئۇنىڭ ئەتراپىدا
 ھەر خىل خاتىرە سۈرەتلىرى بار ئىدى. ئۇ چاغدا، ئايخان
 موماي بەندىلىرى رادىيوسىنى بوينىغا ئېسىۋېلىپ، خۇددى
 مەبى بالا ئانىسىغا تەلپۈنگەندەك، قاۋۇل شۇجىنىڭ قولغا
 ئېسىلىپ تۇرۇپ، يېڭى ئوينى كورسىتىپ، خوشلۇغى قىن-
 قىنغا پاتىمغان ھالدا زاماندىن مەننەتدار، ئۆز بەختىدىن
 رازى بولۇپ، شاتلىنىپ سۆزلەپ كەتكەن ۋە ھەتتا ئازراق
 كۆز يېشىمۇ قىلىۋالغان ئىدى.

بۇگۈن بولسا موماي ئويىدە يوق، ئۇ زادى نەگە
 كەتتىكىن؟.....

قاۋۇلاخۇن دەرىزىدىن كورۇنۇپ تۇرغان، كەچكۈزدە
 پورەكلەپ ئېچىلىپ كەتكەن گۈللەرگە قاراپ ئويلىنىپ
 تۇرغاندا، ئىشىك ئالدىغا شىياۋدۇيچاڭ تۇراخۇن يېتىپ
 كەلدى.

تۇراخۇن ئوتتۇرا بوي، كەكە ساقال، 40 ياشلار -
 دىكى تېتىك ئادەم ئىدى. ئۇ قاۋۇلاخۇننى كورۇپ:
 — ھە، قاۋۇل شۇجىمۇ مەشەدىكەنغۇ، تازىمۇ ئەنە -

سەرەتتى - دە، بۇ موماي بىزنى، - دەپ ئىشكىنىڭ قۇلۇ -
پىنى ئاچتى ۋە قاۋۇلاخۇن بىلەن ئويگە كىردى، -
كورمەملا بۇ ئىشنى، ھىچكىمگە ئېيتىپ قويمايلا كېتىپ
قاپتۇ.....

- كېتىپ قايتۇ؟ نەگە كېتىپ قايتۇ؟ - قاۋۇلاخۇن
ئىتتىك بېشىنى كوتىرىپ، تۇراخۇنغا قارىدى.
- ھەي..... نەگە بولاتتى، ئارا تاققا - دە.....

- ئارا تاققا!..... ئارا تاغ دادۇيگىمۇ؟

- شۇنداق، "قىزىل تاڭ" خەلق گۇڭشېسىنىڭ ئارا تاغ
دادۇيگىگە، يەنە كېلىپ پىيادە..... - تۇراخۇن كەكە ساقال -

لىرىنى سىرىپ قويۇپ سوزىنى داۋام قىلدى، - ئارا تاغ
دىگەن نە ئۇ! كونا يولى بىلەن ماڭسا تولۇق بىر كۈنلۈك
يىزل. بېسىپ ئوتتىدىغان تاغ - داۋانلىرىمۇ ئاز ئەمەس.
شۇنداق بولسىمۇ موماي غەيرىتىگە ئاپتۇ - دە، كېتىۋېرىپتۇ.
ئەگەر مەن كەينىدىن يېتىپ بارمىغان بولسام، بىرەر ھارۋا
ياكى ماشىنىغا چۈشۈۋېلىش خىيالىغىمۇ كەلمەيدىكەن.....

- بۇ گەپچە، سىلى ئاراتاققىمۇ بېرىپلا - دە؟

- ھەي، ئايخان موماي سۇيۇملۇك ئانا - دە، ئۇنى
ئىزلىمەي بولامدۇ؟..... - تۇراخۇن سىرلانغان كارۋاتقا
كېلىپ، رەتلىك يىغىپ قويۇلغان ئورۇن - كوپىلەرگە يول -
نىپ ئواتتۇردى ۋە تاماكا ئوراشقا باشلىدى.

قاۋۇلاخۇن ئويلىنىپ قالدى. دەرىزىدىكى تەشتەك
گۈللىرىگە سۇ قۇيىدى، يوپۇرماقلىرىنى قولدا پەم بىلەن

تارىدى.

— ئايخان موماينىڭ ئاكىسى مەمتىلى ئاكا قارا تاغلىق بولۇپ قالغانغا ئۇزۇن يىللار بولدى، — دىدى قاۋۇلاخۇن گۈللەرگە قاراپ تۇرۇپ، — ئۇ كىشى بۇ يەرگە پات-پات كېلىپ تۇراتتى، بىرنەچچە يىل بولدى، بۇ تەرەپكە ئۆتمىدى. موماي ئاكىسىنى كورۇپ كەلمەكچى بولغان بولسا كېرەك.....

— يوقسۇ، — دىدى تۇراخۇن تاماكىسىغا سەرەڭگە يېقىۋېتىپ، — مەنمۇ دەسلەپ، موماينىڭ ئاراتاغ تەرەپكە كەتكىنىنى ئاڭلاپ، شۇنداق ئويلانغان ئىدىم. لېكىن، ئىش مۇنداق ئاددى ئەمەس ئىكەن.....

بۇنىڭدىن بەش كۈن بۇرۇن، تۇراخۇن ئۆزىنىڭ ئادىتى بويىچە ئايخان موماينىڭ قىشلىق ئۇن-گۈرۈچ، ياغلىرىنى ئېشەككە ئارتىپ ئېلىپ كەلگەندە، موماي ئۆيدە يوق ئىدى، ھەتتا ئوغۇت سەۋىتىمۇ كورۇنمەيتتى. "ھەي، تازىمۇ قىزىق-دە، بۇ سۇيۇملۇك ئانا، — دەپ ئويلىدى شياۋدۇيچاڭ، — يەنە ئوغۇت تەرگىلى چىقىپ كېتىپتۇ - دە، تىنىم تاپماس ئانا.....". شۇنىڭدىن كېيىن تۇراخۇن ئېلىپ كەلگەن نەرسىلىرىنى جايلاشتۇرۇپ قويۇپ، موماينى ئىزلەپ ئېتىز تەرەپكە كەتتى. ئۇ ئالدىراپ كېتىۋاتقاندا مەكتەپكە ماڭغان ئوقۇغۇچى بالىلار: "ئايخان موماي ئەتە-گەندىلا ئوغۇت سەۋىتىنى كوتىرىپ دەريا بويىغا — ئېلېكتىر ئىستانسىسى تەرەپكە كەتكەن" دېيىشتى.

"موماي ئۆز ئادىتىنى قىپتۇ - دە، — دەپ ئويلىدى

تۇراخۇن موماينىڭ بىرەر ئىشتىن خوشال بولسا، بىگۇنا ئوتتۇرۇلگەن دادىسى تۇختاخۇن بىلەن پادىچى توختىنى ئەسلەپ دەريا بويىغا بارىدىغان ئادىتىنى يادىغا ئېلىپ، — موماي يېڭى ئويگە كوچتى، خوشلۇغى قەۋەت كۆپ، دىمەك، ئەجداتلىرىنى ئەسلەپ قالغان ئوخشايدۇ.....”

تۇراخۇن دەريا بويىغا باردى. بۇ يەردە يۇرت ئىچىگە سۇ كېلىدىغان چوڭ ئۆستەڭنىڭ سىمونت-بىتون تومىسى بولۇپ، ئۇنىڭ ئۈستىدە ئېلىپكىتىر ئىستانسىسىنىڭ ئاپپاق بىناسى قەد كۆتىرىپ تۇراتتى. لېكىن موماي يىق ئىدى. دەريا بويىدىكى كېمىچى يىگىتلەر:

— ئايخان چوڭنام، بۈگۈن ئەتىگەندىلا بۇ يەرگە كەپتىكەن، تەرگەن ئوغۇتىنى قىرغاققا توكۇپ قويۇپ: “مېنى دەريادىن ئۆتكۈزۈپ قويۇڭلار” دىدى. بىز بولساق، سۇيۈە-لىۈك ئانىنى كېمىگە سېلىپ، دەريادىن ئۆتكۈزۈۋەتتۇق، — دەپ خەۋەر قىلدى.

تۇراخۇن “دىمەك موماي ئاراتاققا، ئاكىسىنىڭ قېشىغا كېتىپتۇ-دە،” دەپ ئويلاپ دەرياغا قارىدى. ئەزىم دەريا مەۋج ئۇرۇپ دولقۇنلىنىپ ئاقماقتا، تىڭ كۆتىرىلگەن قۇياشنىڭ ئالتۇن نۇرلىرى سۇ ئۈستىدە جىمىرلايتتى. دەريا يانلىق نېرىقى قىرغىقى قىزغۇچ ئالتۇن رەڭگىدە تاۋلىنىپ تۇراتتى ۋە ئۇنىڭ نېرىسىدا بولسا، ئاراتاغ دادۇيىنىڭ ھەرە چىشلىق تاغلىرى.....

— قېنى يىگىتلەر، كېمىنىڭ بېشىنى بۇراڭلار، — دىدى تۇراخۇن كېمىچى يىگىتلەرگە قاراپ، — كۈچۈڭلارنى

ئايماڭلار ئۇكىلار، مەن سۇيۇملۇك ئانىغا يېتىشىۋالاي.....
تۇراخان دەريادىن ئوتۇپ ئىككى سائەتچە ماڭغان.
دىن كېيىن، چىغىر يول ئىچىدە ئايخان مومايغا يېتىشتى.
موماي تاغ جىلغىسى ئىچىدە بەندىۋىتى رادىيوسىنى جاراڭ-
لىتىپ قويۇۋېتىپ، ئوغۇت سۈپىتىنى بىلىگىگە ئۆتكۈزۈۋېلىپ،
بخارامان كېتىۋاتاتتى.

— تازىمۇ قىزىقسەن - دە، ئانا، - دىدى تۇراخۇن
موماينىڭ ئارقىسىدىن يېتىپ كېلىپ، - ئىشنىڭ يولى
مۇنداق، مېنى ئاپىرىپ قويۇڭلار دېسەڭ بولمامدۇ؟
ئايخان موماي كەينىگە قاراپ توختىدى. ئۇ گەرچە
83 ياشقا كىرگەن بولسىمۇ خېلىلا تىمەن ئىدى. كۆپ
سىزىقلار تارتىلغان يۈزلىرى نۇرلىنىپ، روشەن، دېدىل
كۆزلىرى ياش كىشىنىڭكىدەك چاقىناپ، بەختلىك كۈلۈم -
سىردى:

— ھە، بۇ سەنمۇ، ئاۋارە بويسەن ئوغلۇم، - موماي
بېشىغا ئەپچىل قىلىپ سالغان سۈتتەك ئاق رومىلىنى تۈزەپ،
چىپەرقۇت چاپىنىنىڭ تۈگمىسىنى ئىتىپ، رادىيوسىنىڭ ئاۋا-
زىنى پەسەيتتى. رادىيوسى بۇراپ ئاۋازىنى پەسەيتكەن
بولسىمۇ، بېشىنى سەل ئېگىپ، دىققىتىنى بولگۇسى كەلمە -
گەندەك يەنە بىر ئاز ئاڭلاپ تۇردى.

تۇراخۇن موماينىڭ ھەركىتىگە قاراپ زوقلىنىپ
كۈلۈپ قويدى.

ئايخان موماي بۇنىڭدىن ئۈچ يىل ئىلگىرى بۇ
بەندىۋىتى رادىيوسى سېتىۋالغان ئىدى، ئۇنىڭدىن زادى

ئايرىلمايتتى: "پارتىيىنىڭ ئاۋازىنى، سوتسىيالىستىك ۋەتىنىدە -
مىزنىڭ موجىزىلىك يېڭىلىقلىرىنى، دۇنيادىكى چوڭ ئىشلارنى
ئاڭلاپ تۇرىمەن. كوڭلۇم ھەمىشە چىراق ياققانداك نۇر -
لىنىپ تۇرىدۇ" دەيتتى. موماي رادىيودىن ئاڭلىغان ئەھمىد -
يەتىلىك خەۋەرلەرنى ئېتىز بېشى، مەھەللە ۋە ئۆيلەرگە
بېرىپ ئەزالارغا يەتكۈزەتتى. بىرەر گۇڭشىي - دادۇيىنىڭ
مەسئۇلاتىنى ئاشۇرۇش، ئىلمىي تەجرىبە قىلىش يۆلىدىكى
مۇۋەپپەقىيىتىنى، تەجرىبە - تەدبىرلىرىنى ئاڭلىسا، دەرھال
كادىرلارنى ئىزلەپ تاپاتتى - دە، يەتكۈزەتتى. ئەزالار ئۇنى
سەمىمى ھالدا ماختاپ: "دۇنيادىن خەۋەردار موماي"،
"يېڭى خىسەلت - پەزىلەتنى يەتكۈزگۈچى ئانا"، "بەلگىلەن -
مىگەن دۇيچاڭ"، "دىلكەش مەسلىھەتچى" دەپ تەرىپلەيتتى.
ئاپخانى موماي بىر ئاز ئاڭلىغاندىن كېيىن، رادىيو -
نىڭ قۇلىغىنى بۇراپ ئوچەردى:

— ئوغلۇم، ئالدىراپ قېلىپ سىلەرگە خەۋەر قىلىپ
قويۇش ئېسىمگىمۇ كەلمەپتۇ، — دېدى ئۇ تۇراخۇنغا مەنۇندە -
لۇق بىلەن قاراپ، — مانا بۇ مېنىڭ خەۋەرچىم، — موماي
سەل ھايانلانغان ھالدا بويىنىغا ئېسىلغان بەندىلىكىنى
كورسەتتى، — بۇ ئايرىلماس دوست، بىلەمسەن، بۈگۈن
ئەتىگەن نىمىنى ئاڭلاتتى؟ ئاراتاغى، خوشنىمىز ئارا -
تاغ دادۇيىنى ئاڭلاتتى.....

ئاپخانى موماي ئاراتاغ دادۇيى ئەزالىرىنىڭ
قالتىس جاسارەت بىلەن كىرىشىپ، لەخمە ئويۇپ
تاغ تېشىپ، زەرەپشان دەرياسىنىڭ سۈيىنى بىپا -

يان بوز يەرگە چىقىرىپ، ئاراتاغنىڭ قىياپىتىنى يېڭىلىغانلىغى توغرىسىدىكى رادىيو خەۋىرىنى سوزلەپ بەردى، ئاندىن:

— شۇنداق ئوغلۇم، پىزنىڭ يېنىمىزدا بەگۋاش دەريانى تىزگىنلەپ، جاھىل تاغنى باش ئەگدۈرگەن بىر ئۈلگە — ئاراتاغ مەيدانغا كەپتۇ. رادىيو بۇنى نامراتلىققا قارشى قەھرىمانلىق داستانى دەپ ماختىدى. سىلەرنىڭ ۋاقتىڭلار زىخ، ئالدىراش. مەن ئاراتاغنىڭ ئوتۇقلىرىنى كورۇپ، تەجىربىلىرىنى ئۈگىنىپ كېلەي دەپ، شۇ يەرگە كېتىۋاتمەن، — دىدى.

موماي قەتئى ئىدى. كەينىگە ياندىغاندەكمۇ، ھارغىنىلىق يەتكەندەكمۇ ئەمەس. تۇراخۇن مومايىنى جىلغا ئەچىدىن ياندۇرۇپ يېڭى ياسالغان تاشيولغا ئېلىپ چىقتى. ئۇلار قىزغىن مۇگدەشپ كېتىۋاتقاندا، ئارقا تەرەپتىن بىر ماشىنا سىگنال بېرىپ كېلىپ مومايىنىڭ يېنىدا توختىدى. — ماشىنا ئاراتاغ دادۇيىنىڭ، شۇ يەرگە كېتىۋاتەن، — دىدى شوپۇر يىگىت خۇش خۇيلۇق بىلەن، — قېنى، ماشىنىغا چىقىۋېلىڭلار.....

ئايخان موماي كەينىگە چىقتى. ئوغۇت سۈۋىتىنىمۇ يېنىغا ئالدى. تۇراخۇن سۈۋەتكە قاراپ دىدى:

— ئانا، بۇ سۈۋەتنى ئەمدى مانجا قالدۇرۇپ كەتكىن، ئوغۇت سۈۋىتىنى كوتىرىپ بارساڭ خەق نىمە دەپ قالدۇ. — قوي ئۇ گېپىڭنى ئوغلۇم، — دىدى "سۈيۈملۈك ئانا" سۈۋىتىنىڭ يېغىنى چىڭ تۇتۇپ، — كوالىكتىپ — مېنىڭ

ئائىلەم. ئوغۇت بولسا، زىرائەتنىڭ ئوزۇغى. ئوغۇت ئۇچرىسا
تېرىۋالىمەن، قايسى دادۇي تەغرا كەلسە تاپشۇرۇپ بېرىمەن.
ئوغۇتسىز دىخانچىلىق قىلغىلى بولمايدۇ، بىكار يۇرۇش
يارىمايدۇ.....

تۇراخۇن قاۋۇلاخۇنغا قاراپ ھىكايىنى تۈگەتتى. ئۇ
يەنە:

— ئايخان موماي بۇگۈن تەيغا ئۇلگۈرۈپ كەلمەك-
چىدى. زادى كەچكىمەيمەن دىگەن، تېخىچە كەلمىگەنلىكىنى
قارىمىملا. — دەپ قوشۇپ قويدى.

قاۋۇلاخۇن ئايخان موماينىڭ بۇ يېڭى تەرىپىنى
ئاڭلاپ، چىن كۈڭلىدىن رازى بولدى:

— ئايخان موماي، — دىدى قاۋۇلاخۇن، — زەرەپشان-
نىڭ جانلىق تارىخى، خىسەلتلىك ئانا. ئۇنى قەدىرلىشىمىز،
ئاسرىشىمىز لازىم..... — قاۋۇلاخۇن ئويلىغان ھالدا تۇرا-
خۇنغا قارىدى، — يۈرسىلە، بىز موماينىڭ ئالدىغا چىقىپ
باقايلى، موماي دەريادىن ئوتۇشتە قىيىنلىپ قالمىسۇن.....

4

قاۋۇلاخۇن بىلەن تۇراخۇن موماينى كۈتۈۋېلىش ئۈچۈن
دەريا بويىغا بارغاندا، كېمىچى يىمىكتىلەر موماينىڭ ئالدىغا-
چان دەريادىن ئوتۇپ، دادۇي تەرەپكە كەتكەنلىكىنى
خەۋەر قىلدى. ئۇلار قايتىپ كەلگەندە ئايخان موماي

ئويۇن قويۇلۇۋاتقان سەھنىنىڭ ئالدىدا — خوش چاخچاق قىز —
يىگىتلەرنىڭ ئارىسىدا بىر ئەپلىك جايلىشىپ ئولتۇرۇپ،
قىزىقىپ ئويۇن — تاماشا كورۇۋاتاتتى.

ئايخان موماي مەشرەپتىن كېيىن ياشلار بىلەن خو —
شال پاراڭ سېلىشىپ ئويگە قايتتى.

— بۇ يەردە مول ھوسۇلنى تەبىرىكلەش تېرى بول —
دىغانلىغىنى بىلىپ تۇرۇپ، — دېيىشتى قىز — يىگىتلەر يولدا
كېتىۋېتىپ سۇيۇملۇك ئانغا، — ئاراتقا كەتكىنىڭ قىزىق
چوڭنا، گەپ — سوزسىزلا كېتىپ قالغىنىڭچۇ تېخى.....

— باللىرىم، مېنى تويىنى تاشلاپ كېتىپ قالدى دەمسە —
لەر؟ — دىدى موماي ئىككى تەرىپىدە خوشال كېتىۋاتقان
قىز — يىگىتلەرگە قاراپ، — ھەرگىز ئۇنداق ئەمەس. ھازىر
زەرەپشاننىڭ ئىككى قىرغىغىدا ئاسمان — زىمىن ئوزگىرىش
بولدى — كىشى خوش بولىدىغان ئوزگىرىش. ئاراتاغ
دادۇينىڭ ئەزالىرى قالىتىس چوڭ ئىشلارنى قىلغىلى تۇرۇپتۇ،
يېڭى ھاياتقا قەدەم قويدى دىسە، شۇلارنى دىسە بولغۇدەك.
بىز ئوز دادۇيمىزنىڭ ئۇتۇق — نەتىجىلىرى بىلەن ھەرگىز
قانائەتلىنىپ قالماسلىغىمىز، تىرىشىپ يۇقۇرى ئورلىشىمىز
لازىم.....

ياشلار ئويگە يېتىپ كەلگەندىن كېيىن، موماينى چورد —
دەپ ئولتۇرۇپ:

— ساڭا ئۇگىنىپ قايتىمىز، چوڭنا. بىز سېنى قانداق
سېغىندۇق! ئەمدى سەن بىزگە بىر ھىكايە ئېيتىپ بەرگىن، —
دېيىشتى.

— ماقۇل بالىلىرىم، مەن سىلەرگە ھىكايە ئېيتىپ
بېرىم، — دېدى سۇيۇملۇك ئانا خوشاللىق بىلەن، — مەن بۇ
قېتىم، شۇنداق ھىكايە ئېيتىپ بېرىمكى، ئۇ، ئاراتاندا
كورگۈنۈمنىڭ ئوزى — يېڭى ھىكايە بولسۇن.....

شۇ چاغدا، ئويگە قاۋۇلاخۇن كىرىپ كەلدى، موماي
بىلەن تېچلىق. ئامانلىق سورۇشۇپ، كارۋاتقا كېلىپ ئول-
تۇردى.

ئايخان موماي ھىكايىسىنى ئاراتاغدىن باشلىدى.
ھىكايىگە "ئاراتاققا 4 قېتىم بېرىش" دەپ نام بەردى.
ياشلار موماينىڭ يېقىملىق ئاۋازىغا قۇلاق سېلىپ جىمجىت
ئوتۇراتتى ۋە ئۇلارنىڭ كوڭۇل ئاسمىنىدىن ئۆتمۈشنىڭ
مۇدھەش كۈلەڭگىلىرى تىزىلىپ ئوتۇشكە باشلىدى.....

ئايخاننىڭ ئاكىسى مەمتىلى 10 نەچچە ياش ۋاق-
تىدا زومىگەر باي ھاجىنىڭ ئېغىر زۇلىمىدىن قېچىپ، ئارا-
تاغ كەنتىنىڭ زومىگىرى بايمىز بەككە تۇتۇلۇپ، شۇ يەرلىك
بولۇپ قالغاندىن كېيىن، ئايخان ئىلگىر-ئاخىر بولۇپ ئارا-
تاققا توت قېتىم بارغان ئىدى:

بىرىنچى قېتىم، دادىسى توختاخۇن بىلەن پادىچى
توختى دەرياغا تاشلاپ ئوتتۇرۇلگەندىن كېيىن، دەرتلىك
پىراق ۋە ھىجران قايغۇسى غەزەپلىك ئىسيانغا ئايلىنىپ،
ئاكىسىنىڭ ئايىغىغا ئوزىنى ئېتىپ ھەمدەرت بولۇش ئۈچۈن
بارغان ئىدى. لېكىن ئۇ چاغدا، كىچىك ئايخان ئاكىسى
مەمتىلىنىڭ دىدارىنى كورۇپ ئۇلگۈرگىچە، باي ھاجىنىڭ
ئاتلىق پالاقچىلىرى كەينىدىن قوغلاپ كەلدى. دە، تۇتۇپ

كەتتى ۋە قىزنىڭ كوزىدە: تاغ قايتىلىدىكى مال قوتۇنىدىن
"سىڭلىم، بىچارە ئۇكام!....." دەپ، تەلەپپۇز يۈگۈرۈپ
كېلىۋاتقان بەختسىز ئاكىسىنىڭ سۇلغۇن تەقى- تۇرۇمى خاتىرە
بولۇپ قالدى.

ئىككىنچى قېتىم، ئايخان ئەما بولۇپ، كۈچىدىن قېلىپ
باي ھاجىنىڭ ئويىدىن ھەيدەپ چىقىرىلغاندا، باشپانا،
يولەكچى ئىزلەپ بارغان ئىدى. ئايخان ھىچنىمىنى كورە-
مەيتتى. شۇنداق بولسىمۇ ئۇ، دىلگەشلەردىن ئاكىسىنىڭ نامرات
كەپسىنى - تاغ ئوڭكۆرىنى سوراپ تاپتى. بۇ چاغدا، ئاكىسى
مەمتلى بورە بوغۇۋەتكەن قەي ئۈچۈن بايز بەگ تەرىپىدىن
پۇتى ئۇرۇپ سۇندۇرۇلۇپ، 3 ئايدىن بۇيان ئاغرىق ئازاۋىدا
تولغىنىپ ياتاتتى. زۇلۇم بوشۇڭى بولۇپ قالغان غەربۇانە
كەپە ئاچچىق غۇربەتچىلىكتە قاينايىتتى. يېلىڭ- يۇپۇڭ 3
گودەك ئېچىنىشلىق بىر تەرەزدە ئايخانغا تەلپۈرۈپ قاراشتى.
ئايخان ئۇلارغا ھىچنىمە بىلەن ياردەم بېرەلمەيتتى. شۇڭا
ئۇ بۇ يەردە ئوزىنى ئارتۇقچە ھىس قىلدى ۋە بىچارە
ئاكىسىنىڭ ئېغىر يۈككە يەنە تېرىلەپ يۈك قوندۇرماستىن
ئۈچۈن، ئاكىسىنىڭ "كەتمىگىن، بارنى تەڭ كورەرمىز" دى-
گىنىگە قارىماي، ھەسرەت يۈكىنى ئوز يەلكىسىگە ئارتىپ
كېتىپ قالدى.....

ئازاتلىق بىلەن تەڭ مەمتلى ئاكا بىرىنچى قېتىم
ئايخاننى ئىزلەپ كەلدى. بۇ چاغ ئايخان يورۇق دۇنياغا
دېدىل قارايدىغان كۈنلەر ئىدى. ئاكا- سىڭلىنىڭ ھاياجانلىق
ئۇچرىشىشى - ئايخاننىڭ يەنە بىر ھەكايەسىنىڭ تېمىسى

بولۇپ قادی.....

ئۈچىنچى قېتىم، ئايخان موماي زەرەپشان دادۇيى ئەزالىرىغا ۋەكىل بولۇپ ئاراتاققا بارغاندا، بۇ يەردە "قىزىلتاڭ" خەلق گۇڭشېسىنىڭ دۇنياغا كەلگەنلىكى قىزغىن تەبرىكلىنىۋاتاتتى..... مەمتىلى ئاكا يېڭى ئوي - ئىمارەت، چىرايلىق باغ - ھويلا قىلىۋالغان ئىكەن، ساغلام - يايىراپ ئوسۇۋاتقان بالىلىرى بولسا، يېڭى مەكتەپتە ئوقۇۋاتاتتى. ئايخان مومايغا ئاكىسى خېلىلا ياشىرىپ، باشقىدىن كۆكلەپ دۇنياغا يېڭىدىن يارالغاندەك كورۇندى.....

— مانا بۇ سەپەر توتىنچى قېتىم ئاراتاغدا بولدۇم، —
ئىدى ئايخان موماي خوشاللىق بىلەن جۇشقۇنلىنىپ، —
بالىلىرىم، بۇ كۈنلەر توي ئۈستىگە توي بولىدىغان كۈنلەر.
ھازىر ئاراتاغ قانات چىقارغان بۇركۈتتەك قانات تېتىپ
ئۇچماقتا؛ ئۇ يەردە چوڭ ئېلېكتىر ستانىسى قۇرۇلۇپ،
پۈتۈن گۇڭشې قىزىل نۇرغا چىرمىگەن، تاغ - جىلغىلار ياشىناپ،
ھەممە يەردە شات - شادىيانە تۇرمۇش - ھايات چىراي
ئاقچان.....

ئايخان موماي ھاياجانلانغان ئىدى. يۈز - كۆزلىرى
نۇرلىنىپ، سوزلىگەنسىمۇ كىشىنى ئۈزىگە شۇنچە جەلپ
قىلاتتى، ئاۋازى شۇنچە يېقىملىق جاراڭلايتتى. موماينىڭ
ھاياجانلىق قىزغىن تەبرىكلىرىدىن ياشلارنىڭ بەختلىك كۈز-
لىرىدە: قۇرغاقچىلىقنى تۈگىتىش ئۈچۈن تاغلارنى تېشىپ،
جىلغىلارنى تىندۇرۇپ، زەرەپشاننىڭ سۈلىرى ئاتىقۇ -

زۇلغان ھەيۋەت تاش ئۈستەڭلەر؛ ئېكىنزارغا ئايلىندۇرۇلغان
چېكى يوق بوزلۇقتىكى گۈزەل مەنزىرە؛ دوختۇرخانا، سودا
دۇكىنى، يەسلى، كىنو خانىلىرى بولغان ئاۋات، ئاپپاق يېڭى
مەھەللىلەر، تاغ سەكرەتمىسىگە قۇرۇلغان ئېلېكتىر ستانسە-
سىدىن تارىلىۋاتقان قىزىل نۇرلار ۋە مول ھوسۇل خوشاللىغىغا
تەنتەنە قىلىۋاتقان ئەزالارنىڭ خوشال-خوراملىغى.....
روشن گەۋدىلەندى.

— مېنىڭ يەنە بىر خوشلۇغۇم، — دېدى ئايخان
موماي چىن كوڭلىدىن سۇيۇنگەن ھالدا، — ئاكامنىڭ ئەڭ
كەچىك 2 ئوغلىنىڭ خەلق ئازاتلىق ئارمىيىسىگە قاتنىشىش
ۋەقەسى بولدى. بۇ ئىككى شا كەچىك ئازاتلىقتىن كېيىن
تىلى چىقىپ، يېڭى دۇنياغا كوز ئاچقان بالىلار ئىدى.
ئۇلار ئوتتۇرا مەكتەپنى تۈگەتكەندىن كېيىن ئاراتاغدا
سوتسىيالىستىك يېڭى يېزا قۇرۇشنىڭ مۇناسىپ باتۇرلىرى
بولغان ئىكەن. بۇ قېتىم خەلق ئازاتلىق ئارمىيىسىگە ئادەم
قوبۇل قىلىنىدىغانلىغىنى ئاڭلاپ، شا كەچىكلەر بەس-بەس
بىلەن ئوزلىرىنى تىزىملىتىپتۇ. ئۇلارنىڭ سوزلىرى ئورۇنلۇق
ئىكەن، كىندىك قېنىمىز توکۈلگەن ئالتۇن دىيارنى
قوغداش شەرەپلىك بۇرچىمىز، دەيدىكەن.....

ئايخان موماي بىر ئوتلام چاي ئىچكەندىن كېيىن، قەلبى
زوققا تۇلۇپ، يايىراپ ئواتۇرغان قىز-يىگىتلەرگە مېھرىۋانلىق
بىلەن قاراپ قويدى، ئاندىن ئاراتاغ گۇڭشى ئەزالىرىنىڭ
ئاراتاغنىڭ قىياپىتىنى ئوزگەرتىش يولىدىكى قەيسەر-

قەھرىمانلىغى توغرىسىدا ھاياجانلىنىپ سوزلەپ بەردى، —
زەرەپشان ئوغۇل - قىزلىرى قوش توي مەرىكىسى ئوتكۈزۈۋ-
ۋاتقان بو خوشال كۈنلەردە، ئايخان مەھمۇد ئۇلارغا تېخىمۇ
گۈزەل، تېخىمۇ يارقىن، ئاجايىپ ئىلھامبەخش سۈرەتلەر
سزىپ بەردى.....

ياچيكا شۇجىسى قاۋۇلاخۇن ياشلار بىلەن بىرلىكتە
بۇ يېڭى ھىكايىنى ئاڭلاپ چوڭقۇر ھاياجانلاندى. ئۇ، چاق-
ناپ تۇرغان ئېلېكتىر نۇرى ئاستىدا جۇشقۇنلىنىپ، قىزغىن
سۆزلەۋاتقان "سۇيۇملۇك ئانا" غا قاراپ، ھېرىپ-چارچاشنى،
قانائەتلىنىپ توختاپ قېلىشنى بىلمەيدىغان بۇ خىسلەتلىك
مەھمۇد تەسەرلىنىپ، چىن كۆڭلىدىن رازى بولدى. ئۇنىڭ
كۆڭۈل بېغىدا ئىختىيارسىز ھالدا دادۇينى ئىقتىسادىي جە-
ھەتتىن يۇقۇرى كوتىرىشنىڭ تېخىمۇ گۈزەل، تېخىمۇ پارلاق
يېڭى پىلانلىرى قەد كوتەردى.....

ئايخان مەھمۇد كوتىرەڭگۈ ئاۋاز بىلەن سۆزلىمەكتە،
ئۇنىڭ قەلبى ئوركەشلەپ تۇرغان ئېقىن دەريا. زەرەپشان
ئوغۇل - قىزلىرى يارىتىۋاتقان ئاجايىپ موجدىلەر — تۈگە-
مەس يېڭى ھىكايە.....

1965 - يىلى، يەكەن.

مۇسا تاغامنى ئەسلەيمەن

1

مۇشۇ بىرنەچچە كۈندىن بۇيان ئائىلىمىزدە خۇ-
شاللىق بىلەن قايغۇ ئارىلىشىپ كەتكەن كىچىككىنە بىر
ئىش بولۇپ ئوتتى. خوشاللىق دىگىنىم - مۇسا تاغامنىڭ
كەنجى ئوغلى پەرھات پۇت - قولىنى چىرماپ، يولىنى تو-
ساپ تۇرغان زەنجىر - كىشەندىن قۇتۇلۇپ، بېيجىڭغا ئوقۇش-
قا بارىدىغان بولۇپ، ئۈرۈمچىگە كەلدى. قايغۇ دىگىنىم -
مۇشۇ مۇناسىۋەت بىلەن مۇسا تاغام كۆپ قېتىم ئەسكە
ئېلىندى. ئەمدىلەتنى ساقىيىپ كېلىۋاتقان يۈرەك يارىمىز
قايتىدىن شەلۋەرەپ ئېچىشقاندەك ئازاپلىنىپ - بىارام بو-
لۇپ، ئۇنى سېغىنىپ ئەسكە ئالدۇق.

مۇسا تاغامنىڭ قويۇق قوشۇما قاشلىرى ئارىسىدا
يانتىراپ تۇرغان - شاتلىنىشىمۇ، غەزەپلىنىشىمۇ بىلىدىغان
ئەقىللىق، جاسارەتلىك كۈزلىرى ھەمىشە ماڭا قاراپ تۇر-
غاندەك ئىدى. ئۇنىڭ مەن بىلەن چەمبەرچەس باغلىنىپ
ئۆتكەن ئېغىر يىللىرى، كېيىنكى ھاياتى ۋە مۇدەھش قىس-
مەتلىرى خۇددى كىنو كارتىنىسىدەك، كوز ئالدىمدىن بىر-

بىرلەپ تىزىلىپ ئوتتى.

مۇسا تاغامنى "تاغام" دېسەممۇ، "دادام" دېسەممۇ بولىدۇ. "تاغام" دېيىشىم، ئۇ دادامنىڭ بىر تۇققان ئىنىسى؛ "دادام" دېيىشىم، ئاتا-ئانام بىر-ئىككى ياش چېغىدىلا ۋاپات بولۇپ كەتكەنلىكتىن، مەن پۈتۈنلەي مۇسا تاغام-نىڭ قولىدا چوڭ بولغان ۋە كىچىكىمىدىنلا ئۇنى "دادا" دەپ تىلىم چىققان ئىدى.

مۇسا تاغامنىڭ مېنى بېقىپ ئۆستۈرۈپ، بەپىلەپ ئو-قۇتۇپ مۇشۇنچىلىك قىلغىچە قانچىلىك ئەقىل-ئىدرەك، قان-تەر سەرپ قىلغانلىغىنى سىلەر بىلىمەيسىلەر..... ئۇ، كونا جەمىيەتتە يىللىقچى بولغان، جۇۋاز ھەيدىگەن، تۈگ-مەن باققان، باينىڭ يېرىنى تېرىپ ئىجارىكەش-ئوتاق-چىمۇ بولغان، ھەتتا بىر قېتىم مەدىكارچىلىق قىلىپ "تاغ ئارقىسى" غىمۇ ئۆتكەن..... ھەممىسى مەن ئۇچۇن، بىر ئا-مال قىلىپ مېنى ئوقۇتۇش ئۇچۇنلا ئىدى. چۈنكى، تاغام دادامنىڭ مېنى "چىرقۇم ئوقۇتۇش" توغرىسىدىكى ۋەسىيە-تىنى بىر خىل ئومۇرلۇك، ئەقىدىلىك "قەرز" ھېساپلىغان ۋە شۇ ئەقىدىسىگە سادىق بولۇپ قالغان.....

مۇشۇنداق سادىق ۋاپادارنى قانداقمۇ ئۇنتۇش

مۇمكىن!

— ئاھ..... مېنىڭ غەمگۈزار، شەپقەتچىم تاغام، سەن

ھازىر قەيەردە؟ قەيەردىسەن مېنىڭ تاغام؟!.....

سائەت ئىككىدىن قىرىق مىنۇت ئۆتكەندىكى پويىزدا
پەرھاتنى بېيجىڭغا ئۇزاتتىم. پويىز قوزغالغاندا، ھەر ئىككىمىز
مىزنىڭ كوزى ئاخىرقى قېتىم ئۇچراشتى، ھەر ئىككىمىز
ئىنتايىن بەختلىك ۋە خوشال ئىدۇق.....

مەن ۋوگزالدىن چىقىپ كېتىۋېتىپ، يىراقلاپ كېتە-
ۋاتقان پويىزغا قاراپ، كۈلۈمسىرەپ قويدۇم. دە، چىراڭ يول-
غا ئۆتتۈم.

بۈگۈن ھاۋا ئوچۇق ۋە تازا ئىدى. بۇغدا چىرىق-
قىسى ۋە ئۇنىڭ بىپايان تىزىملىرى قۇياش نۇرىدا ئال-
جاستەك يالتىراپ-چاقناپ تۇراتتى. شۇ تاپتا پۈتكۈل ئۇ-
رۇمچى كوپ-كوك مۇز بىلەن قاپلانغان بولسىمۇ، لېكىن،
شەھەر گوبياكى ئەينەكتىن قۇيۇلغاندەك يالت-يۇلت پارق-
راپ-چاقناپ، كىشىدە بىر خىل ئىللىق، يېقىملىق تەس-
رات قالدۇراتتى.

مەن پىيادە كېتىشنى، ماڭغىچ نەچچە كۈندىن بۇ-
يان مۇسا تاغام توغرىسىدا سۇرگەن خىياللىرىمنى بىر يەر-
گە تۈگۈشنى قارار قىلدىم. كوچا دوقمۇشقا چىقىشىمغا،
چاسا كوچىنىڭ ئىگىز تېمىغا ئېسىلغان بىر رەسىمگە كو-
زۇم چۈشتى. رەسىمدە بادام دوپپا كىيگەن، چاچ-ساقال-
رىنى ئاق ئارىلىغان، قاۋۇل بىر دىخان بىر قۇچاق بۇغ-
دا

داي باشاقلارنى قۇچاتلىغان ھالدا، تېخى ئورۇلمىغان ئالتۇن باشاقلار دېڭىزغا زوقمەنلىك بىلەن قاراپ تۇراتتى.....
بۇ مەنزىرە مېنى ئىختىيارسىز يىگىرمە ئالتە يىلنىڭ ئالدىدىكى ئوز يېزىمغا ئېلىپ كەتتى.....

1953 - يىلى 6 - ئايلاردا مەن ئوتتۇرا مەكتەپنى پۈتتۈرۈپ، شەھەردىن يېزىمغا قايتتىم. بۇ چاغدا، يېزىمىزدا يەر ئىسلاھاتى يېڭىلا ئاياقلاشقان بولۇپ، مۇسا تاغام شۇنداقچىلىك ھاياجانلىق خەشاللىققا چۈمگەن ئىدىكى، ئۇنىڭ شۇ چاغدىكى ياش يىگىتنىڭ كوڭلى ئوخشاش ياشناپ ئۇرغۇپ تۇرغان ھىسسىياتلىرىنى ھازىر تەسۋىرلەپ كورسىتىش ناھايىتى تەس.

شۇ كۈنى مەن تاغام كۈچۈپ چىققان يېڭى ئوينى ئاسانلا تاپتىم، ھويلىغا كىرگىنىدە، مۇسا تاغام پىشاۋاندا ئائىلىمىزدىكىلەر بىلەن داستىخان ئۈستىدە ئىكەن، ئۇ مەنى كورۈپ، ئىستىك ئورنىدىن تۇردى - دە، مېنى باغرىغا باستى.

تاغام ماڭا ياشىرىپ قالغاندەك كورۇندى. كوزلىرىدىن نۇر - ئىشەنچ، ۋۇجۇدىدىن كۈچ - جاسارەت تېشىغا تېپىپ تۇرغاندەك بىلىندى. ئۇ مېنى باغرىغا بېسىپ تۇرۇپ، ئۈشتۈمۈت بىر نىمە ئېسىگە كېلىپ قالغاندەك، ئالدىراپ قولۇمدىن تۇتۇپ سورىدى:

— يۇر ئوغلۇم، مەن ساڭا يەر ئىسلاھاتىنى كۆرسىتىمەن!.....

تاغام مېنى قولۇمدىن يېتىلەپ، يەر ئىسلاھاتىدا تەقسىم قىلىپ بېرىلگەن تالباراڭلىق ئازادە ھويلىنى ئايلاندۇردى. شۇنىڭدىن كېيىن، ئۇ مېنىڭ قولۇمدىن تۈتەن قان پېتىچە، مەھەللىمىزنىڭ ئايىغىدىكى ئۈستەك بويىدىن تەقسىم قىلىپ بېرىلگەن 12 مولۇق ئېتىزنىڭ بېشىغا ئېلىپ باردى.

پېشىپ-يېتىلىپ قالغان، ئوغاق تېگىشى كۈتۈپ تۇرغان ئالتۇن باشاقلار يېنىك شامالدا لەرزەن دولقۇنلىنىپ تۇراتتى. تاغام ئاق يەكتىگىنىڭ پېشىنى بەلۋىغىغا قىستۇرۇۋېلىپ، بەلنىڭ يۇقۇرىسىدا ئىغاڭلاپ تۇرغان بۇغداي باشاقلرىنى ئالغانلىرى بىلەن سىلاپ، تاكى ئېتىزنىڭ ئۈتە تۇرىسىغىچە باردى. ئاندىن مېنى كۈتىرىۋېلىپ، خوشاللىق بىلەن بىر پىقىرىتىپ يەرگە دەسسەتتى. دە بىر تال باشاقلنى ئۇزۇۋېلىپ، يالتىراپ تۇرغان قىزىل دانلارنى ماڭا كۆرسەتتى.

— قارا، قىزىل قىلىترىق بۇغداي، ياخشى ئۇرۇق، مۇشۇ يەرگە تازا باپ، — دېدى تاغام، ئاندىن ئېتىزدىن بىر سىقىم قارا چىلان تۇپراقنى ئالغىنىغا ئېلىپ سىقىمداپ تۇرۇپ، — گەپ نىمىدە، تۇپراق قالىتىس، ئاتنىڭ قاشقىسىدەك يەرلەر. مەن ساڭا ئېيتسام، بۇ يەرلەرنى رەھمەتلىك بوۋىمىز ئوز قولى بىلەن ئېچىپ-تاختىلاپ ئېتىز قىلغان.

كېيىنكى چاغلاردا ھىلىقى مۇتسەھم ئاق ساقال بوۋىمىزنى
قاقتى - سوقتى قىلىپ، ئاز - تولا قەرزگە بوغۇۋېلىپ، ئوز
قولغا كىرگۈزۈۋالغان. مانا ئەمدى يەنە بىزنىڭ بولدى.
ھەق ئوز ئىگىسىگە قايتتى دىگەن شۇ.....

تاغام ئوز بەختى، قەدىر - قىممىتىدىن چەكسىز رازى
ئىدى. گەپ قىلغاندا، كوزلىرى نۇرلىنىپ، قاش - كىرىكىلە
رى سەكرەپ، ئانچە - مۇنچە ئاق سانچىلغان ساقاللىرى
تنتىرەپ، خوشاللىغىدىن ئوزىنى نەگە قويۇشنى بىلمەي
قالاتتى.

— يەر ئىسلاھاتىدىن كېيىن ئالقىنىمۇ، تاپنىمۇ
قەچچىشىپ، زادى بىر يەردە تۇرالمايدىغان بولۇپ قالدۇم،—
ددى تاغام قەدىدىنى تىك كوتىرىپ، ھاياجانلانغان ھال -
دا، — راستىنى ئېيتسام، پۈتۈن ۋۇجۇدۇم، ”ئىشلە، ئىشلە،
ئەجرى قىل، ئومرۇڭنىڭ تولىسى باشقىلارغا ئىشلەپ ئو -
تۇپ كەتتى، مانا ئەمدى ئوزەڭ ئۈچۈن، ئوز داستىخىنىڭ
ئۈچۈن،.....“ دىگەندەك قىلىپلا تۇرىدۇ. خۇدا خالىسا،
چىداپ ئىشلەپ، بىر - ئىككى يىلنى ئوتكۈزۈۋەتسەكلا،
دىخاننىڭ قازىنىمۇ، چومۇچىمۇ ياغ بولىدىغانلىغىدا گەپ
يوق.....

شۇ كۈنى يېرىم كېچىگىچە تاغام بىلەن مۇڭدېشىپ
چىقتىم. تاغام يەر ئىسلاھاتى ئارقىلىق روناق تېپىپ، قەد
كوتىرىشنىڭ ئاز - تولا خېمىرتۇرۇچىغا ئىگە بولۇپلا قالماستىن،
بەلكى يەنە كومپارتىيىگە ئەزا بولۇپ كىرىپتۇ، كەنت
دىخانلار جەمئىيىتىنىڭ گۇرۇپپا باشلىغى بولۇپمۇ سايلىنىپتۇ.

مەن بۇلارنى ئاڭلاپ بەكمۇ رازى بولدۇم ھەمدە گۈلۈمىزنى دىكى "مۇسا تاغام رازى بولماسمىكىن" دىگەن ئەندىشەمنى نېرى ئىتتىرىپ:

— تاغا، سىز مېنى مۇشۇنچىلىك قىلغىچە كۆپ جاپا چەكتىڭىز، ھازىر مېنىڭ سىزگە تازا قول-قاناق بولىدىغان ۋاقىتىم ئىدى، لېكىن، مەن يەنە ئازراق ئوقۇۋالايلىمىكىن، دىگەن نىيەتتە بولۇۋاتىمەن، — دىدىم.

تاغام ئويلىمىغان يەردىن، ئىنتايىن قىزغىنلىق بىلەن: — ئوقۇ! چوقۇم ئوقۇ! ئوقۇغانغا نىمە يېتىدۇ، — دىدى ۋە سەل ئويلىنىپ تۇرغاندىن كېيىن ئېيتتى، — بىلىم — تېگى قۇرۇماس بۇلاق. ھەر جايدا بىلىملىكنىڭ شاراپىتى، بىلىمىزنىڭ كاساپىتى. قانچىلىك قۇربىڭ يەتسە، شۇنچە-لىك ئوقۇۋال. بىلىمىزلىك — نادانلىق بىز بىلەن كەتسۇن. سەن يەنە ئاشۇ ناھىيە ئوتتۇرا مەكتىۋىدە ئوقۇۋېرىمەن، ئوغلۇم؟.....

— ياقەي، ھازىر بېيجىڭدىن مۇئەللىمىلەر كەلدى. مېنى مەركىزىي مىللەتلەر ئىنىستىتۇتىغا خەتلىدى..... تاغام "بېيجىڭ" دىگەن گەپنى ئاڭلاپ، شۇنچىلىك ئېچىلىپ-يايراپ كەتتىكى، ئوز سەرگۈزەشتىلىرىنى سوزلەپ پۈتۈن كېچە كىرىپك قاقمىدى. ئەتىسى ئەتىگەن ھىچقايم-سىمىزغا ئۇقتۇرمايلا بىر قوزىلىق قوينى يېزا بازىرىغا ئېلىپ بېرىپ سېتىپتۇ. دە، ماڭا بىر قۇر كىسىم-كېچەك ئاپتۇ. 3 كۈندىن كېيىن مەن يولغا چىقتىم، تاغام قولۇمنى چىڭ تۇتۇپ تۇرۇپ:

— باشقا گېپىم يوق ئوغلۇم، كومپارتىيىنىڭ سوزى —
ئاتا سوزى. سېنىڭ بېيجىڭغا بېرىپ ئوقۇغىنىڭ — گادايىنىڭ
بېشىدا بەخت قۇشىنىڭ پەرۋاز قىلغىنى. مەن ئەمدى
ئىنمىنىڭ ۋەسىيىتىنى ئورۇنلىغان بولدۇم، — دىدى.
بىز قۇچاقلىشىپ خوشلاشتۇق.....

3

مەن خىيالىدىن باش كوتىرىپ، ئۇدۇلغا قارىغىنىمدا،
بايمىقى بىر قۇچاق بۇغداي باشاقلىرىنى قۇچاقلاپ تۇرغان
مويىسىپت دىخان كورۇنىمىدى. ئەمما، خۇددى شۇنداق بىر
دوقمۇشتا ئىلىم. — پەنگە يۇرۇش قىلىش تەسۋىرلەنگەن يەنە
بىر سۈرەتكە كوزۇم چۈشتى. رەسىمدە راكتىلار يۇلتۇزلار
ئارىسىغا قاراپ ئۇچماقتا، سۇنئى ھەدەر، ئالەم كېمىلىرى
ئالەم بوشلۇغىدا پەرۋاز قىلماقتا، نېفىت ۋېشكىلىرى، پولات
زاۋۇدى ئىنشائاتلىرى كوككە تاقىشىپ قەد كوتىرىپ تۇرماق-
تا، ئاق خالات كىيگەن بىر كىشى قانداقتۇ بىر پارچە
ئاق قەغەزگە سىزىلغان خەرىتىنى قولدا تۇتۇپ، يۈكسەك
نشانغا قاراپ، مەردانە ئىلگىرىلىمەكتە ئىدى.....
ئاق خالات — تاغامنىڭ ئاق يەكتىگى. ئاق قەغەز —
تاغام قولدىن چۈشۈرمەيدىغان گېزىت بولۇپ كورۇندىمە-
كىن، خىيال كەپتىرىم يەنە ئوز يېزام ئۈستىدە پەرۋاز
قىلىشقا باشلىدى.....

1957 - يىل 7 - ئايلاردا بىزنىڭ سىنىپىمىز پۈتۈن

تەركىۋى بىلەن جەنۇبىي شىنجاڭغا تىل تەتقىقات خىزمىتىنى بىلەن كەلدى. مەن بىر گۇرۇپپا ساۋاقداشلىرىم بىلەن بىللە دەل بىزنىڭ كەنتكە كېلىپ، تەتقىقات خىزمىتىنى قانات يايدۇرۇۋەتتۇق.....

مەن شۇ كۈنى پىشىن مەزگىلى بىلەن ھويلىمىزغا كىردىم، پىشايۋان سۇپىسىدا تاغام بېشىغا گۈل چەككەن ئاق دوپپا، ئۈستىگە كىر تەگمىگەن ئاق خەسە يەكتەك كىيگەن ھالدا ئولتۇرۇپ، ئاۋازىنى چىقىرىپ، پۈتۈن ئىخلاسى بىلەن گېزىت ئوقۇۋاتاتتى. تاغام مېنىڭ كىرىپ كەلگىنىمنى سەزمىدى. مەن تاغامنىڭ گېزىت ئوقۇيالايدىغان بولغانلىغىغا ھەيران بولۇپ ئالدىراپ ئەتراپقا قارىدىم.

ئوھۇ..... مانا يېڭىلىق! پىشايۋاننىڭ تام-تورۇسلىرى، تەكچە-تۇۋرۇكلىرى بىكار ئەمەس. ھەممە يەرگە باغلام-باغلام ھەر خىل بۇغداي باشاقللىرى، مەرۋايىتتەك ياللىراپ تۇرغان ھەر خىل سورتتىكى باش قوناقلىرى، ھەر خىل پاختا-كېۋەز، شال ئەۋرىشكىلىرى ئېسىۋېتىلگەن؛ يەنە نۇرغۇن رەخت ۋە قەغەزدىن ياسالغان خالىتلار ئېسىلىپ، ئۇلارغا شەرتلىك بەلگە ۋە چۈشەندۈرۈش سوزلىرى يېزىلغان قەغەزلەر يېپىشتۈرۈپ قويۇلغان ئىدى.....

تاغام مېنى كوردى ۋە بۇرۇنقىدەكلا ئىتتىك ئور-نىدىن تۇرۇپ، ئاتلارچە مېھرىۋانلىق بىلەن مېنى باغرىغا بېسىپ قۇچاقلدى:

— ئوغلۇم، ھەيران بولۇۋاتامسەن، — دېدى ئۇ قول-دىكى گېزىتنى كورسىتىپ تۇرۇپ، — مەن ئەمدى نادانلىقتا

قالغان كونا دىخان ئەمەس، يېڭى دىخانمەن — كوپىراتىپ ئەزاسى. يېڭى دىخان ئەلۋەتتە گېزىت ئوقۇشى، جاھاننىڭ مەملىكەتنىڭ چوڭ ئىشلىرىنى دائىم بىلىپ تۇرۇشى كېرەك. مەن بۇ ئىككى - ئۈچ يىلدىن بۇيان كەچ كۇرستا ئوقۇپ، ساۋادىمنى چىقىرىۋالدىم. بۇ، ئىلىم - پەن ئۈگىنىش، ئىلمىي ئۇسۇلدا تېرىقچىلىق قىلىش ئۈچۈن بەكمۇ زورۇر، — تاغام مېنىڭ قىزىقۇۋاتقانلىغىمنى سېزىپ، تام - تورۇسلاردىكى ئەۋرىشكىلەرگە قاراپ قويدى، — تاگاڭ ھازىر كوپىراتىپنىڭ تېخنىكا ھەيئىتى. بىز بارا - بارا قارا كۈچكە تايىنىپلا مەھسۇلاتنى ئاشۇرغىلى بولمايدىغانلىغىنى سەزدۇق. ئۆزىمىز مەشغۇل بولۇۋاتقان زىرائەتلەرنىڭ ئەسلى قانۇنىيىتىنى بىلىۋېلىش كېرەك. ئۇ ساڭا بېقىنمىسا، سەن ئۇنىڭ خۇي - مېجەزى بويىچە ئىش قىلىشنىڭ كېرەك. شۇ چاغدا ئۇنىڭ بۇرۇندىن يېتىلەپ يۈرۈپ، مەھسۇلاتنى ھەسسىلەپ ئاشۇ - رالايسەن..... ئاندىن قالسا گېزىت. گېزىت مېنىڭ ياخشى بۇرادىرىم. ئۇ ماڭا نەدە قانداق تېخنىكىلىق تەدبىر ئوت - تۆزىغا چىققان بولسا، خالىغانچە ئېيتىپ بېرىدۇ؛ پايدىلىق يۈز كورسىتىدۇ. مەسلىھەت بېرىدۇ..... مەن بۇلارنى بىلە - ۋالىمەن - دە، دەرھال ئۆزىمىزنىڭ ئىشلىرىغا ياپسالايمەن..... ئەتىسى ساۋاقداشلىرىم تاغامنى زىيارەت قىلدى. تاغام يېڭى دىخانغا خاس خۇيلىق بىلەن ساۋاقداشلىرىمى باغرىغا بېسىپ قۇچاقلاپ، ئويگە تەكلىپ قىلدى: — بەخت - ئامەت قوش كېلىۋاتىدۇ، بالىلىرىم. زامان دىخاننىڭ بولۇپ قالدى، — دېدى تاغام. ساۋاقداشلىرىمنى

ئاپپاق ياغلىق توقاچ، سۈت، قېتىق، ئۈرۈك، شاپتۇل، يازلىق قوغۇنلار بىلەن كەڭ - كۈشادە مېھمان قىلىپ ئولتۇرۇپ، - نىمىسنى ئېيتىسىلەر، ئوتكەن 4 يىل ئىچىدە ھەمكارلىق گۇرۇپپا، باشلانغۇچ كوپىراتىپ، ئالى كوپىراتسىيەلەرنى بېسىپ ئوتتۇق. توختىغان يېرىمىز - سوتسىيالىزم بولدى. بۇلارنىڭ ھەممىسى ماڭدىغان يوللىرىنى كەڭ، قوللىمىزنى ئۇزۇن، كوڭۇل - كوكسىمىزنى ئوچۇق - ئايدىڭ قىلدى. ئۇدا 4 يىل مول ھوسۇل ئالدۇق. دىخاننىڭ بېلى تۈزلەندى. يېڭى ئوي - مەھەللىلەر بىنا بولدى، ھىچقاچان بولمىغان توي - توكۇنلەر بولۇپ ئوتتى. يۇرت ئاۋات، پۇقرالار پاراۋان بولدى دېگەن شۇ ئەمەسمۇ؟.....

تاغام ساۋاقداشلىرىمنى نازۇ - نىمەتلەردىن كوپىرەك يەپ - ئىچىشكە زورلاپ تۇرۇپ، سوزىنى داۋام قىلدى:

- يېڭى دىخان يالغۇز ئوز ئېمىدىلا بولمايدۇ، - دىدى تاغام خوشاللىق بىلەن، - ئارقا تېمىڭ ھۈللۇق بولسا، مۇشتۇمىڭ بازغان، دېگەن ماقال بار. مۇشۇ 4 يىل ئىچىدە بىزنىڭ كوپىراتىپ دولەتكە ئىككى مىليون جىڭدىن كوپىرەك ئاشلىق، بەش يۈز مىڭ جىڭغا يېقىن پاختا سېتىپ بەردى. غەربىمىز سوتسىيالىزم چوڭ بىناسىنىڭ ھۈللىنى پۇختىلاش، دولەتنى كۈچەيتىش، ئاخىرقى ھىساپتا - دىخانغا كوپىرەك تىراكتۇر، كومبايىن يەتكۈزۈپ بىرەلەيدىغان قىلىش.....

كېيىن ماڭا تاغام ئوزى بىنا قىلغان بىر مولۇق باغنى، ئۇنىڭدا تۇجۇپىلەپ ئوستۇرگەن ئەنجۈر، ئانار، پىستە -

بادام، ئالما - گىلاسارنى كورسەتتى. چوڭ ئاكامنى ئويلدە -
ۋاپتۇ، ئوتتۇرانچى ئاكامنى ئويلەش ئۇچۇن يېڭىدىن سالا -
غان 3 ئېغىزلىق ئوينى زىيارەت قىلدۇردى. كىچىك ئىنىم
پەرھات مەكتەپكە كىرىپتۇ، ساڭدىكى تولغان ئاشلىق، ئېغىل
قوتاندا ئاۋۇپ كۆپەيگەن چارۋا تاغامنى قىزىقتۇرسىدى:
— بۇنى قوي ئوغلۇم، بەھاجەت، — دىدى تاغام
ئويلانغان ھالدا، — مەھەللىمىزنىڭ ئاقساقلى ھىلە - مىكر
ئىشلىتىپ، ئون يىللار مابەينىدە يىغالمىغان ۋەج - ئوقەتنى
بىز 4 يىلدا ھالال ئەمگەك بىلەن ياراتتۇق. مۇندىن كېيىن
دىخاننىڭ كۈنى تېخىمۇ بەلەن بولىدىغانلىغىدا گۇمان يوق.
ئەمدى مەن ساڭا ئۆزەمنىڭ ئىلمىي تەجرىبە ئېتىزىمنى
كورسىتەي.....

قۇياش سېخىلىق بىلەن نۇر چېچىپ تۇرغان "تەجرىبە
ئېتىزى" ئالتۇن نۇر ئىلكىدە تاۋلىنىپ بەرق ئۇرۇپ تۇ -
راتتى. كوپىراتىپ تەرىپىدىن ئاجىزىتىپ بېرىلگەن بەش
مولۇق "ئىلمىي تەجرىبە ئېتىزى" نەچچە ئون ئۇششاق
ئېتىز - كاندۇكلارغا بولۇۋېتىلگەن بولۇپ، ئۇنىڭدا ھەر خىل
زىرائەت تۈرلىرى ئوستۇرۇلگەن، بەزى مايسىلار ئەينەك
شىشە ئاستىغا ياستۇرۇپ قويۇلغان، بەزىلىرىگە قەغەز قاپلاق
لار كىيدۈرۈلگەن، بەزىلىرىنىڭ غولىغا خەت يېزىلغان
تاختىلار ئېسىپ قويۇلغان.....

— تاغام "ئىلمىي تەجرىبە ئېتىزى" نىڭ قىر بېشىغا
كېلىپلا يوپۇرماقلىرى سەل - پەل ساغىرىشقا باشلىغان بىر
تۈپ كېۋەز مايسىسىغا كوزى چۈشتى - دە، ئاق يەكتىگىنىڭ

ئىچىدىن بىر كىتاپنى ئېلىپ، ئالدىراپ ۋارقلاشقا باشلىدى.
 تاغام ساغرىشقا باشلىغان يوپۇرماقنىڭ تۈپ سەۋىنى
 تېپىشقا كىرىشكەندەك قىلدى. ئۇ، تۇرۇپ قولىدىكى كىتاپقا،
 تۇرۇپ، كىچىك لۇپا ئەينەك بىلەن ھىلقى يوپۇرماقلارنىڭ
 غولىغا سىنچىلاپ قاراشقا باشلىدى.....

بۇ ھالەتنى كورۇپ ھېنىڭ قەلبىم ئىختىيارسىز زوققا
 تولدى. كوكۇلۇمدە بىر سادا جەۋلان قىلىپ ياڭراشقا باش-
 لىدى: ياشاپ كەت تاغا، مانا ئەمدى سەن ھەقىقى خوجا-
 يىنغا ئايلىنىپسەن، مەنەۋ ئوزەمنى ئىلىم- پەنگە بېغىشلىۋەت-
 تىم، سەنمۇ ئوز مەشغۇلاتىڭنىڭ سىرىنى ئېچىشقا بەل
 باغلاپسەن، ھەر ئىككىمىزنىڭ يولى بىر ئىكەن، بۇ يولدا
 تەڭ ئىلگىرىلەيلى.....

4.

كوكتە پەرۋاز قىلغان كۈمۈش لاچىن خىيال پىپ-
 لىرىمنى ئۇزۇۋەتتى. بېشىمنى كوتىرىپ قارىسام، ئايرۇپىلان
 تىيانشان تاغلىرىدىن ھالقىپ ئوتۇپ، جەنۇبىي شىنجاڭ
 تەرەپتىن ئۇچۇپ كېلىۋاتقان ئىكەن. ئالدىمدا يەنە بىر
 سۈرەت چىراي ئاچتى. ئۇنىڭدا قەھرى- غەزەپكە تولغان بىر
 ئىشچى قېرىنداش، سۇغا چۈشكەن ئىتقا ئوخشاش پىتىراپ-
 تىپىرلاپ تۈگۈلۈۋالغان "4 گېزەندە" نىڭ بېشىغا غايەت زور
 پولات قەلەمنى سانچىغان ھالدا يەر چىشىلىگەن گېزەندىلەرنىڭ

بېلىگە دەسسەپ تۇراتتى.
ئايرۇپىلان بىلەن پولات قەلەم قانداقتۇر بىر بىر-
نى تەقەززا قىلغاندەك قىلدى، نىمىندۇر ئېسىمغا سالىدى.
مەن يەنە چوڭقۇر خىيال دەرياسىغا چۆمۈپ قالدىم.....

”ئىلمىي تەجرىبە ئېتىزى“ دا مۇسا تاغام بىلەن
ئاخىرقى قېتىم يۈز كورۇشكەندىن كېيىن، ئون يىلچە
ئۆز يېزىمغا بېرىش نېسىپ بولمىدى. بۇ جەرياندا مەن
ئىنستىتۇتنى پۈتتۈرۈپ، ئۈرۈمچىدىكى بىر ئىلمىي تەتقى-
قات ئورنىغا ئورۇنلىشىپ، ئىجتىھات بىلەن ئىشقا كىرىشىپ
كەتكەن ئىدىم. بىرنەچچە پارچە ئىلمىي تەتقىقات ئەس-
دە ئارقا-ئارقىدىن ئېلان قىلىندى. بېيجىڭ، شاڭخەيدىكى
ئىككى داڭلىق ئۈنۈپەرستىتىقا بېرىپ يەنە ئىككى يىل بە-
لىم ئاشۇردۇم. تۇرپان ئويمانلىغى ۋە ئىلى دەرياسى ۋا-
دەسىدا ئىلمىي تەكشۈرۈش بىلەن بولدۇم ھەمدە ئۆزۈم-
نىڭ چوڭ ئىلمىي تەتقىقات ئەسىرىم ئۈستىدە ئىشلەشكە
كىرىشتىم.

شۇ يىللار ئىچىدە مۇسا تاغام بىلەن يۈز كورۇ-
شەلمىگەن بولساممۇ، لېكىن، خەت-ئالاقىمىز زادى ئۇزۇ-
لمىدى. ئۇنىڭ ھاياتىدىكى ھەر بىر ئۆزگىرىش ماڭا ئايان.
ئۇ، ئۆز ئىشلىرى ۋە تۇرمۇشىدىن بەكلا رازى ئىدى. بۇنى
تاغام يازغان خەتلەرنىڭ ھەر بىر قۇرىدىن كورگىلى
بولاتتى.....

1964- يىلىنىڭ ئۆكتەبىر ئايلىرىدا مەن تاغامدىن تېلې-

گىرامما تاپشۇرۇۋالدىم. ئوھۇ نىمە دىگەن شاتلىنارلىق
 ئىش! تاغام ئۆزىنىڭ دىخانچىلىق پەن - تېخنىكىسىنى ئومۇملاش-
 تۇرۇشتىكى مۇۋەپپەقىيەتلىرى ئۈچۈن ئاپتونوم رايونلۇق
 سوتسالستىك قۇرۇلۇش سېپىدىكى قەھرىمانلار ئۇچرىشىش
 يىغىنىغا ۋەكىل بولۇپ سايلىنىپتۇ. تەشكىل مېنىمۇ بۇ يە-
 غىنىغا ۋەكىل بولۇپ قاتنىشىشقا كورسەتتى. نىمە دىگەن
 مەنىلىك ئۇچرىشىش - ھە!

مەن تاغامنى كۆمۈش لاچىن پەرۋاز قىلىپ تۇرغان
 ئۇرۇمچى ئايرۇدۇرۇمىدا كۈتۈۋالدىم. تاغام مېنى باغرىغا
 بېسىپ تۇرۇپ:

— بىر - ئىككى يىل شامالغا ئەگىشىپ، ئەگرى - تو-
 قاي چۆگىلەپ قالغان بولساقمۇ، ھازىر ھەممە ئىشىمىز ئە-
 زىغا چۈشتى. ئۆتكەن يىلدىن باشلاپ، يۇرتداشلار چوڭ
 غەيرەت بىلەن ئېتىز - ئېرىقلىرى سالالاشقان، ئوي - ئىمارەت -
 لىرى رەت - رەت سېلىنغان، ئىلېكتىر چىراقلرى كېچە -
 كۈندۈز چاقناپ تۇرىدىغان، شەھەردىن ئانچە پەرق قىل-
 مايدىغان سوتسىيالىستىك يېڭى يېزا قۇرۇش كۈرىشىگە
 كىرىشىپ كەتتى. ھازىر نەتەجىمىز كوزگە كورۇنۇشكە باش-
 لىدى. بۇ كۈنلەردە مېنىڭ "ئىلمىي تەجرىبە ئېتىزىم" دىخان-
 چىلىق تېخنىكىسىنى ئومۇملاشتۇرۇش - كېڭەيتىش مەركىزى
 بولۇپ قالدى. بېرىپ قالساڭ، يېزىمىزنى تونۇشۇڭمۇ ئاسان
 ئەمەس، — دىدى

يىغىن ئاياقلاشقچە تاغام بىلەن ئىككىمىز بىردەم -
 مۇ ئايرىلىشىمىدۇق. دەۋر بىلەن تەڭ ئوسۇپ، تەڭ ئىل -

گىرىلەۋاتقانلىغىمىز ئۈچۈن خوشال ئىدۇق. مەن ئوزەمنىڭ
چوڭ ئىلمى ئەسىرىمنى يېزىپ پۈتتۈرگەندىن كېيىن، چوقۇم
قېرىنداشلىرىم ئالدىغا يېزىپ بېرىشقا ۋەدە بەردىم. تاغام
ئۈمىت - ئىشەنچكە تولغان ھالدا يۇرتىمىزغا - ئوزىنىڭ
"تەبىئەت بىلەن ئېلىشىپ بايلىق يارىتىش" مەيدانىغا قايتتى.....
ئارىدىن بىر يىلدىن كۆپرەك ۋاقىت ئوتۇپ كەتتى.
بۇ ۋاقىت كۆزنى يۇمۇپ - ئاچقىچە ئوتۇپ كەتتى. مېنىڭ
ئىلمى ئەسىرىمۇ پۈتتى، بۇ كىتاپقا پەنلەر ئاكادېمىيىسى
ناھايىتى يۇقۇرى باھا بەردى، تېز ئارىدا نەشر قىلىشنى
قارار قىلدى.....

ئەمما.....

بۇ "ئەمما" قان - تەرنى ئىككى پۇل قىلىۋېتىدىغان
دەھشەتلىك ۋەقەلەرگە مەنداش ئىكەنلىگىنى كىم
بىلسۇن؟..... ئېزىتقۇ غارلىرىدىن قارا قۇيۇن كۆتىرىلگەن -
دەك، تۇيۇقسىز ئاسماننى قارا بۇلۇت قاپلاپ كەتتى.....
مەدەنىيەت ئىنقىلاۋى باشلاندى..... ئىش ئۈستىلىم ئالدى -
دا، دەل ئوز ئەسىرىمنىڭ ئاخىرقى قۇرلىرىنى بېكىتىپ
كۆزدىن كەچۈرۈۋاتقان چېغىمدا، تۇيۇقسىز قولۇم باغلىنىپ،
يۈزۈمگە قارا سۇرتۇلۇپ، ئوتتۇرىغا تارتىپ چىقىرىلدىم.
ئېسىمنى يىغسام، كۆچىدا بىر تۈپ ئىلىم - پەن خادىملىرى
بىلەن بىللە سازايى قىلىنىۋېتىپتىمەن. ئون يىلدىن بۇ -
يان قان - تەر بىلەن يېزىپ پۈتتۈرگەن ئىلمى ئەسىرىمنىڭ
ۋاراقلىرىدىن ئۇزۇن كۇلا ياساپ بېشىمغا كىيدۈرۈپ قو -
يۇپتۇ. مەيدەمدە "شىۈجېڭجۇيىچى ئاق مۇتەخەسسس" دىگەن

خەت..... گە جەگەمدە بەتلەگلىك نەيزە ۋە مۇشت.....
 ئارىدىن يېرىم يىلچە ۋاقت ئوتتى. ئىلىمگە بېرىد-
 لىپ، "كاپىتالزىمىنى تىرىلدۈرمەكچى" بولغان جىنايىتىمنى
 ئويلاپ تاپشۇرۇش ئۈچۈن بىر چەتكە چىقىرىپ قويۇلدۇم.
 شۇنداق كۈنلەرنىڭ بىرىدە مۇسا تاغامنىڭ كەنجى ئوغلى
 پەرھاتتىن تېلېگرامما تاپشۇرۇۋالدىم. تېلېگراممىدا "ئاكا،
 دادامنىڭ ئەھۋالى بەك ئېغىر، كېلىپ قۇتقۇز، تېز كە-
 گىن!....." دېيىلگەن ئىدى.

— ئاھ، مېنىڭ سۇيۇملۇك تاغام، ساڭا قايسى كېسەل
 يېپىشقاندۇ؟

مەن مىڭ تەسلىكتە، ھىسسىداشلارنىڭ قەتئى مەدد-
 تى، ياردىمى ئارقىسىدا ئۆز "مەسلىمىنى" ئويلىغاچ، "تىم-
 تاس بېرىپ، جىمجىت قايتىش" شەرتى بىلەن 20 كۈن-
 لۈك رۇخسەت ئالدىم. دە، يېزىمغا قاراپ يۈرۈپ كەتتىم.....

5

ھەر كىمىمۇ ئۆز يۇرتىنى، ئۆزى تۇغۇلۇپ ئۆسكەن
 ماكانىنى ئارزۇلايدىغاندۇ. مەنمۇ ئۆز يېزىمغا ئالاھىدە ئىش-
 تىياق باغلىغانمەن. چۈنكى ئۇ يەردە مېنىڭ ئۆسمۈر-گۈ-
 دەكلىك چاغلارم ئۆتكەن. چۈنكى ئۇ يەردە مېنىڭ قە-
 دىردان مۇسا تاغام بار.....

مەن مۇز قاتقان ئۈستەڭنى ياقلاپ، يېزا گۈزىرىگە
 كىرىپ كەلدىم. گۈزەرنىڭ دوقمۇشىدا پەرھات مېنى كۈ-

تۇپ تۇرغان ئىكەن. ئۇ مېنى كورۇپلا ئوقتەك ئېتىماپ
كەلدى-دە، "ئاكا، سەن بارمۇ....." دىگىنىچە بوينۇمغا
ئېسىلدى. مەن پەرھاتنى قۇچاقلاپ تۇرۇپ:
— ئوكام، مۇسا تاغامنىڭ ئەھۋالى قانداق؟ — دەپ
سورىدىم.

پەرھات گويا بىر نىمىدىن ئوركىگەندەك، تۇيۇقسىز
قولى بىلەن ئاغزىمنى توستى-دە، قورقۇپ تەشۋىشلىنىپ
ئەتراپقا قارىدى. مەنمۇ ئىتتىك يان تەرەپكە قارىدىم.
يېزا گۈزىرىنىڭ ئوتتۇرىسىدىكى باشقۇرۇش رايونى
ئىدارىسىنىڭ دەرۋازىسى ئالدىدا شەپكە-قۇلاقچىلىرىنى
قىڭغىر-قىيىق كىيگەن، يەڭلىرىگە قىزىل لاتا باغلىۋالغان،
قوللىرىدا نەيزە-تومۇر موشىتلارنى تۇتقان 4-5 بىر نىمە
گولەيگەن قىياپەتتە ماڭا قاراپ تۇراتتى. ئۇلارنىڭ ئىچىدە
ئىگىز بويلۇق، يۈزى چوقۇر، بۇرنى سەل پاناق بىرسى
كوزىنىڭ پاختىسىنى چىقىرىپ، تاماكىسىنى قىڭغىر
چىشلىگەن ھالدا ماڭا تىكىلگەندەك قىلدى. مەنمۇ ئۇنى
تونۇغاندەك قىلدىمۇ-ئەسلىيەلمىدىم.

— ئاكا، سەن قارىما، ئۇنىڭغا قارىما، يۈز، بۇ
يەردىن تېزىرەك كېتەيلى، — دېدى پەرھات.
بىز ئۇلارنىڭ ئالدىدىن ئوتۇپ كەتتۇق. يېزا گۈ-
زىرىدىن چىققاندىن كېيىن، مەن بايىقى چوقۇر-پاناقنىڭ
كىملىكىنى سورىدىم.

— كىم بولاتتى؟ ھېلىم قۇلاقكەستى دىگەن شۇ، —
دېدى پەرھات قولۇمنى چىڭ تۇتۇپ كېتىۋېتىپ، — ئۇنى

بۇ يەردىكى خەقلەرنىڭ ھەممىسى "ھېلىم قۇلاق كەستى" دىيىشىدۇ. لېكىن، ئالدىدا ئۇنداق دىمەيمىز. ئۇنىڭ بىر-مۇنچە نوۋكەرلىرى بار، ئۇلار "ھېلىم قوماندان" دەيدۇ. ئۇ ھازىر بىلىسەم-بىلىمىسەم ھەممىسىنىڭ كاتتۇۋېشى.....

پەرھاتنىڭ ئېيتىپ بەرگەنلىرىدىن شۇنى بىلىدىمكى، ھېلىم قۇلاق كەستى مەدەنىيەت ئىنقىلاۋىدىن ئىلگىرى ئوتتۇرا مەكتەپتە ئوقۇۋاتقاندا، كۈنىگە ساۋاقداشلىرى بىلەن سۈركۈلۈپ جىدەل تېزىدىغان بىشەم بىر نىمە ئىكەن. بىر قېتىم ئۇ بىر ئوقۇغۇچىنىڭ ياقىسىنى يىرتىپ، تەر-بىيە ئاڭلىماي ھەممىنى بىزار قىلىپ، ئىنتىزامنى ئېغىر ھالدا بۇزغانلىقتىن مەكتەپتىن قوغلاندى قىلىنغان. ئىشلەپچىقىد-رىش دۇيىدە بوغالتىرنىڭ كەملىگىدىن بىر مەزگىل ۋاقتە-لىق بوغالتىرلىق قىلغان بولسىمۇ، قاقتى-سوقتى ئىشلار بىلەن شۇغۇللىنىپ، خىيانەت قىلغانلىقتىن قاتتىق تەنقىت قىلىنىپ، ۋەزىپىسىدىن قالدۇرۇلغان. ئەمگەكتىن قېچىپ لاغايلاپ يۈرۈپ كېچىسى بۇغداي خامىغا قول سوزغاندا، تۇتۇلۇپ قېلىپ شەھەرگە قېچىپ كەتكەن..... مەدەنىيەت ئىنقىلاۋى باشلىنىش بىلەن تەڭلا، ئۇ بىرنەچچە ھەمىشە-رىكلىرى بىلەن بىرلىشىپ، "چوڭ ئالاقە باغلاش گۇرۇپپىسى" تەشكىللەپ، ئۇرۇلۇپ-سوقۇلۇپ يۈرۈپ بېيجىڭغا بارغان..... بېيجىڭدا "دىخان ئىسيانچىلارنىڭ ۋەكىلى"، "كاپىتالىزم يولىغا ماڭغان-ھوقۇقدارلارنىڭ زىيانكەشلىكىگە ئۇچرىغان دىخان ياش" سۈپىتىدە ئەتىۋارلىنىپ، جياڭ چىڭ-نىڭ قوبۇل قىلىشىغا ئېرىشكەن! ئەمدى ئۇنىڭغا بۇ يەردە

كىمۇ چەش پاتۇرالسۇن!.....

مەن پەرھاتنىڭ سوزلىرىنى ئاڭلاپ كېلىۋېتىپ، مە-
ھەللىمىزگە يېقىنلاشقانسېرى كوڭلۇم غەش بولۇپ كەتتى.
ئېتىز- ئېرىقلار چۆلدەرەپ قالغان، مۇز قاتقان ئېرىقلاردىن
سۇ يامراپ- تېشىپ، يوللارنى بۇزۇپ ۋەيران قىلىۋەتكەن.
تېخىچە يېغىۋېلىنمىغان پاختا، چالا ئورۇپ تاشلىۋەتكەن
باش قوناقلار ھەممە يەردە ئىسراپ بولۇپ چېچىلىپ يا-
تاتتى. كۈزلۈك ھەيدەش، كۈزگى بۇغدايلارنى كانجىلاش
گويىكى ھىچكىمنىڭ ئېسىغا كەلمىگەندەك ئىدى. مۇزدەك
سوغاق شامال قىممەتلىك ئاق ئالتۇنلارنى، قوناق پايە-
لىرىنى تۈزىتىپ- ئۇچۇرۇپ يۈرمەكتە.....

”تاغام ئاغرىپ قالمىغاندا، مۇنداق نومۇسلۇق ئىشقا
يول قويارىمدى!.....“ خىيالىم شۇ يەرگە كەلگەندە،
كەينى تەرىپىمىزدىن پاراسلاپ ئات چېپىپ 4 كىشى يە-
تىپ كەلدى. ئۇلاردىن بىرسى ھېلىم قۇلاق كەستى ئىدى.
بىز يولنىڭ چېتىگىرەك چىقىپ تۇردۇق. ھېلىم قۇلاق كەستى
بىزنىڭ ئۇدۇلىمىزغا كەلگەندە، چوقۇر چىرايىنى پۇرۇش-
تۇرۇپ شۇنداق گۈلەيدىكى، گويىا ئۇ: ”ماڭا سالام بېرىپ
ئېگىلىمەي ئۆتكىنىڭمۇ، خەپ! مەن سەندەك بىلىملىك بۇر-
زۇنۇزىيىنى شۇنداق ئوخشۇتايكى، ئاكاڭ قارىغايىنىڭ كە-
لمىگىنى شۇندا كورۇپ قوي!“ دەۋاتقانداك ئىدى.....

بىز دەل پىشىن ۋاقتى بىلەن ئويىگە كىرىپ كەل-
دۇق، ھامام ئورۇن تۇتۇپ يېتىپ قاپتۇ. مېنىڭ ”تاغام
قېنى؟“ دەپ سورىغان سوئالىمغا، ئۇ، كوزىگە لىققىدە ياش

ئېلىپ:

— تۇتۇپ كەتتى، ھېلىم قۇلاق كەستى داقرىتىپ
سورگەنچە ئېلىپ كەتتى. كۈلدە، كۈلگە بېرىڭلار، قۇتقۇ-
زۇڭلار! — دىدى.

— كول! قانداق كول؟ كول دەمسەن؟ — يۈرگىم
سىقىلىپ ئالدىراپ سورىدىم.

ھاممام نەپەسى قىسىلىپ، سوزلىيەلمەي قالدى، پەرھات:
— ئاكا، بولۇڭ، كۈلگە بارايلى. دادامنى ھېلىم
قۇلاق كەستىلەر بىر ئايدىن بۇيان كۈلدە تۇرغۇزۇپ،
پىپەن قىلىۋاتىدۇ..... دىدى.

كۈڭلۈمگە ئاللىنىمىلەر كەچتى، تېنىم شۇركەنگەن-
دەك بولدى. يۈگۈرگەنچە مەھەللىمىزنىڭ ئوتتۇرىسىدىكى
كول بويىغا باردۇق.....

كولنىڭ ئەتراپىغا ئەللىكچە ئەزا رەتلىك ئولتۇرغۇ-
زۇپ قويۇلغان بولۇپ، كول ئىچىدە — كوپ-كوك مۇز
ئۈستىدە 4 كىشى ئۆرە تۇراتتى. بىرسى دادۇينىڭ شۇ-
جىسى؛ بىرسى پىشقەدەم دادۇيجاڭ، يەنە بىرسى نا تو-
نۇش قېرى مەيىسىپىت بولۇپ، توتىنچىسى مۇسا تاغام
ئىدى. ھەممەيلەن ياللىڭاياق ئىدى. مۇسا تاغامنىڭ پۇتى
ئوز ئىسىغىنىڭ تەسىرىدىن بولسا كېرەك، مۇزنى ئېرىد-
تىپ بىر بارماق چوڭقۇرلۇغىدا مۇزغا پىتىپ كىرىپ كېتىپتۇ.....

— بىز گەئىنقىلاپ كېرەك، ئىنقىلاپ! ئىنقىلاپ ھەممىنى
چەتكە قاقالايدۇ. ئىنقىلاپ ئالدىدا ئىشلەپچىقىرىش دېگەن
نىمىكەن ئۇ! — دېگەن ھېلىم قۇلاق كەستىنىڭ ئاۋازى

ئاڭلاندى، ئۇ كوناڭ ئوتتۇرىسىغا كېلىپ، پىيما كىيگەن پۇتلىرىنى ئىككى ياققا كېرىپ، مۇسا تاغامنىڭ ئالدىغا كەلدى، — سەن قېرى قاقۋاش، — دېدى ئۇ بىگىز قولى بىلەن مۇسا تاغامنىڭ كوزىگە نوقۇپ تۇرۇپ، — سەن بۇگۈن بىر مەسلىگە جاۋاپ بېرىسەن. ئۇلۇشكۈن سەن پىپەن سەھنىسىدىن چۈشە - چۈشمە يىلا بىرمۇنچە ئاڭسىز ھاڭ - ۋاقتلارغا: "جاھان ئوزى نىمە بولۇپ كەتتى. ئەجۈز - مە - جۈزىلەر باش كوتەردىمۇ - نىمە؟" — دەپسەن. بۇ دىگەننىڭ راستمۇ - يالغان؟! — دېدى.

مەن ئىتتىك مۇسا تاغامغا قارىدىم، ئۇنىڭ كوز - لىرىدە غەزەپ ئوتلىرى ئۇچقۇنلىنىپ تۇراتتى. تاغام بىر نىمە دەپ جاۋاپ بېرىشكە تەمشەلدى، نىمە ئۇچۇندۇر گەپ قىلمىدى.

ھېلىم قۇلاق كەستى جامائەتكە قاراپ چالۋاقاپ

كەتتى:

— كوپچىلىك، بىز ئۇنىڭ مەدەنىيەت ئىنقىلاۋىغا زەھەر چاچقان مۇشۇ جان يېرىنى تۇتۇۋېلىپ، ئۇنىڭ ئىت كالىسىنى يانچىپ تاشلىشىمىز كېرەك، — ھېلىم قۇلاق كەستى بۇرۇلۇپ مۇسا تاغامغا قارىدى، — سەن قېرى قاقۋاشنىڭ جىنايىتىنى ئېيتىپ تۈگەتكىلى بولمايدۇ. سەن مەدەنىيەت ئىنقىلاۋىنىڭ ئالدىدا ئىنقىلاپتىن، سىنىپىي كۈرەشتىن ئېغىز ئاچماي، دادۇيمىزنى شىۋىجىڭجۇيلىق يولغا باشلاپ، ياشلارغا ھەدىسە، "ئىلمى - پىلىمى، تەجرىبە - پەجرىبە ئېتىزى" دىگەن نىمە ئۈستىدە سوزلەپ يۇردۇڭ؛

ئىنقىلاپ باشلانغاندىن كېيىن بولسا، ئىسيانچىلارنىڭ دا-
 دۇينىڭ ئاتلىرىنى مەنئىي، ئاز-تەزلا پۇلىلىرىنى خەجەلەپ،
 بىر ئاز يەپ-ئىچىپ ئىنقىلاپ قىلىشىغا ئۆكتە قويۇپ،
 ماخونىڭ ئىشكىنى تاقىۋالدىڭ. ئات ئالغىلى كىرگەن
 ئىسيانچىلارنىڭ يولىنى توساپ، بىشەملىك قىلىپ ئات
 بەرمىدىڭ. سەن قېرى قاقۋاش شۇنى بىلگىنىكى، ئىنقىلاپ
 قىلىش - مېھمان چاقىرىش، زىياپەت بېرىش ئەمەس، ئۇ،
 ئۇنداق سەتەڭ خوتۇننىڭ مەجەزىدەك سىلىق - يۇمشاق
 بولالمايدۇ. خوتۇنلارنىڭ چېچىنى قىرغىش، ئۇزۇن يەك-
 تەكنىڭ پېشىنى كېسىش، كونا توقۇم كىتاپلارنى كويىدۇ-
 رۇش، بارلىق كونا كادىرلارنىڭ ئەدىۋىنى بېرىش -
 كونا دۇنياغا ئوت ئاچقانلىق. سەن قېرى قاقۋاش بىزنىڭ
 بۇ ئىشىمىزغا جان-جەھلىڭ بىلەن قارشى چىقىشىڭ. بىز
 ئەزالارنى ئىنقىلاپ قىلىش ئۈچۈن مەجلىسكە يىغىساق،
 سەن ئۇلارنى قايىمۇقتۇرۇپ: ئېتىزدىكى پاختا-قوناق
 ئىسراپ بولۇپ كەتتى-يەي! كۈزگى ئېتىزلار شۇدىگەر
 قىلىنىمدى-يەي! كەچكىچە ئىنقىلاپ، ئىنقىلاپ، مەجلىس-
 مەجلىس دەۋەگەن بىلەن قوساق توپمايدۇ - يەي، دەپ
 ئەزالارنى ئېتىزغا ئېلىپ كەتتىڭ. ئېيتتە، سەن بىزنى زادى قايسى
 يولغا باشلىماقچى - ھە! بىز بۇ ھىساپنى تېخى بىر - بىرلەپ
 ئالىمىز. بىز بۇ ھىساپنى ئالمىساق، قەدىردان چىڭ چىڭ
 خانىمغا قانداق يۈز كېلەلەيمىز!..... مەن ھازىرلا ئېيتتاي.
 سېنىڭ "ئەجۈز - مەجۈز باش كوتەردى" دىگەن گەپنى قىل-
 غىنىڭ راستمۇ - يالغان؟.....

مەن يەنە ئىتتىك مۇسا تاغامغا قارىدىم. بۇ قېتىم
تاغامنىڭ ئەقىللىق كوزلىرىدە غەزەپ ئەمەس، مەسخىرىگە
ئوخشاش بىرنەرسە يالتىرىغاندەك قىلدى ھەمدە كۈتۈل-
مىگەندە:

— مەن مۇشۇ يېشىمغا كەلگىچە يالغان سوزلەپ
باقمىغان، دۇرۇس، بۇ جاھان ئوزگىرىپ- ئاينىپ كېت-
ۋاتامدۇ- نەمە، دىگىنىم راست. ئەجۈز- مەجۈز دىگىنىمىمۇ
شۇ، — دىدى.

شۇ گەپ بىلەن تەڭ ھېلىم قۇلاق كەستى تاغا-
نىڭ ئاغزىغا مۇشت بىلەن "گاچ" قىلىپ بىرنى سالىدى.
مۇسا تاغامنىڭ ئاغزىدىن ئوقتەك قان كەتتى. ئۇ، سەن-
تۇرۇلۇپ بېرىپ، يىقىلاي- يىقىلاي دەپ قالىدىيۇ- لېكىن،
ئوزىنى بىر ئامال قىلىپ ئوڭشۋالدى.
— مانا ئەمدى ئىقرار قىلدىڭ، نەق ئەكسىلىنىدە-

لاپچى، باغلا! — ھېلىم قۇلاق كەستى كوزلىرىنى پال- پۇل
پارقىرىتىپ، ئوز ھەشىرىكىلىرىگە بۇيرۇق بەردى.
ھەش- پەش دىگۈچە، نەيزە تۇتقان، شەپكە- قۇلاقچە-
لىرىنى قىڭغىر- قىيىساق كىيگەن 4 سولتەك ئوز ماھارىتىنى
نامايىش قىلىۋاتقاندەك، تاغامنى چەمبەرچەس باغلىۋەتتى.

مەندە چىدام — تاقەت تۈگىدى. ۋوجۇدۇم ئورتىنىپ،
قەھرىم تۇتقان ھالدا ئىختىيارسىز كول ئىچىگە — ھېلىم
قۇلاق كەستىنىڭ قېشىغا چۈشتۈم.

— يولداش ھېلىم، — دىدىم مەن ئوزەمنى بېسىۋال-
غان ھالدا، — قەلەم كۇرىشى قىلىش، ئەلەم كۇرىشى قىل-

ماسلىق، دىگەن گەپ بارغۇ، نىمىشقا بۇ ياشانغان ئادەمنى
ئۇرسىلەر؟ ئۇ سىلەرگە يالغان ئېيتىمىدىغۇ!.....

ئاغزىدىن مۇشۇ گەپ چىقىشى بىلەن تەڭ، ھېلىم
قۇلاق كەستى قوللىرىنى بىر بىرىگە ئۇرۇپ، شۇنداق
قاققلاپ كۈلۈپ كەتتىكى، كوزۇمگە ئۇ، شۇ مىنۇتتا ئال-
جىپ ئېسىنى يوقاتقان دەك بىلىندى. بىراق ئۇ، شۇ زامات
قاپىغىنىڭ بېزىنى چىقىرىپ، زەھەر خەندىلىك بىلەن
ماڭا:

— مەن بىلىپ تۇرىمەن، سەن يۇۋاشلىق بىلەن
ئىقرار قىل. سېنىڭ يۈرۈپلەتارىيات دىكتاتورىسىنىڭ پولات
مۇشتىدىن قېچىپ، ئۈزەڭنى يەشۈرۈپ، بۇ يەرگە پانا
ئىزلەپ قېچىپ كەلگىنىڭ راستمۇ؟ دەرھال ئىقرار قىل! —
ددى.

مەن ھاڭ- تاڭ بولۇپ قالدىم:

— مەن رۇخسەت ئېلىپ، تاغامنى يەرقلاپ كەل-
دىم، — دىدىم.

— يالغان! — دېدى ئۇ، — سېنى كىم بىلىمەيدۇ.
سېنىڭ شىۋېجىڭجۇيلىق ماقالىلىرىڭنى مېنى ئوقۇمىدى دە-
سەن، سەنمۇ ئىلىم- پەن مەستانىسى. تاگاڭمۇ "تەجرىبە
ئېتىزى" نىڭ مەستانىسى. ھەر ئىككىڭ بىر جاڭگالنىڭ
بورىلىرى، كاپىتالزىمچە ئاق مېتەخەسسەس، ئىنقىلاپنى
كېرەك قىلمايدىغانلار. سەن ئۆز ئورنىدا چىڭ تۇرۇپ
ئىنقىلاپ قىلىش كېرەك، دىگەننى ئاڭلىمىغانىمىدىڭ!
بىلىم- بىلىمىم، سەن يا جىنايىتىڭدىن قېچىپ بۇ يەرگە

قېچىپ كەلدىڭ، يا بولمىسا، بۇ يەردە ئەكسىلىنىڭ قىلماقچى.....

— توھمەت قىلما!

— توھمەت، نىمە توھمەت!.....

— سەن توھمەت قىلىۋاتسەن!.....

— ئىسيانچى ياشلارنى توھمەت قىلىدۇ، دەپ ساڭا كىم ئېيتتى. - ھە؟! - ئۇ، شۇ گەپنى دەپلا بېشىمدىكى قۇلاقچىنى قولغا ئېلىپ پىقىرتىپ تاشلىۋەتتى، بىر قولى بىلەن چېچىمنى قاماللاپ تۇتۇۋېلىپ، يەنە بىر قولى بىلەن بۇرنۇمغا مۇشت بىلەن سالدى. ھىلىقى 4 سولتەك شىركىمۇ يېپىشىپ كېلىپ، مۇشتلاپ دەسسەشكە باشلىدى.....

ئۇنىڭدىن كېيىن نىمە بولغانلىغىنى، نىمە دەپ سۆزلىگەنلىگىنى بىلمەيمەن. كوزۇمنى ئاچسام، مۇزدەك سوغاق، قاپ-قاراڭغۇ بىر ئويىدە پاخال ئۈستىدە يېتىپتەن. مەن. پەرھات. ماڭا تاماق ئېلىپ كەپتۇ، لېكىن، تاماق يىگۈدەك ھالىم يوق.....

ئارىدىن ھەپتە ئوتتىمىكەن، بىر كۈنى سەھەردە ھېلىم قۇلاق كەستى قولۇمنى باغلاپ، بېشىمغا تاغار كىيگۈزدى. - دە، ھارۋىغا تاشلىدى..... ناھىيىلىك جامائەت خەۋپسىزلىكى ئىدارىسى ئادەم قوشۇپ، مېنى ئۈرۈمچىگە يولغا سېلىۋەتتى. ئۈرۈمچىگە كېلىپ ماشىنىدىن چۈشسەم، ئىككى مىنىڭ، 4 ئىسيانچى كۈتۈپ تۇرغان ئىكەن، ئۇلار مېنى تۇرمىنىڭ تومۇر دەرۋازىسى ئالدىغا ئېلىپ باردى. يولدا كېتىۋېتىپ،

ئىسيانچىلار ئارىسىدىكى بىر كونا تونۇشۇم خوشياقماسلىق بىلەن ماڭا پىچىرلاپ:

— ۋاي ئەخمەقەي! نىمە قىلاتتىڭ يۇرتۇڭغا بېرىد-
 پ؟ ئۇستۇڭدىن كەلگەن ماتىرىيالغا نەچچە ئون كىشىنىڭ
 تامغا- بارماقلىرى بېسىلىپتۇ، ئۇنىڭدا ئېيتىلغان گەپلەرنى
 ئېنىقلاش توغرا كەلسە، سېنىڭ ئومرۇڭ ئازلىق قىلارمە-
 كىن، — دىدى.

بۇ گەپ گۇيا ماڭا "ئومۇر بويى" تۇرمىدە ياتىدە-
 غان بولدۇڭ، دىگەندەك ئاڭلىنىپ كەتتى.....

6

مەن شۇ قېتىم قولغا ئېلىنغانچە، دەلىل - ئىسپاتى،
 گۇۋا - شاھىدى تولۇق بولغان "نەق ئەكسلىتىشچى"
 دىگەن قالىپ ئاستىدا سەككىز يىل تۇرمىدە ياتتىم.....
 كۈنلەرنىڭ بىرىدە ئاسماندىن بۇلۇت سۈزۈلۈپ،
 تۇرمىنىڭ تومۇر پەنجىرىسىدىن باھار شاماللىرى غۇقۇراپ
 كىرگەندەك قىلدى..... ئارىدىن بىرەر ئايچە ئۆتكەندىن
 كېيىن تۇرمىدىن ئازات قىلىنىپ، ئۈزۈل - كېسىل نامم
 ئەسلىگە كەلتۈرۈلدى.....

بۇ، مېنىڭ تەقدىرىم.

ئەمدى مېنىڭ سۇيۇملۇك مۇسا تاغامچۇ؟.....

تېلېفون، تېلېگرامما كار قىلمىدى. ھىچقانداق قىلىپ
 تاغامنىڭ ئۇچۇرىنى ئالالمدىم..... ئايرۇپىلانغا ئوتتۇردۇم -

دە، يۇرتقا باز دەسەم .
ھېلىم قۇلاق كەستى نەگىدۇر قېچىپ، غايىپ بو-
لۇپ كېتىپتۇ، لېكىن، تاغام يوق ئىدى.
— تاغام زادى قېنى؟!.....
يۇرتداشلىرىم كوزلىرىدىن ياش توككەن، مۇڭ-
زارغا تولغان ھالدا مۇنۇلارنى ئېيتىپ بەردى:
— ھېلىم قۇلاق كەستى مېنى باغلاپ ئېلىپ كەتكەندىن
كېيىن، تاغام تېخىمۇ قەيسەرلىشىپ كېتىپتۇ، ھېلىم قۇلاق
كەستىنىڭ ئىغۋا- شۇملۇقلىرىنى نەق مەيداندا باتۇرلۇق
بىلەن پاش قىلىپ، "كومپارتىيە زامانىسىنىڭ ئۇشۇمىتتۇ
مۇنداق ئوزگىرىپ كېتىشىگە ئىشەنمەيمەن. بىرنەچچە سول-
تەك- قۇلاق كەستىلەرنىڭ قەددىمىزنى يەنە پۈكۈپ، ئا-
ياق- ئاستى قىلىشىغا تاقەت قىلىپ تۇرالمايمەن" دەپ،
ھەققانىيەتتە چىڭ تۇرۇپتۇ. ھېلىم قۇلاق كەستى بىرنى دە-
سە، ئىككىنى دەپ، سولتەكلەرنىڭ ئەسلى ئەپتى- بەشە-
زىسىنى ئېچىۋېتىپتۇ. يۇرتداشلار تاغامغا ئاپىرىن ئېيتىپ،
دەرھال سولتەكلەردىن بولۇنۇپ چىقىپتۇ. بۇنى كورگەن
ھېلىم قۇلاق كەستىلەر تاغامنىڭ ئۇششۇپ كەتكەن پۇت-
لىرىنى ئۇرۇپ سۇندۇرۇپ، چىشلىرىنى يۇلۇپ- قومۇرۇپ،
گەپ ياندۇرغان تىلىنى ئىزىپ- چەيەلەپ كاردىن چىقار-
غاندىن كېيىن، تاغامغا "نەق ئەكسىلىتىشقا چى- چى"، "بۇزۇق
تۇنسۇر"، "مەيداننى ئوزگەرتىگەن شىۋېجېڭجۇيىچى" دىگەن
ئۇچ قالپاقنى كىيدۇرگەن ۋە يالغان ئىككى تامغا بېسىل-
خانى غەلىتە پەرمانىنى كويچىلىكىگە ئوقۇپ بېرىپتۇ- دە،

سورىگەنچە ئويىگە ئېيىكېلىپ تاشلىۋېتىپتۇ.....

تاغام ئىككى يىلغىچە پۇتلىرى چىرىپ، تىلى گەپكە كەلمەي، دوزاق ئازاۋىنى تارتىپ يېتىپتۇ. كېيىن بارا-بارا ياخشىلىنىپ، يەر دەسسگۈدەك بولغاندا، بىر كېچىدىلا:

— جاھان مۇنداق ئەمەس ۋە مۇنداق بولماسلىغى كېرەك. مەن ھەققانىيەتنى ئىزلەيمەن، ھەقىقەت ئىگىسىنى ئىزلەپ تاپمەن! — دەپ، قەسەم ئىچىپتۇ. دە، يۇرتىمىز-دىن چىقىپ كېتىپتۇ.

بۇ ئىشتىن كېيىنرەك خەۋەر تاپقان ھېلىم قۇلاق كەستىلەر تاغامنىڭ كەينىدىن تاپانباستۇرۇپ ئاتلىق قوۋ-لاپتۇ. ئۇلار تاغامنى تۇتۇۋېلىپ، ئولتۇرۇپ بىرەر ئاز گالغا كومۇۋەتتۇمۇ، ياكى تاغام چول-جەزىرىلەردە قاڭغىر-قاخشاپ، ئارمىغا يېتەلمەي، قاغا-قۇزغۇنغا يەم بولۇپ كەتتىمۇ، بۇنى ھېچكىم بىلمەيدىكەن.....

تاغامنى كېيىن ناھايىتى كۆپ كىشىلەر سېغىنىپ، خەيرى-خاھلىق قىلىپ ئىزلەپتۇ، لېكىن، تاغام ئىز دېرەك-سىز ئىدى.....

بۇ گەپلەرنى ئاڭلاپ، يۇرىگىمنى بىر زەھەرلىك خەنجەر تىلىپ ئوتكەندەك بولدى. كۆز ياشلىرىم يامغۇر-دەك توكۇلدى، قەلبىمدىن بىر سادا پارتلاپ چىقتى:

— ئاھ، مېنىڭ ۋاپادار، قەيسەر تاغام! سېنى كىم مۇشۇ كۈنگە موپتۇلا قىلدى ۋە سەن ھازىر قەيەردە. قە-يەردىسەن مېنىڭ دىكلەش-موڭلۇق تاغام؟!

1978 - يىل 12 - ئاي، ئۈرۈمچى.

ئۈچۈرەكلەر

پىلە ئانىسى

1

پىلخاننىڭ كەڭ ۋە يورۇق زالىدا تەق-تۇرۇمى،
ياش-قۇرامى بىر بىرىدىن ئانچە پەرق قىلمايدىغان ئۈچ
نەپەر ئايال پىلە ئورۇنلاشتۇرۇلغان سان-ساناقسىز تەۋەكك،
كەڭ يۈزلۈك نېپىز ياغاچ قاسقان ۋە رېتى بىلەن تىزىل-
غان قەۋەتلىك جازىلارغا بىر خىل جىددىلىك بىلەن ئۆزىمە
غازىكى-سالاتتى، پىلىمەرنىڭ ئانچە يېقىملىق بولمىغان
ۋاسىلداش بىلەن غازاڭ يېيىشىگە ھىرىس بولۇپ قارىشاتتى
ۋە ئۇلارغا نىمىندۇر دىگۈسى كەلگەندەك، لەۋلىرىدە ئوي-
نىغان چىرايلىق تەبەسسۇم بىلەن كۈلۈپ قويۇپ، باشقا
تەۋەككەرگە ئوتەتتى.

پىلخاننىڭ سول تەرىپىدە دەرىزىگە تىرەپ قو-
يۇلغان جازا ئالدىدا پىلىگە غازاڭ سېلىۋاتقان ئوتتۇز-
ئوتتۇز بەش ياشلاردىكى دىقماققىنا كەلگەن ئايال پىلە-
لەرگە قاراپ، بىردىن قولىدىكى سۋەتنى يەرگە قويدى.
پىلىگە تۈگۈۋالغان بانارس كوپىنىگىنىڭ ئىتىگىنى پەسكە
چۈشۈرۈپ، تەرتىپسىز بولۇپ كەتكەن چاچلىرىنى بارماق-

لىرى بىلەن تاراپ تۈزەشتۈردى - دە، يەنە سىنچىلاپ راپ، پىلىلەرگە تىكىلىپ قالدى.

بۇ قېتىمقى قاراشتا ئۇنىڭ بۇغداي ئوڭاۋك يۈزىدە بىر خىل پەرىشانلىق سىرتىغا تەپتى ۋە بېشىنى يەنىمۇ تۈ- ۋەنرەك ئېگىپ قارىغانسىرى، ئۆزىدە كۈتۈلمىگەن بىر-لىق ھەس قىلىشقا باشلىدى ۋە چەتتىكى تەۋەكلەرگە غا- زاڭ سېلىۋاتقان يەنە بىر پىلىچى ئايالغا قاراپ: - بەختىخان، بولسىلا، بۇ نىمە گەپ؟ مانىڭغا قارىسىلا، - دىدى.

بەختىخان پىلىخاندا ئايىغى يېنىك، ئىشچان، شۇ - نىڭ بىلەن بىللە دائىم يۈرەك ئالدى بولۇپ يۈرىدىغان ئەنسىزەك بىر ئايال ئىدى.

- ۋاي خۇدايمەي، ھەجەپ بىر ئەنسىرەتتە ئاسى- خان، - دىدى ئۇ ھولۇققان ھالدا ئاسىخاننىڭ قېشىغا كې- لىۋېتىپ، - يەنە نىمە گەپ، پىلىگە بىر ئىش بولمىغاندۇ؟ - ھىچ بىلىمدىم، سەڭگىرىپ بىر قارىسىلا، ماۋۇ پىلىلەر غەلىتى بولۇپ قېلىۋاتىدۇ - يا.....

ئاسىخان كۆپىنچىنىڭ پىشىنى يەنە بېلىگە تۇردى - دە، يەڭلىرىنى شۇمدەكلەپ، پىلىلەرنى باشقا تەۋەگگە بىر- مۇ بىر ئىلغىۋېلىشقا باشلىدى. ئىلغىۋېلىنغان پىلىلەرنىڭ بېلىنىڭ يۇقۇرىسى ساغرىدىشقا باشلىغان، بېلىنىڭ تۈۋەن تەرىپى جانسىز بولۇپ، زادىلا غازاڭ يىمەيتتى.

بەختىخان ئۆز مۇرىسىنىڭ ئۈستىدىن بويىنىنى سو -

زۇپ، ئاسىخاننىڭ پىلە ئىلغىشىغا قاراپ تۇرغان ئۇچىنچى
پىلچى — قەمەخانغا قاراپ ۋايساپ كەتتى:

— ئۇكام قەمەخان، سەن نىمىشقا مولۇندەك قاراپ
تۇرسەن. بۇ پىلەلەرگە نىمە بولغاندۇ؟ ۋاي خۇدايىمەي،
ئېيتقىننا، سەن مۇنداق ئىشنى ئۇچراتقانمىدىڭ؟! — دىدى
ئۇ ئوزنى باسالماي.

بۇ گەپتىن بەختخاننىڭ يا تېرىكىۋاتقانلىغىنى، ياكى
بىر نىمىدىن جىلى بولۇپ خاپا بولۇۋاتقانلىغىنى بىلىش
تەس ئىدى.

قەمەخان بولسا ئۇنداق ئەمەس. ئۇ بۇ ئىككى پە-
لىمچىدىن سەل ياشىراق ھەم چىرايلىقراق بولسىمۇ،
“قىلدەك گېپى قىرىق تەڭگىگە توختايدىغان” ئايال ئىدى.
پىلچىلەر ئۇنى “ئىلى قاتتىق، گېپى قىممەت ئايال”، “ئۇ-
نىڭ ئېغىزىدىن ئارتۇق گەپنى ئامبۇر بىلەنمۇ تارتىۋالالا-
مايسەن” — دېيىشەتتى. لېكىن ھەر كىشىدە بىر خىسلەت
بار، ئىشقا كەلگەندە ئۇنى “جىنىم ئۇكام، ئالتۇندەك مە-
جەزىڭ بار. دە” دىمەي مۇمكىن ئەمەس ئىدى.

— قىزىق سەن. دە، بەختخان ئاچا، — دىدى
ئاخىر قەمەخان قوشۇمىلىرىنى سەل تۇرۇۋېلىپ، — مەن
بۇنى نەدىن بىلەي. سىلەر بەش-ئون يىلدىن بېرى مۇ-
شۇ ئىش بىلەن؛ مەن بولسام تېخى بۇ يىل قاتنىشىۋا-
تىمەنغۇ؟

قەمەخان شۇنداق دىسىمۇ، لېكىن، بىردىن زىرەك-
لىشىپ:

— توختاڭلار، مەن باشقا پىلىلەرگىمۇ بىر قاراپ باقاي.
بۇ بىرخىل كېسەللىك بولۇپ يۇرمىسۇن يەنە — دىدى.
— ئاغزىڭنى ئۇشۇتمە خېنىم، — دىدى بەختىخان
يەنە ئەنسىزلىنىپ.

بىرنەچچە مىنۇتتىن كېيىن قەمەخاننىڭ چىرايى
تاتىرىپ كەتتى ۋە ئۈچ-تۆت تال ساغرىپ قالغان پە-
لىنى ئالقىنىغا ئېلىپ، بېسەرەمجان بولغان ھالدا ئاسخان
نىڭ يېنىغا كەلدى:

— ئايى ئاچا، بۇ نىمە ئىش؟ پىلىلەرنىڭ يېرد-
مى جانسىزغۇ! — دىدى ئۇ ھىلىلا يىغلىۋېتىدىغاندەك سە-
قىلىپ.

— ۋاي خۇدايسەي، بۇ بىزگە نىمە كەلگۈلۈك،
قانداق قىلارمىز ئەمدى؟! —

بەختىخاننىڭ ئەنسىز ئاۋازى پىلىخاننى بىر ئالدى،
قەمەخان ئوز تەبىتىگە ئانچە سىڭىشمەيدىغان بىر خىل
جىددىلىك بىلەن جازىلارنى ئارىلاشقا باشلىدى. ئاسخان
بولسا، بۇرنىنىڭ ئۇچىدىكى سىمپىتەك تەر تامچىلىرىنى
يېڭى بىلەن سۇرتۇپ "قانداق قىلىمىز؟" دېگەندەك، پە-
لىچىلەرگە غەمكىن قارىدى

ئاسخان بۇ ئەتراپتا ئاتا-بوۋىلىرىدىن تارتىپ
پىلىچىلىك بىلەن شۇغۇللىنىپ كەلگەن تەجرىبىلىك پىلىچە-
لەردىن ھىساپلىنىۋاتاتتى. ئۇنى كىشىلەر "پىلە ئانىسى"
دەپ بىكار ئېيتىشىمىغان. چۈنكى بۇ ئايال مامۇقتەك يۇمشاق
پىلە تۈرەلەپلىرىگە خۇددى ئوز كوكسىدىن يېرىپ چىققان

بوۋاق بالىسىغا قىلغاندەك، ئانىلىق مېھرى بىلەن مۇئامىلە قىلاتتى.

شۇ تاپتا ئۇنىڭ چىرايىدا غەمكىنلىك، كوزلىرىدە بولسا، تەشۋىش ئالامەتلىرى ئەكس ئېتەتتى. ئۇ، گويا بىر پەستە قېرىپ قالغاندەك بولدى. يۈزىگىنى نىمىدۇر تاتىلاۋاتقاندەك بىرام بولدى.

— بولدى، تولا چۇقان كوتەرمەڭلار، — دىدى ئۇ ئاخىر ۋە نىمجان بولۇپ قالغان پىلىلەرنى ئاۋايلاپ باش-قا تەۋەڭگە يۈتكەشنى داۋام قىلدى. ئۇ بېشىنى توۋەن سېلىپ نىمىندۇر ئويلايتتى ۋە ئۇزايىدىن خىيالىنىڭ ئاخىرىغا يېتەلمەي قىيىنلىۋاتقاندەك ئىدى.

شۇ ئەسنادا تالا تەرەپتىن دادۇي پارتىيە ياچىپ-كىسىنىڭ شۇجىسى جالالىدىن كىرىپ كەلدى. يېشى قەدىرىنى قارىغان ئالغان بۇ ئادەمنىڭ كوزلىرى بىر ئاز جىددى، ئۈسكىلەڭ قاپ-قارا بۇرۇتلىرىنى توپا باسقان بولۇپ، تېخى ھازىرلا ئېتىزدىن كەلگەنلىكى كوزگە كورۇنۇپلا تۇراتتى.

پىلىچىلەر ياچىپىكا شۇجىسىنى كورۇپ، ئىختىيارسىز كوڭلىدىكىنىڭ ھەممىسىنى توكۇپ تاشلىدى:

— ۋاي خۇدايمەي، قانداق قىلىمىز ئەمدى! جا-لالىدىن شۇجى كورلىمۇ بۇ ئىشنى؟ پىلىلەرگە كېسەل يېپىشىپتۇ، — دىدى ھەممىدىن بۇرۇن بەختخان ئۇنىڭ ئالدىغا يۈگۈرۈپ بېرىپ.

قەمەخان "پاڭگۇدا" يېرىلىپ يىغلىۋەتتى:

— نىمە ئەمدى، شۇنچە ئەجرى قىلىپ، ھەممىسى
ئولۇپ تۈگەرمۇ؟ — دىدى.

ئاسىخان بولسا، نىمجان، ساغۇچ بىرنەچچە تال
پىلىنى ئالغىنىدا كورسىتىپ:

— بەك يامان بولدى، تازا غوزا باغلاۋاتقان پەيت
ئىدى، — دىدى ئاچچىق ھەسرەت بىلەن ئۇھ تارتىپ.

جالالدىن ھەممە تەۋەكك، قاسقان، جازىلارنىڭ ئال-
دىغا بېرىپ بىر قۇر قاراپ چىققاندىن كېيىن، دەررۇ
ئۇنىڭ يۈزىدىمۇ بىر خىل تەشۋىش ئالامىتى پەيدا بولدى
ۋە ئىختىيارسىز ھالدا بۇرۇتلىرىنى تولغاپ، مەقسەتسىزلا
ئۇياق-بۇياققا مېڭىشقا باشلىدى. دادۇي ئىگىلىگىدە پىلە-
چىلەك مۇھىم بىر تارماق ئىدى. ئۇ ئۇزۇن تارىخقا ئى-
گە بولۇپلا قالماستىن، بەلكى، خەلق گۈڭشىسى قۇرۇلغان-
دىن كېيىنمۇ، پىلەچىلىك ئىشلەپچىقىرىشى ئەزالارنىڭ ئو-
مۇمى دازامىتىدە تەسىر كورسىتىدىغان بىر ساھە بولۇپ
كەلگەن ئىدى. ئەگەر بۇ قېتىم يازلىق پىلىدىن ناچار
ھوسۇل ئېلىنىدىغان ۋە ئاپەت تېگىش بىلەن تۈگىشىپ
كېتىدىغان بولسا، بۇ زىياننىڭ ئورنىنى شۇ تاپتا ھېچنەمە
بىلەن تولدۇرغىلى بولمايتتى

جالالدىننىڭ قوشۇمىسى تۇرۇلدى، ئويلاپ، ئوز خە-
يالىنىڭ ئۇچىنى تاپقانداك بولدى. ئېغىر قەدەم بىلەن
ئاسىخاننىڭ ئالدىغا كېلىپ توختىدى.

— ئاسىخان، سەن ئەخىر پىلە ئانىسىغۇ، بۇنىڭ-
دىن توت يىل ئىلگىرى پىلەلەرگە مۇشۇنداق بىر كېسەل

تېگىپ قىرىلىپ تۇگىگەندە، سەن قانداقتۇر بىر ئىشنى
ۋاقتىدا قىلمىغانلىغىڭ ئۈچۈن، بىرنەچچە ئايغىچە ئۈزەڭ
نى كايىپ يۇرمىگەنمىدىڭ؟!

— ۋاي مېنىڭ ئېسىم!

— دېدى ئاسخان. بۇ
گەپتىن كېيىن ئۇ، ئورنىدىن چاچراپ تۇرۇپ، ئۈز پىلە-
چىلىرىگە نىمىنىدۇر ئالدىراپ بۇيرۇشقا باشلىدى.....
تۇرمۇشنىڭ قىزىقلىرى كۆپ، "پىلە ئانىسى" نىڭ
رەڭگىدە تەشۈش ئالامەتلىرى بىر مىنۇتقا ئۈچكەندەك
بولدى. شۇجىنىڭ بۇرۇتلىرى ئاستىدا چىرايلىق تەبەسسۇم
كۆرۈندى. بەختىخان يەنە ئەنسىزلىك بىلەن:
— ۋاي خۇدايمەي، بۇ ئۇسۇل نىمىشقا بالدۇرراق
بىزنىڭ كاللىمىزغا كىرمىگەندۇ؟ — دەپ پاي-پىتەك بولدى.

2

ئەتىسى مەلۇم بولدىكى، پىلەرنىڭ، تولىسىغا كې-
سەل تېگىپتۇ. بۇ ئەھۋال پىلەچىلەرنىڭ ئەمەس، پۈتۈن
دادۇي ئەزالىرىنى تەشۈنشكە سېلىپ قويدى. قاق سەھەر-
دىلا ئەزالار پىلەخانىغا كېلىشكە باشلىدى. ئۇلار ھەر خىل
يوللار بىلەن پىلەرنى قىرغىنچىلىقتىن قۇتقۇزۇۋېلىشنىڭ
چارىسىنى ئىزلەيتتى. جالالىدىن شۇجى ئۇلارنى خاتىرجەم
بولۇشقا ئۈندەپ، ئىش ئورۇنلىرىغا ھەيدىدى.
"پىلە ئانىسى" ئەتىگەندىلا يېتىپ كەلگەن كۈندە-
لىك نوۋەتچىلەرگە ئىش تەقسىم قىلىپ بېرىپ، بىر

— نىمە ئەمدى، شۇنچە ئەجرى قىلىپ، ھەممىسى ئولۇپ تۈگەرمۇ؟ — دىدى.

ئاسىخان بولسا، نىمجان، ساغۇچ بىرنەچچە تال پىلىنى ئالغىنىدا كورستىپ:

— بەك يامان بولدى، تازا غوزا باغلاۋاتقان پەيت ئىدى، — دىدى ئاچچىق ھەسرەت بىلەن ئۇھ تارتىپ.

جالالدىن ھەممە تەۋەكك، قاسقان، جازىلارنىڭ ئال-

دىغا بېرىپ بىر قۇر قاراپ چىققاندىن كېيىن، دەررۇ ئۇنىڭ يۈزىدىمۇ بىر خىل تەشۋىش ئالامىتى پەيدا بولدى

ۋە ئىختىيارسىز ھالدا بۇرۇتلىرىنى تولغاپ، مەقسەتسىزلا ئۇياق-بۇياققا مېڭىشقا باشلىدى. دادۇي ئىگىلىگىدە پىل-

چىلىك مۇھىم بىر تارماق ئىدى. ئۇ ئۇزۇن تارىخقا ئىگە گە بولۇپلا قالماستىن، بەلكى، خەلق گۇڭشېسى قۇرۇلغاندىن

دىن كېيىنمۇ، پىلچىلىك ئىشلەپچىقىرىشى ئەزالارنىڭ ئومۇمى دارامىتىدە تەسىر كورسىتىدىغان بىر ساھە بولۇپ

كەلگەن ئىدى. ئەگەر بۇ قېتىم يازلىق پىلىدىن ناچار ھوسۇل ئېلىنىدىغان ۋە ئاپەت تېگىش بىلەن تۇڭشىپ

كېتىدىغان بولسا، بۇ زىياننىڭ ئورنىنى شۇ تاپتا ھىچنىمە بىلەن تولدۇرغىلى بولمايتتى.....

جالالدىننىڭ قوشۇمىسى تۇرۇلدى، ئويلاپ، ئوز خە-

يالىنىڭ ئۈچىنى تاپقاندا ك بولدى. ئېغىر قەدەم بىلەن ئاسىخاننىڭ ئالدىغا كېلىپ توختىدى.

— ئاسىخان، سەن ئەخىر پىلە ئانىسىغۇ، بۇنىڭدىن توت يىل ئىلگىرى پىللەرگە مۇشۇنداق بىر كېسەل

تېگىپ قىرىلىپ تۈگىگەندە، سەن قانداقتۇر بىر ئىشنى
ۋاقتىدا قىلمىغانلىغىڭ ئۈچۈن، بىرنەچچە ئايغىچە ئۈزەڭ
نى كايىپ يۈرمىگەنمىدىڭ؟!.....

— ۋاي مېنىڭ ئېسىم!..... — دېدى ئاسخان. بۇ
گەپتىن كېيىن ئۇ، ئورنىدىن چاچراپ تۇرۇپ، ئۈز پىلە-
چىلىرىگە نىمىنىدۇر ئالدىراپ بۇيرۇشقا باشلىدى.....
تۇرمۇشنىڭ قىزىقلىرى كۆپ، "پىلە ئانىسى"نىڭ
رەڭگىدە تەشۋىش ئالامەتلىرى بىر مىنۇتقا ئۈچكەندەك
بولدى. شۇجىنىڭ بۇرۇتلىرى ئاستىدا چىرايلىق تەبەسسۇم
كۆرۈندى. بەختخان يەنە ئەنسىزلىك بىلەن:

— ۋاي خۇدايىمەي، بۇ ئۇسۇل نىمىشقا بالدۇرراق
بىزنىڭ كاللىمىزغا كىرمىگەندۇ؟ — دەپ پاي-پىتەك بولدى.

2

ئەتىسى مەلۇم بولدىكى، پىلەرنىڭ، تولىسىغا كې-
سەل تېگىپتۇ. بۇ ئەھۋال پىلەچىلەرنىڭ ئەمەس، پۈتۈن
دادۇي ئەزالىرىنى تەشۋىشكە سېلىپ قويدى. قاق سەھەر-
دىلا ئەزالار پىلەخانغا كېلىشكە باشلىدى. ئۇلار ھەر خىل
يوللار بىلەن پىلەرنى قىرغىنچىلىقتىن قۇتقۇزۇۋېلىشنىڭ
چارىسىنى ئىزلەيتتى. جالالىدىن شۇجى ئۇلارنى خاتىرجەم
بولۇشقا ئۈندەپ، ئىش ئورۇنلىرىغا ھەيدىدى.
"پىلە ئانىسى" ئەتىگەندىلا يېتىپ كەلگەن كۈندە-
لىك نوۋەتچىلەرگە ئىش تەقسىم قىلىپ بېرىپ، بىر

چەتتە ھاك تاسقاۋاتقان بەختخانغا ۋاقىراپ كەتتى:

— سىلىدە يۈرەك دىگەن بىر نەمە يوقتە. نىمانچىلا
ھولۇقىدىغانلا. بۇ تاسقىغان بىرنىمىلىرى پىلىلەرنى ئوا-
تۇرۇپ تۈگىتىدىغۇ! يۇمشاق بولۇشى كېرەك، ئۇندىنىمۇ
يۇمشاق بولسۇن.....

— پىلىلەر ئولۇپ تۈگەۋاتىدىغۇ، ئالدىرىما دىگەن-
لىرى نىمىسى، — دىدى بەختخان ئەگلكە ئۈستىدە قال-
غان ھاك قالدۇقلىرىنى يەرگە توكۇپ تۇرۇپ.
— ھىلىمۇ شۇ، ئولۇپ تۈگەۋاتىدۇ. ئولۇپ تۈگە-
مەسلىكى ئۈچۈن ھاكىنى يۇمشاق تاسقاش كېرەك دەۋا-
تىمەن!

شۇ چاغدا قەمەخان چوۋۇلۇپ كەتكەن چاچلىرىنى
كەينىگە تاشلاپ، بىر تەڭلىدە ئۇششاق سوقۇلغان پىياز
بىلەن سامساق قىيمىسىنى كوتىرىپ كەلدى. ئۇنىڭ مۇلا-
يىم كوزلىرىدىن توكۇلگەن ياش يۈزلىرىدە ئېرىقچە بو-
لۇپ ئاققان ئىدى.

— نىمىشقا يىغلىدىڭ؟ — دىدى "پىلە ئانىسى"
نېھىرىۋانلىق بىلەن رومىلىنىڭ ئۇچىدا ئۇنىڭ كوزلىرىنى
سۇرتۇپ تۇرۇپ.

— تۈزۈك گەپ قىلە، ئاسى ئاچا، كىم يىغلاپتۇ؟

— يىغلاپسەنغۇ، چىدىماس.....

قەمەخان بىر نىمە دىمەكچى بولۇۋېدى، لېكىن
ئاسخاننىڭ لېۋىدىكى كۈلكىنى كورۇپ توختاپ قالدى.
چۈنكى پىيازنىڭ ئاچچىقى "پىلە ئانىسى" نىڭمۇ كوزلىرىگە

كىرگەن ئىدى.

— ئەمدى نىمە قىلاي؟ — دېدى قەمەخان تەڭ
لىدىكى قىيمىغا قاراپ قويۇپ.

— نىمە قىلىشىڭنى ئۈزەڭ بىلسەن، جېنىم ئۇ -
كام. جۇگۇر، قىيمىنىڭ ئۈستىگە قول كويگىدەك ئىسسىق سۇ قۇ -
يۇپ مېخىغىن. كېيىن ئۇنىڭ سۈيىنى ئەگلەكتىن ئوتكۈ -
زۇپ تەق قىلىپ قوي.

ئارىدىن ئىككى سائەتچە ۋاقىت ئۆتكەندە ھەممە تەييارلىق
پۇتتى. پىلىلەر تەۋەڭلەرگە يۆتكەلدى، غازاڭلار يېڭىلاندى.
ئەمدى ئاسخان باشچىلىغىدا بىر گۇرۇپپا پىلىچىلەر جازد -
لارنى ئارىلاپ، تەۋەڭمۇ - تەۋەڭ كوزدىن كەچۈرۈپ، پىل -
لەرنىڭ ئۈستىگە ئېپىز قىلىپ ھاك سېپىشكە باشلىدى. بۇ
ھەركەت تەخمىنەن ئىككى سائەت داۋام قىلدى.

ھاك سېپىش ئاياقلاشقاندىن كېيىن پىلىخان ئىچى
يەنە تىم - تاس بولۇپ كەتتى. پىلىچىلەرنىڭ چىرايلىرىنى
يەنە تەشۋىش قاپلىدى. چۈنكى، ئېپىز بىر قەۋەت ھاك
پەردىسى ئاستىدا بەشمالتاق چوڭلۇغىدا ياتقان ساغۇش
پىلىلەر ھىچبىر ھەركەتلەنمەيتتى. گويا ئۇلار قېتىپ قالغان
تاشلاندىق پىلە شاكىلىنىڭ ئوزى بولۇپ قالغان ئىدى.

جىمجىتلىقنى يەنە بەختىخان بۇزدى:

— ۋاي خۇدايمەي، پىلىلەر ئولۇپ تۇگىدىغۇ، بىز
ئۇلارنى ۋاقتىدىن بۇرۇن ئولتۇرۇپ تۈگەتتۇقۇ.....

بەختىخاننىڭ نالىشى بىلەن يۈرەكنى ئەزگۈچى سوزى

قەمەخاننىڭ يۇرتىگە ھەسرەت سالدى ۋە دەررۇلا ئۇنىڭ كوزلىرىدە سۈزۈك ياش پارقىردى. "پىلە ئانىسى" ئويچان ئىدى. ئۇ، بېلىگە تۇرۇۋالغان كوينىڭنى پەسكە چۈشۈردى. چاققانغىنا چىپەرقۇت جىلتىكىسىنىڭ تۈگمىلىرىنى يېشىۋېتىپ، قوللىرىنى چاچلىرىنىڭ ئارىسىغا سېلىپ، كەينىدىكى جازىغا يولەندى. دە، ئۇزاققىچە تورۇستىكى بىر نۇقتىغا كوزنى تىكۋالدى. كېيىن ئويلىنىپ تۇرۇپ:

— ئالدىرماڭلار، دوختۇرنىڭ دورىسىمۇ ئۇياقتىن ئىچىپ، بۇياقتىن پايدا قىلمايدىغۇ، — دىدى.

ئارىدىن تەخمىنەن بەش سائەت ۋاقت ئوتتى. پىلىخانا ئىچىدە ئاسىخان بىر ئوزى يالغۇز يۈرەتتى، پىلە-لەرگە مېھرىنى توكۇپ قارايتتى، نىمىندۇر دەپ ئوزىچە شۇبىرلايتتى ۋە يەنە باشقا تەۋەككەلەرگە ئوتەتتى.

مانا ئاخىرقى تەۋەككەل "پىلە ئانىسى" يەنە پىلىگە قارشى بىلەنلا، چىرايى ئاپتاپتەك ئېچىلدى. كوزلىرى چاق-ئىدى، مەرۋايىتتەك سۈزۈك بىر تامچا ياش تەۋەككەل-دەل شۇ پىلىنىڭ ئۈستىگە ئېقىپ چۈشتى.

قانداق بەختلىك مەنۇت - ھە!.....

بىر تال پىلە قاسىراق تاشلاپ، ئاق ئالتۇندەك پارقىراپ غازاڭغا ياماشتى. ئىككىنچى، ئۈچىنچىسى ھەركەتكە كەلدى. نېرىقى جازىدىن، بولۇڭدىكى تەۋەككەلدىن يەنە كۆ-شۇلداش، ۋاشىلداش ئاڭلاندى..... ئېيخ..... سېنىڭ ئاۋا-رىڭنى يېقىمسىز دەپ بولامدۇ؟ سېنىڭ مېھرىۋان ئاناڭ بۇنى كېچىرەمدۇ؟!.....

— بەختخان، قەمەخان!.....

جانان چىنىدەك جاراڭلىغان بۇ ئاۋاز ئەمدىلا كوز-
لىرى ئۇيقۇغا بارغان ئىككى پىلچىنىڭ يۇرىڭىگە بېرىپ
يەتتى. ئۇلار چەكسىز بىر خوشاللىق بىلەن پىلخانغا
يۈگۈرۈپ كىردى.

— قاراڭلار، پىللىەرگە جان بەردۇق، ھەممىسى
ئەسلىگە كەلدى! — دېدى "پىلە ئانىسى" كوزلىرىدىكى
ياشنى ئېرتىپ.

— جېنىم ئاچا، بىز سېنى شۇڭا "پىلە ئانىسى"
دەيمىز ئەمەسمۇ؟ — دېدى قەمەخان ئاسخاننى قۇچاقلاپ.
— ۋاي خۇدايىمەي، ئاخىر جان بەردۇقمۇ؟! ھىلىمۇ
ياخشى ئولۇپ قالدى..... — دەپ بەختخان سۆزلەپلا
كەتتى.

— قەمەخان، يۈگۈر ئۇكام، سەن بېرىپ جالالىدىن
شۇجىغا ئېيت، پىللىەرنىڭ ھەممىسى تىرىلدى! بولمىسا، ئۇ
ئادەمنىڭ ئېتىزىدىكى ئىشى ئىش بولمايدۇ.....

ئاسخان بۇ گەپنى ئېيتقاندىن كېيىن، بەختخاننى
قىيما سۈيىنى ئېپكىلىشكە بۇيرۇدى. دە، ئوزى قاس-راق
تاشلىغان پىللىەرنىڭ ئاستىدىكى تەۋەڭلەرتى ئالماشتۇرۇشقا
باشلىدى. تەۋەڭلەر ئالماشتۇرۇلۇپ، غازاڭلار يېڭىلانغاندىن
كېيىن، پارقراق پىللىەرنىڭ ئۈستىگە قىيما سۈيى سېپىلدى.
ئاچچىق قىيما سۈيىدىن سەسكىنىپ، چۈچۈگەن يۇمشاق پىللىەر
بىر ئېچىلىپ، بىر تۈگۈلۈپ، قاسراقلاردىن ئوزىنى پاكىزە
تازىلىدى. دە، يۇمران ئۆزىمە - غازىڭنى ئاچكۈزلۈك بىلەن

يېشىكە كىرىشتى.

كەچقۇرۇن بۇ خەۋەر پۈتۈن دادۇينى خوشال قە-
 لمىۋەتتى، كىشىلەر ئوز ئىشەنچلىرىنى ئاقلانغان پىلچىلەرگە
 يېقىملىق ماختاش سوزلىرى ئېيتاتتى. "پىلە ئانىسى": بۇ
 تېخى ئاز دىگەندەك قىلىپ، ئوز ئىشى بىلەن بەنت ئىدى.
 بەختخاننىڭ خوشاللىغى چەكسىز ئىدى. ئاغزى - ئاغزغا
 تەگمەي پىلىلەرنى ھالاكەتتىن قۇتقۇزۇش يولىدىكى نازۇك،
 پەم - پاراسەتلىك كۈرەشنى ھىكايە قىلاتتى، قەمەخان بولسا،
 ھىچنەمە كورمىگەندەك بىر چەتتە يېقىملىق كۈلۈپ تۇراتتى.....

3

ئارىدىن ئىككى ئاي ئوتتى.

دادۇي ئىشخانسىدىن ئانچە يىراق بولمىغان چوڭ
 ئۈستەڭ بويىدا قاتار كەتكەن ئۆزۈم دەرەخلىرى يىراقتىن
 قارىيىپ كورۇنىدۇ؛ ئەنە شۇ ئۆزۈملەردىن بىرىنىڭ ئۈستىدە
 ئىتتىگە قالغاچ سۈرىتى كەشتىلەنگەن شايبە كوينىڭىنى
 بېلىگە تۇرۇۋېلىپ، ياش ئايال ھەدەپ غازاڭ سىرماقتا.
 ئۆزۈم تۈۋىدە بولسا، ئۇششاق بالىلار شاخلار ئارىسىدىن
 ئۇچۇپ چۈشكەن غازاڭلارنى سۈۋەتكە سالماقتا، ئۇلار
 ئارىلاپ - ئارىلاپ:

— قەمەخان ئاچا، ئەمدى بولدى. سۈۋەتلەر توشۇپ

كەتتىغۇ، — دەپ قويۇشاتتى. قەمەخان بولسا:

— توشۇپ كەتسە ھىچنەمە ئەمەس. كۈزلۈك پىلىلەر

يازلىق پىلىلەردىن ئىككى ھەسسە كوپ. بۇ غازاڭلىرىڭ
ئۇلارغا قانچىلىك روزىغار بولىدۇ، دەيسەن! — دەپ جا-
ۋاب بېرەتتى.

شۇ پەيت قەمەخاننىڭ كوزى قوناقلقتىكى چېغىر
يولدا كېلىۋاتقان بىر ئايالغا چۈشتى. دە، بالىلارچە شاتلىق
بىلەن ۋاقىرىۋەتتى:

— ھوي..... ئاسخان ئاچا!.....

بالىلار ئەكس سادا بىلەن ياڭرىغان بۇ ئاۋازدىن
ھەيران بولۇپ، دەرەخ ئۈستىگە قاراشتى. قەمەخان ئال-
دىراپ ئۈزمە ئۈستىدىن سىرىلىپ چۈشۈشىگە، ئاسخانمۇ
يېتىپ كەلدى:

— قانداق ئايىسى ئاچا، تېچ كەللىمۇ، ئوقۇش تو-
گىدىمۇ؟ — دېدى قەمەخان ئۇنىڭ قوللىرىنى قويۇۋەتمەي.
— ئوبدان، ئۇكام، — دېدى "پىلە ئانىسى" ئەتراپىغا
ئولۇشۇپ تۇرغان بالىلارنىڭ بېشىنى سىلاپ، — پىلىلەر
قانداقراق، خەتەرسىزمۇ؟

— بەلەن، تولا بەلەن.....

چوڭ - كىچىك پىلىچىلەر پاراڭلىشىپ مەھەللىگە
قاراپ ماڭدى. "پىلە ئانىسى" بۇنىڭدىن ئىككى ھەپتە
ئىلگىرى ناھىيىدە ئېچىلغان پىلىچىلەر كۇرسىغا ئوقۇشقا
كەتكەن؛ مانا ئەمدى ئوقۇشنى تۈگىتىپ يېنىپ كەپتۇ.
قولتۇغىدا يوغان بىر بويا تۇرىدۇ، بەلكى بۇ مۇكاپات
بولسا كېرەك.

ئەتىسى جالالىدىن شۇجىنىڭ باشقۇرۇشىدا پىلىچىلەر-

نىڭ بىر سائەتلىك يېغىنى ئۆتكۈزۈلدى. يېغىندا ئاسخان ئەتىياز پىلىگە چۈشكەن "ھال" ئاپىتىنى داۋالاش ئۇسۇ-لىنىڭ توغرا بولغانلىغى، بۇ ئۇسۇلنى بۇ قېتىمقى كۇرستا ناھىيە بويىچە كېڭەيتىشكە بولىدۇ، دەپ قارار قىلغانلىغى توغرىسىدا سوزلەپ بەردى.

بۇ گەپنى ئاڭلاپ بەختخان يەنە ۋاھىمىگە چۈشتى:
— ۋاي خۇدايمەي، مەن بۇ ئاپەتنى پۈتۈن يەر يۈزىدىن قۇرۇپ كەتسۇن. ئىلاھىم، دەپ دۇئا قىلغانمەن، يەنە ئۇ قەيەرگە يېپىشىپتۇ؟ — دىدى ئۇ پەرىشان بولۇپ.
— بەختى ئاچا، نىمانچىلا ھولۇقۇدىغانسەن، — دىدى قەمەخان ئۇنىڭ سوزىنى ئىلىۋېلىپ، — ھىچنەگە ئۇنداق كېسەل چۈشكىنى يوق. ئەگەر شۇنداق كېسەل چۈشكۈدەك بولسا، پىلىچىلىك پۇنكىتىنىڭ ياردىمى ئۈلگۈرمەي قالسا، مۇشۇ ئۇسۇلدىن پايدىلىنىپ تۇرسىمۇ بولىدۇ، دىگەن گەپ. توغرا ئېيتقاندىمەن ئاسخان ئاچا؟

— تازىمۇ توغرا ئېيتتىڭ ئۇكام. تازا تېگى. — تەكتى بىلەن چۈشۈنۈپسەن.

— ئەمىسە ماقۇل، ھازىر ئۇنداق ئاپەت يوق دىسەلە.

— شۇنداق، — دىدى ئاسخان ۋە بىر دەم تۇرۇ-

ۋېلىپ، — مەن يولدا كەلگىچە بىر نەرسىنى ئويلاپ

كەلدىم ھەم بۇنى تۇنۇگۇن كەچ جالالىدىن شۇجىغىمۇ

ئېيتتىم، بىزدە پەلە قۇرۇتى يېتىشمەيدۇ. بۇ يىل بىزنىڭ -

دادۇيىگە تەقسىم بولغان پەلە قۇرۇتى ئاران ئوتتۇز بەش

قۇتا. ئۇنىڭ ئۈستىگە، بۇ ناھايىتى يىراقتىن، قايسىبىر

يۇرتتىن كېلىدىكەن. بۇ قېتىمقى كۇرستا پىلىچىلىك بىلەن مەشغۇل بولىدىغان ھەر قايسى دادۇيلەر ئوز ئەھۋاللىكلارغا قاراپ، پىلە قۇرۇتى يېتىشتۈرۈشنى سىناق قىلىپ كورۇڭ-لار، — دىدى. ئۇسۇلىنىمۇ ئۈگەتتى. دادۇي باشلىقلىرى مەدەت بەرسە، سىناق قىلىپ كورۇپ باقساق قانداق؟ — دىدى.

— ۋاي خۇدايىمەي، ئۈلگەننىڭ تىرىلدۈرۈش، ئەمدى يوق نەرسىنى قانداق قىلىپ بار قىلارمىز؟ — بەختىخان يەنە تەشۋىش تارتىپ كەتتى.

— نەدىكىنى يوق بولسۇن، بارنى تىرىلدۈرمىز. دە، — دىدى ئاسىخان كۈلۈپ.

— ماقۇل ئەمەسە.

بەختىخاننىڭ بۇ ساددا سوزى ئۈچۈن قەمەخان ئوزىنى تۇتالماي كۈلۈۋەتتى. مەجلىستە جالالىدىن شۇجى بۇ تەشەببۇسنى قىزغىن قوللىدى ۋە مەدەت بەردى.

— بىزدە ئۈزۈمە غازىڭى كەڭرى، پىلىخانمۇ يېتىپ ئاشقىدەك. بىرلا مەسىلە — پىلە قۇرۇتى كەمچىل. ئۈزەڭ-لەرگە مەلۇم، خەلق گۇڭشېسى قۇرۇلغاندىن كېيىن ئادەملەر تېجىلىپ، كۈچ توپلىنىپ، پىلىچىلىكنى كەڭ تەرەققى قىل-دۇرۇشقا شارائىت يارىتىلدى. بۇگۈنكى كۈندە ئۇ، دادۇ-يىمىزنىڭ مۇھىم كىرىم مەنبەسى بولۇپ قالدى. ئۇنىڭ ئۈستىگە پىلىچىلىكنىڭ راۋاجلىنىشى دولەتنىڭ سانائەت قۇرۇلۇشى-غىمۇ پايدىلىق. شۇڭا مەن ئېيتىمەن، پىلە قۇرۇتى يېتىش-تۈرۈشنى جەزمەن سىناق قىلىپ كورۇش كېرەك!

— ۋاي خۇدايىمەي، قېنى سىناق قىلساق قىلارمىز،
يەتتە ئولچەپ بىر كەس دىيەشدىغانغۇ، — دىدى بەخ-
تىمخان.

ئاسخان بۇ ۋەزىپىنى شەخسەن ئوزى ئۈستىگە
ئالدىغانلىغىنى بىلدۈردى. قەمەخان ئۇنىڭ مۇرسىگە
بېشىنى ياقىتى.....

4

مەمۇرىيچىلىك بىلەن كەلگەن كۈز ئايلىرى "گۈلباغ"
دادۇيىگە يېڭى-يېڭى ئىشلارنى ئېلىپ كەلدى. ئەزالار
قوناق ئورۇشنى باشلىدى. كۆمۈش رەڭلىك كېۋەزلىكلەردە
خوتۇن-قىزلار ياڭراق ناخشىلار باشلاپ، كېۋەز-پاختا
تېرىمغا كىرىشتى. پىلىچىلەر كۈزلۈك پىلىدىن مول-ھوسۇل
ئېلىپ، گۈڭشېدىن لەۋھە-تەقدىرنامىلەر بىلەن مۇكاپاتلان-
دى. ئۇلار يەنە ھەم خۇشاللىق، ھەم ئوزىدىن نېرى
ھەيدەپ بولمايدىغان تەشۋىش بىلەن بۇ يۇرتتا تېخى
كورۇلمىگەن بىر ئىشنى باشلىدى.

بۇ كۈنلەردە "پىلە ئانىسى" يەنە مۇلايىم بولۇپ
قالدى. ئۇ، ئويچان كورۇنەتتى. بەختىخان ئېھتىيات بىلەن
سوزلىسىمۇ، ھامان تەشۋىش بىلەن سوزلەيتتى. قەمەخان
قارماققا پەرۋاسىزدەك كورۇنسىمۇ، لېكىن ئۇ پىلە قۇرۇتى
يېتىشتۈرۈشنىڭ پۈتكۈل جەريانىنى زىرەكلىك بىلەن كۈزد-
تىپ تۇراتتى. جالالىدىن شۇجى ھەر كۈنى "تەجرىبە

ئويى“ نى يوقلايتتى، كېرەكلىك مەسلىھەتلەر بېرەتتى،
رىغبەتلەندۈرەتتى.

“تەجرىبە ئويى” دەپ نام بېرىلگەن بىر ئېغىزلىق
يالغۇز ئوي چىرايلىق ئاقارتىلغان ئىدى. ئوينىڭ قاق
ئوتتۇرىسىغا قويۇلغان جوزا ئۈستىدە چوڭ بىر تەۋەڭ
بولۇپ، ئۇنىڭغا يۇمشاق سامان سېلىندى، پىلان بويىچە
ئوتتۇز جىڭ ئەڭ ياخشى پىلە غوزىسىدىن ئاجرىتىۋېلىنغان
”پىلە ئۇرۇقچىسى“ (”جۇۋاز قۇرۇتى“) تەۋەڭ ئۈستىدىكى
سامانغا تەكشى يېيىتىلدى. دە، ئۈستى يەنە بىر قەۋەت
يۇمشاق سامان بىلەن چۈمكەلدى. ئەمدىكى مەشغۇلات تە-
تۈى مۇنداق ئىدى: كۈنىگە ئۈچ قېتىم ئىلىمان سۈنى
سامان ئۈستىگە پۇركۇش؛ ھەر سائەتتە بىر قېتىم ساماننىڭ
نەملىكىنى تەكشۈرۈپ تۇرۇش؛ ئوي ھاۋاسىنىڭ مۇتلەق
بىر خىل بولۇشىغا كاپالەتلىك قىلىش (بۇ ئەڭ مۇھىم
ئىشلاردىن بىرى بولۇپ، ئوي ھاۋاسىدا سەل-پەللا ئوز-
گىرىش بولسا، قىلىنغان ئەمگەك بىكار بولاتتى). ئاندىن
قالسا، ”جۇۋاز قۇرۇتى“ دا ھاياتلىق پەيدا بولۇشى مۆلچەر-
لەنگەن سەككىز كۈنگىچە سامانغا قەتئى چىقىلماسلىق.....

ئىش شۇ تەرتىپ بويىچە باردى. ئۈچ پىلىچى
پۈتۈن سوتكا بويى نوۋەت بىلەن ئىشلىشەتتى، ھەر كۈنى
سۇ پۇركۈلەتتى، نەملىك تەكشۈرۈلەتتى. ئوينىڭ ھاۋاسىنى
تەكشۈش ئۈچۈن ئەھۋالغا قاراپ كۈندۈزى ئازراق، كېچىسى
كوپرەك ئوت قالىناتتى.

ئۈچىنچى كۈنى دىگەندە قەمەخان ئولتۇرۇپ:

— ھە، ئاسىخان ئاچا، ئەگەر بىزنىڭ مۇشۇ ئىشىمىز
نەتىجىلىك چىقىپ قالسا، گۈڭمىشېمىز ئۈچۈن كوپ پايدا
كەلتۈرىمىز، — دېدى.

— تېچ ئوتتۇر، خېنىم، — دېدى بەختىخان قاپاقلىرىنى
سۈزۈپ، — قاچان شۇ ساماننىڭ تېگىدىن بىر نەرسە لۈم-
شىپ چىقاركىن دەپ ھىلىمۇ يۈرىگىمىنىڭ يېرىمى تۈگەپ
بولدى. ۋاي خۇدايمەي، ئەگەر سامان راستىنلا لۈمىشسە
يۈرىگىم يېرىلىپ كېتەرمىكىن دەيمەن.

— سىلى پىلە قۇرۇتىدىن بەكلا قورقالما؟ — دېدى
ئاسىخان.

— تۈزۈك گەپ قىلسىلا ئاسىخان، — دېدى بەختىخان
پەرىشان بولۇپ، — قورقالما دىگەن نىمە گەپ ئۆزى. مەن
بۇنىڭدىن ئون يىل بۇرۇنمۇ پىلە باققان. ئۇ چاغدا بىز
يەككە ئىدۇق. جۇۋاز قۇرۇتىنى يۈمشاق، نازا ئاق پاختىغا
ئوراپ، ئۇنى تۇماچە قىلىپ تۈگۈپ، قولتۇغۇمغا تىقىپ
ساقلاپ تىرىلدۈرگەنمەن. قورقتۇنۇمدىن ئەمەس، دىلىم
سۈيۈنگىنىدىن يۈرىگىم يېرىلىپ كېتەرمىكىن، دەۋاتىمەن.

*

يەتتىنچى كۈنى كېچىسى "تەجرىبە ئويى" دە
بەختىخان نوۋەتچىلىك قىلىپ يۈرەتتى. تۇن تەڭ بولماقتا.
بەختىخان تالاغا چىقىپ قايتىپ كىردى. دە، ئويىنىڭ قاق
ئوتتۇرىسىدا تۇرغان تەۋەڭنىڭ ئالدىغا كېلىپ ئۇزاققىچە

تىكىلىپ تۇردى. ساماندىن بىر تالنى ئېلىپ تۇتۇپ باقتى ۋە يەنە سامانغا تىكىلدى. گويا ئۇنىڭ مېھرى سامانغا تامچىپ - تامچىپ تۈكۈلگەندەك بولدى. كوز ئالدىدا بولسا، سامان ھەركەتكە كەلدى ۋە نىمىدۇر مىدىرلىغاندەك قىلدى. ئۇ ئىختىيارسىز قولنى سوزدى ۋە ساماننىڭ بىر تەرىپىنى ئېچىۋەتتى.

قارايدىكى - كېپىنەك! پىلە كېپىننىڭ دەل ئوزى - ھە! ئۇ ئالدىراپ ساماننىڭ ھەممىسىنى ئاچتى ۋە ھەممە يەردە كېپىنەك - ناھايىتى ئاجىز، جانسىز پىلە كېپىنەكلىرى مىدىرلايتتى..... بەختىخان ئەتراپقا قارىدى. ھىچكىم يوق. ئۇنىڭ قەلبى ھاياجاندىن دولقۇنلىنىپ كەتتى، ۋۇجۇدى تىترىدى: "ۋاي خۇدايىمەي، ۋاي خۇدايىمەي، كېپىنەك، پىلە كېپىننىڭ دەل ئوزى - يا! ئاسخان، ئاسخان....." يۇرىڭدە ئۇنىسىز سادا قىلغان بۇ سوز ئۇنى كۈچ بىلەن ئىستەردى - دە، ئوقتەك ئېتىلىپ تالاغا چىقىپ كەتتى..... ئارىدىن ئون مىنۇتچە ۋاقىت ئوتۇپ، "پىلە ئانىسى" بىلەن بەختىخان يېتىپ كەلگەندە "تەجرىبە ئويى" دە بوران قاينايىتى. ئويىنى ئوچاقنىڭ كۈلى قاپلاپ چىراقنى ئوچەرگەن ئىدى. ئاسخان ئويىگە كىرمەيلا كوزىگە قاراڭ - غۇلۇق تىقىلىپ بېشى ئايلانغاندەك بولدى، ئۇلۇغ - كىچىك تىنىدى، ھالسىزلانغاندەك بولۇپ ئىشىكىنىڭ يان ياغىچىغا يولەندى - دە، ئاسماندا ئېرىپ تۈگەۋاتقان تاڭ ئالدىدىكى يۇلتۇزغا قاراپ، ئۇزاققىچە گەپ قىلمىدى ۋە كېيىن بەختىخانغا قاراپ:

— بۇ نىمە قىلغانلىرى؟ ئەمدى بىز دادۇي ئەزا-
لىرىنىڭ كوزىگە قايسى يۈزىمىز بىلەن قارايمىز؟ — دىدى.
— ۋاي خۇدايىمەي، ئىسىم قۇرۇسۇن، كەم ئەقىلمەن،
توۋا. بۇ نىمە كەلگۈلۈكتۇ!.....
بەختىخان ھۆڭرەك ئېيتىپ يىغلىۋەتتى ۋە شۇ مىنۇت
تا ھەممە نەرسە كوڭۇلسىز بولۇپ قالدى.....



ئۇلار ئوز ئارا تاپا - تەنە قىلىشەمدى. ھەر بىر
قەلب ھەسرەت - ئېچىنىش بىلەن تولۇپ، چوڭقۇر مۇڭغا
چوڭۇپ قالدى. ئەزالارنىڭ كوزىگىمۇ دىدىل قارىيالمىتتى.
بەختىخاننىڭ ئاق كوڭۇللۈكلىكى تېشىغا تېپىپ تۇرغان
چىرايىدىن يۈرەكنى مۇجۇۋەتكۈدەك بىر ئىچكى ئازاپلىنىش
نىڭ بەلگىسىنى كورگەن ئەزالار ئۇنىڭغا تاپا - تەنە قىل-
ماقتا يوق، بەلكى ئۇنىڭغا سەۋرى - تەسەللى ئېيتىشقا
مەجبۇر بولدى.....

— بىر قېتىم يېڭىلىگەنلىك — مەڭگۈ يېڭىلىگەنلىك
ئەمەس، — دىدى جالالىدىن شۇجى پىلىچىلەر بىلەن سوز-
لىشىپ ئولتۇرۇپ، — يېڭىلىمەيدىغان، يېڭى ئىشتا تەمتىرمەي-
دىغان كىم بار؟ بۇنى بىز ساۋاق قىلىشىمىز كېرەك. بۇ
ساۋاقتىن كېيىن ئىشىمىز تېخىمۇ ئىشەنچلىگرەك بولىدۇ.
ۋاقت زىخ، بۇ قېتىم بۇ ئىشتا جەزمەن نەتىجىنىڭ قولغا
كېلىدىغانلىغىغا ھازىردىلا ئىشىنىپ تۇرىمەن، ساۋاق قوبۇل

قېلىپ، يەنە سېناق قىلايلى.....

پىلچىلەر يەنە غەيرەتلەندى. ئەمدى ئۇلار نوۋەت-
چىلىك قىلىشنى ئۈنۈپ، ھەممىسىلا "تەجرىبە ئويى" دىن
چىقمايدىغان بولدى. ئىش تەرتىۋى يەنە بۇرۇنقىدەك
داۋام قىلدى. مانا سەككىزىنچى كۈنمۇ يېتىپ كەلدى!
پىلچىلەر كېيىنكىلىرى ساماننىڭ ئارىسىدىن ئوزلىرى چىقىشتى
ۋە ساماننىڭ ئۈستى چىرايلىق، ئاق، سۈزۈك، قارا كوز،
رەڭدار ئەركەك- چىشى كېيىنكىلەر بىلەن تولۇپ كەتتى.
— قېنى، بەختىخان، يەرگە گېزىتلەرنى رەتلىك
قىلىپ پايىسلا، — دېدى "پىلچىلەر ئانىسى" يەڭلىرىنى
تۇرۇۋېتىپ.

ئاق قەغەز ئۈستىدە بېشى يوغان، بەللىرى ئىنچىكە
ئەركەك كېيىنكىلەر بىلەن كوزلىرى قاپ- قارا، قوساق
لىق چىشى كېيىنكىلەرنىڭ ئاجايىپ قىزىق ئويۇنى
باشلىنىپ كەتتى. نەق ئالتە سائەت بولغاندىن كېيىن
كېيىنكىلەر ھېچ كۈتۈلمىگەندە جىمجىت بولۇپ قالدى.
ئاندىن ئەركەك كېيىنكىلەر بىر- بىرلەپ ئاجرىتىۋېلىنىپ،
چىشى كېيىنكىلەر يالغۇز قالدۇرۇلدى ۋە تولۇق بىر سوت-
كىدىن كېيىن قەغەز ئۈستىگە پىلچىلەر قۇرۇتىشنىڭ سىمپاتىك
پارقىراق ئۇرۇقچىلىرى تۈكۈلدى.....

رايوننىڭ پىلچىلىك تېخنىكى تورەلىمىلەرنى
تەكشۈرۈپ كورۇپ:

— تورەلىمىلەرنىڭ سۈپىتى ئەلا، پۈتۈن رايون بو-
يىچە كېڭەيتىشكە بولىدۇ. ئاجايىپ ئىجادىيەت. قېنى ھازىرلا

كېلىشەيلى، پىلىچىلىك پۇنكىتىغا قانچە قۇتا سېتىپ بېرى
سىلەر؟ — دىدى.

— ۋاي خۇدايمەي، سېتىپ نىمە قىلىمىز، — دىدى
بەختىخان ئوز تەجرىبىسىنىڭ نەتىجىلىك بولغانلىغىغا
ئىشىنىپ.

مانا شۇنىڭدىن كېيىن پۈتۈن دادۇينى خۇشاللىق
قاپلىدى. جالالىدىن شۇجى "پىلە ئانىسى" نىڭ قولىنى
قايتا-قايتا قىستى. قەمەخان بۇ يىل قىش ئوزىنىڭ
پىلىچىلىك كۇرسىدا ئوقۇيدىغانلىغىنى ئاڭلاپ، "پىلە ئانىسى"
نى قۇچاقلىۋالدى.

— جېنىم ئاچا، مەن بۇ ئىشتا سېنىڭدەك ئىشلەيمەن.
مەن. ئوقۇپ كەلگەندىن كېيىن دادۇيمىزدە چوڭ، مۇكەم
مەل پىلىخانا ئاچىمىز ۋە پۈتۈن رايونغا سۈپەتلىك ئۇرۇق
لۇق يېتىشتۈرۈپ بېرىمىز، — دىدى.

1962 - يىلى، يەكەن — ئاۋات.

شەمشەرىخان

قەھرىتان قىش. ئاچچىق شىۋىرغان ئەتراپتا ھۇۋ-
لايىتى. شەمشەرىخان ئاچا ئۆيدە ئىسسىق توشەكتە شىرىن
ئۇيقۇدا يېتىپ، قولىغىنىڭ تۈۋىدە "غىچىر-غىچىر، تاك-
تاك" قىلغان ئاۋازنى سەزدى. ئەمما، بۇنىڭدىن يا شامال-
نىڭ ئىشىكىنى غىچىرلىتىۋاتقانلىغىنى، ياكى ئىشىكىنى بىر
كىمنىڭ قېقىۋاتقانلىغىنى ئىلغا قىلالىمىدى ۋە ئويغىنىپ
كەتتى.

ئىشك يەنە غىچىرلىدى، ئاستا، لېكىن، تېز-تېز
چېكىپ قېقىلدى. "بىخەستەلىگىمنى قارا، بىرەرسىنىڭ ھاجىتى
چۈشۈپ قالغان بولمىسۇن يەنە". شەمشەرىخان ئاچا شۇنى
ئويلىدى - دە، ئالدىراپ كېيىنگەچ، ھىچنىمىنى سەزمەي
ئۇخلاۋاتقان ئېرىنى نۇقۇدى:

— يائاللا، يائاللا، ئەزىملىكمۇ يېتەر ئەمدى! قېرىلىق
سىلنى يېشىڭلىدىن بۇرۇن بېسىۋالدى. ئاڭلاۋاتامسىلەر،
بىرسى ئىشىكىنى قېقىۋاتىدۇ. ئۇۋال ئەمەسمۇ ئۇنىڭغا قىش
كۈنى تۇرسا، قېنى سەگەكرەك بولۇڭلار، مەن ئىشىكىنى
ئاچاي.....

شەمشەرىخان ئاچا دالان ئىشىكىنى ئاچقاندا، مۇزدەك

سوغاق ھاۋا ئۇنىڭ يۈزلىرىنى چىمدىپ ئوتتى. تالا گۈز-
دەك قاراڭغۇ ۋە ھەممە يەر شۇبىرغان بىلەن قاپلانغان.
شەمشەرىخان ئاچا ھېچنەمنى پەرق قىلالمىدى:

— كىمەن ئۇكا، مەن سېنى تونۇيالماي قالدىم.....
— مەن، مەن، — دىدى بىر يىگىت ھودۇققان ھال-
دا، — بۇ مەن. 4 - يېزىدىن كەلدىم. ياردەم قولۇڭنى
سۇنغىن ئانا. يېرىم كۈندىن بېرى سېنى ئىزلەپ يۈرمىن.
چىقىمغان دوڭ، كىرمىگەن توشۇك قالدى. خۇداغا شۇكرى،
ئاخىرى تاپتىم. سېنى جىق ئېغىر ئاياق خوتۇنلارنىڭ
مۇشكۈلىنى ئاسان قىلغان دەپ ئاڭلىدۇق، ئاخىرقى ئۈمىد-
مىز سەندە، — يىگىت قاتتىق مۇزلاپ كەتكەنلىكتىن جالاق-
لاپ تىترەيتتى، ئېغىزىمۇ گەپكە قولاشمايتتى.

شەمشەرىخان ئاچا مېھرىۋانلىق بىلەن:

— ئويگە كىر ئۇكام، ئاۋال ئىسسىنىۋال. ئاندىن
ماڭىلى، — دىدى ھېچبىر ئىككىلەنمەستىنلا ۋە ئارقىغا يېنىپ
چىراقنى ياندۇردى.

— رەھمەت ئاچا، ھازىر جان ھەلىقىغە كەلدى،
قانچە تېز بولسا شۇنچە بەلەن، ئېغىر كورمىسەڭ، شىپالىق
قولۇڭنى سۇنغىن، بىز ماڭىلى.....

شەمشەرىخان ئاچا بىلدىكى، بۇ يىگىت ئومرىدە
تۇنجى قېتىم بالا يۈزى كورمەكچى. خوتۇنى تۇرسۇنخان
تۇغۇت ئۈستىدە قىيىنلىۋېتىپتۇ. ناھىيىلىك دوختۇرخانىغا
ئۆلگۈرمەيدىكەن. كىشىلەر "ئەدىن بولسىمۇ داڭلىق تۇغۇت
ئانىسى شەمشەرىخاننى تاپقىن" دېيىشىپتۇ.....

شەمشەرىخان ئاچا 1952 - يىلى ناھىيىدە يېڭى
ئۇسۇلدا تۇغۇت قوبۇل قىلىش تەربىيىسىنى ئالغاندىن تارتىپ
ھازىرغىچە مۇشۇنداق تاسادىپ كەلگەن كىشىلەردىن نەچچە
ئونى كۈتۈۋالغان؛ نۇرغۇن مۇشكۈل تۇغۇت بېشىغا كەلگەن
ئاياللارنىڭ دەردىگە داۋا، رەنجىگە شىپا بولغان ئىدى.
لېكىن، ئۆز يېزىسىدىن باشقا يېزىغا چىقىپ باقمىغان ئىدى.
ھازىر بولسا، ئىككى يېزىنى ئاتلاپ ئوتتۇپ، 20 كىلومېتىر
يىراقلىقتىكى 4 - يېزىغا بېرىپ تۇغۇت ئانىسى بولماقچى.....
تۇن تەڭ، ئاسماندا يۇلتۇزدىن ئەسەر يوق. ئاچچىق
شۈبھىسى بۇز - كوزنى چاقماقتا. شەمشەرىخان ئاچا تۇغۇت
سايمانلىرىنى ئېلىپ يېڭىگە ئەگەشتى. يول قىيىن. شۈبھىسى -
غان كوز ئاچقۇزمايدۇ، لېكىن، ئۇلار ئالدىرايتتى.....
شەمشەرىخان ئاچا بىلەن يېڭى تاڭ سۇزۇلگەندە
4 - يېزىنىڭ چېگرىسىغا يەتتى. مانا بارىدىغان ئۆيۈمۈ كۆ -
رۈندى. بىراق، ئۇلار ھويلىغا كىرە - كىرمەيلا ئۆي ئىچى -
دىن پىغان بىلەن نالىغان يىغا - زار ئاۋازىنى ئاڭلىدى.
بۇ ئەھۋالنى كورۇپ، شەمشەرىخاننى باشلاپ كەلگەن
يېڭى ھويلا ئوتتۇرىسىدا قېتىپلا قالدى. بىرنەچچە ياشان -
غان خوتۇن كېلىپ، يېڭىگە:

— ئەلھۇكۈمۈللا، تەقدىر، — دېيىشتى ۋە شەمشەرىخان
ئاچىغا قاراپ، — بىز بەندە، رىسقى شۇنچىلىك ئىكەن، —
دەپ كەينىگە يېنىشتى.

شەمشەرىخان ئاچىنىڭ ھويلىنىڭ ئوتتۇرىسىدىكى
سۇپىدا ئاپپاق چوتادىن كېپەن تىنكىۋاتقان بىر نەچچە

تەقۋادار خوتۇنغا كوزى چۈشتى. شۇ ئارىدا بىر ئايال يۈگۈرۈپ كېلىپ، تۇرسۇنخاننىڭ ئېرىغا:

— نەگە يوقالدىڭ ئۇكا، يۈگۈر، ھىلىمۇ بولسا مەز-
لۈمەڭگە رازىلىق بەرگىن، — دەپ كوزىگە ياش ئالدى.
شەمشەرىخان ئاچا ھېرىپ - چارچىغىغا، توڭۇپ -
مۇزلىغىغا قارىماي ئويگە كىردى ۋە ئالدىراپ تۇرسۇن-
خاننىڭ قېشىغا كەلدى. ئايال تاتارغان، لەۋلىرى ئاقارغان،
كوزىلىرى يۇمۇلغان ھالدا جىمجىت نەپەس ئالماي ياتاتتى.
تۇرسۇنخاننىڭ باش تەرىپىدە بىر ئايال "مىيت" ئۈستىدىن
ئوقۇيدىغان "قۇرئان" ئايەتلىرىنى قىراۋاتاتتى. بۇ،
تۇرسۇنخاننىڭ "ئولگەن" لىگىنىڭ بەلگىسى، ئەلۋەتتە.

ئەمما، شەمشەرىخان ئاچا ئۆزىنىڭ ئۇزاق يىللىق
تەجرىبىسى بويىچە تۇرسۇنخاننىڭ "ئولگەن" لىگىگە ئالدى-
راپ تەن بەرمىدى. ئايالنى ئۇزاق تەكشۈردى، ئايال-
نىڭ قوسىغىغا قولغىنى ياقىتى، تومۇرىنى تۈتۈپ كوردى
ۋە بىزدىن تۇرسۇنخاننىڭ ئىگىگە تاڭغان ئاق لاتىنى
يېشىپ ئېلىۋەتتى.

بۇ ئەھۋالنى كورگەن ھازىدار خوتۇنلار چاپىنىنىڭ
ياقىسىنى تۇتۇشۇپ، تېڭىرقىغان ھالدا كوزىلىرىنى پارقىرىتىپ
شەمشەرىخان ئاچىغا تىكىلىشتى.

شەمشەرىخان ئاچا تۇرسۇنخاننى دىققەت بىلەن يەنە
بىر قېتىم تەكشۈرگەندىن كېيىن، بىر پەس نىمىنىدۇ ئوي-
لاپ جىمجىت بولۇپ قالدى. دە، ئاندىن ئۆزىگە خاس بىر
خىل ئېغىر - بېسىقلىق بىلەن:

— ھارۋا قېتىڭلار، شەھەرگە ئېلىپ كىرمەي بولماي—

دۇ، — دېدى.

— نىمە دىگەنلىرى بۇ! — دېدى بېشىغا ئاق لىچەك

سالىغان بىر خوتۇن ھەيران بولۇپ، — تۇرسۇنخان.....

بىچارە ئاز قىينالدىمۇ، بۈگۈن ئۇنىڭ نەپەس ئالماي ياتقىد

نىغا ئۈچ كۈن بولدى. بۈگۈن يېرىم كېچە بىلەن جان

ئۈزدى. ئولۇكنى سورەپ نىمە قىلىمىز؟

— شەمشەرىخان، ئەقىلىمىز ھەيران، تۇرسۇنخان

قاراپ تۇرۇپ ئولۇپ كەتكەندىمۇ؟ — دېيىشتى ئۇرۇق—

تۇققانلار كۆزلىرىگە ياش ئېلىپ.

— ياق، ئالدىنماڭلار، تۇرسۇنخانمۇ، بىلىمۇ تىرىك، —

دېدى شەمشەرىخان، — بالا توغرا كېلىپ قاپتۇ. ئەڭ ياخ—

شىشى ناھىيىلىك دوختۇرخانىغا ئاپىرىش كېرەك، مېنىڭ

گېيىمگە كىرىڭلار.....

ئۆيدە تالاش-تارتىش باشلاندى. تۇرسۇنخاننىڭ

ياش ئېرىدىن باشقا ھېچكىم تۇرسۇنخاننىڭ ئۆلمىگەنلىكىگە

ئىشەنمىدى. ئولۇكنى ئۇياقتىن-بۇياقتا يۆتكەپ يۇرۇش

ھەتتا گۈناللىق ئىش ئىدى. ئەمما ھازىر ۋاقىت زىخ، بىر

مىنۇتمۇ قىممەتلىك ئىدى. كۆپچىلىك قوشۇلمايۋاتقان يەردە

شەمشەرىخان ئاچىدا نىمە ئامال بولسۇن!

شەمشەرىخان چاپىنىنى سېلىپ تاشلىدى، مورا ئو—

چاققا ئولۇق ئوت قالاتتى، ئۆيدىكىلەرنىڭ كۆپچىلىكىنى

ئالغا قوغلىدى. قوش پەنەرنى ئىككى تەرەپكە يېقىپ

قويۇپ، ئۆزىنىڭ ئۇزۇن يىلىق تۇغۇت قوبۇل قىلىش

تەجرىبىسى ۋە ناھەيدە كۇرستا ئوقۇغانلىرى بويىچە دادىلىق بىلەن توغرا كېلىپ قالغان بوۋاقنى قۇتقۇزۇشقا كىرىشتى.....

شۇ كۈنى پىشىن مەزگىلى بىلەن شەمشەرىخان ئاچا خوشاللىقتىن كوزلىرى يالتىرىغان ھالدا ئويدىن ھويلىغا چىقتى ۋە تەقەززالىق بىلەن كۈتۈپ تۇرغان تۇرسۇنخاننىڭ يولىدىشىغا:

— ئۇكام، خوتۇنۇڭ سالامەت يەڭگىدى، پاخالاندەك بىر ئوغۇل تۇغدى، — دەپ خۇش خەۋەر يەتكۈزدى..... ھويلىدا تۇغۇت ئانىسىنىڭ ”ئولگەن“ ئايالىنى تىرىلدۈرىدىغان كارامىتىگە بىر ئىشىنىپ، بىر ئىشەنمەي بىتاقەت بولۇپ تۇرغان ئۇرۇق-تۇققان، خۇلۇم-خوشنىلار بۇ ئاچايىپ خۇش خەۋەرنى ئاڭلاپ، شەمشەرىخاننى ئوتتۇرىغا ئېلىپ، ئۇنىڭغا ئارقا-ئارقىدىن بەخت-ئامەت، ئۇزۇن ئومۇر تىلەشتى.....

شەمشەرىخان بۇ ئويدىن خوشلىشىپ كېتىدىغان چاغدا، تۇرسۇنخاننىڭ يولىدىشى:

— شەمشەرىخان ئاچا، نىمە دىيىشىمنى بىلمەيمەن، ئىشقىلىپ ئولگەن مەزلۇمەنى تىرىلدۈردۇڭ، سېنى ئومۇر-ۋايەت ئۈنۈپ قالماسلىغىمىز ئۈچۈن ئوغلۇمغا ئات قويۇپ بەرگىن، — دەپ ئىلتىماس قىلدى.

بۇ، بالىغا ئات قويۇش رەسىم-يوسۇنغا سىغىمىسۇ، لېكىن، شەمشەرىخان ئاچىغا نىسبەتەن قالتىس ھورمەت ئىدى. شەمشەرىخان ئاچا بىر ئاز ئويلانغاندىن كېيىن:

— بولدۇ، بالا جىق قىيىلىپ، قىينالسىمۇ بەرداشلىق
بېرىپ تۇغۇلدى. چوڭ بولسا باتۇر بولسۇن، ئىسمىمۇ
باتۇر جان بولسۇن! — دەپ تەۋسىيە قىلدى.

*

ئارىدىن ئىككى يىل ئوتتى. شۇ ئىككى يىل ئىچىدە
شەمشەرىخان ئاچا رايون بويىچە 100 دىن ئارتۇق ئايال-
نىڭ تۇغۇتىنى قوبۇل قىلىپ، سالامەت يەتگەنتى. بۇ چاغ
دا ئۇنىڭ داڭقى پۈتۈن رايونغا پۇر كەتكەن ئىدى ۋە
ھەممە كىشى ئۇنى "ئانا"، "شىپالىق دوختۇر" دەپ تىلىدىن
چۇشۇرمەيتتى.....

بۈگۈن شەمشەرىخان ئاچا ناھىيىلىك خەلق قۇرۇا-
تىيىغا قاتنىشىش ئۈچۈن ناھىيە مەركىزىگە كېتىۋېتىپ، يول
ئۈستىدە ئۆزىنىڭ سايلىغۇچىسى تۇرسۇنخانلارنى يوقلاپ
ئوتۇشنى قارار قىلدى.

ئۇ تۇرسۇنخاننىڭ ئويىگە كىرگەندە، ھويلىدا قىن-
قىنغا پاتماي شوخلۇق بىلەن مېڭىپ يۈرگەن ئوماق ئوغۇل-
غا كوزى چۈشتى. بۇ ئوغۇل — ئاشۇ باتۇر جاننىڭ ئوزى
ئىدى.....

1956 - يىل 11 - ئاي، مارالۋېشى.

ئوراز بوۋاي

كەچ كىرگەنسىرى قار ئارىلاش شۇرىغان كۈچەيدى.
ئەمىيا، ئوراز بوۋا ئويگە قايتىمىدى. خەدىچە ئانا كۈتۈپ
ئۆلتۈرۈپ زېرىكتى ۋە ئۇخلاۋاتقان گۈلبانۇمنىڭ يېپىنچىسىنى
ئۈزەشتۈرۈپ قويۇپ، ئوچاق ئالدىدا ئۆلتۈرۈپ خىيالغا پاتتى.
“خوتۇن ساڭا نىمە بولدى؟” — دىگەن سوز قۇلغىم
غا ئاڭلانغاندىلا خەدىچە ئانا خىيالدىن باش كوتەردى.
پەگادا ھەممە يېرى ئاپپاق قارغا كومۇلۇپ كەتكەن. ساقال-
بۇرۇتلىرىنى قىرو باسقان ئوراز بوۋا جۇۋىسىنى قېقىشتۇ-
رۇۋاتاتتى.

— بىلەمسەن خوتۇن، بۈگۈن مەن كارامەت كىشە-
لەرنى، ئەزىمەت يىگىتلەرنى كورۇپ كەلدىم، — دەپ ئوتقا
قالاندى بوۋاي ۋە قىزىق چاي سورىدى.
ھەيران بولغان خەدىچە ئانا ئوراز بوۋىغا چاي
سۇنۇپ تۇرۇپ:

— ئاينىپ قالماغىنىسەن، بۇ شۇرىغانلىق كېچىدە
جىلغىدا ئادەم نىمە قىلسۇن؟ — دىدى ۋە بوۋايغا چەك-
چىيىپ قاراپ قويدى. ئوراز بوۋا گۈلبانۇمغا قارىدى. قىز
بولۇۋاتقان گەپ-سوزدىن ئويغىنىپ كەتكەن ئىدى. خەدىچە

ئانا ئوزىچە بىتاقەت بولۇپ سورىدى:

— ئېيتقىنىڭ دۇرۇس بولسا، ئېيتىۋەرگىن، يەنە نىمى
لەر بولدى، ئۇلار كىملەر ئوزى، قايتىپ كېتىشتىمۇ؟.....
— قايتقىنى نىمىسى، ئۇلار قايتىپ كېتىدىغان يىگىت
لەر ئەمەس، — ئوراز بوۋا ئويلانغان ھالدا گۈلبانۇمنى
قۇچىغىغا ئالدى، — نەچچە يىلدىن بۇيان، بىر بولسا،
بېشىمىزغا بالا، تېرىقچىلىغىمىزغا قازا بولۇپ كەلگەن؛ بىر
بولسا، سۇسزلىقتا چاڭقىتىپ كەلگەن قىيان سۇلارنى تىزگىن
لەپ، ئاندىن قايتىدىغان يىگىتلەر ئۇ!

خەدىچە ئانا تېخىچە ھەيرانلىقتا ئىدى. گۈلبانۇم:

— سۇنىمۇ تىزگىنلەمدۇ، دادا، — دەپ سورىدى.

— ئەلۋەتتە، — دىدى بوۋاي قىزنىڭ چاچلىرىنى سىلاپ
تۇرۇپ، — خۇددى بىزنىڭ چېپار بايتالىنى تىزگىنلىگەندەك،
تىزگىنلەيدۇ، شاش ئاتنى كۈنەك قىلغاندەك ئۈگىتىۋالىدۇ، قىزىم.
— ئاڭلىغىنىم راست بولسا، — دىدى خەدىچە ئانا
كۈزلىرى ئۈست ۋە خوشاللىققا تولغان ھالدا، — ئېيتقىنا،
يەنە نىمىلەر بولدى، بىتاقەت بولۇۋاتىمەن.....

— سەن تازىمۇ گەپ ئۇقماس بويسەن، — دىدى
ئوراز بوۋا گەپنى باشتىن باشلاپ، — مەن بايىدىن بېرى
نىمە دىدىم. جىلغىدا ئوتۇن يىغىۋاتسام، نېرى تەرەپتىن
گۈبۇرلەپ توپ ئېتىلدى. ھىچنىمىگە چۈشەنمەي تۇرۇۋەر-
دىم. ئويگە قايتىپ كېلەر چېغىم ئوتۇپ كەتتى. جوتۇ،
گۈرچەك، كېيىن ناخشا ئاۋازى ئاڭلاندى. " بۇ نىمە بول-
دى " دىدىم دە، بىر بېسىپ، ئىككى بېسىپ تاغدىن ئوتتۇم.

قارايمەنكى، بىزنىڭ كونا ماكانىمىز "جىن" جىناھا سان..
ساناقسىز ئادەملەر، بايرىقلار بىلەن تولۇپ كېتىپتۇ، خۇددى
توي، بايرامنىڭ ئوزى! ھەممىسى قىران يىگىتلەر، سۇلۇ
قىزلار ئىكەن. ئۇيغۇر دەمىسەن، خەنزۇ دەمىسەن، قازاق دەم
سەن، بەرى بار.....

— ئۇلار نىمە دىدى، نىمە قىلىۋېتىپتۇ؟ — ھودۇقۇپ
سوردى خەدىچە ئانا.

— نىمە دىگىنىنى قوي. "ياشلار ئۈستىگى" ياسايمىز،
ياۋا سۇلار بىر ئىزغا چۈشۈپ، يۇۋاش-ئىتائەتمەن بولۇپ
ئاقىدۇ. ئۈستەڭنىڭ ئايىغىغا ئېلېكتىر ئىستانسىسى قۇرىمىز،
قازاق ئويى نۇرغا تولدۇ. ئۇنىڭدىن كېيىن ھىساپسىز بوز
يەر ئېچىلىدۇ. پاتمان-پاتمان ئاش بولىدۇ، — يەنە شۇنداق
ياخشى سۆزلەرنى ئېيتتى.

— ياپىرماي، تولا ياخشى ئىكەنغۇ، — دەۋەتتى
خەدىچە ئانا خوشال بولۇپ، — ئەمدى قانداق قىلىمىز،
جەنت ئېتىپ ئەزىمەتلەرنى قوناققا چاقىرساق بولارمۇ؟
— جەنت دەمىسەن، قوي ئۇنى، گەش پىشۇرۇپ
ئېلىپ بارايلى.....

ئارىدىن بىر قانچە كۈن ئوتتى. ئەمدى ئۈستەڭنىڭ باش
قىسمىدا قارا تەرگە چۈشۈپ ئىشلەۋاتقان ياشلارغا ئوراز
بوۋا، خەدىچە ئانا ۋە قولدىن-قولغا كوتىرىلىپ تۇرىدى-
غان كىچىككىنە گۈلبانۇملار ئوبدانلا تونۇش بولۇپ قالدى.
گۈلبانۇم ياشلارنىڭ ئەتىۋالىق سىڭىلىسى ئىدى، ئۇنى قوا-
دىن-قولغا كوتىرىپ قەدىرلەيتتى ۋە ئۇنى "قار بوۋاي"
ياساپ بېرىپ خوشال قىلاتتى. خەدىچە ئانا ئاز كۈن ئىچىدە

دەلا ئوغۇل - قىز ياشلارنىڭ سۇيۇملۇك ئانىسى بولۇپ قالدى.
ئۇ ئۈستەك قۇرۇلۇشى ئۈچۈن ئىشلەۋاتقان ياشلارغا شۇنداق
چىلىك كۈيۈمچان ئىدىكى، بۇ يەردە بىر مىنۇت ۋاقىتىمۇ
بوش ئۆتكۈزۈشكە رازى ئەمەس ئىدى. ئوتۇن تېرىپ، سۇ
ئىسسىتاتتى، چاي قاينىتىپ ياشلارغا ئۇسسىلىق ئاپىراتتى.
يىرتىلغان - تىتىلغان كىيىم - كېچەكلەرنى ياماپ بېرەتتى ۋە
ئۇلارغا قىزىق ھىكايىلەرنى سۆزلەپ بېرىپ كۆلدۈرەتتى.
ئوراز بوۋا بولسا، ئۆز ئۆزىدىن ئوچاستىكا ئىنجىم -
نېرىنىڭ كەم تېپىلىدىغان مەسلىھەتچىسى بولۇپ قالدى.
ئىنجىنېر ھەمىشەم ئوراز بوۋىنى ئەگەشتۈرۈپ يۈرۈپ، ئۇنىڭ
"جىن" جىلغىدا قىيان كېلىش ئەھۋالى، قىياننىڭ يەتكۈزدە -
دىغان زىيانلىرى، جىلغا سۇلىرىنىڭ كۆپىيىش - ئازىيىش مەزى -
كىللىرى، ئۈستەك گىرۋىگىدىكى توپا تاغنىڭ يىمىرىلىش
جەريانلىرى توغرىسىدا سۆزلەپ بەرگەن ئاجايىپ ئىدىتلىق،
ئېنىق مەلۇماتلىق سۆزلىرىگە قىزىقىپ قۇلاق سالاتتى ۋە
پات - پات ئۇنىڭ سۆزلىرىدىن خاتىرە دەپتىرىگە نىمىنىدۇر
يېزىۋالاتتى.

بىر كۈنى جىلغا ئىچىدىكى كونا ئېقىننىڭ تارىخى
توغرىسىدا گەپ بولغاندا، ئوراز بوۋا ئېغىر ئۇھ تارتىپ
ھەسرەتلەندى. ياش ئىنجىنېر بۇنى بايقاپ:
— ئوراز بوۋا، بۇرۇن بۇ جىلغىدا كىشىلەر بولغان
مۇ؟ — دەپ سورىدى.

— بۇنىڭدىن قىرىق يىلچە بۇرۇن، — دېدى بوۋاي
باش ئىنجىنېر ۋە ئۇنىڭ ئەتراپىدا ئولتۇرۇشقان ياشلارغا

قاراپ، — مېنىڭ ئات ئۇستىدىن چۈشمەيدىغان تازا قىران يىڭىتلىك چاغلىرىم ئىدى. شۇ كەمدە بۇ جىلغىدا پۈتۈن بىر ئاۋۇلنىڭ كىشىلىرى ياشايتتى. جىلغا چىرگىتۇر بولغاچ، قىش كۈنلىرى سوغاق ئانچە قاتتىق بولمايتتى، ياز كۈنلىرى سۈيى مول، ھاۋاسى تازا، ئوت-چۆپلىرى ياخشى بولاتتى. جىلغا ئىچىدىكى ئېقىننىڭ ئىككى قاسنىغىدا تاسما-تاسما پەلەمپەي ئېتىزلار بولۇپ، تېرىنچىلىق قىلىشقا تولا ئەپلىك ئىدى. ئارىلاپ قىيان سۇمۇ كېلەتتى، لېكىن، تولا دەھشەتلىك ئەمەس ئىدى.....

— ھازىرغىچە ئېسىمدە تۇرۇپتۇ، — دېدى ئوراز بوۋا چوڭقۇر خىيالغا چۆككەن ھالدا، — كۈز كۈنلىرى ئىدى. مېنىڭ مۇشۇ خەدىچىگە ئويلىنگەن يىلىم. بىز "قىز قوغلاش" تىن قايتقان ئىدۇق. قاش قارايدىغان چاغلار بىلەن قاتتىق يامغۇر يېغىپ كەتتى. دادام رەھىمىتى "بۇ يامغۇرنىڭ بىر بالاسى كەلمىگىدى" دەپ، ئەنسىرەپ ياتالىدى. ئېيتقاندەك سەھەرگە يېقىن گۈلدۈرلەپ، پۈتۈن جىلغىنى تولدۇرۇپ قىيان بېسىپ كەلدى. جىلغا ئىچى — پۈتۈن ئاۋۇلدا قىيا - چىيا كوتە-رىلدى. بىز قېچىپ جېنىمىزنى ئاران پانا جايغا ئالدۇق. مال - مۈلۈك، ئازراق تېرىلغۇ يېرىمىزنى سۇ يۇتۇپ كەتتى. بىزنىڭ ئاۋۇلدىلا بەش كىشى ئۆلۈپ كەتتى. بىز ئەتىسى جىلغىغا قارىدۇق، لېكىن بۇ جىلغىدا بۇرۇن ئادەم بولغانلىغىدىن ئۇچۇر بېرىدىغان ھىچنەمە قالمىغان ئىدى..... شۇندىن باشلاپ بۇ ئاۋۇلنىڭ ئادەملىرى بېشى قايغان، پۈتى تايغان

تەرەپكە تېزىپ كەتتى، دادام رەھىمىتى شۇ يىلى تاغۇمۇ -
تاغ ئېشىپ، پۇت تەققىدەك پانا جاي تاپقىچە قاتتىق
سوغاقتا قازا تاپتى.....

ئوراز بوۋا ياغلىغىنىڭ ئۈچىدا كوزىنى ئېرتىپ
سەرگۈزەشتىسىنى ئاياقلاشتۇرغاندا، ئىشتاپنىڭ ئىچىنى
جىمجىتلىق باسقان ئىدى. ئىنجېنېر بوۋايغا سەۋر تىلەپ،
ئەمدى ياۋا سۇلارنىڭ بەگۋاشلىغىغا "بەس" دەيدىغان ۋا-
قتىنىڭ يەتكەنلىكىنى ئېيتىپ، ئۇنىڭ كوڭلىنى كوتەردى.
چېدىردىكىلەر "جىن" جىلغىدىكى بەگۋاش سۈنى تىزگىنلەش-
نىڭ تولىمۇ زورۇرلىقىنى ھىس قىلىشتى.

بىر كۈنى قۇرۇلۇش ئىنجېنېرنىڭ خىيالىغا نىمە
كېرىۋالدىكىن، ئوراز بوۋىنى ئىزلەپ بارمىغان يېرى. سو-
رمىغان ئادىمى قالدى. ئاخىرى ئۇنى تىغام قۇرۇلۇۋات-
قان يەردە، مۇز قاتلاملىرىنى يېرىپ تاشلاپ، ئاستىدىن
شېغىل چىقىرىۋاتقان ياشلارنىڭ يېنىدا ئۇچراتتى:

— سىز ماڭا ناھايىتى كېرەك بولۇپ قېلىۋىدىڭىز،
ئوراز بوۋا، — دېدى ئىنجېنېر ئۇنى قۇرۇلۇش قوماندانلىق
ئىشتاۋىغا باشلاپ كېتىۋېتىپ، — مېنىڭ ئويۇمغا بىر نەرسە
كېرىۋالدى. جىلغا ئېقىنىدا سۇ بەزىدە كۆپىيىدۇ، بەزىدە
ئازىيىدۇ، شۇنداق ئەمەسمۇ؟

— ھە، ھە، شۇنداق.....

— مېنىڭ ئاڭلىشىمچە، جىلغىنىڭ يۇقۇرى تەرىپىدە
بۇرۇن سۈيى شېغىل ئارىسىغا سىڭىپ تۈگەيدىغان بۇلاقلار
بولغان ئىكەن. كېيىن نىمە ئۈچۈندۇ كوزى تىنىپ

كەتكەن بولسا كېرەك. شۇ بۇلاق كۆزلىرىمنى تاپقىلى بول-
ماسمۇ؟

ئوراز بوۋا ئويلىنىپ قالدى. قوشۇملىرىنى تۇرۇپ،
نېمىندۇ ئەسكە ئالغاندەك قىلدى. لېكىن، تۈزۈگۈرەك بىر
نەرسە ئېيتىپ بېرەلمىدى. كېيىن، قانداقتۇ چۈشمىكىسىز
ھالدا "توختاڭلار، توختاڭلار" دېدى. دە، چېدىردىكىلەر
بىلەن خەشلىشىشىنىمۇ ئۇنتۇپ، ئالدىراپ چىقىپ كەتتى.
ئىككى كۈنگىچە ئىنچىپەر ئوراز بوۋىنىڭ يولىغا
قاراپ، ئاقتى-تاق بولدى. بوۋاينىڭ نەلەردە يۈرگىنى
بەلگىسىز ئىدى. ئۈچىنچى كۈنى بوۋاي چۈشلۈك تاماقنىڭ
ئۈستىدىن چۈشتى؛ چېدىردىكىلەر ئوپۇر-توپۇر ئورنىدىن
تۇرۇشۇپ:

— بوۋا، تازىمۇ ئەنسىرىدۇق. نەگە كېتىپ قالدۇ-
غىز؟ — دېيىشتى.

— بالىلىرىم، — دېدى بوۋاي، — بۇلاق تېپىلدى!.....

— ھە! راستمۇ؟..... بۇ قالتىس ئىش بولدى. دە.....

— بۇلاقنىڭ كۆزى نەدىكەن.....

— تازا كوڭۇلدىكى ئىش!.....

ئولتۇرغانلار تەرەپ-تەرەپتىن سورىشىپ كەتتى.

— ئۈچ كۈندىن بۇيان سىنچىلاپ بارمىغان يېرىم

قالدى، — دېدى ئوراز بوۋا، — قېرىغاندا خىيالىم بىر

جايدا ئەمەس، تۈگە مىنىپ تۈگە ئىزلىگەندەك ئىش بول-

دى. مانا مۇشۇ تاغنىڭ يۇقۇرىسىدىكى قاپتال باغرىدا، بىر

ئۇن يېتىم يەردە بىر ئەمەس، ئىككى بۇلاق بار ئىكەن.

ھازىر ئۇ يەرنى پۈتۈنلەي مۇز قاپلاپ كېتىپتۇ. بۇلاقلارنىڭ
توت ئەتراپى ئىگىز بولغاچ، سۇ ئورلىيەلمەپتۇ، تېشىپ -
يامرىغان سۇلار ئىككى - ئۈچ يۈز مېتىر يەرگىچە ئېقىپ
بېرىپ، ئاندىن شېغىل ئاستىغا سېڭىپ كىرىپ كېتتى -
دىكەن.....

چېدىرنىڭ ئەچىنى خوشاللىق قاپلىدى. يېڭى سۇ
مەنبەئىنى كۆرۈپ كېلىشكە ئالدىرىغان ئىنجېنېر چاينىنى
كىيىپ، دالا سومكىسىنى قولغا ئېلىپ:

— ئەگەر بۇ ئىككى كۈز بۇلاق تېپىلىدىغان بولسا، بىز -
نىڭ بۇ ئۈستىڭىمىزدە سۈنى قىش - ياز بىر خىل ئاققۇزۇ -
شىمىزدا چىرك رول ئوينايدۇ، — دىدى ۋە تالا تەرەپكە
قاراپ ماڭدى.

ئوراز بوۋىمۇ يۈز باشلاپ، تالاغا چىقتى.
ئۇلار قوماندانلىق چېدىرىغا ئەتراپقا قاراڭغۇ چۈشۈپ،
كۈز باغلانغان مەھەل بىلەن قايتىپ كەلدى ۋە شۇ زامات
قۇرۇلۇش ئۇچاستىكىسىنىڭ باشلىغىغا دوكلات قىلدى:
— بۇلاقتا زاپاس سۇ مەنبەئى مەلچەردىكىدىنمۇ كۆپ
ئىكەن. ئۇنى تاش ئۈستىگە چۈشۈرسەك، ئۈستىگىدە قىش
تىمۇ ئوخشاش سۇ ئاققۇزۇش جەزمەن ئىشقا ئاشىدۇ.....
ئايىلار ئوتتى. نەنەسەننى ئىللىق باھار قۇياشى نۇر -
لاندۇردى، تۈرلۈك تۈمەن ئوت - چۆپ، گۈل - گىيىلار نەز -
سەن تېغىنىڭ ھەممە يېرىنى قاپلىدى. ئەتراپ شۇنچە
گۈزەل. ئو، گۈلبانۇمنىڭ قەلبىدەك تازا ئىدى.

ئوراز بوۋا بىلەن گۈلبانۇم بۈگۈن ئەتىگەندىلا

ئىش مەيدانىغا ئالدىراپ كېتىشتى، خەدىچە ئانا ئوي
ئىچىنى يىغىشتۇرۇۋېتىپ، بۇلارنىڭ كەينىدىن يولغا چىقتى.
خەدىچە ئانا قۇرۇلۇش مەركىزىدىكى چوڭ مەيدانغا
كەلگەندە، نۇرغۇن يېڭى ئادەملەرنى، سان-ساناقسىز ماشى
نىلارنى، رەڭگا-رەڭ پىلاكات - بايراقلارنى كورۇپ، بىر ئاز
ھەيران بولدى. بۇگۈنكى توينىڭ خوشاللىقى بىلەن ھايان-
جانلىنىپ تۇرغان ئوراز بوۋا مومىيىنىڭ قولىدىن تۇتۇپ:
- بىلەمسەن خوتۇن، بۇگۈن ھەممە يەردىن مېھمان
لار كەلدى. ئۈستەڭگە سۇ باشلىنىدۇ، ياشلار ئۈستىڭنىڭ
پۈتكەنلىكىنى تەبرىكلەش تېرى، - دىدى.

مەيدانغا سەنئەتچىلەر، شەھەر خەلقى ۋە كىشىلىرى،
بىرنەچچە ئايدىن بۇيان جاپالىق كۈرەش قىلغان، ئۇ-
رۇمچى شەھىرىدىن چىقىپ ئىشلىگەن ئوغۇل-قىز ئەزىمەت
لەر تەييارلىماقتا ئىدى. سۇ باشلىنىدىغان توغامنىڭ قېشىدا
چۈخچىيىپ تۇرغان تاشنىڭ ئۈستىدە ئولتۇرۇۋالغان بوۋاي
خوشاللىق بىلەن دوپپىسىنى قولغا ئېلىپ، ناخشا ئېيتىپ
سايىماقتا ئىدى:

تاڭ قۇياشى قەلبىدە،
ئوتلۇق ئۈستەك ياندۇردى.
قىيان سۇلار تىزگىنلىنىپ،
ئارمىنىغا قاندۇردى.....

رادىيو كانىيىدىن ئۇرۇمچى ياشلار ئۈستىڭىگە سۇ

باشلاش مۇراسىمىنىڭ باشلانغانلىقى ئېلان قىلىندى. بىر
قولىدا دومبىرا تۇتقان، بىر قولىدا گۈلبانۇمنى يېتىلىگەن
ئوراز بوۋايىمۇ ھەشەمەتلىك توغامنىڭ يېنىغا ياسالغان پىرىزى-
دىيۇم مۇنبىرىدىن ئورۇن ئالدى. قۇرۇلۇش ئۇچاستىكىسى-
نىڭ باشلىغى:

— ھازىر ئۈستەڭگە سۇ باشلىنىدۇ! — دەپ ئېلان
قىلغاندا، پۈتۈن مەيداننى چاۋاك - ئالقىش سادالىرى قاپلاپ
كەتتى.

ئاقاق كوتىرىلدى. ئويناق تاغ سۈلىرى ئاپپاق
كۈۈمبەپ، يېڭى ئۈستەڭدە لومۇلدەپ ئېقىپ كەتتى.....

1958 - يىل 4 - ماي.

ئارزۇلار ئەمەلدە

نومۇر بوۋا كوپتىن بېرى يېزىنىڭ ئەڭ چېتىمدىكى يالغۇز ئۆيىدە تۇراتتى. دادۇي يەرلىرى مۇشۇ ئۆي كەي-نىگە كېلىپ توختايدىغان بولۇپ، ھويلىنىڭ ئالدىدىكى ك-چىك ئېرىقتىن ئۆتكەندىن كېيىنلا پايانسىز بوز يەر يېيى-لىپ كېتەتتى.....

كېيىنكى كۈنلەردە دادۇيجاڭ جامال تومۇر بوۋىنىڭ كەنت ئىچىگە كوچۇپ كېتىشىنى بىرنەچچە قېتىم تەك-لىپ قىلدى. لېكىن بوۋاي ئۇنى رەت قىلاتتى. ئۇ، ئوز ئادىتى بويىچە بوز ئىچىدىن يۇلغۇن ئېيىكلەتتى. سۈەت، زەمبىل، سورەم توقۇپ ھەر 15 كۈندە بىر قېتىم دادۇي-گە ئۆتكۈزۈپ بېرەتتى. كۈنلەر ئاشۇنداق ئوتتۇۋەردى..... مەريەمخان ئاچا بۇگۈن ئادەتتىكىدىن بالدۇرراق ئورنىدىن تۇرۇپ كەتتى. ئۇ، تالاغا چىقتى. دە، ئالدىراپ قايتىپ كىردى:

- ھەي، تۇرۇڭلا، — دىدى ئۇ بوۋاينى ئوقۇپ، — ۋاي خۇدايىم، بىز نەدە قالغاندىمىز!.....
- تېخى ئەتىگەن، بىردەم يېتىڭلا.
- ئەستا، قۇلاق سالىڭلەپچۇ، تۇمشۇغىمىزنىڭ تېگىدە

كىشىلەر ئاللىنىمىلەرنى قىلىۋاتسا، بىز تەككىر قىرلاپ يېتىپتەن.
ۋېرىمىزمۇ؟

بۇ گەپتىن بوۋاينىڭ قۇلغى دىڭ بولدى. ئالدى-
راپ ئورنىدىن تۇرۇپ تالاغا چىقتى. تاڭ سۇزۇلمەكتە
ئىدى. يېقىملىق باھار شامىلى بوۋاينىڭ ئاپپاق، يىرىك
ساقاللىرىنى تاراپ ئوتتى. بوۋاينىڭ كوزلىرى بوز ئىچىدە-
گە تىكىلىپ قالدى. قانداق موجىزە؟ بوز ئىچىدە قىزىل
بايراق لەپىلدەيتتى. ئادەملەر ئۇزۇندىن-ئۇزۇنغا سوزۇلۇپ
كەتمەن چاپماقتا. نېرىدا بولسا بوزنىڭ ئۇيقۇسىنى بۇزۇپ
تىراكتۇز گۆكىرىمەكتە.....



— ئۇكا، سېنىڭ بۇ نىمە قىلغىنىڭ، — دىدى تومۇر
بوۋا بىر كۈنى دادۇيجاڭنىڭ كوزىگە تىكىلىپ، — بۇ، بوز
ئەمەس، ئالتۇن. بۇ يەرگە زىرائەت ئەمەس، ئادەم تېرىد-
ساڭمۇ ئۇنىدىغۇ!

— بوۋا، نىمىشقا ئالدىرايسەن، بىز ھازىر كەنت
ئىچىدىكى يەرلەرنىمۇ ئەپلەشتۈرۈپ كېتەلمەيۋاتىمىز. ئادەم
ئاز، سەۋرى قىلساڭ ئۇنىڭغىمۇ قوللىمىز يېتىپ قالار.
— سەۋرى قىلساڭ ئىمىش، — تېرىكىپ كەتتى بو-
ۋاي، — كەنت ئىچىدىكى يېرىڭ ماڭا ئوخشاش قېرىپ
جۇلۇغى قالمىغان، تېرىلىۋېرىپ ماغدۇرى كەتكەن. بوز
ئۇنداق ئەمەس، توپىسىمۇ، ئوغۇتىمۇ ئوزىدىن چۈشكەن ئۇ.

رۇق زايىا كەتمەيدۇ. "بىرگە-ئون" دىگەن مانا شۇنداق يەردىن چىقىدۇ.

دادۇيىجاڭ گەپ قىلمىدى. بوۋاي ئاچچىق بىلەن قولىنى سىلكىپ ئويىدىن چىقىپ كەتتى.

ئارىدىن ئىككى يىل ئوتتى. ھەر يىلى دادۇيىنڭ ئىشلەپچىقىرىش پىلانى مۇزاكىرە قىلىنغاندا، بوۋاي ئوز ئويىنىڭ ئالدىدا يېيىلىپ ياتقان بوزنى ئوزلەشتۈرۈش تۈە-رىسىدا تەكلىپ بېرەتتى. پۇخادىن چىققىنىچە جاڭجاللىشاتتى. لېكىن كەنت ئىچىدە يەر كۆپ، ئادەم ئاز، سۇ قىس بولغانلىقتىن، كىشىلەر ئامالسىز بولاتتى. دە، بوۋايىنىڭ تەكلىمى ئۇ دائىم پىلانىنىڭ سىرتىدا قالاتتى.

بىر كۈنى گۇڭشى پارتكومنىڭ شۇجىسى سايم يۇنۇس ھال سوراپ بوۋايىنىڭ ھويلىسىغا كىردى. تۆمۈر بوۋا توقۇۋاتقان سۈننىتىمۇ بىر چەتكە تاشلىدى. دە، ئۇنىڭ يېڭىدىن تارتىپ سوزلەپ كەتتى:

— مانا قارا ئوغلۇم، — دىدى بوۋاي ئۇزۇندىن-ئۇزۇن.

زۇتقا سوزۇلغان بوزنى كورسىتىپ، — بۇ بوز نەچچە مىڭ يىللاردىن بېرى ئۇخلاپ ياتىدۇ. مەن بولسام ئۇنى 80 يىلدىن بېرى ساقلاپ كېلىمەن. بىز نىمىشقا بىر ئوبدان يەرنى بىكار قويمىز؟

— راست ئېيتسەن بوۋا، مانا ئەمدى ۋاقتى كەلدى.

پارتىيىمىز ئاشلىق بىلەن كەڭ شۇغۇللىنىش تەجرىبىسىدا يوليورۇق بەردى. بىرنەچچە يىلدىن بېرى بىر قاتار سۇ قۇرۇلۇشلىرى قىلىپ، بوز يەرگە سۇ ئېشىنىدىغان بولدۇق.

تراكتۇرمۇ بار بولدى، ئەمدى ئۇنىڭ ئۇيغۇسىنى بۆزەي
بولمايدۇ.

— مانا مېنى “كەنت ئەچىگە كەتمەسەن، بىر چەت-
تە تۇرۇۋېرەمسەن؟” دېيىشىدۇ، — بوۋاي ئەمدى قايناپ
كەتتى، — مەن ياۋايى ئادەم بولۇپ قاپتىمەنمۇ، نىمىشقا بىر
چەتكە چىقىپ ھۇقۇشتەك تۇرۇۋېرىمەن؟ گەپ شۇنىڭدىكى،
بوز مېنى ئوزىگە تارتىدۇ. مەنمۇ ئۇنىڭغا قاراپ كەلگۈس-
مىزدىن راھەتلىنىشكە ئادەتلىنىپ قالغانمەن.....



بوۋاينىڭ خوتۇنى چوگۈندە چاي، داستىخاندا نان
ئېلىپ كەلگەندە تومۇر بوۋا دادۇيجاڭنىڭ يېنىدىن تاتۇش-
تۇرۇپ يۇرۇپ ئاللىقەيەرلەرنى كورسىتىۋاتقان، يۇلغۇنلارغا
قىزىل لاتىدىن بەلگە سېلىپ، بولغۇسى ئېتىزلاردىن چېگرا
بەلگىلەۋاتقان ئىدى.

— ماڭا قارا ئۇكا، — دەيتتى بوۋاي دادۇيجاڭغا
مەسلەھەت بېرىپ، — سەن قوناق بىلەن كېۋەزدىن ھازىر-
چە غەم قىلما. مانا بۇ يەرنى يازغى بۇغدايغا ئۆلگۈرتۈش
كېرەك. تراكتۇر دىگەن ئەزىمەت نەرسىكەن، قوناققىمۇ،
كېۋەزگىمۇ يەر ئۆلگۈرتۈپ بېرىدۇ. ئادەملەرنى بولسا تىر-
گەن سوقۇپ بېرىشكە قوي. يەر تەييار بولسا بولغىنى،
بىر تەرەپتىن ئوسا قىلىمىز، يەنە بىر تەرەپتىن تېرىۋې-
رىمىز.....

دادۇبجاڭ بوۋاينىڭ سوزىنى ماقۇلدى. بوۋاينىڭ
كوزى چاي كوتىرىپ كەلگەن خوتۇنغا چۈشۈپ قالدى:
— خوتۇن، بۇ ئىشىڭلار بولمىدى، — دىدى كايپ، —
ئەمدى سىلى ئايغىڭلىنى يېنىكرەك قىلماساڭلا بولمايدۇ.
جۇگۇرۇڭلا، دادۇينىڭ چوڭ قازىنىنى ئېپكىلىڭلار - دە،
يىگىتلەرنىڭ ئالدىدىن چاينى كەم قىلماڭلار.
ئارىدىن ھەپتە ئوتۇپ كەتتى. بوۋاينىڭ ھويلىسى
ئالدىدا رەتمۇ - رەت تىزىلغان تاختا - تاختا ئېتىزلار پەيدا
بولدى. كىشىلەر بوز ئىچىگە ئىچكىرىلەپ كەتتى. ئەمدى
تراكىتورنىڭ ئاۋازىمۇ يىراقتىن ئاڭلىناتتى. يېڭى يەرگە
ئوسا قىلىش باشلىنىپ كەتتى.....

1962 - يىل يەتكەن، خاڭدى

ئەزىز ۋە ئۇنىڭ دوستلىرى

1

ئاپرىل ئايلىرى. چىڭقى چۈش.

ئاۋات رايونىدىن توپ- توغرا ئالەت گۇڭشېسىغا قاراپ سوزۇلغان، ئىككى قاسنىغىدا بۈككىدە تېرەك، ئەر- مۇدۇن ۋە مەجنۇن تالار ساپە تاشلاپ تۇرغان يېڭى يول- دىن يالتىراپ تۇرغان "ئازات" ماركىلىق بىر يۈك ئاپتوموبىلى ئوقتەك ئۇچۇپ ئوتتى، دەرەخلەر ئارىسىدىن قىز- غۇچ لېنتىدەك چۈشۈپ تۇرغان باھار قۇياشنىڭ ئالتۇن نۇرلىرى ئاپتوموبىلىنىڭ ئەينىگىدە ۋال- ۋۇل قىلىپ چاڭ- نايتتى ۋە يېرىم سائەتتىن كېيىن ماشىنا گۇڭشى مەركىزى- دىكى كەچىككىنە كوچۇم بازار يېنىدا — ئانچە چوڭ بول- مىغان بىر ھويلا ئاندىدا سىلىققىنا توختىدى.

ئاپتوموبىلىنىڭ كەبىنىكىسىدىن يىگىرمە تۆت، يىگىرمە بەش ياشلارغا كىرگەن، ئاق يۈزلۈك، قارا قاش، قوي كۈزلۈك، خەشكۈرەم، كۈچلۈك- بېجىرىم كەلگەن بەستىلىك بىر يىگىت چىقتى- دە، ئۈستىدىكى پورمىلىق شىپۇر كىيىمە- نى تۈزەشتۈرۈپ، بېشىدىكى جىگەر رەڭ توقۇلما قۇلاقچە-

سېنى قولغا ئېلىپ، ئەتراپقا خۇددى بوۋاق ئانىسىغا تەل-
 پۇنگەندەك تەشەنلىق بىلەن قاراشقا باشلىدى.

ئەتراپتا ھەممە نەرسە يېڭى ئىدى. مەكتەپ، دوخ-
 تۇرخانا، ماگىزىن، پوچتىخانا..... ۋە يول بويلاپ سېلىنغان
 رەتلىك ئاپپاق ئوي-ئىمارەتلەرمۇ، ھەممە يەرنى قاپلاپ
 ئېچىلىپ كەتكەن ئۇرۇك، شاپتۇل، باداملارنىڭ رەڭگا-رەڭ
 چىچەكلىرىمۇ، ئەتراپقا يېيىلغان سالا ئېتىزلاردا يېشىل مەخ-
 مەلدەك ياشناپ ئوسۇۋاتقان بۇغداي مايىلىرىمۇ، ئىشقىلىپ
 ھەممىسى يىگىتنىڭ كوزلىرىگە بىباھا ۋە ئىسسىق كورۇندى.
 — ئىخ مېنىڭ يېزام!..... قانداق چىرايلىقسەن،
 نىمە دىگەن يېقىملىقسەن!.....

كەبىنكىدىن ئوتتۇرا ياشلىق، چوڭ كوز ۋە قىسقا
 چاچ قويغان، يالاڭۇشتاق، شوپۇر كىيىمىدە يەنە بىر كىشى
 چىقتى ۋە ئۇ ھەممە نەرسىگە توپىماي تەلپۈنۈپ تۇرغان
 يىگىتكە قاراپ:

— يولداش ئەزىز، سەن نىمە، ئوز ئويۇڭنى تاپال-
 ماي قېلىۋاتامسەن. قانداق؟ — دىدى.

— يولداش خەي تىڭ، راستىنى ئېيتسام، دىگىنىڭىز-
 دەك ئىش بولۇۋاتىدۇ، — دىدى ئەزىز ئەتراپتىن كوزىنى
 ئۇزگىسى كەلمىگەن ھالدا يالاڭۇشتاق كىشىگە قاراپ قو-
 يۇپ، — ھەقىقەتەن شۇنداق بولۇۋاتىدۇ. ئەنە قاراڭ، مەن
 بۇ يۇرتتىن چىقىپ كەتكەندە بىز كەلگەن بۇ ماشىنا يو-
 لمۇ، ئاۋۇ ئاپپاق ئىمارەتلەرمۇ، تېلېفون - رادىيو سىمىناپ -
 تۈۋرۈكلىرىمۇ..... يوق ئىدى. دە!.....

— بەللى يىگىت، ياشاپ كەت! بولسا تېخى ئو-
يۇڭنى تاپالمىغىن، — دىدى قارا كوز، تەمبەل ۋە كىچىك-
كىنە بۇرۇت قوبۇۋالغان ئۇچىنچى كىشى كەبىنىكىدىن چۈ-
شۇپ كېلىۋېتىپ.

— يولداش مېخاينىك، سىزنىڭ بۇ گېپىڭىز تازا
جايدا بولماي قالدغۇ دەيمەن، — دىدى خەي تىڭ چېچە-
نى ئۇششاق قوللىرى بىلەن تاراپ كۈلۈمسىرىگەن ھالدا
بۇرۇتلۇق كىشىگە قاراپ، — ئەزىزىڭ ئوز ئويىنى تاپال-
ماي قېلىشى ئانچە ئەجەپلىنەرلىك ئىش ئەمەس. ۋەتىنى-
مىزدە ھەممە نەرسە تېز ئوزگىرىپ يېڭىلىنىۋاتىدۇ. ھەممە
يەردە بۇ ئەھۋال بار، بىز نېغىتچىلارغا بۇ ئىش تې-
خىمۇ ئېنىق، يولداش ئەزىز ئوز يۇرتىدىن ئايرىلغىلى
سەككىز يىل بوپتۇ، بۇ، چۈشىنىشلىك، — خەي تىڭ ئەزىزگە
قاراپ ئېيتتى، — يولداش ئەزىز قېنى، ئېيىپ ئەمەس،
بىرسىدىن سوراپ كورگىنە.....

شۇ ئارىدا ئاپتوموبىلنىڭ ئەتراپىغا ئون-يىگىرمە بالا
ئولاشتى. بالىلارنىڭ ئارىسىدا سەككىز-توققۇز ياشقا كىر-
گەن، بېشىغا دوپپا كىيىپ بوينىغا، پونىر گالاستوگى تاققان
بودۇققىنا بىر بالا ھەدەپ ئەزىزگە تىكىلىپ قاراۋەردى، ئەزىز
بۇنى سەزدى.

— مەيەگە كېلىڭا ئوكام، ئېتىڭىز نىمە؟ — دىدى ئە-
زىز بالىنى ئادىغا چاقىرىپ.
بالا سەل تارتىنىپ ئۇنىڭ ئالدىغا كەلدى.
— مەنما، مېنىڭ ئېتىم ئازات.....

بالا شۇنداق دەپ ئەزىزگە بىر قارىدى - دە، بىر -
 دىن قاپ - قارا كوزلىرى ئوتتەك يالتىراپ، كۈتۈلمىگەندە ئە -
 زىزنىڭ ئالدىدىن قاچتى ۋە يۈگۈرگىنىچە ئەينەكلىك زاپ -
 پاق ئىمارەتلەرنىڭ بىرىنىڭ ئالدىغا بېرىپ، بار ئاۋازى
 بىلەن:

— دادا بول، ئانا ئىتتىك، ئاكام كەپتۇ، ئەزىز ئا -
 كام كەپتۇ! — دەپ ۋاقتىدى.

ئەزىزنىڭ يۇرگى ئويىناپ كەتتى، ئارىدىن ئون -
 ئونبەش مىنۇت ئۆتمەي ئۇ، مېخاينىڭ ئابدۇللا، رېمونتچىك
 خەي تىڭنى باشلاپ ئۆز ئويىگە كىرىپ كەلدى، ئەتراپتىن
 تۇتقانلىرى قانات قېقىپ يېتىپ كېلىشتى.....

2

بۇنىڭدىن ئىزىپ - توغرا بىر ھەپتە ئىلگىرى كەبىز -
 كىسىنىڭ ئۈستىگە دەررۇ كوزگە چېلىققىدەك قىلىپ
 "ئاپتونوم رايونلۇق نېفىت ئىدارىسى قۇنقۇزۇش ماشىنىسى"
 دىگەن خەت يېزىلغان تاختا بېكىتىلگەن بىر ماشىنا يەكەن
 ئاپتونوم رايونىغا بېكىتىلگەن كېلىپ توختىدى. ماشىنىدىن شوپۇر
 ئەزىز، مېخاينىڭ ئابدۇللا، رېمونتچى خەي تىڭلار چۈشتى.
 يولداش ئەزىز، — دىدى مېخاينىڭ ئابدۇللا ئەزىز -
 نىڭ مۇرىسىگە قولىنى ئېلىپ، — مانا يەكەنگىمۇ كەلدۇق.
 سەن ئاتا - ئاناڭنى كۆرمىگەنگە سەككىز يىل بولدى، گەرچە،
 ھازىر ۋەزىپىمىز ناھايىتى جىددى بولسىمۇ، مۇشۇ پۇرسەت -

تە ئويۇڭنى بىر يوقلىۋال

— مەن قوشۇلمەن، ئەزىز ئاتا-ئانىسىنى يوقلاپ
كەلسۇن، — دېدى رېمونتچىك خەي تىڭ، — ناھايىتى بىر
ئىككى كۈنلا ۋاقىت كېتىدۇ.....

ئەزىز ئاتا-ئانىسى، تۇغۇلغان يۇرت، بىللە ئويىناپ
ئۆسكەن يارۇ-بۇرادەرلىرىنى قانداق سېغىنغان-ھە؟
شۇ تاپتا ئىشىك ئالدىغىلا كېلىپ قالدى، ناھايىتى
يىگىرمە نەچچە كىلومېتىر يول، ھە دىسلا، ئاپتوموبىل
رولىنى قولغا ئالسلا ئوز ئويىدە، سېغىنغان قېرىنداشلىرى
ئىچىدە بولىدۇ! ئەزىز شۇلارنى ئويلاپ بىر ئاز ھا-
ياجانلاندى. كوزلىرى چاقناپ، چىرايىدا بالىلارچە سەمىمى
شاتلىنىش ئالامىتى تېشىغا تەپتى.

بىراق، ئەزىزنىڭ خۇشاللىغى ئۇزاق داۋام قىلمىدى،
ئۇ نىمىنىدۇر ئويلاندى-دە، ئابدۇللا بىلەن خەي تىڭغا قاراپ:
— يولداش ئابدۇللا، يولداش خەي تىڭ، ماڭا كوڭۇل
بولگىنىڭلارغا چىن كوڭلۈمدىن رەھمەت ئېيتىمەن. بىز
يەنىلا ۋەزىپىنى ئورۇنلىشىمىز كېرەك. بىز ئاددى ماشىنىدا
ئەمەس، جىددى قۇتقۇزۇش ماشىنىسىدا يۈرمىز، ئۇرۇمچى
بىلەن خوتەن ئارىلىغىدا قاتناۋاتقان نەچچە يۈز ماشىنىنى
قوغداش، خەتەرگە ئۇچرىسا قۇتقۇزۇش، بۇزۇلسا رېمونت
قىلىش — بۇ بىزنىڭ ۋەزىپىمىز. شۇڭا، دەرھال خوتەنگە،
يارايلى، — دېدى.

ئەھۋال ھەقىقەتەن شۇنداق ئىدى. مېخانىك ئابد-
دۇللا ئەزىزنىڭ ئۈستىسى، ئاپتوموبىل ئوپېراتسىيىسى بويە-

چە ئاتاقلىق دوختۇر ئىدى. خەي تىڭ بولسا، قولى چىۋەر رېمونتچى بولۇپ، ئەزىزنىڭ تەڭ قۇر دوستى ئىدى. ئۇلار يەتتە - سەككىز يىلدىن بۇيان ئەزىز بىلەن ئىجىل دوستلار بولغاچ، ئەزىزنىڭ ئاتا - ئانىلىرىنى كورۇۋېلىشنى بەكمۇ خالايتتى. ئەمما، ئۇلارغا تاپشۇرۇلغان ۋەزىپە ئاددى ۋەزىپە ئەمەس، نەچچە يۈزلىگەن ماشىنىلارنىڭ راۋان يۇرۇشىگە، دولەت پىلانىنى ئورۇنلاشقا، ھەتتا، ۋەقە يۈز بەرگەن ماشىنىلاردىكى شوپۇرلارنىڭ ھاياتى - تەقدىرىگە ئالاقىدار جىددى ۋەزىپە ئىدى.

— شۇنداق قىلىلى، — دىدى ئەزىز، — پارتىيە كومىتېتى شۇنداق مەسئۇلىيەتلىك ئىشنى بىز ئۈچۈمىزگە ئەشنىپ تاپشۇردى. نىمىلا بولمىسۇن، ئالدى بىلەن پارتىيە تاپشۇرغان ئىشنى قىلايلى، پارتىيىنىڭ ئۈمىتى ئىشەنچىسىنى ئاقلاشتىنمۇ مۇھىم ئىش يوق، خوتەنگە بارايلى.....

ئابدۇللا بىلەن خەي تىڭ دوستىغا قارىدى. ئۇلار: 900 مىڭ كىلو مېتىر يولنى بىخەتەر باسقان، ئىدارە بويىچە "قىزىلبايراقدار" دىگەن شەرەپلىك نامنى قولدىن بەرمەي كېلىۋاتقان بۇ ياش كوممۇنىستقا — قەدىرلىك دوستىغا يەنە بىر قېتىم قايىل بولدى.....

بىر سائەتتىن كېيىن ئەزىزنىڭ ماشىنىسى دوستلىرى بىلەن خوتەنگە قاراپ راۋان بولدى.....

ئەزىز ۋە ئۇنىڭ دوستلىرىنىڭ يوقلاپ كېلىشى بىلەن ئەزىزنىڭ ئاتا-ئانىسى، قېرىنداشلىرى بايرام خوشلىغىغا چۈمدى. ئەينەكلىك ئاپپاق يېڭى ئىمارەتنىڭ ئالدىدا دىدار كورۇشۇشتىن كېلىپ چىققان تەنتەنە، شاتلىنىش ئۇ-زاق داۋام قىلدى. ئەزىزنىڭ دادىسى ھېيتاخۇن ئوغلىنى باغرىغا باسقاندىن كېيىن، دەرھال ئېغلىغا كىرىپ، بىر قوينى بويىدىن سورەپ چىقتى ۋە قوينىڭ پۈتمى چې-تىپ، ئەزىز ۋە ئۇنىڭ دوستلىرى شەرىپىگە قوينى بوغۇز-لاشقا تەييارلاندى.

مېخاينىڭ ئابدۇللا بىلەن رېمونتچى خەي تىڭ دە-ھال بېرىپ، ھېيتاخۇننىڭ قولىنى تۇتۇۋالدى:

— بولدى ئاتا رەھبەت، — دېدى ئابدۇللا ھېيتاخۇن-غا، — قەدىرلىك كىشىلەر كەلگەندە قوي ئولتۇرۇپ قارشى ئال-دىغان ئادىتىمىز بولسىمۇ، مۇشۇنىڭ ئۆزىمۇ يەتتى: قوي ئولتۇرۇلگەندەك، گوش-شورپىغا ئېغىز تەككەندەك بولدۇق.....

لېكىن ھېيتاخۇن ئۆز قارارىدىن يانمىدى ۋە قوينى بوغۇزلىۋەتتى:

— بۇ يىل بىز ئازات بولغان ئون ئىككىنچى يىل، — دېدى ھېيتاخۇن قوينى ئولتۇرۇپ، گوشنى تېرىسىدىن ئاي-رىپ بولۇپ، — دەرۋەقە، ئون ئىككى يىلنىڭ ئالدىدا قە-دىرلىك مېھمانلار ئۈچۈن مەن قوي ئەمەس، توخۇمۇ ئول-

تۈرەلمەيتتىم. قولسىز ئۇزۇك ئىدى. بۇ ئون ئىككى يىل خا-
 سىيەتلىك يىللار بولدى. قولمىزنى نەگە سوزساق، شۇ
 يەرگە يەتكىدەك بولدى. ئېغىلغا كىرىپ بېقىڭلار، يەر ئىس-
 لاهاتىدا تەككەن مۇە ھازىر كۆپىيىپ، توپاقلىق ئىنەك،
 ئون ئالتە قوي بولدى. ئوغلۇم ئەزىز سەككىز يىلدا بىر
 كەلسە، بىر قوينىڭ كالىسىنى ئۈزمىسەم بولامدۇ؟ ئۇنىڭ
 ئۈستىگە سىلەردەك ياخشى دوستلىرىمىز كەلگەن تۇرسا!.....
 كەچقۇرۇن ھېيتاخۇن داستىخان ئۈستىدە ئەزىز ۋە
 ئۇنىڭ دوستلىرىنى تونۇر كاۋىپى بىلەن مېھمان قىلىپ
 ئولتۇرۇپ مۇنداق دىدى:

— ئوغلۇم ئەزىز نېفىت ئىشچىلار مەكتىۋىگە قوبۇل
 قىلىنىپ ئېلىپ كېتىلگەندە، يېزىمىزدا يەر ئىسلاھاتى
 ئەمدى تۈگىگەن ئىدى. شۇندىن كىيىن بۇ يەردە چوڭ ئوز-
 گىرىشلەر بولدى، باشلانغۇچ، ئالى كوپراتسىيەلەرنى قۇر-
 دۇق، خەلق گۇڭشىسى قۇرۇلدى. ھال-ئوقتىمىز يامان
 ئەمەس، ئوتتۇشتىكىدىن ياخشى بولدى. مانا ئىككى
 يىل بولدى، سوتسىيالىستىك يېڭى يېزا قۇرۇش ھەرىكىتى
 كېتىۋاتىدۇ. پېقىر تۇنجى قېتىم يېڭى، ئازادە ئويلەرگە
 كۆچۈپ چىققانلاردىن بىرى. تاغاردا زاپاس ئاشلىق،
 ئېغىلدا مال-ۋاران، بانكىدا ئاز-تولا ئېشىنچە پۇلىمىز
 بار. گەپ نىمىدە؟ سوتسىيالىزم يولىدا، بۇ يول بىزنى
 بىر بالداق، بىر بالداقتىن يۇقۇرى ئورلىتىپ كېتىۋاتە-
 دۇ.....

مېخاينىڭ ئابدۇللا ھېيتاخۇننىڭ گېپىنى ئاڭلىغاچ،

ئوي ئىچىگە سەپسالدى، تامدىكى گىلەمگە، دەرتزە تۇۋد-
دىكى كىيىم تىكىش ماشىنىسىغا، قاتلاقلق يوتقان-كوپىلەرگە
قاراپ قويدى. ئەنە شۇ كىيىم تىكىش ماشىنىسى قويۇا-
غان تامدا قاتار تۇرغان ئەينەكلىك، جازىلارغا ئېلىنغان
تەقدىرنامىلەر ئابدۇللاننىڭ دىققىتىنى تارتتى.

— ھېيتاخۇن ئاكام پىشقەدەم پارتىيە ئەزاسى، گۈك-
شېمىز بويىچە ئاتاقلىق ئەمگەك نەمۇنچىسى، — دىدى
سورۇندا بىللە ئولتۇرۇۋاتقان دۇيچاڭ سېلىم قوزى مېخاي-
نىڭ ئابدۇللاغا قاراپ پەخىرلەنگەن ھالدا، — يەر ئىسلاھا-
تىدىن كېيىن نەچچە يىل ئۆتكەن بولسا، ھېيتاخۇن
ئاكىنىڭ تەقدىرنامىسىمۇ شۇنچىلىك، ھەر يىلى بار.
ئۆتكەن يىل بالدۇر پىشىدىغان قوناق بىلەن كەنجى كې-
ۋەزنىڭ مەھسۇلاتىنى ئاشۇرۇش، كېۋەز غوزىسىنىڭ ئوزلۇ-
گىدىن تۈكۈلۈپ كېتىدىغان ئەھۋالنى ئۆزگەرتىش ئۈستىدە
ئىلمىي تەجرىبە قىلىپ، غەلبە قىلدى. بۇنىڭ ئۈچۈنمۇ
ناھىيە ئالاھىدە مۇكاپات، تەقدىرنامە بەردى.....

خەي تىڭ كۈلۈپ تۇرۇپ:

— سىلەر تازىمۇ قاملاشقان ئاتا-بالا ئىكەنسىلەر، —
دىدى ھېيتاخۇنغا خوشاللىق بىلەن نەزەر تاشلاپ، — سى-
لنى دادۇيىنىڭ پەخىرى دېيىشكە بولىدىكەن، لېكىن، مېنىڭ
دوستۇم ئەزىزمۇ شۇنداق. ئۇ بىرنەچچە يىلدىن بۇيان
نېفىت ئىدارىسى بويىچە سوتسىيالىستىك قۇرۇلۇش سېپى-
دىكى ياش ئاكتىپ، "قىزىلبايراقىدار شوپۇر" دىگەن
شەرەپلىك نام ئىگىسى. ئۇ بۇ يىل بىر مىليون كىلوگىرام يول-

نى بىخەتەر بېسىشنى قولغا كەلتۈرۈش ئۈچۈن كۈرەش قىلىۋاتىدۇ.....

— ئوخشاش بولمىغان سەپنە تەڭ ئىلگىرىلەۋاتقان ئاتا-بالا، قالتىس گەپ، — دىدى مېخاينىڭ ئابدۇللا ھېيە-تاخۇن بىلەن ئەزىزگە پەخىرلەنگەن ھالدا قاراپ. شۇ كۈنى ئۇلار ئۆتكەن-كەچكەنلەرنى ئەسلىشىپ، تۇن تەڭ بولغانلىغىنى سەزمەي قېلىشتى.

ئەتسى تاڭ سەھەردە ئەزىز ماشىنىسىنى ئوت ئال-دۇردى. ھېيتاخۇن ئەزىزگە قاراپ:

— ئوغلۇم، زامانىمىز ئۇچقاندەك ئىلگىرىلىمەكتە، ئادەم پاقىدەك ئۆسۈپمۇ، دۆلدۈلدەك چىپپىمۇ ئالەمدىن ئۆتۈش مۇمكىن. دۆلدۈلدەك چىپپى، سەپنىڭ ئالدىدا يول ئېچىپ مېڭىش — يىگىتنىڭ يىگىتى قىلالايدىغان ئىش. بەردەم بول، كومپارتىيە ئەزاسى دىگەن شەرەپلىك نام ساڭا ھەمىشە مەدەت بولسۇن! — دىدى.

ئەزىز ۋە ئۇنىڭ دوستلىرى تاڭ قۇياش نۇرسىدا چەكسىز كەتكەن ئۇزۇن يولدا ئۇچقاندەك ئىلگىرىلەپ مېڭىپ كەتتى.....

1962-يىلى 5-ئاي يەكەن، ئاۋات.

جېنىم ياشىرىۋاتىدۇ

1

ئانا بىلەن بالا ئوتتۇرىسىدىكى مۇنازىرە ئۇزاق داۋام قىلدى:

— قويىمەن ئوغلۇم، شۇ گېپىڭنى. سەن ھەرقانچە ئەقىللىق بولۇپ كەتسەڭمۇ، يەنىلا سەن بالا، مەن ئانا. بۇ دورەم، بىر قېتىم مېنىڭ گېپىمگە كىرگىن..... بىز شۇ كوپىرا-تىپقا.....

— ئانا، مەن سېنى مۇشۇنچىۋالا كەينىگە تارتىپ تىرەجەپ تۇرۇۋالدىم، دەپ پەقەت ئويلىمىغان ئىكەنمەن. ئۆتكەن 4 يىل ئىچىدە ئاسمان-زېمىن ئۆزگىرىش بولدى. ئىجارە كېمەيتىش، يەر ئىسلاھاتى ئارقىلىق مەن پومىشىشكى-نىڭ يىللىقچىلىغىدىن، سەن ئۇنىڭ ئوي ئىشىدىن قوتۇلدۇق. سەن ئېيتىپ باق، پارتىيىگە ئەگىشىپ قايسى ئىشتىن زىيان تارتتۇق؟ مەن بۇگۈن ئويۇم-ئوي كىرىپ قېرىنداش-لارغا: "تەشكىللەنەيلى، ئىش-ئوملۇكتە، كۈچ-بىرلىكتە. تۈگۈلگەن مۇشت-تامنى تېشەر، ئايرىلغاننى تۈلكە يەپتۇ، بولۇنگەننى بورە....." دەپ تەشۋىق قىلدىم. خېلى كۆپ-

چىلىك دىخانلار باردىكالار ئۇكام، شۇنداق قىلىلى، ئوملە-
شېپ كوپىراتىپ بولساقمۇ بوللىلى، دىيىشتى. سەن ئاشۇنداق
دەپ تۇرۇۋالساڭ، قانداق بولىدۇ؟.....

— تەرۋا خۇدايىم، — دىدى ئانا، — مەن ئاشۇنچىلىك
گەپنى چۈشەنمەيەنمۇ! مېنىڭ دىگىنىم، بىز نەچچە ئەۋلا-
دىمىزدىن تارتىپ ئالقانچىلىك يەرگە ئىگە بولالمىغان.
بۈگۈنكى كۈندە بىز خەت-مەھۇر بىلەن ئاتنىڭ قاشقى-
سىدەك ئون نەچچە مە يەرنىڭ ئىگىسى بولۇپ قالدۇق.
قاراپ تۇرۇپ، ئونى يەنە قايتۇرۇپ بېرىۋېتىمىزمۇ؟

— قىزىقسەن-دە، ئانا، — دىدى ئوغۇل، — يەرنى
كىم قايتۇرۇپ بېرىۋېتىدىكەن؟ تەشكىللەنسەك، كوپىراتىپ
بولساق، بىرسى، پارتىيىنىڭ چاقىرىغىغا ئاۋاز قوشقان بولىمىز،
ئىككىنچىسى، ئەل-يۇرتتىن كېيىن قالمايمىز، ئۈچىنچىسى،
ئەڭ مۇھىمى تەشكىللىنىپ، ھارۋىنىڭ بېشىنى سوتسىيالىزىم
تەرەپكە تارتىمىز. بۇ، يەرنى قايتۇرۇپ بەرگەنلىك ئەمەس،
ئوتتۇرىغا قوشۇپ، ئوملىشىش يولىغا ماڭغانلىق.....

— ئەل بىلەن بىللە ئوتۇش — خاسىيەتلىك ئىش، —
دىدى ئانا، — لېكىن، ھازىر تېخى ھەممە كىشى كوپىراتىپ
بولغىنى يوق، تۇنۇگۇن سېكىرىتار كوپىراتىپقا كىرىش ئىخ-
تىيارى ئىش دىدىغۇ.....

— ئىختىيارلىغى ئىختىيارى، — دىدى ئوغۇل، —
مەسىلە نىمىدە؟ ھۇمى بىزنىڭ ئائىلە پارتىيىنىڭ چاقىرد-
غىنى ئىشقا ئاشۇرۇشتا باشلامچى بولساق يامانمۇ؟ ئانا،
قانداقلا بولمىسۇن، كوپىراتىپقا كىرەيلى.....

— ياق ئوغلۇم، يەنە بىر ئاز قاراپ باقلى
ئانا بىلەن بالا ئوتتۇرىسىدىكى بۇ سوھبەت 1954 -
يىلى قەشقەر كونا شەھەر ناھىيىسىنىڭ سەمەن رايونى
5- يېزىسىدا يېزا ئىگىلىك ئىشلەپچىقىرىش كوپىراتىۋى
قۇرۇش تۇنجى قېتىم سىناق قىلىپ ئېلىپ بېرىلغاندا بولغان
ئىدى. ياشلار ئىتتىپاقىنىڭ ئەزاسى ياسىن ئوتتۇرىنىڭ كوپ
ئەۋزىيەتلىرىنى تارتىپ، ئازاتلىق كۈنلىرىگە ئاران ئۇلاشقان
ئانىسى نىساخان بىلەن قايتا-قايتا مەسەھەتلەشتى، دادىسى
ۋاپات بولغان چاغدىكى يالغۇزچىلىقنىڭ ئېغىرچىلىقلىرىنى
ئەسلىدى ۋە ئاخىر قايىل قىلدى. ئاز ۋاقىت ئۆتمەي بۇ
ئائىلە "بەشىۋلتۇز" كوپىراتىۋىنىڭ ئەزاسى بولۇپ قېلىشتى.....

2 .

ئارىسىدىن ئىككى يىل ئوتتى. كولىكتىپلىشىش ئۆز
ئەۋزەللىكىنى كۆرسەتتى. نىساخان بىلەن ياسىن كوپىراتىپ-
قا كىرمىگەن دىخانىلارغا نىسبەتەن بىر ھەسسە ئارتۇق
دارامەتكە ئىگە بولدى. ياسىن ئاشۇ دارامەتنىڭ ياردىمى
بىلەن ئەمگەك قايناملىرىدا كۆز قىرىنى تاشلاپ يۈرگەن
سۈيۈملۈك ئامرىغى — ئىشچان قىز نۇربۇۋى بىلەن توي قىلدى.
1956 - يىلىنىڭ ئۆكتەبىر ئايلىرىدا مەن سەمەن
رايونىنى زىيارەت قىلدىم. بۇ چاغدا پۈتۈن رايون سوت-
سىياسىنىڭ كوپىراتىسىيىلىشىشىنى تولۇق ئىشقا ئاشۇرۇپ
بولغان ئىدى. ئۆكتەبىر قۇياشى نۇر چېچىپ تۇرغان بىر

كۈنى مەن ھەممە يېرىنى مول ھوسۇل مەنزىرىسى قاپلە-
 خان كوجۇم مەھەللىلەرنى ئارىلاپ، خېلىدىن بېرى داڭقى
 تارىلىپ كەتكەن نساخان ئائىلىسىگە باردىم. بۇ ئائىلە-
 دىكى 3 جان كىشىنىڭ ھەممىسى "بەشىۋلتۇز" كوپىراتىۋى-
 نىڭ داڭلىق ئەمگەك نەمۇنەچىلىرى بولۇپ، ياسىن بۇ
 كەمدە 2- بىرىگادىنىڭ باشلىغى ئىدى.

— ئەقىل ياشتا ئەمەس، باشتا دىگىنى دۇرۇس
 ئىكەن، — دېدى نساخان ئۆتكەن ئىككى يىللىق كوپىرا-
 تىپ ھاياتىنى ئەسلەپ، — يەر ئىسلاھاتىدا تەككەن شۇنداق
 بەلەن يەرنى كوپىراتىپقا قوشۇۋەتسەك قانداق بولار،
 دەپ ئەنسىرىگەن ئىدىم. ياسىننىڭ دىگىنى دۇرۇس چىمە-
 تى. بار- يوقلىرىمىز تولۇقلىنىپ، كۈچ- قۇدرىتىمىز جەملىشىپ،
 ھەممە ئىشىمىز خېلى دۇرۇس بولۇۋاتىدۇ، ئىشلىگەن چىمە-
 لەۋاتىدۇ. ئۆتكەن يىلقى دارامىتىمىز بىلەن يارىشمىلىق
 توي مەرىكىسى ئۆتكۈزۈپ، ئۆز قىزىمىدىن چارە كېلىنگە
 ئىگە بولدۇم. بەكمۇ ئىناق ئوتۇۋاتىمىز. بۇ يىل يازلىق
 ھوسۇلدىن 1854 جىڭ بۇغداي تەقسىم بولدى. ئەمگەك
 مۇكاپاتىغا بېرىلگەن 370 جىڭ بۇغداي قوشۇلسا، قانچە
 بولىدىغانلىغىنى ئۈزەڭلەر ھىساپلاپ كورۇڭلار. ئائىلىدە
 ئۈزەم بىر قۇتا پىلە باققان ئىدىم. 44 جىڭ پىلە غوزدە-
 سى چىقتى. قوشۇمچە ئىشلەپچىقىرىشتىنلا 45 يۈەن پۇل
 كەلدى دىگەن سۆز. كىگىز- پالاس، يوتقان- كوپىلەرنى
 يېڭىلىدۇق. ئىككى قوي، بىر موزاي، ئاپتوۋا- چىلاپچا،
 مانتا قازانمۇ سېتىۋالدۇق.....

نساخان ئىككى يىللىق كوپراتىپ ھاياتى ئېلىپ
كەلگەن ئوزگىرىشلەرنى سوزلەپ، ئەمگەك مەۋلىرىنى كور-
ستىپ چىقتى. ئاندىن مۇنداق دىدى:
— ئەمگەك — بەرىكەت. ئوغلۇمۇ، كېلىنىمۇ، مەنمۇ
بىر كۈنمۇ كولىكتىپ ئەمگەكتىن قالمايمىز. ئەمگەك — بىز
ئۇچۇن خوشاللىق، ئەمگەك — ئائىلىمىزنىڭ ئىناقلىقى.
ئەمگەك — ھەممىمىزگە شان-شەرەپ كەلتۈردى. ئەمگەك —
بىزنى پاراۋان قىلىۋاتىدۇ. مەن 50 ياشتىن ئاشقان بولساممۇ،
لېكىن، ھالال ئەمگەكنىڭ مۇنچىۋالا قەدرى-قىممەتلىك
بولغىنىنى پەقەت ئومرۇمنىڭ ئاخىرىدا كورۇۋاتىمەن. ئە-
گەكتىن چېنىم ياشىرىۋاتىدۇ.....

1956-يىلى 10-ئاي، سەمەن.

مېنىڭ يېزمام

(ئەسلىمە)

مەن ئوز يېزىمغا قاراپ كېتىۋاتىمەن. بۇ مېنىڭ ئا-
زاتلىقتىن كېيىن شىنجاڭ شۇببىۋەنى پۈتتۈرۈپ، «شىنجاڭ
گېزىتى» نىڭ مۇخبىرى سۈپىتىدە ئوز يېزىمغا تۇنجى قې-
تىم بېرىشىم.

1956-يىلىنىڭ ئۆكتەبىر ئايلىرى ئىدى. قەشقەر
تۇمەن دەرياسىنىڭ ئىككى قاسنىغى قىزغۇچ ئالتۇن رەڭگە-
دە تاۋلىنىپ تۇراتتى. ئاستىدىكى چىلان تېرۇق ئات سە-
لىق يورغىسى بىلەن بىر خىل ماڭماتتا. ئۆكتەبىر قۇياشى
بىلەن نۇرلانغان كۈجۈم، باراقسان يېزا يېلى كۈز گۈزەل-
لىكلىرى بىلەن بىزەلگەن ئىدى. كۈز ئېتىزلىرىنىڭ چېكىسىگە
قىسىپ قويغان غۇنچىلاردەك، گۈللۈك چىت، رەڭلىك شايى-
ئەتلەسلەردىن كۆپىنەك كىيىشكەن ئاياللار توق دانلىرى مەر-
ۋايىتتەك يالتىراپ تۇرغان قوناقلىقلاردا؛ ئاق بۇلۇتتەك
كۆپۈپ ئېچىلغان كۈمۈش رەڭلىك پاختا ئېتىزلىرىدا يايىراپ
ئىشلىمەكتە. ئۇلارنىڭ لەرزىسى قوناق پايىلىرىغا
«شەرت-شەرت» ئوغاق سېلىۋاتقان دىخان يىگىتلەرنىڭ مەر-

دانه - شۇخ ناخشىلىرى بىلەن قوشۇلۇپ، ئاجايىپ سەلتەنەت -
لىك، يېقىملىق جاراڭلايتتى ۋە بۇ مەنزىرە كىشىدە ۋىسال -
غا يەتكەن بىر جۇپ قىز - يىگىتنىڭ شادىيانە توي مەرد -
كىسىنى ئەسلىتەتتى.

“ئازات ئەمگەك، خوشال تۇرمۇش دىگەن مانا شۇ،
نېمە دىگەن كوڭۇللۇك ئىش” دەپ ئويلدىم ئىچىمدە.

مەن ئۆز يېزىمىنىڭ ئىچىدىن كېتىۋېتىپ، ئازاتلىق -
تىن كېيىن بۇ يەردە يۈز بەرگەن ھەر بىر ئۆزگىرىشكە -
ئەر - ئايال دىخانىلارنىڭ روھىي ھالىتىدىكى خوشاللىق، كە -
يىم - كېچەكلەردىكى يېڭىلىنىش ۋە مۇئامىلە، سالام - سائەت -
لىرىدىكى جاراڭلىق - روھلۇق كۈلكە - چاخچاقلىرىغا؛ يېڭى
سېلىنغان مەكتەپ، ئاقارتىلغان ئوي - ئىمارەت، رەتلەنگەن
كوچا ۋە ئاۋاتلىشىپ قالغان يېزا گۈزىرىگە ھەۋەس بىلەن
قاراپ كېلەتتىم.

مەن يۇرتداشلار بىلەن قىزغىن پاراڭلىشىپ، ھەشە -
مەتلىك بىر مېچىتنىڭ ئالدىغا كەلگەندە، ئىختىيارسىز مې -
نىڭ بالىلىق - ئوسبۇرلۇك چاغلىرىمدىكى بەزىبىر ئىشلار
كۆز ئالدىمغا كېلىپ قالدى.

مېچىت ئوسبۇرلىرىدىكى “سەرلىق” ئادەم

مېنىڭ بالىلىق چاغلىرىم كەنتىمىزنىڭ قاق ئوتتۇ -
رىسىغا جايلاشقان، پىششىق خىش بىلەن ياسالغان ھەشەمەت -
لىك مېچىتنىڭ ئالدىدىكى قۇمۇلاڭدا ئۆتكەن ئىدى.
مېچىت ئالدىدىن كىشىلەر ناھايىتى ئېھتىيات بىلەن

ئوتەتتى. مېچىتنىڭ ئوڭ تەرىپىدە ھەشەمەتلىك ياسا-
غان بىر ئىمارەت بولۇپ، ئۇنىڭدا تاشخۇنۇم دىگەن "مەر-
تۈنلىك" بىر كىشى ياشايتتى. تاشخۇنۇم ئەتىگەندە-ئاخ-
شامدا ئاچ بورىنىڭكىدەك پال كوزلىرى بىلەن بىزگە زە-
ھەرلىك قاراپ، ئاشۇ مېچىتنىڭ پىششىق خىشلىق سۇپىسى-
دا پەيدا بولاتتى. شۇنىڭ بىلەن بىز ئىختىيارسىز قۇمۇ-
لاڭدىكى "قى-چۇ" لىرىمىزنى يىغىشتۇرۇپ، دەرھال تار-
قىلىپ كېتەتتۇق. يولۇچى خوتۇن-قىزلار بولسا، مېچىت
ئالدىدىن ئوتۇشتىن ھەزەر ئەيلەپ، يان كوچىلارغا بۇ-
رۇلۇپ كېتەتتى. ئېتىز-ئېرىقتىن يانغان دىخانلار مېچىت
ئالدىغا كەلگەندە ئات-ئېشەكلىرىدىن چۈشۈپ، تاشخۇنۇم-
غا ئېگىلىپ سالام بېرىشكە مەجبۇر ئىدى.

— تاغا، خەقلەر تاشخۇنۇمدىن نىمانچە چىچۇي-
دۇ؟ — دەپ سورايتتىم مەن دىلكەش تاغامدىن.
— قورقدۇ، قورقماي! — دەيتتى تاغام، — قورقماسقا
نىمە ئامال! خۇددى مۇشۇك ئالدىدىكى چاشقاندەك قور-
قدۇ، ئۇ، شۇنداق ئىش.....
مەن بۇ گەپنىڭ تېگىگە يېتەلمەيتتىم ۋە ھەيران
ئىدىم.

— مانا قارا، سېنىڭ ساددىلىغىڭنى، — دەيتتى تاغام، —
تاشخۇنۇم بۇ شۇنداق كىشىكى، سەن ئۇنىڭغا سەل-پەل
ھۆرمەتسىزلىك قىلىپ قويساڭ، سەن بۇ سۇزاق يېزىسىدا
يوق! بۇ جىمغۇر قېرى تۈلكە يەرنىڭ تېگىدە ئىلاننىڭ
كوشىگىنى بىلىدۇ. سۇزاقلىقلارنىڭ تەڭدىن تولىسى

ئاشۇ ئادەمنىڭ كاساپتىدىن، ئوزى تۇغۇلۇپ - ئوسكەن ما -
كانلىرىنى تاشلاپ، ياقا يۇرتلارغا كوچۇپ كېتىشكە مەجبۇر
بولغان. قىسقىسى، تاشخۇنۇم بىز دىخانلارنىڭ يەلكىسىدىن
بېسىپ تۇرىدىغان ئېغىر تاغ دېگەن!
مېنىڭ گودەك كوڭلۇمنى چۈشەنگەن يۇرتداشلار
بولسا:

— بېشىمىزدىن تەلپىگىمىز چۈشسە، تاشخۇنۇمنىڭ يې-
رىگە چۈشىدۇ. چۈنكى، بىز سۇزاقلىقلارنىڭ خېلى بىر قىس-
مىمىز تاشخۇنۇمنىڭ ئىجارىكەشلىرى، ئوتاقچىلىرى، چاكار-
يىللىقچىلىرى. نىمە ئامال! يۈزبېشى بىلەن بەگنىڭ ئە-
مەل تۇتمىغى تاشخۇنۇمنىڭ باش لىگىشتىشىغا باغلىق.
دىمەك، تاشخۇنۇم ماقۇل كورمەيدىكەن، ھىچكىم بۇ يۇرت-
تا “ھورو - پورو” دىيەلمەيدۇ، ھورو - پورو دەيدىكەنسىن،
يەيدىغان نېنىڭدىن، ئىچىدىغان سۇيۇڭدىن ئايرىلىپ قال-
سىن، دىگەن سوز دىيىشەتتى.

مەن بۇ گەپ - سوزلەردىن يېزىمىزدىكى دىخانلارنىڭ
تاشخۇنۇمنى تولىمۇ ئوچ كورىدىغانلىغىنى، ئۇنىڭدىن تولىمۇ
نەپرەتلىنىدىغانلىغىنى سېزەتتىم. لېكىن ئۇ چاغدا، بۇ غەلىتە
ئادەم مېچىت ئالدىدىكى “سىرلىق” ئادەم بولۇپ كورۇنگەن
چە قېلىۋېرەتتى

قانلىق دەرەخ

1948 - يىلىنىڭ باھارى تولىمۇ جۇدۇنلۇق كۈنلەر
بىلەن باشلاندى. تولا ئويلىرىدە ئەتىيازدىكى ئاشلىق

قەھەتچىلىكى ھوكۇم سۈرەتتى. چىرايىنى توپا باسقان
قەددى پۈكۈلگەن دەرتەن دىخانلار باھارغا — كۈننىڭ
سېرىغىغا ئۇلۇشۇۋالغانلىغىدىن رازى ئىدى. ئومۇمەن
باش ئەتىيازدىكى يىلىك ئۇزۇلگەن چاغلار مېنىڭ يېزىمدا
زور پاجىبە، ئېغىر مۇسبەتلەر بىلەن باشلىناتتى.

مانا شۇنداق كۈنلەرنىڭ بىرىدە، مەن يېزىمىزدىكى
قارىخاندىن قايتىپ كېلىۋېتىپ، بىز ئوينايدىغان قۇمۇلاڭنىڭ
ئالدىدىكى قارىياغاچتا ئىككى كىشىنىڭ بىرىنىڭ پۇتى
توۋەن، بىرىنىڭ بېشى توۋەن ھالدا ئېسىقلىق تۇرغانلىغىنى
ئۇشتۇمتۇت كورۇپ قالدىم، مەن چوچۇپ ئەتراپقا قارىسام، ساۋاق
داشلىرىم "ئەسكەر، ئەسكەر تۇرىدۇ!" دەپ ھەردۇقۇپ قېچىپ
كېتىشىۋېتىپتۇ. مەنمۇ ئىختىيارسىز كەينىمگە داچىدىم.
شۇ چاغدا، ئۇستىگە كۆك كىيىم كىيگەن، يېلىگە
كەمەر باغلاپ، ئەگرى ساپلىق قىلىچ ئېسىۋالغان، تەلەتى
مۇزدەك سوغاق ئىككى ئەسكەر ئەتراپتا ئىسەنكەرەپ
تۇرغان دىخانلارغا قاراپ:

— كىم سېلىق تىلەشتىن بويۇن تولغىسا، ئەنە ئاقبۇتى!
قايسىڭ ئۇلۇشنى خالىساڭ، دۇگدۇرەپ تۇرۇشۇۋە! — دەپ
ۋاقىراشتى. دە، شەپكىلىرىنى قىڭغىر-قىشقىق كىيىشىپ،
تاماكىسىنى قىڭغىر چىشلەپ، دەلدەڭشىگەن ھالدا
تاشخۇنۇمنىڭ ھەشەمەتلىك ھويلىسىغا كىرىپ كەتتى.

ئەتراپتا تەلپۈرۈپ تۇرغان دىخانلار ياقىسىنى
تۇتۇشتى. لېكىن، ھىچكىم نىمە ئۇچۇندۇر ئاۋازنى
چىقارمىدى. مەن كۆزلىرىدە غەزەپ ۋە مىسكىنلىك قايناپ

تۇرغان دىخانىلارنىڭ ئالدىغا كەلدىمىدە، تونۇش كىشىلەرنىڭ
كوزلىرىگە قارىدىم

ئەھۋال مۇنداق ئىكەن:

گەمىنداڭنىڭ قوراللىق ئىككى ھەربىسى يەرلىك
ھەركۈمەتنىڭ ھەربىلەرگە مەخسۇس ئوتۇن يەتكۈزۈپ
بېرىدىغان "سەيجو" سىغا ئالۋاڭ ئوتۇن سۈيىلەپ كەپتۇ.
"سەيجو" دا ھەدىگەندىلا ئوتۇن بولمىغانلىقتىن، ھىلىقى
ئىككى ھەربى ئاتلارغا مىنىشىپ، بېشى قايغان يېزىلارغا
قاراپ مېڭىپتۇ. ئايلىنىپ - چۆگىلەپ بىزنىڭ بۇ يېزىغا
كېلىپ قاپتۇ. ئۇلار يېزا ئىچىگە كىرگەندىن كېيىن ئاۋال
تاپانچىسىدىن ئاسمانغا قارىتىپ ئوق چىقىرىپ، يېزا
گۈزىرىدىكى ئۇششاق بالىلار بىلەن ئاياللارنى قوشقاچ،
پاختەكتەك تىزىتىپ ھەر تەرەپكە قاچۇرۇپتۇ، ئاندىن
يېزا ئىچىدە قالايمىقان ۋاقىراپ - جاقىراپ، بىردەم
ئۇياق - بۇياققا ئات چاپتۇرۇپ يۈرۈپتۇ. دە، خەقلەر
تازا ئەنسىزلىككە چۈشكەندىن كېيىن، دۈل يېزا ئاقسا -
قىلىنىڭ ئويىگە باستۇرۇپ كىرىپتۇ. قورقۇپ كەتكەن
ئاقساقال خوجاينىغا قۇيرۇق شىپاڭشىتىقان ئىتتەك
ھەربىلەرگە خوشامەت قىلىپ، ئۇلارنى مېھمان قىپتۇ،
ھەربىلەر يەپ - ئىچىپ قوسىغىنى تويغۇزغاندىن كېيىن،
دەرھال يۈز ئۇلاق قۇرۇق ئوتۇن ئۈندۈرۈپ بېرىشنى تەلەپ
قىپتۇ. ئاقساقال:

— بۇ كەمدە قۇرۇق ئوتۇن تۈگۈل، ھەل ئو -
تۇن تاپماق. تەس. ئاز - تولا كۈمۈش تەڭگە
راسلاپ بېرەيلى، كېتىڭلار، — دەپ يالۋۇرۇپتۇ. لېكىن،

ھەربىلەر ئۇنىماپتۇ، ئاز - ئولا تاكاللشىپمۇ قاپتۇ. قارىسا، جىدەل ئاۋۇپ كېتىۋاتقىدەك. شۇنىڭدىن كېيىن ئاقسالنىڭ كاللىسىغا ئەقىل كىرىپ، ھەربىلەرنى تاشاخۇنۇمنىڭ ئويىگە باشلاپ بېرىپتۇ.

— ھىم..... بولسۇدۇ، — دەپتۇ تاشاخۇنۇم ئەھ-ۋالىنى ئۇققاندىن كېيىن ئىككى چېرىككە، — بۇ ئاي، بۇ كۈن - لەردە يېزىمزدىكى ئاۋام پۇقرا تولىمۇ قاشاقلىشىپ، ھۆكۈمەت، شەرىئەتنىڭ گەپ - سوزىگە ئاز قۇلاق سالىدىغان بوپقالدى. يۈز ئۇلاق قۇرۇق ئوتۇنى ئۈندۈرۈش ئۈچۈن بىر-ئىككى ھاڭۋاقتىنىڭ كېلىشتۈرۈپ ئەدىۋىنى بېرىپ قويغان تۈزۈك!.....

شۇنىڭ بىلەن ھىلىقى ھەربىلەر ئويىمۇ - ئوي يۇرۇپ، دىخانلارنى "قۇرۇق ئوتۇن چىقار، بولمىسا ئۈگزەڭنى ئاچ، چەللى - لاپاسلىرىڭنى بۇز!" دەپ قۇرۇق ئوتۇن چىقىرىشقا قىستاپتۇ. ئالدىغا كەلگەن، ئانچە - مۇنچە ھال ئېيتقانلارنى دەسسەپ - چەيلەپ، يۈز - كوزىنى قانغا بوياپتۇ. ئاياق مەھەللىلىك ئىككى نامرات دىخان ئەقىلغا سىغمايدىغان بۇ زورلۇققا زەردىسى قايناپ: — ھەي بەندە، ئىنساپ بارمۇ سەندە! — دەپتۇ چېرىكلەرگە، — قالاپ ئاشۇنىغىدەك ئوتۇنلىرىمىز بولسا، بۇ سوغاق، جۇدۇندا ئۇششاق بالىلىرىمىزنى تىزەك تۆتەپ تۇرغان ئوچاق ئالدىغا يىغىپ قويارىمدۇق. تىزەك قالاپ جاننى قىيناش پەرىزىمدى، ئىنساپ قىلىڭلار! — دەپ بىر - ئىككى ئېغىز ھەق گەپنى ئېيتىپتۇ.

شۇنىڭ بىلەن چېرىكلەر "مانا، ئىزلىگەن بوي سۇد-
ماسنى تاپتۇق" دېيىشىپتۇ. دە، ھىلىقى ئىككى دىخاننى دوق-
پەپۇزا بىلەن سۇرىگىنىچە مېچىت ئالدىدىكى قارايغاچقا
ئېسىپتۇ ۋە قىلىچلىرىنى يالىڭاچلاپ، "يۇرتنى قانغا بويىمىز،
يۇز ئۇلاق قۇرۇق ئوتۇن تەييار بولمىسا!" دەپ ۋاقىرىشىپ-
چاقىرىشىپتۇ.....

مەن دەل مۇشۇ ۋەقەنىڭ ئۈستىگە كەپتىمەن.
چېرىكلەر تاشاخۇنۇمنىڭ ئويىگە كىرىپ كەتكەندىن
كېيىن، مەن تەشۋىش بىلەن قارايغاچنىڭ قېشىغا باردىم.
قارايغاچقا ئېسىلغان ئىككى ئادەم - تاشاخۇنۇمنىڭ
نامرات ئوتاقچىلىرى مومىن ئاكام بىلەن ھەسەن تاغام
ئىدى. ئۇلارنىڭ يۈز-كۆزلىرى يېرىلغان، جاۋغايلىرىدىن قان
ئېقىپ تۇراتتى، پۈتى تەرىپىدىن ئېسىلغان مومىن ئاكامنىڭ
جۈل-جۈل چاپانلىرى تۈۋەنگە سىرىلىپ چۈشكەنلىكتىن،
قۇرۇق ئۈستىخان بەدىنى ئېچىلىپ قالغان ۋە مۇزلاپ
كۆكۈرۈپ كەتكەن ئىدى.....

شۇ كۈنى كۆز باغلانغىچە يۇرتداشلار قانچە قىلغان
بىلەن يۈز ئۇلاق قۇرۇق ئوتۇننى تەييار قىلالمىدى. بىز-
نىڭ يۇرت شەھەرگە يېقىن بولغانلىقتىن، بۇ يەردە ئەزەلدىن
ئوتۇن قىس ئىدى. شۇڭا، كوپچىلىك ئاز-تولا پۇل-
پۇچەكلىرىنى يىغىش قىلىپ، شەھەر بازىرىدىن ئوتۇن
سېتىۋېلىپ ئالۋاڭ ئوتۇننى تولىمەكچى بولۇشتى. ئەمما
بۇ تەلەپكە چېرىكلەر ماقۇل بولغىچە تۇن تەڭ بولدى.
مومىن ئاكام بىلەن ھەسەن تاغامنى ئۇلارنىڭ چوچۇ-

رىدەك ئۇششاق بالىلىرى، قۇۋم - قەرىنداشلىرى ۋە يېزىدىكى
غەزەپلەنگەن دىخانىلار قارايغاچتىن يېشىۋالغاندا، پۈتكۈل
ئومىرى رىيازەت چېكىش بىلەن ئۆتكەن بۇ ئىككى دىخان -
نىڭ نەپسى ئۈزۈلەي دەپلا قالغان ئىدى!...

مانا شۇ كۈندىن باشلاپ مېنىڭ يېزىمنىڭ دىخان -
لىرى تاكى ئازاتلىق بولغىچە بۇ قارايغاچنىڭ ئالدىدىن
ئۆتسە، ئىختىيارسىز باشلىرىنى تىۋەن سېلىپ كۆزلىرىگە
ياش ئالاتتى ۋە ئۇنى "قانلىق دەرەخ" دەپ ئاتاشتى.....

تۈگمەس پاجىھە

ھەرىلىمىزنىڭ ئالدىدا بىر تاشلىقچە سۈيى بار بىر
ئۈستەك بولۇپ، بۇ سۇ بىزنىڭ يېزىمنىڭ جان تەمۈرى
ئىدى. مۇشۇ سۇدىن باشقا ھېچقانداق سۇ مەنبەئىمۇ يوق
ئىدى. بۇ سۇ دەل بىزنىڭ يالاڭ قانات ئىشىگىمىز ئالدىغا
كەلگەندە، كىچىككىنە توما ئارقىلىق ئىككىگە بولۇنۇپ، بىرى
ئاياقچىلا مەھەللىسى تەرەپكە، بىرى، يار بېشى مەھەللىسى
تەرەپكە ئېقىپ كېتىدۇ، مەن بۇ توما بېشىدا تالاي كە -
شلىرىنىڭ "سۇ - سۇ" دەپ چاڭقاپ، دەرت - ئەلەم بىلەن
سۇغا قانماي ئوتۇپ كەتكەنلىگىنى كۆرگەن.

مېنىڭ يېزىمنىڭ مۇھىملىقى بۇ تومىنى "جىدىلى
تۈگمەيدىغان توما" دەپ ئاتىتتى. ھەقىقەتەنمۇ بۇ توما
بېشىدا ئەگىز سۇلىرى ئېقىپ كەلگەن باش ئەتىيازدىن
تاكى قارا كۈزگىچە جىدەل - ماجرا تۈگمەيتتى.

1947 - يىلىنىڭ كۈزى تېرىم مەزگىلى بولسا،

كبرەك. ئاياقچىلا مەھەللىسىنىڭ ئېرىغىدىن سۇ تۇتىدىغان
ھىزماخۇن باينىڭ چوڭ ئوغلى ئوز يېرىگە سۇ تۇتۇش
نوۋىتى كەلگەن بىر كۈنى نەپسانىيەتچىلىك قىلىپ، ئاياق-
چىلا ئېرىغىنىڭ توما تاختىسىنى سەل ئىگىزلىتىپ، يار
بېشى تومىسىنىڭ توما تاختىسىنى سەل پەسلىتىپ قويدۇ،
شۇنىڭ بىلەن سۇ ئاياقچىلا ئېرىغىغا كۆپرەك ئاقىدۇ،
بۇ ئەھۋالدىن خەۋەر تاپقان تاشاخۇنۇم ئوز تەۋەلىگىگە
ئوتىدىغان سۇنىڭ كەملىپ كەتكەنلىگىدىن غەزەپلىنىدۇ-
دە، ئادەم ئەۋەتىپ ئاياقچىلا مەھەللىسىگە ئايرىلىدىغان
توما ئېغىزىنى پۈتۈنلەي بېكىتىۋېتىدۇ ۋە چوڭ ئوغلىغا
بۇيرۇيدۇ:

— يار بېشى تەرەپتىن سۇ تۇتىدىغانلارنىڭ ھەممە-
سىگە ئېيت، قولغا كالتەك-توقماق ئېلىپ توما بېشىغا
يىغىلىشسۇن!

ھىزماخۇن باي بىلەن تاشاخۇنۇم بىر يېزىنىڭ
ئىككى تەرىپىگە خوجايىلىق قىلىدىغان "چوڭ" لار بولۇپ،
كۆپتىن بېرى يۇقۇرى-تۈۋەنلىك تالىشىپ يۈرگەن ئىدى.
ئاسانلىقچە بىر بىرىگە يول قويۇشمايتتى. ھىزماخۇن باي
تاشاخۇنۇمنىڭ تاقاقىنى پۈتۈنلەي بېكىتىۋەتكەنلىگىنى ئاڭلاپ،
مۇشۇ پۇرسەتتىن پايدىلىنىپ ئوزنى بىر كورسىتىپ قويۇشنى
كۆڭلىگە پۈكۈدۇ-دە، ئاياقچىلا مەھەللىلىكلەرنى يىغىپ،
كۆپچىلىكنى تاشاخۇنۇمنىڭ ئادەملىرىنى توما بېشىدىن قوغ-
لىۋەتەلسە چوڭ زارەخەتمە ئۆتكۈزۈپ بېرىشكە، ئەگەر
بۇ قېتىمقى ئېلىشىشتا قارشى تەرەپتىن ئۆلۈم-يىتىم بولۇپ

قىلىپ، جاۋاپقا تارتىلىدىغان ئىش بولۇپ قالسا، ھۆكۈمەت ئالدىدا شەخسەن ئۆزى بارلىق دېيىسى - دۇنياسىنى تىكىپ، باش - پانا بولۇشقا ۋەدە قىلىدۇ.

شۇنىڭ بىلەن ئاياقچىلا مەھەللىسىدىكىلەر كالتەك - توقماق كوتىرىپ توما بېشىغا باستۇرۇپ بارىدۇ. بۇ چاغدا تاشاخۇنۇم ئۆز ئادەملىرىنى ئاللىقاچان "تەييار" قىلىپ قوي - خان ئىدى. ئۇلار ھە دىگەندىلا جىدەلنى گەپ تالاشىشتىن باشلايدۇ، كېسەلنىڭ ئانىسى ئەسەنەك، جىدەلنىڭ ئانىسى تەستەك، دىگەندەك، كىمدۇر بىرسى ھىزىماخۇن باينىڭ چوڭ ئوغلىنىڭ كوزىگە قولى بىلەن نوقۇيدۇ. تاشاخۇنۇم شۇنىڭ بىلەن تەڭ، "تۇرامسەن خەق، ئۆرە - ئۇر!" دەپ ۋاقىرايدۇ. تىل - ئاھانەتتىن قىزىشىپ قالغان خەق سەرەڭگە يېقىلغان قۇرۇق غازاڭدەك لاپىپدە يېنىپ، بىر بىرىگە ئېتىلىشىدۇ. "ئۇر - ئۇر" باشلىنىپ، ھەممە يەردىن قى - چۇ، ۋاقىراش - جاقىراش سادالىرى ياڭرايدۇ. كىمنى كىمنىڭ ئۇرۇۋاتقانلىغىنى ئايرىۋېلىش تەس ئىدى، توقماق - چۇماق، پالتا كەتمەننىڭ بىر بىرىگە ئۇرۇلۇشىدىن چىققان ئاۋازنى كىشىلەر بىراقىتىن ئاڭلايدۇ.....

جىدەل پەيزىۋات ناھىيىسىدىن يۇرت ئاتلاپ كېلىپ تاشاخۇنۇمغا يىللىقچىلىق قىلىۋاتقان ئويلىنمىگەن يىگىت ھاشىمنىڭ ئولۇمى، سۇ تۇتقىدەك يېرى بولمىغان ئۇچ كە - شىنىڭ پۇت - قوللىرىنىڭ كېسىپ تاشلىنىشى بىلەن ئاياقلە - شىدۇ. ئولگۇچى تاشاخۇنۇم تەرەپتىن بولۇپ، ئەيىپناق قىلىپ قويۇلغان 3 كىشى ھىزىماخۇن باي تەرەپتىن ئىدى. جىدەل

بېسىنقىدىن كېيىن، توما بېشىدىكى سۇ تەقسىماتى ئەسلىگە كەلتۈرۈلۈپ، سۇ ھەر ئىككى باينىڭ ئېتىزلىرىغا تەڭ ئاقىدۇ. لېكىن، نىمە ئۈچۈندۇر ھەر ئىككى باي بىر بىرىگە خۇن داۋاسى قىلىشمايدۇ، "خۇن دەۋاسى" قىلىشماسلىقنىڭ سە-ۋىۋى شۇكى، بۇ دەۋانى شۇ كەمدىكى يېزا قازىسى ھەر ئىككى باي ئۈچۈن پايدىسىز ھىساپلاپ، ھۆكۈمەت ئالدىغا پارمىسلىققا دەۋەت قىلىپ، دەرھال جىمىقتۈرۈۋېتىدۇ.....

مېنىڭ يېزامدىكى بۇ ئىككى باي ھىساۋغا بولۇپ تۇرىدىغان ئولۇم-يېتىم يىلدا دىگۈدەك تەكرارلىنىدىغان ئىشلاردىن بولغاچقا، بۇ پاچەمۇ كوپ ئۆتمەي ئۆتۈلۈپ كەتكەن ئىدى.

“قاسىم قوشماق كوپىراتىۋى”

مەن ئوز يېزىمدا بولغان كۈنلەردە كوپىرەك 173 ئائىلە دىخانىدىن تەركىپ تاپقان. كوپىراتىپ — “قاسىم قوشماق كوپىراتىۋى” نىڭ مۇدىرى يولداش قاسىم قوشماق بىلەن بىللە بولدۇم.

قاسىم قوشماق ئەسلىدە يار بېشى مەھەللىسىدە ئولتۇرۇشلۇق قوشماق باپكارنىڭ ئوغلى بولۇپ، تاپىنى يەرگە تەككەندىن تارتىپ ئاياق مەھەللىنىڭ ئايىغىدىكى سازلىق ئىچىدە تاشاخۇنۇمنىڭ ئۆيى - ئوچكىسىنى باقىدىغان پادىچى ئىدى. ئۇنىڭ بىلەن مەن ئوسمۇرلۇك چاغلىرىمىزدا ئىناق دوستلاردىن بولۇپ ئۆتكەن ئىدۇق. ئىگىز بوي، چوڭ كوز، بۇغداي ئوڭلۇك بۇ “پادىچى” ئەينى يىللاردا ئوز تەڭ.

تۈشلۈرىدىن زىرەك، چاتقان ۋە باشقا پادىچىلارغا دىلاكەش-
لىك قىلىدىغان پەزىلەتلىرى بىلەن ئالاھىدە ئايرىلىپ
تۇراتتى.

قاسم قوشماق ئازاتلىقتىن كېيىن كەچكۈرسالاردا
ئوقۇپ ساۋادىنى چىقارغان. ئىجارە ھەققىنى كېمەيتىش،
زومىگەرلەرگە قارشى تۇرۇش، يەر ئىسلاھاتى ھەركەتلىرىدە
كۆكرەك كېرىپ ئوتتۇرىغا چىقىپ، دەرتەن دىخانلارغا
باشلامچىلىق قىلىپ، زومىگەر پېرىششك تاشاخۇنۇم ۋە
ئازاتلىقتىن كېيىن بۇزغۇنچىلىق ھەركەتلىرىنى توختاتىمىغان
باي دىخان ھېزىمنى خەلقنىڭ سوراق سەھنىسىگە تارتىپ
چىقىپ، ئەدۋىنى بېرىپتۇ. تەبىئى كەنت. مەمۇرى كەنتلەرگە
باشلىق، ناھىيىلىك خەلق قۇرۇلتىيىغا ۋەكىل بولۇپ سايلى-
نىپتۇ، كومپارتىيىگە ئەزا بولپتۇ. 1954 - يىلىنىڭ ئاخىرىدا
بۇ ئەتراپتا بىرىنچى بولۇپ، نامرات دىخانلارنى تەشكىللەپ
تۇنجى يېزا ئىگىلىك ئىشلەپچىقىرىش كوپىراتىۋىنى قۇرۇپ-
تۇ. بۇ كوپىراتىپ رايون بويىچە دەسلەپكى كوپىراتىپ
بولغانلىقتىن كىشىلەر ئۇنى "قاسم قوشماق كوپىراتىۋى"
دەيدىكەن.

قاسم قوشماق ھازىر كوپىراتىپنىڭ مۇدىرى ھەم
كوپىراتىپ پارتىيە ياچىيىكىسىنىڭ سېكرىتارى ئىكەن:
— ئۆتكەن 6 يىل ئاجايىپ يىللار بولدى، — دىدى
قاسم قوشماق مەن بىلەن سوھبەتلىشىپ ئولتۇرۇپ، —
تەلىمىز ئوڭ ئىكەن، ئۈستىمىزدىن دۇم كومتۇرۇلگەن
قازان ئېلىۋېتىلگەندەك، يورۇق دۇنياغا ئېرىشىپ، تەقدىردە-

مىز باشقىچە بولۇپ كەتتى. يەر ئىسلاھاتىدا پۇت - قول -
مىزدىكى كەشەنلەر چېقىپ تاشلاندى، قەد كوتەردۇق.
ئارقىدىنلا تەشكىللەندۇق. ھال - ئوقتىمىز يامان ئەمەس.
قازانەۋ، چومۇچىۋ ياغ بولىدىغان زامان كەلگەندەك قىلدۇ.
كوپىراتىۋىمىز ئۇدا ئىككى يىل مول ھوسۇل ئالدى. ناھىيە
بويىچە كوپ قېتىم تەقدىرلەندى. بۇ يىل 400 مىڭ بىنەم
ئېچىپ شال تېرىدۇق. تۈنۈگۈن باھالاش ھەيئەتلىرى بۇ
شالنىڭ ھەر بېشى مەھسۇلاتىنى 470 جىڭ قىلىپ بېكىتىپ
باھالىدى. بىز ئەمدى كونا دىخان ئەمەس، تەشكىللەنگەن
سوتسىيالىستىك يېڭى دىخان بولۇپ قېلىۋاتىمىز. ئەڭ
مۇھىمى، يۇرتداشلار ئەمدى ئوز تەقدىرنىڭ ئوز قولىدا
ئىكەنلىكىگە ئىشەندى!.....

مەن ئوز يېزىمدا بولغان كۈنلەردە قېرىنداشلارنىڭ
يېڭى ئويلىرىدە، كەچكۈرس، يېڭى مەكتەپ، مەدەنىيەت ئويى،
سەنئەت گۇرۇپپىسىنىڭ مەشرەپلىرىدە ۋە قاينام - تاشقىنلىق،
خەشال ئەمگەك قاينىغان ئېتىزلاردا بولدۇم. ھەممە يەردە
كونا دۇنيادىن يېڭى دۇنياغا قەدەم قويغان يېڭى دىخان -
لارنىڭ گۈللىنىش مەنزىرىسى قۇچاق ئاچقان.
قېرىنداشلارنىڭ ھەممىسى:

— ئالغا ئىلگىرىلەشنىڭ بىرىنچى قەدىمىنى باسقانلە -
غىمىزغا گۇمان قىلمايمىز، تېخىمۇ گۈزەل، تېخىمۇ پارلاق
يېڭى ھايات ئالدىمىزدا، — دەپ ئىشەنچ بىلەن سۆزلەيتتى.....

1956 - يىلى ئۆكتەبىر، قەشقەر.



孜来甫仙河边

(维吾尔文)

柯尤慕·图尔迪

新疆人民出版社出版

(乌鲁木齐市解放路306号)

新疆新华书店发行 新疆新华印刷厂印刷

787×1092毫米 32开本 $8\frac{3}{8}$ 印张

1981年1月第1版 1981年2月第1次印刷

印数: 1—15,000

书号: M10098·459 定价: 0.40元